

کتاب

# ایمان الایمان کافرج


صلی اللہ علیہ وسلم

صحیح احادیث  
کی  
روشنی میں

احکام، تزکیہ، تعلیم، محبت اور شوق کی عظیم الشان داستان

تالیف

انجینئر محمد ارشد



بِسْمِ اللَّهِ الرَّحْمَنِ الرَّحِيمِ

امام الانبياء صلى الله عليه وآله كاسفرج

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ

وَعَلَى آلِ مُحَمَّدٍ كَمَا صَلَّيْتَ

عَلَى إِبْرَاهِيمَ وَعَلَى آلِ إِبْرَاهِيمَ

إِنَّكَ حَمِيدٌ مُجِيدٌ

اللَّهُمَّ بَارِكْ عَلَى مُحَمَّدٍ وَعَلَى

آلِ مُحَمَّدٍ كَمَا بَارَكْتَ عَلَى

إِبْرَاهِيمَ وَعَلَى آلِ إِبْرَاهِيمَ

إِنَّكَ حَمِيدٌ مُجِيدٌ

# امام الانبیاء ﷺ کا سفر حج

احکام، تزکیہ، تعلیم، محبت و شوق کی عظیم الشان داستان  
صحیح احادیث کی روشنی میں

مع

☆ خطباتِ رسول ﷺ

☆ حرمِ مدینہ

☆ الصلوٰۃ والسلام

تالیف

انجینئر محمد ارشد

**مثال پبلشرز**

رحیم سینٹر، پریس مارکیٹ، امین پور بازار، فیصل آباد

اشاعت اول : رمضان 1438 ہجری، جون 2017ء

کتاب : امام الانبیاء ﷺ کا سفر حج

تالیف : انجینئر محمد ارشد

Cell: 0321-5568758

engrmuhammadarshad@yahoo.com

ناشر : محمد عابد

ترمیم : واجد نذیر (خصوصی کاوش)

محمد شہباز، محمد حسین

ہدیہ : 500 روپے

مطبع : بی پی ایچ پرنٹرز، لاہور

تعداد : 1000

سرورق : تشکیل طلعت، مبین احمد

### اہتمام

مثال پبلشرز رحیم سینٹر پریس مارکیٹ امین پور بازار، فیصل آباد

Phone: 041-2615359, 2643841, Cell: 0300-6668284

E-mail: misaalpb@gmail.com

### شوروم

مثال کتاب گھر، صابریہ پلازہ، گلی نمبر 8، منشی محلہ، امین پور بازار، فیصل آباد

## اُن سب کے نام

جن کو محمد رسول اللہ ﷺ کی رفاقت میں آپ ﷺ  
کی پیروی کرتے ہوئے حج و عمرہ کرنا نصیب ہوا

اور

جن کی وساطت سے امام الانبیاء ﷺ کے سفر حج و عمرہ  
کے احوال ہم تک پہنچے۔

حضرت علیؑ بیان کرتے ہیں: رسول اللہ ﷺ نے فرمایا:

”مت جھوٹ باندھو میرے اوپر۔ جو کوئی میرے  
اوپر جھوٹ باندھے گا وہ جہنم میں جائے گا۔“

(صحیح مسلم 2) (صحیح بخاری 106) (جامع ترمذی 2660) (سنن ابن ماجہ 31)

حضرت جبیر بن مطعمؓ سے روایت ہے، رسول اللہ ﷺ منیٰ میں مقام خیف پر  
کھڑے ہوئے اور فرمایا:

”اللہ تعالیٰ اس شخص کو تروتازہ رکھے (خوش و خرم  
رکھے) جو میری بات سنے اسے دوسروں تک پہنچا  
دے۔ بعض لوگوں کے پاس فقہ کی بات ہوتی ہے اور  
وہ خود فقیہ نہیں ہوتے۔ بعض لوگ فقہ کی بات اپنے  
سے زیادہ فقیہ تک پہنچا دیتے ہیں۔“

(جامع ترمذی 2657: بروایت عبداللہ بن مسعود) (سنن ابن ماجہ 3056: اسناد حسن) (مستدرک 295)

(مشکوٰۃ المصابیح 228: روایت ابن مسعود) (مسند احمد 4157: روایت ابن مسعود: حسن صحیح، 13383: روایت حضرت انس: صحیح)



## فہرست

- 11 1- پیش لفظ
- 16 2- آیات قرآن
- 31 3- عمرۃ القضاء، 7 ہجری
- 35 4- حج 9 ہجری
- 40 5- رسول اللہ ﷺ کے عمرے
- 42 6- رسول اللہ ﷺ کے چند ارشادات اور سنتیں حج اور عمرہ کے حوالے سے
- 57 7- آغاز سفر حجۃ الوداع (25 ذوالقعدہ 10 ہجری بروز ہفتہ)
- 78 8- مکہ میں داخلہ (4 ذوالحجہ 10 ہجری بروز اتوار)
- 80 9- مسجد الحرام میں (4 ذوالحجہ 10 ہجری بروز اتوار)
- 82 10- طوافِ قدوم (4 ذوالحجہ 10 ہجری بروز اتوار)
- 89 11- سعی بین الصفا والمروہ (4 ذوالحجہ 10 ہجری بروز اتوار)
- 94 12- عمرہ کا ہمیشہ ہمیشہ کے لیے حج میں داخل ہونا
- 103 13- رسول اللہ ﷺ کے چند ارشادات اور سنتیں طواف کے حوالے سے
- 108 14- سفر حج میں عمرہ کرنا سنت رسول ﷺ ہے
- 109 15- قیامِ مکہ (4 ذوالحجہ بروز اتوار تا 8 ذوالحجہ بروز جمعرات بوقت چاشت تک)
- 115 16- سوئے منیٰ اور قیام منیٰ (8 ذوالحجہ بروز جمعرات تا 9 ذوالحجہ بروز جمعہ سورج طلوع ہونے تک)

- 121 -17 منیٰ سے عرفات، خطبہ حجۃ الوداع اور وقوفِ عرفات (9 ذوالحجہ بروز جمعہ)
- 137 -18 عرفات سے واپسی (10 ہجری 10 ذوالحجہ مغرب کے بعد)
- 141 -19 قیامِ مزدلفہ اور وقوفِ مزدلفہ (10 ذوالحجہ صبح سورج طلوع ہونے سے پہلے تک)
- 154 -20 رمیِ جمرہ عقبیٰ (10 ذوالحجہ 10 ہجری بوقت چاشت بروز ہفتہ)
- 160 -21 منیٰ میں 10 ذوالحجہ کا دن اور خطبہ منیٰ (10 ذوالحجہ 10 ہجری بروز ہفتہ)
- 177 -22 قربانی (10 ذوالحجہ 10 ہجری بروز ہفتہ)
- 184 -23 حلق (10 ذوالحجہ 10 ہجری بروز ہفتہ)
- 187 -24 طوافِ افاضہ (طوافِ زیارۃ) (10 ذوالحجہ 10 ہجری بروز ہفتہ)
- 191 -25 چاہِ زم زم پر (10 ذوالحجہ 10 ہجری بروز ہفتہ)
- 194 -26 طوافِ افاضہ کے بعد منیٰ واپسی (10 ذوالحجہ 10 ہجری بروز ہفتہ)
- 196 -27 حجِ اکبر
- 197 -28 ایامِ تشریق (11 ذوالحجہ بروز اتوار تا 13 ذوالحجہ بروز منگل)
- 210 -29 طوافِ وداع (14 ذوالحجہ 10 ہجری بروز بدھ فجر کی نماز سے پہلے)
- 213 -30 عمرہ ام المومنین حضرت عائشہ رضی اللہ عنہا (14 ذوالحجہ بروز بدھ رات کے وقت)
- 220 -31 مدینہ روانگی، دورانِ سفر کے واقعات اور مدینہ واپسی
- 227 -32 حرمِ مدینہ
- 236 -33 الصلوٰۃ والسلام

## پیش لفظ

اس کتاب کا مقصد اللہ تعالیٰ کے محبوب اور ہمارے انتہائی شفیق آقا،  
امام کائنات، سید الاولین والآخرین، رحمۃ للعالمین، شفیع المذنبین، خیر البشر، امام الانبیاء،  
محمد رسول اللہ ﷺ کے حج و عمرہ کے طریقہ (سنت) و واقعات کو ایک مسلمان تک پہنچانا  
ہے تاکہ وہ اس عظیم عبادت اور فرض کی ادائیگی میں امام الانبیاء محمد رسول اللہ ﷺ کی  
اتباع کو حرزِ جان بنائیں۔

رسول اللہ ﷺ کے حج کا مکمل خاکہ مندرجہ ذیل احادیث میں بیان ہوا ہے:

سنن ابوداؤد:	حدیث نمبر 1905
سنن ابن ماجہ:	حدیث نمبر 3074
سنن دارمی:	حدیث نمبر 1892
صحیح مسلم:	حدیث نمبر 2950
مشکوٰۃ المصابیح:	حدیث نمبر 2555
مسند احمد:	حدیث نمبر 14493

یہ ایک ہی حدیث ہے جو کہ حضرت جعفر صادق رضی اللہ عنہ اپنے والد حضرت محمد باقر رضی اللہ عنہ (محمد بن علی بن حسین رضی اللہ عنہ: حضرت حسین رضی اللہ عنہ کے پوتے) سے روایت کرتے ہیں کہ وہ (حضرت محمد باقر رضی اللہ عنہ) ایک بار حضرت جابر بن عبد اللہ رضی اللہ عنہ کے ہاں گئے۔ وہاں پر حضرت جابر بن عبد اللہ رضی اللہ عنہ نے رسول اللہ صلی اللہ علیہ وسلم کے حج کے متعلق سوال کے جواب میں انہیں بتایا۔

اس کتاب میں جو احادیث بیان ہوئی ہیں اور ان کو جس ترتیب میں لکھا ہے یہ مندرجہ بالا احادیث اور کتب احادیث کے مطالعہ کے بعد ہے۔ ایک طالب علم کی حیثیت سے جو فہم ملا اس کے مطابق رسول اللہ صلی اللہ علیہ وسلم کے حج و عمرہ کی کیفیت بیان کرنے کی ایک ادنیٰ سی کوشش ہے۔

مندرجہ ذیل کتب احادیث سے استفادہ کیا گیا ہے کہ جن میں احادیث بالمفہوم محفوظ ہیں:

☆ صحیح بخاری

ترجمہ و فوائد: فضیلۃ الشیخ حافظ عبدالستار الحماد؛ پبلشرز: دارالسلام

☆ صحیح بخاری

ترجمہ و تشریح: حافظ محمد داؤد راز؛ پبلشرز: دارالعلم

☆ صحیح مسلم مع مختصر شرح نووی

ترجمہ: علامہ وحید الزمان؛ پبلشرز: مکتبہ اسلامیہ

☆ صحیح مسلم مع مختصر شرح نووی

ترجمہ: علامہ وحید الزمان؛ پبلشرز: خالد احسان پبلشرز

☆ جامع ترمذی

ترجمہ: مولانا بدیع الزمان برادر علامہ وحید الزمان

تحقیق و تخریج: الشیخ ناصر الدین البانی؛ پبلشرز: دار الفرقان النشر والتوزیع

☆ سنن نسائی (الصغریٰ)

ترجمہ و فوائد: فضیلۃ الشیخ حافظ محمد امین؛ تحقیق و تخریج: حافظ ابوطاہر زبیر علی زئی؛

پبلشرز: دارالعلم

☆ سنن ابن ماجہ

ترجمہ و فوائد: مولانا عطاء اللہ ساجد؛ تحقیق و تخریج: حافظ ابوطاہر زبیر علی زئی؛

پبلشرز: دارالسلام

☆ سنن ابوداؤد

ترجمہ و فوائد: ابوعمار عمر فاروق سعیدی؛ تحقیق و تخریج: حافظ ابوطاہر زبیر علی زئی؛

پبلشرز: دارالسلام

☆ مسند احمد

ترجمہ: مولانا محمد ظفر اقبال؛ پبلشرز: مکتبہ رحمانیہ

☆ المٌتدرك

ترجمہ: الشيخ الحافظ ابى الفضل محمد شفيق الرحمن القادري الرضوي؛ پبلشرز: شبير برادرز

☆ موطاء امام مالك

فوائد ترجمہ: علامہ وحيد الزمان: پبلشرز: النعماني

☆ صحيح ابن خزيمة

ترجمہ: محمد اجمل بھٹی، محمد فاروق رفيع؛ تحقيق و تخریج: علامہ محمد ناصر الدين الباني؛

نصیر احمد کاشف: پبلشرز: انصار السنۃ پبلی کیشنز

☆ سنن دارمی

ترجمہ: بنت شیخ الحدیث حافظ عبدالستار حماد؛ تخریج و فوائد: ابو الحسن عبدالمنان راسخ؛

پبلشرز: انصار السنۃ پبلی کیشنز

☆ مسند شافعی

ترجمہ: جناب حافظ فیض اللہ ناصر زید مجدہم: پبلشرز: ادارہ السلامیات

☆ مسند اسحاق بن راہویہ

ترجمہ: ابوالنس محمد سرور گوہر: تخریج و فوائد: حافظ عبدالشکور ترمذی حافظ محمد فہد؛

پبلشرز: انصار السنۃ پبلی کیشنز

☆ مشکوٰۃ المصابیح (ثانوی مآخذ)

ترجمہ: ابوالنس محمد سرور گوہر: تحقيق و تخریج: حافظ زبیر علی زئی؛ پبلشرز: مکتبہ اسلامیہ

☆ السلسلۃ الصحیحہ (ثانوی مآخذ)

ترجمہ و فوائد: ابوالحسن عبدالمنان راسخ؛ ابو میمون محفوظ احمد اعوان

پبلشرز: مکتبہ قدوسیہ

مندرجہ بالا کتب (علاوہ مستدرک) مندرجہ ذیل ویب لنکس پر دیکھی جاسکتی ہیں کہ جن میں احادیث کے نمبرز (علاوہ مسند احمد)، انٹرنیشنل نمبرنگ کے مطابق ہیں:

[www.facebook.com/groups/275702346107821](http://www.facebook.com/groups/275702346107821)

[www.facebook.com/groups/275702346107821/files](http://www.facebook.com/groups/275702346107821/files)

مکمل حدیث بعض جگہ پر بیان نہیں ہوئی، ہاں جو عمل رسول اللہ ﷺ کا جس حوالے سے ملا اس کے مطابق حدیث کا بعض حصہ ایک جگہ پر اور بعض حصہ دوسری جگہ پر بیان کیا گیا ہے۔ اس طرح لکھنے کا مقصد رسول اللہ ﷺ کے سفر کو اس ترتیب سے لکھنا ہے، کہ جس سے رسول اللہ ﷺ کے حج کا مکمل خاکہ بیان ہو، اور اس چیز کو حدیث کی تحریف نہ سمجھا جائے۔

حوالہ جات مندرجہ بالا کتب احادیث سے لیے گئے ہیں۔ ہم سمجھ سکتے ہیں کہ تمام کتب حدیث میں اس بارے میں کوئی اختلاف نہیں، بلکہ تمام صحیح احادیث جو کہ ان کتب میں مذکور ہیں تقریباً ایک جیسا ہی مفہوم بیان کر رہی ہیں۔

کتب احادیث کے مطالعہ سے میری زندگی میں پہلی بار یہ چیز سامنے آئی

ہے جو کہ میرے لیے باعث حیرت بھی ہے کہ امام شافعی رحمۃ اللہ علیہ کی مُسند ہو یا امام احمد بن حنبل رحمۃ اللہ علیہ کی مُسند، امام مالک رحمۃ اللہ علیہ کی موطا ہو یا امام بخاری رحمۃ اللہ علیہ کی الجامع، امام مسلم رحمۃ اللہ علیہ کی صحیح ہو یا امام ابن خزیمہ رحمۃ اللہ علیہ کی صحیح، امام نسائی رحمۃ اللہ علیہ کی سنن ہو یا امام ابوداؤد رحمۃ اللہ علیہ کی سنن، جامع ترمذی ہو یا سنن دارمی، غرض احادیث کی کوئی بھی کتاب ہو ان میں موجود صحیح احادیث کے درمیان کوئی اختلاف نظر نہیں آتا۔ اس کتاب میں موجود احادیث میں یہ چیز دیکھی جاسکتی ہے۔ اس لحاظ سے یہ کتاب امت مسلمہ کے درمیان اختلاف ختم کرنے اور ایک جماعت بن کر رہنے کی کوشش بھی ہے۔

رسول اللہ صلی اللہ علیہ وسلم نے اپنی امت کو حج کے خطبہ میں کتاب اللہ کی ترغیب دی اور قرآن حکیم میں اللہ تعالیٰ کی اطاعت کے ساتھ رسول اللہ صلی اللہ علیہ وسلم کی اطاعت کا حکم ہے، اور جب سنت رسول صلی اللہ علیہ وسلم احادیث کی کتب میں محفوظ ہے اور صحیح احادیث میں کوئی اختلاف نظر نہیں آتا تو پھر ہم ایک جماعت ایک امت ہونے کے علاوہ بے شمار فرقوں میں تقسیم کیوں ہیں؟

اس کتاب میں احادیث کی ترتیب اور خاص کر خطبات کی ترتیب، واللہ اعلم، کہ اسی ترتیب سے آپ صلی اللہ علیہ وسلم کے خطبات ہیں یا نہیں۔ اس حوالے سے جو بھی غلطی ہو تو اللہ تعالیٰ معاف فرمائے اور اگر کوئی خطبہ ایسا ہو کہ جو آپ صلی اللہ علیہ وسلم نے حجۃ الوداع کے موقع پر ارشاد نہیں فرمایا، اس پر بھی اللہ تعالیٰ معاف فرمائے۔ اس حوالے سے نشان دہی کی درخواست ہے تاکہ آئندہ اشاعت میں تصحیح کی جاسکے۔



ایک انسان کی کوشش میں غلطی کا نہ ہونا ناممکن ہے۔ اور یہ کتاب ایک ادنیٰ سے انسان کی کوشش ہے، جس میں غلطی کا امکان نظر انداز نہیں کیا جاسکتا۔ اس حوالے سے بھی نشان دہی کی درخواست ہے۔

ایک حدیث کے تمام حوالہ جات میں حدیث کا متن دیکھے جانے کی گزارش ہے۔ اس حوالے سے کسی بھی غلطی کو اللہ تعالیٰ معاف فرمائے کہ یہ ایک ادنیٰ سے انسان کی ایک ایسی کوشش ہے جس میں اللہ تعالیٰ کے محبوب اور ہمارے انتہائی شفیق آقا، امام کائنات، سید الاولین والآخرین، رحمۃ اللعالمین، شفیع المذنبین، خیر البشر، امام الانبیاء، محمد رسول اللہ ﷺ کے حوالے سے بات تالیف ہوئی ہے۔

اس کوشش کے پیچھے چند دوستوں، عزیزوں کی کاوش اور تعاون بھی ہے۔ اللہ تعالیٰ، علیم وخبیر سے ان کے لیے عافیت کی دعا ہے۔

## آيات قرآن

وَ إِذِ ابْتَلَىٰ اِبْرٰهٖمَ رَبُّهُ بِكَلِمٰتٍ فَاَتَمَّهُنَّ ۗ قَالَ اِنِّىْ جَاعِلُكَ لِلنَّاسِ  
اِمٰمًا ۗ قَالَ وَمِنْ ذُرِّيَّتِىْ قَالَ لَا يِنَالُ عَهْدِىَ الظَّالِمِيْنَ ۝ وَاِذْ جَعَلْنَا الْبَيْتَ  
مَثٰبَةً لِّلنَّاسِ وَاٰمِنًا ۗ وَاَتَّخِذُوْا مِنْ مَّقَامِ اِبْرٰهٖمَ مُصَلًّیٰ ۗ وَعٰهَدْنَا اِلٰى اِبْرٰهٖمَ وَ  
اِسْمٰعِيْلَ اَنْ طَهِّرَا بَيْتِىْ لِطٰٓئِفِيْنَ وَاَلْعٰكِفِيْنَ وَاَلرُّكَّعِ السُّجُوْدِ ۝ وَاِذْ قَالَ  
اِبْرٰهٖمُ رَبِّ اجْعَلْ هٰذَا بَلَدًا اٰمِنًا وَاَرْزُقْ اَهْلَهُ مِنْ الشَّرٰتِ مَنْ اٰمَنَ مِنْهُمْ  
بِاللّٰهِ وَاَلْيَوْمِ الْاٰخِرِ ۗ قَالَ وَمَنْ كَفَرَ فَاَمْتِعْهُ قَلِيْلًا ثُمَّ اضْطَرْهٖ اِلَىٰ عَذَابِ النَّارِ  
وَبِئْسَ الْمَصِيْرُ ۝ وَاِذْ يَرْفَعُ اِبْرٰهٖمُ الْقَوَاعِدَ مِنَ الْبَيْتِ وَاِسْمٰعِيْلُ ۗ رَبَّنَا تَقَبَّلْ  
مِنَّا ۗ اِنَّكَ اَنْتَ السَّمِيْعُ الْعَلِيْمُ ۝ رَبَّنَا وَاَجْعَلْنَا مُسْلِمِيْنَ لَكَ وَمِنْ ذُرِّيَّتِنَا  
اُمَّةً مُّسْلِمَةً لَّكَ ۗ وَاَرِنَا مَنَاسِكَنَا وَتُبْ عَلَيْنَا اِنَّكَ اَنْتَ التَّوَّابُ الرَّحِيْمُ ۝  
رَبَّنَا وَاَبْعَثْ فِيْهِمْ رَسُوْلًا مِنْهُمْ يَتْلُوْا عَلَيْهِمْ اٰيٰتِكَ وَيُعَلِّمُهُمُ الْكِتٰبَ وَ  
الْحِكْمَةَ وَيُزَكِّيْهِمْ ۗ اِنَّكَ اَنْتَ الْعَزِيْزُ الْحَكِيْمُ ۝ وَمَنْ يَّرْغَبْ عَنِ مِلَّةِ اِبْرٰهٖمَ  
اِلَّا مَنْ سَفِهَ نَفْسَهُ ۗ وَلَقَدِ اصْطَفَيْنٰهُ فِي الدُّنْيَا وَاِنَّهٗ فِي الْاٰخِرَةِ لَمِنَ الصّٰلِحِيْنَ ۝

إِذْ قَالَ لَهُ رَبُّهُ أَسْلِمْ ۖ قَالَ أَسْلَمْتُ لِرَبِّ الْعَالَمِينَ ۝ [البقرہ، آیات 124 تا 131]

یاد کرو کہ جب ابراہیم (علیہ السلام) کو اس کے رب نے چند باتوں میں آزمایا اور وہ ان سب میں پورا اتر گیا، تو اس کے رب نے کہا: ”میں تجھے سب لوگوں کا پیشوا بنانے والا ہوں۔“ ابراہیم (علیہ السلام) نے عرض کیا: ”اور کیا میری اولاد سے بھی یہی وعدہ ہے؟“ اس نے جواب دیا: ”میرا وعدہ ظالموں سے متعلق نہیں ہے۔“

اور یہ کہ ہم نے اس گھر (کعبے) کو لوگوں کے لیے مرکز اور امن کی جگہ قرار دیا تھا اور لوگوں کو حکم دیا تھا کہ ابراہیم (علیہ السلام) جہاں عبادت کے لیے کھڑا ہوتا ہے اس مقام کو مستقل جائے نماز بنا لو اور ابراہیم (علیہ السلام) اور اسماعیل (علیہ السلام) کو تاکید کی تھی کہ میرے گھر کو طواف اور اعتکاف اور رکوع اور سجدہ کرنے والوں کے لیے پاک رکھو۔

اور یہ کہ ابراہیم (علیہ السلام) نے دعا کی: ”اے میرے رب، اس شہر کو امن کا شہر بنا دے، اور اس کے باشندوں میں جو اللہ اور آخرت کو مانیں، انہیں ہر قسم کے پھلوں کا رزق دے۔“ جواب میں اس کے رب نے فرمایا: ”اور جو نہ مانے گا، دنیا کی چند روزہ زندگی کا سامان تو میں اُسے بھی دوں گا مگر آخر کار اُسے عذاب جہنم کی طرف گھسیٹوں گا، اور وہ بدترین ٹھکانا ہے۔“

اور یاد کرو ابراہیم (علیہ السلام) اور اسماعیل (علیہ السلام) جب اس گھر کی دیواریں اٹھا رہے تھے، تو دعا کرتے جاتے تھے: ”اے ہمارے رب، ہم سے یہ خدمت قبول فرمालے، تو سب کی سننے اور سب کچھ جاننے والا ہے۔“

اے رب، ہم دونوں کو اپنا مسلم (مطیع فرمان) بنا، ہماری نسل سے ایک ایسی قوم اٹھا، جو تیری مسلم ہو، ہمیں اپنی عبادت کے طریقے بتا، اور ہماری کوتاہیوں سے درگزر فرما، تو بڑا معاف کرنے والا اور رحم فرمانے والا ہے۔

اور اے رب، ان لوگوں میں خود انہیں کی قوم سے ایک ایسا رسول اٹھائیو، جو انہیں تیری آیات سنائے، ان کو کتاب اور حکمت کی تعلیم دے اور ان کی زندگیاں سنوارے، تو بڑا مقتدر اور حکیم ہے۔

اب کون ہے، جو ابراہیم علیہ السلام کے طریقے سے نفرت کرے؟ اُس کے سوا کون یہ حرکت کر سکتا ہے جس نے خود اپنے آپ کو حماقت و جہالت میں مبتلا کر لیا ہو؟، ابراہیم علیہ السلام تو وہ شخص ہے، جس کو ہم نے دنیا میں اپنے کام کے لیے چُن لیا تھا اور آخرت میں اس کا شمار صالحین میں ہوگا۔

اُس (ابراہیم علیہ السلام) کا حال یہ تھا کہ جب اس کے رب نے اس سے کہا: ”مسلم ہو جا۔“ تو اس نے فوراً کہا: ”میں مالک کائنات کا ”مسلم“ ہو گیا۔“

إِنَّ الصَّفَاَ وَالْمَرْوَةَ مِنْ شَعَائِرِ اللَّهِ ۚ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا ۗ وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ۝ [البقرہ، آیت 158]

یقیناً صفا اور مروہ، اللہ کی نشانیوں میں سے ہیں لہذا جو شخص بیت اللہ کا حج یا عمرہ کرے، اس کے لیے کوئی گناہ کی بات نہیں کہ وہ ان دونوں پہاڑیوں کے درمیان

سعی کر لے اور جو برضا و رغبت کوئی بھلائی کا کام کرے گا، اللہ کو اس کا علم ہے اور وہ اس کی قدر کرنے والا ہے۔

يَسْأَلُونَكَ عَنِ الْآهْلِ ط قُلْ هِيَ مَوَاقِيْتُ لِلنَّاسِ وَالْحَجِّ ط وَ لَيْسَ  
الْبِرُّ بِأَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَى ۚ وَأْتُوا الْبُيُوتَ مِنْ  
أَبْوَابِهَا ۚ وَاتَّقُوا اللَّهَ لَعَلَّكُمْ تُفْلِحُونَ ۝ [البقرہ، آیت 189]

لوگ تم سے چاند کی گھٹی بڑھتی صورتوں کے متعلق پوچھتے ہیں، کہو: یہ لوگوں کے لیے تاریخوں کی تعین کی اور حج کی علامتیں ہیں نیز ان سے کہو: یہ کوئی نیکی کا کام نہیں ہے کہ اپنے گھروں میں پیچھے کی طرف سے داخل ہوتے ہو نیکی تو اصل میں یہ ہے کہ آدمی اللہ کی ناراضی سے بچے لہذا تم اپنے گھروں میں دروازے ہی سے آیا کرو البتہ اللہ سے ڈرتے رہو شاید کہ تمہیں فلاح نصیب ہو جائے۔

وَأَتَمُّوا الْحَجَّ وَالْعُمْرَةَ لِلَّهِ ط فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ ۚ وَ  
لَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ ط فَمَنْ كَانَ مِنْكُمْ مَّرِيضًا أَوْ بِهِ أَذًى  
مِّنْ رَّأْسِهِ فَفِدْيَةٌ مِّنْ صِيَامٍ أَوْ صَدَقَةٍ أَوْ نُسُكٍ ۚ فَإِذَا أَمِنْتُمْ ۚ فَمَنْ تَمَتَّعَ  
بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ ۚ فَمَنْ لَّمْ يَجِدْ فَصِيَامُ ثَلَاثَةِ أَيَّامٍ فِي  
الْحَجِّ وَسَبْعَةٍ إِذَا رَجَعْتُمْ ۚ تِلْكَ عَشْرَةٌ كَامِلَةٌ ۚ ذَلِكَ لِمَنْ لَّمْ يَكُنْ أَهْلَهُ حَاضِرِي  
الْمَسْجِدِ الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ ۝ الْحَجُّ أَشْهُرٌ  
مَّعْلُومَةٌ ۚ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ ط وَمَا

تَفْعَلُوا مِنْ خَيْرٍ يَعْلَمُهُ اللَّهُ ۖ وَتَزُودُوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِي  
الْأَلْبَابِ ۚ لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ ۖ فَإِذَا أَفْضْتُمْ  
مِّن عَرَفَتٍ فَأذْكُرُوا اللَّهَ عِندَ الْمَشْعَرِ الْحَرَامِ ۖ وَآذْكُرُوهُ كَمَا هَدَاكُمْ ۚ وَإِنْ  
كُنْتُمْ مِّن قَبْلِهِ لَمِن الضَّالِّينَ ۚ ثُمَّ أَفِيضُوا مِّن حَيْثُ أَفَاضَ النَّاسُ  
وَاسْتَغْفِرُوا اللَّهَ ۚ إِنَّ اللَّهَ غَفُورٌ رَّحِيمٌ ۚ فَإِذَا قَضَيْتُمْ مَّنَاسِكَكُمْ فَأذْكُرُوا  
اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا ۗ فَمِنَ النَّاسِ مَن يَقُولُ رَبَّنَا آتِنَا فِي  
الدُّنْيَا وَمَا لَهُ فِي الْآخِرَةِ مِنْ خَلْقٍ ۚ وَمِنْهُمْ مَّن يَقُولُ رَبَّنَا آتِنَا فِي الدُّنْيَا  
حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۗ أُولَٰئِكَ لَهُمْ نَصِيبٌ مِّمَّا كَسَبُوا  
وَاللَّهُ سَرِيعُ الْحِسَابِ ۚ وَآذْكُرُوا اللَّهَ فِي أَيَّامٍ مَّعْدُودَاتٍ ۗ فَمَن تَعَجَّلَ فِي يَوْمَيْنِ فَلَا  
إِثْمَ عَلَيْهِ ۚ وَمَن تَأَخَّرَ فَلَا إِثْمَ عَلَيْهِ ۚ لِمَنِ اتَّقَىٰ ۗ وَاتَّقُوا اللَّهَ وَاعْلَمُوا أَنَّكُمْ إِلَيْهِ  
تُحْشَرُونَ ۚ ﴿البقره، آیات 196 تا 203﴾

اللہ کی خوشنودی کے لیے جب حج اور عمرے کی نیت کرو، تو اُسے پورا کرو اور  
اگر کہیں گھر جاؤ تو جو قربانی میسر آئے، اللہ کی جناب میں پیش کرو اور اپنے سر نہ مونڈو  
جب تک کہ قربانی اپنی جگہ نہ پہنچ جائے مگر جو شخص مریض ہو یا جس کے سر میں کوئی تکلیف  
ہو اور اس بنا پر اپنا سر منڈوالے، تو اُسے چاہیے کہ فدیے کے طور پر روزے رکھے یا  
صدقہ دے یا قربانی کرے۔

پھر اگر تمہیں امن نصیب ہو جائے (اور تم حج سے پہلے مکے پہنچ جاؤ)، تو جو  
شخص تم میں سے حج کا زمانہ آنے تک عمرے کا فائدہ اٹھائے، وہ حسبِ مقدور قربانی

دے، اور اگر قربانی میسر نہ ہو، تو تین روزے حج کے زمانے میں اور سات گھر پہنچ کر، اس طرح پورے دس روزے رکھ لے یہ رعایت ان لوگوں کے لیے ہے، جن کے گھر بار مسجد حرام کے قریب نہ ہوں۔ اللہ کے ان احکام کی خلاف ورزی سے بچو اور خوب جان لو کہ اللہ سخت سزا دینے والا ہے۔

حج کے مہینے سب کو معلوم ہیں جو شخص ان مقرر مہینوں میں حج کی نیت کرے، اُسے خبردار رہنا چاہیے کہ حج کے دوران اس سے کوئی شہوانی فعل، کوئی بد عملی، کوئی لڑائی جھگڑے کی بات سرزد نہ ہو اور جو نیک کام تم کرو گے، وہ اللہ کے علم میں ہوگا سفر حج کے لیے زادراہ ساتھ لے جاؤ، اور سب سے بہتر زادراہ پرہیزگاری ہے۔ پس اے ہوش مندو! میری نافرمانی سے پرہیز کرو۔

اور اگر حج کے ساتھ ساتھ اپنے رب کا فضل بھی تلاش کرتے جاؤ، تو اس میں کوئی مضائقہ نہیں۔ پھر جب عرفات سے چلو، تو مشعر حرام (مزدلفہ) کے پاس ٹھیر کر اللہ کو یاد کرو اور اُس طرح یاد کرو، جس کی ہدایت اس نے تمہیں دی ہے، ورنہ اس سے پہلے تم لوگ بھٹکے ہوئے تھے۔

پھر جہاں سے سب لوگ پلٹتے ہیں وہیں سے تم بھی پلٹو اور اللہ سے معافی چاہو، یقیناً وہ معاف کرنے والا اور رحم فرمانے والا ہے۔ پھر جب اپنے حج کے ارکان ادا کر چکو، تو جس طرح پہلے اپنے آبا و اجداد کا ذکر کرتے تھے، اُس طرح اب اللہ کا ذکر کرو، بلکہ اس سے بھی بڑھ کر (مگر اللہ کو یاد کرنے والے لوگوں میں بھی بہت فرق

ہے) اُن میں سے کوئی تو ایسا ہے، جو کہتا ہے کہ اے ہمارے رب، ہمیں دنیا ہی میں سب کچھ دیدے ایسے شخص کے لیے آخرت میں کوئی حصہ نہیں۔

اور کوئی کہتا ہے کہ اے ہمارے رب! ہمیں دنیا میں بھی بھلائی دے اور آخرت میں بھی بھلائی اور آگ کے عذاب سے ہمیں بچا۔

ایسے لوگ اپنی کمائی کے مطابق (دونوں جگہ) حصہ پائیں گے اور اللہ کو حساب چکاتے کچھ دیر نہیں لگتی۔

یہ گنتی کے چند روز ہیں، جو تمہیں اللہ کی یاد میں بسر کرنے چاہئیں پھر جو کوئی جلدی کر کے دو ہی دن میں واپس ہو گیا تو کوئی حرج نہیں، اور جو کچھ دیر زیادہ ٹھہر کر پلٹا تو بھی کوئی حرج نہیں بشرطیکہ یہ دن اس نے تقویٰ کے ساتھ بسر کیے ہو اللہ کی نافرمانی سے بچو اور خوب جان رکھو کہ ایک روز اس کے حضور میں تمہاری پیشی ہونے والی ہے۔

”إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبْرَكًا وَهُدًى لِلْعَالَمِينَ ۝  
فِيهِ أَيْتُم بَيِّنَاتٍ مَّقَامِ إِبْرَاهِيمَ ۚ وَمَنْ دَخَلَهُ كَانَ آمِنًا ۗ وَلِلَّهِ عَلَى النَّاسِ حُجُّ  
الْبَيْتِ مَنْ اسْتَطَاعَ إِلَيْهِ سَبِيلًا ۗ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ۝“

[ال عمران، 96-97]

”اللہ تعالیٰ کا پہلا گھر جو لوگوں کے لیے مقرر کیا گیا وہی ہے جو مکہ میں ہے، جو تمام دنیا کے لیے برکت و ہدایت والا ہے۔ جس میں کھلی کھلی



نشانیوں ہیں۔ مقام ابراہیم ہے اس میں جو آجائے امن والا ہو جاتا ہے۔

اللہ تعالیٰ نے ان لوگوں پر جو اس کی طرف راہ پاسکتے ہوں اس گھر کا حج فرض کر دیا ہے اور جو کوئی کفر کرے تو اللہ تعالیٰ (اس سے بلکہ) تمام دنیا سے بے پروا ہے۔“

سورۃ ال عمران، آیت 97

”لوگوں پر اللہ تعالیٰ کا یہ حق ہے کہ جو اس گھر تک پہنچنے کی استطاعت رکھتا ہو وہ اس کا حج کرے اور جو کوئی اس حکم کی پیروی سے انکار کرے تو اسے معلوم ہونا چاہیے کہ اللہ تمام دنیا والوں سے بے نیاز ہے۔“

يَا أَيُّهَا الَّذِينَ آمَنُوا أَوْفُوا بِالْعُقُودِ ۖ أُحِلَّتْ لَكُمْ بَهِيمَةُ الْأَنْعَامِ إِلَّا مَا يُتْلَىٰ عَلَيْكُمْ غَيْرَ مُحْلِي الصَّيْدِ وَأَنْتُمْ حُرْمٌ ۗ إِنَّ اللَّهَ يَحْكُمُ مَا يُرِيدُ [المائدہ، آیت 1]

اے لوگو جو ایمان لائے ہو! عہد و پیمان پورے کرو (اپنے معاہدات کو پورا کرو) (بندشوں کی پوری پابندی کرو جو اس سورۃ میں عائد کی جا رہی ہیں) تمہارے لیے مویشی کی قسم کے سب جانور حلال کیے گئے سوائے ان کے جو آگے چل کر تم کو بتائیں جائیں گے لیکن حالت احرام میں شکار کو اپنے لیے حلال نہ کر لو۔ بے شک اللہ جو چاہتا ہے حکم دیتا ہے۔ (یعنی حلال و حرام کرنے کے سارے اختیارات اللہ ہی کے پاس ہیں۔)

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ وَلَا الشَّهْرَ الْحَرَامَ وَلَا الْهَدْيَ  
وَلَا الْقَلَائِدَ وَلَا أَمِينَ الْبَيْتِ الْحَرَامِ يَبْتَغُونَ فَضْلًا مِّن رَّبِّهِمْ وَرِضْوَانًا ط  
وَإِذَا حَلَلْتُمْ فَاصْطَادُوا ط وَلَا يَجْرِمَنَّكُمْ شَنَا نُ قَوْمٍ أَن صَدُّوا كُمْ عَنِ الْمَسْجِدِ  
الْحَرَامِ أَن تَعْتَدُوا م وَتَعَاوَنُوا عَلَى الْبِرِّ وَالتَّقْوَى م وَلَا تَعَاوَنُوا عَلَى الْإِثْمِ وَ  
الْعُدْوَانِ م وَاتَّقُوا اللَّهَ ط إِنَّ اللَّهَ شَدِيدُ الْعِقَابِ ٥ [المائدہ، آیت 2]

اے لوگو جو ایمان لائے ہو! اللہ کے شعائر (نشانیوں) کی بے حرمتی نہ  
کرو، نہ حرمت والے مہینوں کی، نہ حرم میں قربان ہونے والے اور پٹے  
پہنائے گئے جانوروں کی جو کعبہ کو جارہے ہوں اور نہ ان لوگوں کی جو بیت  
اللہ (مکانِ محترم) کے قصد (ارادہ) سے اپنے رب کے فضل اور اس کی  
رضا جوئی (خوشنودی) کی نیت سے جارہے ہوں، ہاں جب تم احرام اتار  
ڈالو تو شکار کھیل سکتے ہو۔ جن لوگوں نے تمہیں مسجدِ حرام سے روکا تھا ان  
کی دشمنی تمہیں اس بات پر آمادہ نہ کرے کہ تم حد سے گزر جاؤ۔ نیکی اور  
پرہیزگاری میں ایک دوسرے کی امداد کرتے رہو اور گناہ اور زیادتی میں  
مدد نہ کرو، اللہ سے ڈرتے رہو، بے شک اللہ سخت سزا دینے والا ہے۔

يَا أَيُّهَا الَّذِينَ آمَنُوا لِيَبْلُوَنَّكُمْ اللَّهُ بِشَيْءٍ مِّنَ الصَّيْدِ تَنَالَهُ آيِدِيكُمْ وَ  
رِمَاحُكُمْ لِيَعْلَمَ اللَّهُ مَنْ يَخَافُهُ بِالْغَيْبِ م فَمَنِ اعْتَدَىٰ بَعْدَ ذَلِكَ فَلَهُ عَذَابٌ  
أَلِيمٌ ٥ [المائدہ، آیت 94]

اے لوگو جو ایمان لائے ہو! اللہ تمہیں اُس شکار کے ذریعہ سے سخت

آزمائش میں ڈالے گا جو بالکل تمہارے ہاتھوں اور نیزوں کی زد میں ہوگا، یہ دیکھنے کے لیے کہ تم میں سے کون اس سے بن دیکھے ڈرتا ہے، سو جو شخص اس کے بعد حد سے نکلے اس کے واسطے دردناک سزا ہے۔

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ وَمَنْ قَتَلَهُ مِنْكُمْ مُتَعَبِدًا فَأَجْرًا مِثْلُ مَا قَتَلَ مِنَ النِّعَمِ يَحْكُمُ بِهِ ذَوَا عَدْلٍ مِّنْكُمْ هَدِيًّا بَلِغَ الْكَعْبَةِ أَوْ كَفَّارَةً طَعَامٍ مَّسْكِينٍ أَوْ عَدْلٌ ذَلِكِ صِيَامًا لِّيَذُوقَ وَبَالَ أَمْرِهَا عَفَا اللَّهُ عَمَّا سَلَفَ ط وَمَنْ عَادَ فَيَنْتَقِمُ اللَّهُ مِنْهُ ط وَاللَّهُ عَزِيزٌ ذُو انْتِقَامٍ [المائدہ، آیت 95]

اے لوگو جو ایمان لائے ہو! احرام کی حالت میں شکار نہ مارو اور اگر تم میں سے کوئی جان بوجھ کر ایسا کر گزرے تو جو جانور اس نے مارا ہو اسی کے ہم پلہ ایک جانور اُسے مویشیوں میں سے نذر دینا ہوگا جس کا فیصلہ تم میں سے دو عادل آدمی کریں گے اور یہ نذرانہ کعبہ پہنچایا جائے گا، (یہ جانور کعبہ لے جا کر قربانی کیا جائے۔) یا نہیں تو اس گناہ کے کفارہ میں چند مسکینوں کو کھانا کھلانا ہوگا، یا اس کے بقدر روزے رکھنے ہوں گے، تاکہ وہ اپنے کیے کا مزا چکھے۔ پہلے جو کچھ ہو چکا اسے اللہ نے معاف کر دیا، لیکن اب اگر کسی نے اس حرکت کا اعادہ کیا تو اس سے اللہ بدلہ لے گا، اللہ سب پر غالب ہے اور بدلہ لینے کی طاقت رکھتا ہے۔

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ إِلَّا صُنَامًا ۗ رَبِّ إِنَّهُمْ أَضَلُّونَ كَثِيرًا ۗ مِّنَ النَّاسِ ۗ فَمَنْ تَبِعَنِي فَإِنَّهُ مِنِّي ۗ

وَمَنْ عَصَانِي فَإِنَّكَ غَفُورٌ رَحِيمٌ ۝ رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي  
 زَرْعٍ عِنْدَ بَيْتِكَ الْمُحَرَّمِ ۝ رَبَّنَا لِيقِيهِمُ الصَّلَاةَ فَأَجْعَلْ أَفئِدَةً مِنَ النَّاسِ  
 تَهْوِي إِلَيْهِمْ وَارزُقْهُمْ مِنَ الثَّمَرَاتِ لَعَلَّهُمْ يَشْكُرُونَ ۝ [ابراہیم، 35، 37]

یاد کرو وہ وقت جب ابراہیم (علیہ السلام) نے دعا کی تھی کہ ”پروردگار، اس شہر کو  
 امن کا شہر بنا اور مجھے اور میری اولاد کو بت پرستی سے بچا۔“

پروردگار، ان بتوں نے بہتوں کو گمراہی میں ڈالا ہے (ممکن ہے کہ میری اولاد  
 کو بھی یہ گمراہ کر دیں، لہذا ان میں سے) جو میرے طریقے پر چلے وہ میرا ہے اور جو  
 میرے خلاف طریقہ اختیار کرے تو یقیناً تو درگزر کرنے والا مہربان ہے۔

پروردگار، میں نے ایک بے آب و گیاہ وادی میں اپنی اولاد کے ایک حصے کو  
 تیرے محترم گھر کے پاس لاسایا ہے۔ پروردگار، یہ میں نے اس لیے کیا ہے کہ یہ لوگ  
 یہاں نماز قائم کریں، لہذا تو لوگوں کے دلوں کو ان کا مشتاق بنا اور انہیں کھانے کو پھل  
 دے، شاید کہ یہ شکر گزار بنیں۔

”إِنَّ الَّذِينَ كَفَرُوا وَيَصُدُّونَ عَن سَبِيلِ اللَّهِ وَالْمَسْجِدِ الْحَرَامِ الَّذِي  
 جَعَلْنَاهُ لِلنَّاسِ سَوَاءً ۝ الْعَاكِفُ فِيهِ وَالْبَادِ ۝ وَمَنْ يُرِدْ فِيهِ بِالْحَادِ بِظُلْمٍ  
 نُذِقْهُ مِنْ عَذَابِ أَلِيمٍ ۝ وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي  
 شَيْئًا ۝ وَطَهَّرْ بَيْتِي لِلطَّائِفِينَ وَالْقَائِمِينَ وَالرُّكَّعِ السُّجُودِ ۝ وَأَذِّنْ فِي النَّاسِ

بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ ۝ لِيَشْهَدُوا مَنَافِعَ  
 لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُمْ مِّنْ بَهِيمَةِ الْأَنْعَامِ  
 فَكُلُوا مِنْهَا وَأَطِعُوا الْبَائِسَ الْفَقِيرَ ۝ ثُمَّ لِيَقْضُوا تَفَثَهُمْ وَلِيُوفُوا نُدُورَهُمْ  
 وَلِيَطَّوَّفُوا بِالْبَيْتِ الْعَتِيقِ ۝ ذَلِكَ ۖ وَمَنْ يُعْظَمْ حُرْمَتِ اللَّهِ فَهُوَ خَيْرٌ لَهُ عِنْدَ  
 رَبِّهِ ۖ وَأُحِلَّتْ لَكُمُ الْأَنْعَامُ إِلَّا مَا يُتْلَىٰ عَلَيْكُمْ فَاجْتَنِبُوا الرِّجْسَ مِنَ الْأَوْثَانِ  
 وَاجْتَنِبُوا قَوْلَ الزُّورِ ۝ حُنْفَاءَ اللَّهِ غَيْرَ مُشْرِكِينَ بِهِ ۖ وَمَنْ يُشْرِكْ بِاللَّهِ فَكَأَنَّمَا  
 خَرَّ مِنَ السَّمَاءِ فَتَخْطَفُهُ الطَّيْرُ أَوْ تَهْوِي بِهِ الرِّيحُ فِي مَكَانٍ سَحِيقٍ ۝ ذَلِكَ ۖ وَمَنْ  
 يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝ لَكُمْ فِيهَا مَنَافِعُ إِلَىٰ أَجَلٍ مُّسَمًّى  
 ثُمَّ مَحِلُّهَا إِلَى الْبَيْتِ الْعَتِيقِ ۝ وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ  
 مَا رَزَقَهُمْ مِنْ بَهِيمَةِ الْأَنْعَامِ ۖ فَالْهُكْمُ لِلَّهِ وَاللَّهُ وَاحِدٌ فَلَهُ أَسْلِمُوا ۖ وَبَشِّرِ  
 الْمُخْبِتِينَ ۝ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَالصَّابِرِينَ عَلَىٰ مَا أَصَابَهُمْ وَ  
 الْبُقِيَّةِ الصَّلَاةِ ۖ وَهِيَ رَزَقُهُمْ يُنْفِقُونَ ۝ وَالْبُدْنَ جَعَلْنَا لَكُمْ مِنْ شَعَائِرِ  
 اللَّهِ لَكُمْ فِيهَا خَيْرٌ ۖ فَادْكُرُوا اسْمَ اللَّهِ عَلَيْهَا صَوَافٍ ۖ فَإِذَا وَجَبَتْ جُنُوبُهَا  
 فَكُلُوا مِنْهَا وَأَطِعُوا الْقَانِعَ ۖ وَالْمُعْتَرَّ ۖ كَذَلِكَ سَخَّرْنَا لَكُمْ لَعَلَّكُمْ  
 تَشْكُرُونَ ۝ لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ ۖ  
 كَذَلِكَ سَخَّرَهَا لَكُمْ لِتُكَبِّرُوا اللَّهَ عَلَىٰ مَا هَدَاكُمْ وَبَشِّرِ الْمُحْسِنِينَ ۝ إِنَّ اللَّهَ  
 يُدْفِعُ عَنِ الَّذِينَ آمَنُوا ۖ إِنَّ اللَّهَ لَا يُحِبُّ كُلَّ خَوَّانٍ كَفُورٍ ۝ [الحج، آيات 25-38]

جن لوگوں نے کفر کیا اور جو (آج) اللہ کے راستے سے روک رہے ہیں اور

اُس مسجدِ حرام کی زیارت میں مانع ہیں جسے ہم نے سب لوگوں کے لیے بنایا ہے، جس میں مقامی باشندوں اور باہر سے آنے والوں کے حقوق برابر ہیں (اُن کی روش یقیناً سزا کی مستحق ہے) اس (مسجدِ حرام) میں جو بھی راستی سے ہٹ کر ظلم کا طریقہ اختیار کرے گا اسے ہم دردناک عذاب کا مزا چکھائیں گے۔

یاد کرو وہ وقت جب ہم نے ابراہیم (علیہ السلام) کے لیے اس گھر (خانہ کعبہ) کی جگہ تجویز کی تھی (اس ہدایت کے ساتھ) کہ ”میرے ساتھ کسی چیز کو شریک نہ کرو، اور میرے گھر کو طواف کرنے والوں اور قیام و رکوع و سجود کرنے والوں کے لیے پاک رکھو۔“

اور لوگوں کو حج کے لیے اذنِ عام دے دو کہ وہ تمہارے پاس ہر دُور دراز مقام سے پیدل اور اونٹوں پر سوار آئیں۔

تا کہ وہ فائدے دیکھیں جو یہاں اُن کے لیے رکھے گئے ہیں اور چند مقرر دنوں میں اُن جانوروں پر اللہ کا نام لیں جو اُس نے انہیں بخشے ہیں، خود بھی کھائیں اور تنگ دست محتاج کو بھی دیں۔

پھر اپنا میل کچیل دور کریں اور اپنی نذریں پوری کریں، اور اس قدیم گھر کا طواف کریں۔

یہ تھا (تعمیر کعبہ کا مقصد) اور جو کوئی اللہ کی قائم کردہ حرمتوں کا احترام کرے

تو یہ اس کے رب کے نزدیک خود اسی کے لیے بہتر ہے اور تمہارے لیے مویشی جانور حلال کیے گئے، ماسوا ان چیزوں کے جو تمہیں بتائی جا چکی ہیں پس بتوں کی گندگی سے بچو، جھوٹی باتوں سے پرہیز کرو۔

یکسو ہو کر اللہ کے بندے بنو، اس کے ساتھ کسی کو شریک نہ کرو اور جو کوئی اللہ کے ساتھ شرک کرے تو گویا وہ آسمان سے گر گیا، اب یا تو اسے پرندے اچک لے جائیں گے یا ہوا اس کو ایسی جگہ لے جا کر پھینک دے گی جہاں اس کے چیتھڑے اڑ جائیں گے۔

یہ ہے اصل معاملہ (اسے سمجھ لو)، اور جو اللہ کے مقرر کردہ شعائر کا احترام کرے تو یہ دلوں کے تقویٰ سے ہے۔

تمہیں ایک وقت مقرر تک ان (ہدی کے جانوروں) سے فائدہ اٹھانے کا حق ہے پھر ان (کے قربان کرنے) کی جگہ اسی قدیم گھر کے پاس ہے۔

ہر امت کے لیے ہم نے قربانی کا ایک قاعدہ مقرر کر دیا ہے تاکہ (اس امت کے لوگ) ان جانوروں پر اللہ کا نام لیں جو اس نے ان کو بخشے ہیں (ان مختلف طریقوں کے اندر مقصد ایک ہی ہے) پس تمہارا خدا ایک ہی خدا ہے اور اسی کے تم مطیع فرمان بنو اور اے نبی، بشارت دے دو عا جزانہ روش اختیار کرنے والوں کو۔

جن کا حال یہ ہے کہ اللہ کا ذکر سنتے ہیں تو ان کے دل کانپ اٹھتے ہیں، جو مصیبت بھی اُن پر آتی ہے اُس پر صبر کرتے ہیں، نماز قائم کرتے ہیں، اور جو کچھ رزق ہم نے اُن کو دیا ہے اُس میں سے خرچ کرتے ہیں۔

اور (قربانی کے) اونٹوں کو ہم نے تمہارے لیے شعائر اللہ میں شامل کیا ہے، تمہارے لیے اُن میں بھلائی ہے، پس انہیں کھڑا کر کے ان پر اللہ کا نام لو، اور جب (قربانی کے بعد) ان کی پٹھلیں زمین پر ٹک جائیں تو اُن میں سے خود بھی کھاؤ اور اُن کو بھی کھلاؤ جو قناعت کیے بیٹھے ہیں اور اُن کو بھی جو اپنی حاجت پیش کریں ان جانوروں کو ہم نے اس طرح تمہارے لیے مسخر کیا ہے تاکہ تم شکر یہ ادا کرو۔

نہ اُن کے گوشت اللہ کو پہنچتے ہیں نہ خون، مگر اُسے تمہارا تقویٰ پہنچتا ہے اُس نے ان کو تمہارے لیے اس طرح مسخر کیا ہے تاکہ اُس کی بخشش ہوئی ہدایت پر تم اُس کی تکبیر کرو اور اے نبی ﷺ، بشارت دے دو نیکو کار لوگوں کو۔

یقیناً اللہ مدافعت کرتا ہے اُن لوگوں کی طرف سے جو ایمان لائے ہیں یقیناً اللہ کسی خائن کا فر نعمت کو پسند نہیں کرتا۔



## عمرۃ القضاء (7 ہجری)

صلح حدیبیہ ذوالقعدہ 6 ہجری میں ہوئی۔ رسول اللہ ﷺ چودہ سو صحابہ رضی اللہ عنہم کے ساتھ یکم ذوالقعدہ کو مدینہ منورہ سے روانہ ہوئے۔ مکہ مکرمہ کے قریب حدیبیہ کے مقام پر مشرکین مکہ نے آپ ﷺ کے قافلے کو روک دیا۔ تب فریقین میں مذاکرات کے بعد یہ طے پایا کہ مسلمان اب واپس جائیں اور آئندہ سال عمرہ کے لیے آسکتے ہیں، چنانچہ وہیں احرام کھول کر قربانیاں کر کے مسلمان واپس آ گئے۔ اس سفر میں اگرچہ عملی طور پر عمرہ ادا نہیں ہو سکا، تاہم اس کا ثواب ضرور ملا، اس لیے اسے عمرہ شمار کیا جاتا ہے۔

(صحیح مسلم 4811, 4809) (نوائد و مسائل، حدیث نمبر 3003 سنن ابن ماجہ) (مسند احمد 18838) (صحیح بخاری، 2699, 2701, 4251)

کعب بن عجرہ رضی اللہ عنہ سے روایت ہے کہ میں حدیبیہ کے مقام پر تھا کہ نبی ﷺ میرے پاس سے گزرے، (سنن نسائی حدیث نمبر 2855 میں الفاظ ہیں کہ میرے سر کی جوؤں کی بات جب نبی ﷺ تک پہنچی تو آپ ﷺ میرے پاس تشریف لائے اور فائدہ میں لکھا ہے کہ یہ آپ ﷺ کے اخلاق کی عمدہ مثال ہے کہ آپ ﷺ خود تشریف لے کر گئے) کعب بن

عمرہ رضی اللہ عنہ کہتے ہیں کہ میں نے احرام باندھ رکھا تھا اور ہنڈیا کے نیچے آگ جلا رہا تھا جبکہ جوئیں میرے چہرے پر گر رہی تھیں۔ آپ ﷺ نے فرمایا: ”کیا تمہاری جوئیں تمہیں تکلیف دیتی ہیں؟“ میں نے عرض کیا، جی ہاں۔ آپ ﷺ نے فرمایا: ”اپنا سر منڈالو اور چھ مساکین کو ایک فرق (تقریباً سات کلو) اناج (کھجور) دو (چھ مساکین کو کھانا کھلاؤ کے الفاظ بھی ہیں، اور صدقہ کے الفاظ بھی ہیں) یا 3 روزے رکھو یا ایک بکری ذبح کرو۔“

(سورۃ البقرہ، آیت 196) (صحیح بخاری 1814، 1815) (صحیح مسلم 2877-2884)، (مشکوٰۃ المصابیح 2688)

(سنن ابن ماجہ 3079) (جامع ترمذی 953، 2973) (موطاء 931-933) (صحیح ابن خزیمہ 2676)

(سنن نسائی 2854، 2855) (سنن ابوداؤد 1856، 1857) (مسند احمد 18280، 18287)

ذوالقعدہ 6 ہجری میں حدیبیہ کے مقام پر معاہدہ ہوا تھا۔ اس معاہدے کے مطابق ذوالقعدہ 7 ہجری میں رسول اللہ ﷺ کے ہمراہ دو ہزار صحابہ رضی اللہ عنہم عمرہ کرنے مکہ مکرمہ آئے۔

(فوائد مسائل سنن ابن ماجہ، حدیث نمبر 3003) (مسند احمد 18838) (صحیح بخاری 2699، 2701، 4251)

ابن عباس رضی اللہ عنہما سے روایت ہے کہ رسول اللہ ﷺ اور صحابہ کرام رضی اللہ عنہم مکہ میں آئے تو مشرکین مکہ کہنے لگے کہ ہمارے پاس ایسی قوم آرہی ہے جسے یثرب کے بخار نے کمزور بنا دیا ہے، تو رسول اللہ ﷺ نے صحابہ رضی اللہ عنہم کو طواف کے پہلے تین پھیروں میں تیز تیز اور اکڑ کر چلنے کا حکم دیا اور فرمایا کہ دونوں رکنوں (یعنی رکن یمانی اور رکن حجر اسود) کے درمیان معمولی چال سے چلیں۔

(مسند احمد 2783) (صحیح بخاری 1602، 4256) (صحیح مسلم 3059)

(مسند اسحاق 389، 335) (سنن نسائی 2948) (صحیح ابن خزیمہ 2720) (سنن ابوداؤد 1886)

نبی ﷺ مسجد حرام میں باب بنی شیبہ سے داخل ہوئے، مشرکینِ حطیم کی طرف بیٹھے ہوئے تھے۔ نبی ﷺ نے اپنی چادر سے اضطباع کیا، پھر آپ ﷺ نے حجرِ اسود کا استلام کیا اور طواف شروع کر دیا۔ جب آپ ﷺ رکنِ یمانی پر پہنچے تو حجرِ اسود والے کونے تک اپنی عام رفتار سے چلے۔ اس طرح سے آپ ﷺ نے تین چکروں میں کیا۔ حضرت ابن عباس رضی اللہ عنہما کہتے ہیں کہ اس اعتبار سے یہ سنت ہے۔

(مسند احمد 2783) (صحیح ابن خزیمہ 2700, 2707)

دونوں رُکنوں کے درمیان عام رفتار سے چلنے کی وجہ یہ تھی کہ اس طرف سے مسلمان کفار کو نظر نہیں آتے تھے اور رسول اللہ ﷺ کا فرمان بھی تھا کہ کل تمہاری قوم کے لوگ تمہیں دیکھیں گے لہذا ضروری ہے کہ تم انہیں مضبوط نظر آؤ۔

(سنن نسائی 2948) (سنن ابن ماجہ 2953)، (سنن ابوداؤد 1889: حسن) (مسند اسحاق 389)

حضرت ابن عباس رضی اللہ عنہما کہتے ہیں کہ نبی ﷺ نے خانہ کعبہ کے گرد طواف کرتے ہوئے رمل اور اضطباع اس لئے کیا کہ مشرکین کو اپنی طاقت دکھا سکیں۔ سنن ابوداؤد کی روایت میں حضرت ابن عباس رضی اللہ عنہما سے ہی مروی ہے کہ یہ سنت ہے۔

(صحیح بخاری 4257, 1649) (صحیح مسلم 3060) (مسند احمد 1921, 2783)

(سنن نسائی 2982) (سنن ابوداؤد 1889: حسن) (مسند اسحاق 335, 389)

7 ہجری میں آپ ﷺ مکہ مکرمہ میں تین دن رہے۔

(مسند احمد 18838) (صحیح بخاری 4251, 2701, 2699)

واپسی پر جب آپ ﷺ مکہ سے باہر آگئے تو حضرت حمزہ رضی اللہ عنہ کی بیٹی آپ ﷺ کے

پیچھے چچا چچا کہتی دوڑتی ہوئی آئی، اس کو حضرت علیؑ نے لے لیا اور اس کا ہاتھ پکڑ کر حضرت فاطمہؑ سے کہا کہ اپنے چچا کی بیٹی کو لے کر اٹھا لو۔ اس موقع پر حضرت علیؑ، حضرت زیدؑ اور حضرت جعفرؑ کے درمیان حضرت حمزہؑ کی بیٹی کی بابت جھگڑا ہوا (السلسلۃ الصحیحہ کی روایت میں ہے کہ مدینہ پہنچ کر جھگڑا ہوا۔) حضرت علیؑ نے کہا یہ میری چچا زاد بہن ہے۔ حضرت جعفرؑ نے کہا یہ میری بھی چچا زاد بہن ہے نیز اس کی خالہ میرے نکاح میں ہے۔ حضرت زیدؑ نے کہا یہ میری بھتیجی ہے۔ رسول اللہ ﷺ نے اسے اس کی خالہ کے حوالے کر دیا اور فرمایا: خالہ ماں کی طرح ہے اور حضرت علیؑ سے فرمایا: تم مجھ سے ہو اور میں تم سے ہوں، حضرت جعفرؑ سے فرمایا: تم میری صورت و سیرت دونوں کے مشابہ ہو اور حضرت زیدؑ سے آپ ﷺ نے فرمایا: تم ہمارے بھائی اور آزاد کردہ غلام ہو، یہ الفاظ بھی ہیں کہ تم ہمارے بھائی اور مولیٰ ہو۔☆

(صحیح بخاری 4251, 2699) (السلسلۃ الصحیحہ 1905, 259) (سنن ابوداؤد 2278, 2279)

☆ مولیٰ کا مطلب دوست، ولی محبوب

## حج (9، ہجری)

20 رمضان المبارک، 8 ہجری کو مکہ مکرمہ فتح ہوا۔ 8 ہجری میں حالانکہ مکہ فتح ہو چکا تھا لیکن رسول اللہ ﷺ نے کسی کو امیر حج مقرر نہیں فرمایا تھا بلکہ مکہ مکرمہ کے گورنر حضرت عتاب بن اسید رضی اللہ عنہ کی سرکردگی میں حج ہوا لیکن یہ حج سابقہ طریقے کے مطابق ہوا۔ (فوائد مسائل سنن نسائی، حدیث نمبر 2620، 2960)

## 9، ہجری میں حج کی فرضیت کا حکم نازل ہوا۔

(فوائد مسائل سنن نسائی، حدیث نمبر 2620، 2960)

حضرت ابو ہریرہ رضی اللہ عنہ اور حضرت ابن عباس رضی اللہ عنہما بیان کرتے ہیں، رسول اللہ ﷺ نے ہمیں خطبہ ارشاد فرمایا: ”لوگو! تم پر حج فرض کر دیا گیا ہے لہذا تم حج کرو۔“ حضرت اقرع بن حابس رضی اللہ عنہ کھڑے ہوئے اور عرض کیا: یا رسول اللہ! کیا ہر سال؟ آپ ﷺ خاموش رہے، حتیٰ کہ حضرت اقرع بن حابس رضی اللہ عنہ نے تین مرتبہ پوچھا، پھر آپ ﷺ

نے فرمایا: ”اگر میں ہاں کہہ دیتا تو (پھر ہر سال) واجب ہو جاتا اور تم استطاعت نہ رکھتے۔“ پھر فرمایا: ”جب تک میں تمہیں کوئی مسئلہ نہ بتاؤں تو مجھے چھوڑے رکھو، تم سے پہلے لوگ اپنے انبیاء ﷺ سے زیادہ سوال کرنے اور ان سے اختلاف کرنے کی وجہ سے ہلاک ہوئے، جب میں کسی چیز کے بارے میں تمہیں حکم دوں تو مقدور بھرا اس پر عمل کرو اور جب میں کسی چیز سے تمہیں منع کروں تو اسے چھوڑ دو۔“

(صحیح مسلم 3257) (سنن ابن ماجہ 2886) (سنن نسائی 2620, 2621) (مشکوٰۃ المصابیح 2505, 2520)

(صحیح بخاری 7288) (مسند اسحاق 299-300) (صحیح ابن خزیمہ 2508) (مسند احمد 10615, 2304)

(مستدرک 1728, 1727, 1609)

یہ الفاظ بھی ملتے ہیں کہ حج (تمام عمر میں) ایک مرتبہ فرض ہے اور جو ایک سے زیادہ کرے وہ نفل ہے۔

(مسند احمد 2304) (مستدرک 3155, 3156) (سنن ابن ماجہ 2886)

9 ہجری میں، رسول اللہ ﷺ نے حضرت ابو بکر صدیق رضی اللہ عنہ کو امیر حج بنایا۔ حضرت ابو بکر رضی اللہ عنہ کے روانہ ہونے کے بعد عہد توڑنے کے بارے میں سورۃ برأت (سورۃ توبہ) کی آیتیں نازل ہوئیں۔ آپ ﷺ نے حضرت علی رضی اللہ عنہ کو اپنا سفیر بنا کر ایک اہم دینی و سیاسی اعلان کے لیے روانہ فرمایا۔ حضرت علی رضی اللہ عنہ مقام العرج میں حضرت ابو بکر رضی اللہ عنہ سے جا ملے اور ان کو اپنی آمد کی غرض بتائی۔ حضرت علی رضی اللہ عنہ، رسول اللہ ﷺ کی اونٹنی پر سوار ہو کر آئے تھے، جب حضرت ابو بکر رضی اللہ عنہ نے اونٹنی کی آواز سنی تو گھبرا کر آواز کی طرف چل پڑے کہ آپ رضی اللہ عنہ سمجھے کہ شاید رسول اللہ ﷺ خود تشریف لارہے ہیں۔

مکہ پہنچ کر حضرت ابو بکر رضی اللہ عنہ نے لوگوں کو حج کرایا۔ خطبہ پڑھا اور مناسک حج

کی تعلیم دی۔ جبکہ یوم النحر میں حضرت علیؓ نے جمرہ کے قریب کھڑے ہو کر مسلمانوں کا جس کسی سے عہد تھا اس کا عہد واپس کرنے کا اعلان کیا اور سورۃ برأت کی ابتدائی آیات پڑھیں۔ قرآن حکیم میں اس دن کو حج اکبر کا دن کہا گیا ہے۔\*

اعلان یہ بھی کیا گیا کہ جنت میں کوئی ایسا شخص داخل نہ ہوگا جو دین اسلام کو قبول کرنے سے انکار کرے، اس سال کے بعد کوئی مشرک حج کے لیے نہ آئے اور بیت اللہ کے گرد برہنہ طواف کرنا ممنوع ہے۔

سنن دارمی کی احادیث کے مطابق یہ اعلانات تین دن ہوئے، پہلے حضرت ابوبکرؓ مناسک حج کی تعلیم فرماتے اور پھر حضرت علیؓ مندرجہ بالا اعلانات فرماتے۔  
(مستدرک 4375, 4376, 7354) (جامع ترمذی 3090, 3091, 3092)،  
(سنن نسائی 2960, 2961) (سنن معنوفاء) (مسند احمد 594) (سنن دارمی 1956, 1960)  
(صحیح بخاری 4655, 4657, 3177, 1622, 369)

حضرت ابو ہریرہؓ بیان کرتے ہیں کہ حضرت ابوبکرؓ نے اس حج میں، جس میں نبی ﷺ نے انہیں حجۃ الوداع سے پہلے امیر حج بنا کر بھیجا تھا، مجھے ایک جماعت کے ساتھ بھیجا اور حکم دیا کہ دس ذوالحجہ کے دن (یعنی یوم النحر میں) لوگوں میں اعلان کر دیا جائے کہ سن لو! اس سال کے بعد کوئی مشرک بیت اللہ کا حج کرے نہ کوئی برہنہ حالت میں بیت اللہ کا طواف کرے۔ مستدرک میں یہ الفاظ ہیں، حضرت ابو ہریرہؓ

☆ قرآن حکیم جب اس دن کو حج اکبر کا دن کہتا ہے تو ہم میں سے ان لوگوں کو سوچنا چاہیے جو اس حج کو حج اکبر کہتے ہیں جس کا عرفہ بروز جمعہ واقع ہو۔

(فائدہ حدیث نمبر 957 جامع ترمذی)، (حاشیہ صحیح مسلم 3287) (صحیح بخاری 4657) (سنن ابوداؤد 1946 مع فوائد مسائل)

بیان کرتے ہیں کہ ہم یہ بھی اعلان کرتے تھے کہ جنت میں صرف ایمان لانے والا ہی داخل ہوگا اور جس کسی کا بھی رسول اللہ ﷺ کے ساتھ کوئی معاہدہ ہے اس کی مدت 4 ماہ تک ہے۔ حضرت ابو ہریرہ رضی اللہ عنہ کہتے ہیں کہ میں یہ اعلان کرتا رہا حتیٰ کہ میری آواز بیٹھ گئی۔

(صحیح مسلم 3287) (صحیح بخاری 4657, 4656, 4655, 4363, 3177, 1622, 369)

(مشکوٰۃ المصابیح 2573) (مسند اسحاق 306) (سنن نسائی 2960) (سنن ابوداؤد 1946)

(صحیح ابن خزیمہ 2702) (مستدرک 7355, 3275)

9 ہجری میں نبی ﷺ نے حضرت ابوبکر رضی اللہ عنہ کو امیر حج بنا کر بھیجا۔ مسلمانوں نے اُن کی سرکردگی میں اسلامی طریقے کے مطابق حج کیا جب کہ کفار کی ایک بڑی تعداد نے جو حج کرنے آئی تھی اپنے طریقے پر حج کیا۔ اسی سال نبی ﷺ کے حکم کے مطابق منیٰ میں جگہ جگہ اعلانات کیے گئے۔ 10 ہجری میں رسول اللہ ﷺ بنفسِ نفیس تشریف لائے اور آپ ﷺ نے خالص اسلامی طریقے کے مطابق حج کروایا۔

(فائدہ سنن نسائی حدیث نمبر 2960)

8 اور 9 ہجری کے جو حج تھے وہ نسی کے قاعدے سے ذوالقعدہ میں ہوئے۔ نسی کے قاعدے کے تحت کفار مکہ حرمت والے مہینوں کو آگے پیچھے کر دیتے تھے، ان میں رد و بدل کر دیتے تھے۔ اس کا ذکر قرآن حکیم میں سورۃ التوبہ کی آیت 37 میں ہے۔ اس طرح کرنے سے سال کی تاریخوں میں رد و بدل ہو جاتی۔ مشرکین مکہ حج کو ہر سال گیارہ روز مؤخر کر دیتے تھے۔ اس سلسلہ میں چلتے چلتے 8 اور 9 ہجری میں حج ذوالقعدہ میں آ گیا تھا اور 10 ہجری کا حج اپنے اصلی مہینہ یعنی ذوالحجہ میں ہونا تھا، اس کی تائید میں



رسول اللہ ﷺ کے الفاظ بھی آپ ﷺ کے ایک خطبہ میں ملتے ہیں، فرمایا: زمانہ (سال)  
گھوم گھما کر اسی صورت میں آ گیا ہے جیسے اُس دن تھا جس روز اللہ تعالیٰ نے زمین و  
آسمان تخلیق فرمائے تھے۔

(سنن ابوداؤد 1947 مع فوائد و مسائل) (مشکوٰۃ المصابیح 2659) (مسند احمد 2274)

(صحیح بخاری 3832, 1564) (صحیح مسلم 3009)

## رسول اللہ ﷺ کے عمرے

حضرت انس رضی اللہ عنہ بیان کرتے ہیں، رسول اللہ ﷺ نے چار عمرے کیے ہیں اور وہ سب ذوالقعدہ میں کیے، بجز اس عمرہ کے جو آپ ﷺ نے حج کے ساتھ کیا۔ آپ ﷺ نے ایک عمرہ حدیبیہ (6 ہجری) ذوالقعدہ میں، ایک عمرہ اگلے سال (7 ہجری) ذوالقعدہ میں کیا، آپ ﷺ مکہ میں تین دن رہے۔ ایک عمرہ جعرانہ سے جہاں آپ ﷺ نے حنین کا مالِ غنیمت تقسیم کیا (8 ہجری) وہ بھی ذوالقعدہ میں اور ایک عمرہ (10 ہجری میں) اپنے حج کے ساتھ کیا۔

(صحیح مسلم 3033, 3034) (مشکوٰۃ المصابیح 2518) (مسند احمد 12399) (صحیح ابن خزیمہ 3071)

(سنن ابوداؤد 1994) (جامع ترمذی 815) (صحیح بخاری 1778, 1779, 3066)

اُمّ المؤمنین حضرت عائشہ رضی اللہ عنہا سے روایت ہے، انہوں نے فرمایا: رسول اللہ ﷺ نے ذوالقعدہ کے سوا عمرہ ادا نہیں فرمایا۔

(سنن ابن ماجہ 2997)

حضرت عبداللہ بن عباس رضی اللہ عنہما سے روایت ہے، انہوں نے فرمایا: رسول اللہ ﷺ نے چار عمرے کیے، حدیبیہ کا عمرہ، اگلے سال عمرۃ القضاء، تیسرا جعرانہ سے اور چوتھا وہ جو آپ ﷺ نے حج کے ساتھ کیا۔

(مستدرک 4372) (سنن ابن ماجہ 3003) (سنن ابوداؤد 1993)

(جامع ترمذی 816) (مسند احمد 2211) (سنن دارمی 1900)

حضرت عبداللہ بن عباس رضی اللہ عنہما سے روایت ہے، وہ کہتے ہیں کہ رسول اللہ ﷺ نے ذوالقعدہ کے سوا (کسی اور مہینے میں) عمرہ نہیں کیا۔

(سنن ابن ماجہ 2996)

---

کیا ان احادیث سے یہ ثابت نہیں ہوتا کہ آپ ﷺ نے ایک سال میں ایک ہی عمرہ کیا؟ اور ایک سفر میں ایک؟

رسول اللہ ﷺ کے تمام عمرات حج کے مہینوں میں ہیں۔ چوتھا عمرہ وہ جو آپ ﷺ نے حج کے ساتھ کیا اس کے سفر کا آغاز بھی ذوالقعدہ میں ہے۔

## رسول اللہ ﷺ کے چند ارشادات اور سنتیں حج اور عمرہ کے حوالے سے

آپ ﷺ نے فرمایا کہ حج کرنا (مسلمان پر) ایک مرتبہ فرض ہے (اور جو شخص زیادہ مرتبہ کرے) تو وہ نفل ہے۔

(سنن ابن ماجہ 2886) (باب حدیث نمبر 3257 صحیح مسلم) (مسند احمد 2304)

(مستدرک 1609) (سنن ابوداؤد 1721: حسن) (سنن نسائی 2621)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ سے دریافت کیا گیا، کون سا عمل افضل ہے؟ آپ ﷺ نے فرمایا: ”اللہ اور اس کے رسول پر ایمان لانا۔“  
عرض کیا گیا، پھر کون سا؟ آپ ﷺ نے فرمایا: ”اللہ کی راہ میں جہاد کرنا۔“ عرض کیا گیا، پھر کون سا؟ آپ ﷺ نے فرمایا: ”حج مبرور۔“

(جامع ترمذی 1658) (صحیح بخاری، 26، 1519)، (مشکوٰۃ المصابیح 2506)

(مسند احمد 7629، 7580) (صحیح مسلم 248)

اُمّ المؤمنین حضرت عائشہ رضی اللہ عنہا فرماتی ہیں کہ میں نے گزارش کی: یا رسول اللہ!

کیا ہم عورتیں بھی آپ ﷺ کے ساتھ جہاد کے لیے نہ جایا کریں؟ کیونکہ میں تو قرآن میں کوئی عمل جہاد سے افضل نہیں پاتی۔ آپ ﷺ نے فرمایا: ”نہیں، تم عورتوں کے لیے افضل اور خوب صورت ترین جہاد، بیت اللہ کا حج مبرور ہے۔“

(مسند احمد 25002) (سنن نسائی 2629) (صحیح بخاری 1520, 1861)

ام المؤمنین حضرت عائشہ رضی اللہ عنہا نے رسول اللہ ﷺ سے پوچھا، یا رسول اللہ! ہم جہاد کو سب سے بہتر عمل سمجھتی ہیں، تو کیا ہم بھی جہاد کریں؟ آپ ﷺ نے فرمایا کہ (تمہارے لیے) سب سے افضل جہاد، حج مبرور ہے۔

(صحیح بخاری 1520) (مسند احمد 24926)

حضرت عبداللہ بن مسعود رضی اللہ عنہ بیان کرتے ہیں، رسول اللہ ﷺ نے فرمایا: ”حج اور عمرہ پے در پے (ایک کے بعد دوسرا) کرو، کیونکہ وہ فقر اور گناہوں کو اس طرح ختم کر دیتے ہیں جس طرح بھٹی لوہے، سونے اور چاندی کی میل دور کر دیتی ہے اور حج مقبول (حج مبرور) کی جزا صرف جنت ہے۔“

(مشکوٰۃ المصابیح 2524) (جامع ترمذی 810) (مسند احمد 3669) (سنن نسائی 2632) (صحیح ابن خزیمہ 2512)

حضرت ابو ہریرہ رضی اللہ عنہ سے مروی ہے، رسول اللہ ﷺ نے فرمایا: ”بوڑھے، بچے، کمزور اور عورت کا جہاد حج اور عمرہ کرنا ہے۔“ (سنن نسائی 2627)

حضرت ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا: ”عمرہ، دوسرے عمرہ تک کے درمیانی وقفہ میں ہونے والے گناہوں کا کفارہ ہے اور حج مبرور

(حج مقبول) کی جزا جنت ہی ہے۔“

(صحیح مسلم 3289, 3290) (مشکوٰۃ المصابیح 2508) (موطاء 757) (صحیح ابن خزیمہ 2513)  
(مسند احمد 9942, 7348) (سنن نسائی 2623) (سنن ابن ماجہ 2888) (صحیح بخاری 1773)

حضرت ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا: ”جو شخص اللہ کے لیے حج کرے، پھر وہ گناہ کا کام کرے نہ فحش گوئی، (اور عورت کی طرف مائل نہ ہو، نہ بُرائی کرے اور نہ جھگڑا کرے) تو وہ (گناہوں سے پاک ہو کر) اس روز کی طرح لوٹتا ہے جس روز اس کی والدہ نے اسے جنم دیا تھا۔“

(صحیح بخاری 1521, 1820) (صحیح مسلم 3291-3293) (مشکوٰۃ المصابیح 2507) (سنن دارمی 1837)

(مسند اسحاق 302-304) (مسند احمد 7136) (صحیح ابن خزیمہ 2514) (جامع ترمذی 811)

(سنن نسائی 2628) (سنن ابن ماجہ 2889)

حضرت ابن عباس رضی اللہ عنہما بیان کرتے ہیں، رسول اللہ ﷺ نے فرمایا: ”جو شخص حج کرنے کا ارادہ رکھتا ہو تو وہ جلدی کرے کیونکہ ممکن ہے آدمی بیمار ہو جائے یا اس کی

☆ حج مبرور (حج مقبول) سے مراد وہ حج ہے جس میں شہوانی باتیں، فسق اور لڑائی جھگڑا نہ ہو جیسا کہ قرآن (سورۃ البقرہ، آیت 197) میں اس کی طرف اشارہ ہے۔

حضرت ابن عمر رضی اللہ عنہما سے مروی ہے کہ رفق سے مراد جماع ہے اور فسوق سے مراد شکار وغیرہ کرنے کی احرام کی خلاف ورزی ہے اور جدال سے مراد گالی گلوچ اور لڑائی جھگڑا۔ (متدرک 3094)

حج مبرور ایسا حج ہے جس میں اول تا آخر نیکیاں ہی نیکیاں ہوں، اس میں گناہ کا شائبہ تک نہ ہو۔  
(فائدہ، حدیث نمبر 1519 صحیح بخاری)

حج مبرور وہ حج ہے جو ریاء کاری اور گناہوں کی آلاش سے پاک ہو۔ اس کی علامت یہ ہے کہ آدمی اپنی زندگی پہلے سے بہتر روش پر قائم کرے۔

سواری گم ہو جائے یا کوئی اور ضرورت پیش آجائے۔“

(سنن ابن ماجہ 2883 اسناد حسن) (مستدرک 1645) (سنن ابوداؤد 1732)

حضرت ابو ہریرہ رضی اللہ عنہ بیان کرتے ہیں، رسول اللہ ﷺ نے فرمایا: ”کوئی عورت محرم کے بغیر ایک دن اور ایک رات کا سفر نہ کرے۔“

(سنن ابوداؤد 1723) (صحیح بخاری 1088) (جامع ترمذی 1170)

(صحیح مسلم 3266) (مشکوٰۃ المصابیح 2515) (صحیح ابن خزیمہ 2525) (مسند احمد 8470)

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا: ”جو عورت، اللہ تعالیٰ اور قیامت پر ایمان رکھتی ہے اس کے لیے ایک دن اور رات کا سفر کرنا حلال نہیں جب کہ اس کے ساتھ محرم نہ ہو۔“

(سنن ابن ماجہ 2899) (سنن ابوداؤد 1724) (صحیح مسلم 3267-3269) (مسند شافعی 849)

(موطاء 1776) (صحیح ابن خزیمہ 2523) (مسند احمد 7221)

حضرت ابن عباس رضی اللہ عنہما بیان کرتے ہیں، رسول اللہ ﷺ نے خطبہ میں فرمایا: ”کوئی آدمی کسی عورت کے ساتھ خلوت اختیار نہ کرے اور کوئی عورت محرم کے بغیر سفر نہ کرے۔“ ایک آدمی کھڑا ہوا اور اس نے عرض کیا: یا رسول اللہ! فلاں فلاں غزوہ میں میرا نام لکھا گیا ہے جبکہ میری اہلیہ حج کا ارادہ رکھتی ہے۔ آپ ﷺ نے فرمایا: ”جاؤ اور اپنی اہلیہ کے ساتھ حج کرو۔“

(صحیح مسلم 3272-3274)، (صحیح بخاری 1862، 3006)، (مشکوٰۃ المصابیح 2513)

(مسند شافعی 850) (مسند اسحاق 349) (سنن ابن ماجہ 2900) (صحیح ابن خزیمہ 2529) (مسند احمد 1934)

حجاج بن عمرو انصاری رضی اللہ عنہ بیان کرتے ہیں، رسول اللہ ﷺ نے فرمایا: ”جس

شخص کی ہڈی ٹوٹ جائے یا وہ لنگڑا ہو جائے تو وہ حلال ہو گیا اور وہ اگلے سال حج کرے۔“

(جامع ترمذی 940)، (سنن ابوداؤد 1862)، (سنن ابن ماجہ 3078)، (سنن دارمی 1936)  
(مسند احمد 15822، 15823) (مستدرک 1725، 1775، 1776)

حضرت ابن عباس رضی اللہ عنہما بیان کرتے ہیں، رسول اللہ ﷺ نے اہل مدینہ کے لیے ذوالحلیفہ، اہل شام کے لیے جحفہ، اہل نجد کے لیے قرن منازل اور اہل یمن کے لیے یلملم میقات مقرر کیا، یہ اُن کے لیے ہیں اور اُن کے علاوہ ان راستوں سے آنے والوں کے لیے بھی ہیں جبکہ (بشرطیکہ) وہ حج اور عمرہ ادا کرنے کا ارادہ رکھتے ہوں☆ اور جو ان مواقیت کے اندر کی جانب رہتا ہے تو وہ اپنے گھر سے احرام باندھے گا اور اس طرح حتیٰ کہ مکہ والے مکہ سے احرام باندھیں گے۔

(صحیح بخاری، 1524، 1526، 1529)، (صحیح مسلم 2803، 2804)، (مشکوٰۃ المصابیح 2516) (مسند شافعی 760 بروایت طاووس، 762)  
(مسند اسحاق 348) (صحیح ابن خزیمہ 2590، 2591) (سنن ابوداؤد 1738) (سنن نسائی 2655، 2659) (مسند احمد 2128)

حضرت جابر رضی اللہ عنہ، رسول اللہ ﷺ سے روایت کرتے ہیں، آپ ﷺ نے فرمایا: ”اور اہل مدینہ ذوالحلیفہ کے مقام سے احرام باندھیں جبکہ دوسرے (شام کے) راستوں والے جحفہ سے، اہل عراق ذاتِ عرق سے، اہل نجد قرن سے اور اہل یمن یلملم سے احرام باندھیں گے۔“ (مشکوٰۃ المصابیح 2517) (مسند شافعی 763) (صحیح مسلم 2810)

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے احرام والے

☆ جو لوگ حج یا عمرہ کا ارادہ نہ رکھتے ہوں وہ احرام باندھے بغیر بھی میقات سے گزر کر مکہ میں داخل ہو سکتے ہیں۔ (فائدہ و حاشیہ حدیث نمبر 1522 صحیح بخاری حدیث نمبر 2803 صحیح مسلم)



کو ورس یا زعفران سے رنگا ہوا کپڑا پہننے سے منع فرمایا۔ انہی الفاظ سے بخاری کی روایت حضرت ابن عباس رضی اللہ عنہما سے ہے۔

(سنن ابن ماجہ 2930) (مسند شافعی 838) (مسند احمد 5336) (صحیح بخاری 1545)

حضرت انس بن مالک رضی اللہ عنہ سے روایت ہے کہ رسول اللہ ﷺ نے مرد کو احرام کی حالت میں زعفران لگانے سے منع فرمایا۔ ترمذی میں ہے جو کہ ابن عمر رضی اللہ عنہما سے روایت ہے، اس کپڑے کو بھی پہننے سے منع فرمایا جس کپڑے میں زعفران یا ورس ہو۔ بخاری کی روایات (جو کہ حضرت ابن عباس رضی اللہ عنہما اور ابن عمر رضی اللہ عنہما سے مروی ہیں) میں ہے کہ زعفران یا ورس لگے یا رنگے ہوئے کپڑے جس سے بدن پر زعفران لگے ان سے رسول اللہ ﷺ نے منع فرمایا۔

(سنن نسائی 2708) (جامع ترمذی 833) (صحیح بخاری 1545, 1838) (سنن ابن ماجہ 2930)

عورتوں کے احرام کے حوالے سے حضرت ابن عمر رضی اللہ عنہما روایت کرتے ہیں کہ انہوں نے رسول اللہ ﷺ کو عورتوں کو حالت احرام میں دستانے پہننے، نقاب کرنے اور ورس و زعفران سے رنگ کیے ہوئے کپڑے پہننے سے منع فرماتے ہوئے سنا۔ (یہ الفاظ صحیح بخاری کی حدیث نمبر 1838 میں بھی ہیں)۔ اس کے علاوہ، وہ زرد رنگ کے یاریشتم کے بنے ہوئے جو کپڑے چاہیں پہن لیں، یا زیور، شلووار، قمیص اور موزے پہن سکتی ہیں۔

(مشکوٰۃ المصابیح 2689) (سنن ابوداؤد 1826, 1827: اسناد حسن) (سنن ابوداؤد 1825)

(صحیح ابن خزیمہ 2600, 2599) (سنن نسائی 2682, 2674) (مسند احمد 4740) (مستدرک 1788) (صحیح بخاری 1838)

حضرت عثمان رضی اللہ عنہ نے اس آدمی کے بارے میں جس کی حالت احرام میں

آنکھیں دکھتی ہوں، رسول اللہ ﷺ سے حدیث بیان کی کہ وہ اپنی آنکھوں پر ایلوے کا لیپ کر سکتا ہے۔

(جامع ترمذی 952) (صحیح مسلم 2887, 2888) (مشکوٰۃ المصابیح 2686) (مسند احمد 422)

(صحیح ابن خزیمہ 2654) (سنن ابوداؤد 1838, 1839) (سنن نسائی 2712)

حضرت ابو ایوب رضی اللہ عنہ سے روایت ہے کہ نبی ﷺ حالت احرام میں اپنا سر دھو لیا کرتے تھے (پانی ڈال کر اپنے دونوں ہاتھوں سے اپنے سر کے بالوں کو حرکت دینا اور اپنے ہاتھوں کو آگے بھی لانا اور پیچھے بھی لے کر جانا)۔ حضرت ابن عباس رضی اللہ عنہ بیان کرتے ہیں کہ نبی ﷺ نے حالت احرام میں مکہ کی راہ میں کھینچنے لگوائے۔

(صحیح بخاری 1835, 1840)، (صحیح مسلم 2885, 2889)، (مشکوٰۃ المصابیح 2684, 2685) (جامع ترمذی 839)

(سنن دارمی 1860) (مسند شافعی 914, 858) (مسند اسحاق 368) (سنن نسائی 2666, 2848, 2849) (مستدرک 1664)

(سنن ابوداؤد 1835, 1840) (سنن ابن ماجہ 2934) (صحیح ابن خزیمہ 2650, 2651) (مسند احمد 1923) (موطاء 699)

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”تین شخص اللہ تعالیٰ کے خصوصی مہمان ہیں (اللہ کے تقرب کا قصد کرنے والے ہیں) (اللہ کے سفیر ہیں)۔ جہاد کو جانے والا، حج کے لیے سفر کرنے والا اور عمرے کو جانے والا۔“

(سنن نسائی 2626)، (مشکوٰۃ المصابیح 2537) (صحیح ابن خزیمہ 2511) (مستدرک 1611)

حضرت ابو ہریرہ رضی اللہ عنہ سے روایت ہے رسول اللہ ﷺ نے فرمایا: حج اور عمرہ کرنے والے اللہ تعالیٰ کے ملاقاتی (مہمان) ہیں۔ اگر وہ اللہ سے دعا کریں تو اللہ ان کی دعا قبول کرتا ہے اور اگر وہ بخشش مانگیں تو انہیں بخش دیتا ہے۔ (سنن ابن ماجہ 2892 حسن)

رسول اللہ ﷺ سے مختلف احادیث میں یہ ملتا ہے کہ اس شکار کا گوشت تمہارے لیے حالتِ احرام میں حلال ہے جسے تم نے شکار کیا ہو نہ وہ تمہاری خاطر (تمہارے حکم یا اشارے سے) شکار کیا گیا ہو۔ یہ احادیث خشکی کے شکار سے متعلق ہیں۔

(صحیح بخاری 1821-1824)، (سنن دارمی 1869) (مسند شافعی 901,900)

(مستدرک 1659,1748) (صحیح مسلم 2855,2856) (سنن نسائی 2829)

اُم المؤمنین حضرت عائشہ رضی اللہ عنہا، نبی ﷺ سے روایت کرتی ہیں، آپ ﷺ نے فرمایا: ”پانچ قسم کے جانور فاسق (نقصان دہ) ہیں، انہیں حل و حرم ہر حالت میں قتل کیا جائے گا، حالتِ احرام میں بھی، سانپ، کوا جو سیاہ و سفید ہو، چوہا، کاٹنے والا (باؤلا) کتا اور چیل۔“ صحیح مسلم کی حدیث میں سانپ کا ذکر ہے جب کہ سنن دارمی اور صحیح بخاری میں سانپ کی بجائے بچھو کا ذکر ہے۔

(صحیح مسلم 2862-2869) (سنن دارمی 1858) (صحیح بخاری 1829,3314) (سنن نسائی 2832,2884,2885)

(صحیح ابن خزیمہ 2669) (مسند احمد 24553,25168) (سنن ابوداؤد 1846) (سنن ابن ماجہ 3087) (جامع ترمذی 837)

حضرت ابن عمر رضی اللہ عنہما، نبی ﷺ سے روایت کرتے ہیں، آپ ﷺ نے کسی کے سوال پوچھنے پر ارشاد فرمایا: ”پانچ چیزیں ایسی ہیں جنہیں حرم میں حالتِ احرام میں قتل کر دینے پر کوئی گناہ نہیں، چوہا، کوا، چیل، بچھو اور کاٹنے والا (کھٹ کھنا) کتا۔“ ایک روایت میں سانپ کے الفاظ بھی ہیں۔

(صحیح بخاری 1828) (صحیح مسلم 2871-2876) (سنن دارمی 1857) (سنن نسائی 2831,2833)

(مسند شافعی 908) (مسند اسحاق 327) (موطا 778,779) (مسند احمد 4461,5324) (سنن ابن ماجہ 3088)

اُم المؤمنین اُم سلمہ رضی اللہ عنہا سے روایت ہے، رسول اللہ ﷺ نے فرمایا: ”حج ہر

کمزور کا جہاد ہے۔“ (سنن ابن ماجہ 2902)

أم المؤمنین حضرت عائشہ رضی اللہ عنہا سے روایت ہے انہوں نے فرمایا: میں نے پوچھا، یا رسول اللہ! کیا عورتوں پر جہاد فرض ہے؟ رسول اللہ ﷺ نے فرمایا: ”ہاں! ان پر ایسا جہاد فرض ہے جس میں جنگ نہیں ہوتی وہ حج و عمرہ ہے۔“

(سنن ابن ماجہ 2901)، (مشکوٰۃ المصابیح 2534) (صحیح ابن خزیمہ 3074) (مسند احمد 25836) ☆

حضرت ابن عباس رضی اللہ عنہما اور أم معقل رضی اللہ عنہا روایت کرتے ہیں، رسول اللہ ﷺ نے فرمایا: ”رمضان میں عمرہ کرنا (ثواب کے لحاظ سے) حج کے برابر ہے۔“

(جامع ترمذی 939) (صحیح بخاری 1782, 1863) (سنن دارمی 1901-1902)

(مسند اسحاق 316, 317) (مسند احمد 2025) (صحیح مسلم 3038, 3039)

حضرت ابو بکر صدیق رضی اللہ عنہ سے روایت ہے، رسول اللہ ﷺ سے پوچھا گیا کہ کون سا حج افضل ہے؟ تو آپ ﷺ نے فرمایا: جس حج میں لبیک پکارنا بہت ہو اور خون بہانا یعنی قربانی کرنا۔ (جامع ترمذی 827)، (سنن دارمی 1838) (صحیح ابن خزیمہ 2631) (مستدرک 1655)

حضرت انس رضی اللہ عنہ سے روایت ہے کہ نبی ﷺ نے ایک بوڑھے کو دیکھا جو اپنے دو بیٹوں کے سہارے چل رہا تھا۔ آپ ﷺ نے دریافت فرمایا: ”اسے کیا ہوا ہے۔“ لوگوں نے عرض کیا کہ اس نے پیدل چلنے کی نذر مانی ہے۔ آپ ﷺ نے فرمایا: ”یہ اپنی جان کو تکلیف دے رہا ہے۔ یقیناً اللہ تعالیٰ اس سے بے نیاز ہے۔“

☆ صحیح ابن خزیمہ کی حدیث نمبر 3074 میں لکھا ہے کہ امام ابو بکر بن اسحاق بن خزیمہ فرماتے ہیں کہ آپ ﷺ کے اس فرمان ”وہ حج و عمرہ ہے“ میں یہ دلیل ہے کہ عمرہ، حج کی طرح واجب ہے

آپ ﷺ نے اسے حکم دیا وہ سوار ہو کر جائے۔

(صحیح مسلم 4247) (سنن ابوداؤد 3301) (صحیح بخاری 1865، 6701)

حضرت عقبہ بن عامر رضی اللہ عنہ سے روایت ہے، انھوں نے فرمایا کہ میری بہن نے بیت اللہ تک پیدل جانے کی نذر مانی اور مجھے حکم دیا کہ نبی ﷺ سے اس کے متعلق سوال کروں، چنانچہ میں نے اس کے متعلق دریافت کیا تو آپ ﷺ نے فرمایا: ”وہ پیدل بھی چلے اور سوار بھی ہو جائے۔“

(صحیح بخاری 1866) (مسند احمد 17521، 17522) (صحیح مسلم 4250-4252) (سنن ابوداؤد 3299)

یہ الفاظ بھی ہیں کہ تمھاری ہمیشہ کے اپنے آپ کو عذاب میں مبتلا کرنے سے اللہ غنی ہے، وہ سوار ہو جائے اور قربانی کر لے۔

(مسند احمد 17946) (سنن ابوداؤد 3303، 3304) (متدرک 7830: بروایت حضرت عبداللہ بن عباس رضی اللہ عنہما)

حضرت عبداللہ بن عباس رضی اللہ عنہما سے اسی طرح کی روایت میں یہ الفاظ ہیں کہ جب کہا گیا کہ وہ اتنا پیدل نہیں چل سکتی تو نبی ﷺ نے فرمایا: جب وہ چل نہیں سکتی اس کو کہہ دو کہ سوار ہو کر چلی جائے۔ اللہ تیری بہن کو مشقت میں ڈالنے سے بے نیاز ہے۔

(متدرک 7829) (سنن ابوداؤد 3303)

حضرت صفوان بن عبداللہ بن صفوان رضی اللہ عنہ سے روایت ہے کہ حضرت ابودرداء رضی اللہ عنہ کی بیٹی ان (صفوان) کے نکاح میں تھیں۔ وہ ان کے ہاں آئے تو امِ درداء رضی اللہ عنہا سے ملاقات ہوئی، حضرت ابودرداء رضی اللہ عنہ (گھر میں) نہ ملے۔ امِ درداء رضی اللہ عنہا نے کہا: آپ کا

اس سال حج کا ارادہ ہے؟ انھوں نے کہا: جی ہاں۔ فرمایا: تو ہمارے لیے بھی دُعاے خیر کرنا کیونکہ نبی ﷺ فرمایا کرتے تھے: ”آدمی کی اپنے بھائی کے حق میں اس کی عدم موجودگی میں کی ہوئی دُعا مقبول ہے۔ دُعا کرنے والے کے سر کے قریب ایک فرشتہ اس کی دُعا پر آمین کہتا ہے۔ جب بھی وہ اس (غیر موجود بھائی) کے حق میں دُعا کرتا ہے فرشتہ کہتا ہے: آمین اور تجھے بھی یہی کچھ نصیب ہو۔“ انھوں نے فرمایا: پھر میں بازار گیا تو حضرت ابو درداء رضی اللہ عنہ سے ملاقات ہو گئی تو انھوں نے بھی مجھے نبی ﷺ کا یہی فرمان سنایا۔ (سنن ابن ماجہ 2895) (صحیح مسلم 6929-6931) (مسند احمد 22050، 22051)

حضرت عمرو بن عبسہ رضی اللہ عنہ سے مروی ہے کہ ایک آدمی نے عرض کی، یا رسول اللہ! اسلام کیا ہے؟ فرمایا: تمہارا دل اللہ کے سامنے سر تسلیم خم کر دے اور مسلمان تمہاری زبان اور تمہارے ہاتھ سے محفوظ رہیں، اس نے پوچھا: سب سے افضل اسلام کون سا ہے؟ فرمایا: ایمان! اس نے پوچھا کہ ایمان سے کیا مراد ہے؟ فرمایا: کہ اللہ پر، اس کے فرشتوں، کتابوں، پیغمبروں اور مرنے کے بعد کی زندگی پر یقین رکھو، اس نے پوچھا کہ سب سے افضل ایمان کیا ہے؟ فرمایا: ہجرت، اس نے پوچھا کہ ہجرت سے کیا مراد ہے؟ فرمایا: گناہ چھوڑ دو، اس نے پوچھا کہ سب سے افضل ہجرت کیا ہے؟ فرمایا: جہاد، اس نے پوچھا: جہاد سے کیا مراد ہے؟ فرمایا: کفار سے آمننا سامنا ہونے پر قتال کرنا، اس نے پوچھا: سب سے افضل جہاد کیا ہے؟ فرمایا: جس کے گھوڑے کے پاؤں کٹ جائیں اور اس شخص کا اپنا خون بہا دیا جائے، پھر فرمایا: اس کے بعد دو عمل سب سے زیادہ افضل ہیں الا یہ کہ کوئی شخص وہی عمل کرے ایک حج مقبول اور دوسرا عمرہ۔ (مسند احمد 17152)

حضرت ابن عباس رضی اللہ عنہما سے مروی ہے کہ ایک مرتبہ حضرت عقبہ بن عامر رضی اللہ عنہ نے نبی صلی اللہ علیہ وسلم سے مسئلہ پوچھا کہ ان کی بہن نے یہ منت مانی ہے کہ وہ پیدل بیت اللہ شریف جائے گی لیکن اب وہ کمزور ہو گئی ہے۔ نبی صلی اللہ علیہ وسلم نے فرمایا کہ اللہ تعالیٰ تمہاری بہن کی اس منت سے بے نیاز ہے، اُسے چاہیے کہ سواری پر چلی جائے اور ایک اونٹ بطور ہدی لے کے جائے۔ (مسند احمد 2134، 2835) (ابوداؤد 3296) (متدرک 7829، 7830)

حضرت ابو امامہ باہلی رضی اللہ عنہ فرماتے ہیں: رسول اللہ صلی اللہ علیہ وسلم نے ارشاد فرمایا: تین آدمی ایسے ہیں جن کا ضامن اللہ تعالیٰ ہے۔

1. وہ شخص جو اللہ کی راہ میں جہاد کے لیے نکلا ہو، وہ اللہ کی ضمان میں ہے یہاں تک کہ وہ اس کو وفات دے دے اور اسے جنت میں داخل کر دے یا اسے ثواب یا غنیمت کے ساتھ واپس بھیج دے۔

2. وہ شخص جو دل کی خوشی کے ساتھ مسجد میں جائے۔ وہ بھی اللہ کی ضمان پر ہے یہاں تک کہ وہ اس کو وفات دے دے اور اسے جنت میں داخل کر دے یا اسے اجر و ثواب کے ساتھ واپس بھیج دے۔

3. وہ شخص جو اللہ کے گھر میں سلامتی کے ساتھ داخل ہو، وہ بھی اللہ کی ضمان پر ہے۔

(متدرک 2400) (سنن دارمی 2436 بروایت حضرت ابو ہریرہ رضی اللہ عنہ: پوائنٹ 5)

سیدنا عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”اگر جاہلیتوں کی نجاستوں نے اس (حجرِ اسود) کو نہ چھوا ہوتا تو جب آفت والا آدمی اسے چھوتا تو وہ صحت یاب ہو جاتا اور زمین پر صرف یہی (حجرِ اسود) ہے جو جنت سے ہے۔“ (السلسلة السحیمة 3298، 2338)

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا کہ جب حجرِ اسود جنت سے اتر اٹھا تو دودھ سے زیادہ سفید تھا پھر اس کو بنی آدم کے گناہوں نے کالا کر دیا۔ (جامع ترمذی 877)، (مشکوٰۃ المصابیح 2577) (صحیح ابن خزیمہ 2733) (السلسلۃ الصحیحہ 3202)

☆ اس حدیث سے یہ بات ثابت ہوتی ہے کہ انسانی گناہوں کے اثرات صرف انسان پر ہی نہیں بلکہ تمام تر اشیاء پر ہوتے ہیں حتیٰ کہ وہ جنت سے اترنے والا پتھر ہی کیوں نہ ہو۔ اور پتھروں کے متعلق ایک نظریہ یہ بھی پایا جاتا ہے کہ یہ ہماری مشکلات یا ہماری پریشانیوں کو حل کرتے ہیں تو اس حدیث سے یہ بات واضح ہو گئی کہ پتھر ہماری تکلیف اور پریشانی میں کچھ بھی اثر نہیں رکھتے۔ اس حوالے سے حضرت عمر رضی اللہ عنہ کی حدیث بھی مد نظر رہے کہ جس میں انھوں نے حجرِ اسود کو بوسہ کے وقت کہا تھا کہ بلاشبہ میں جانتا ہوں کہ تو محض ایک پتھر ہی ہے، نفع دے سکتا ہے نہ نقصان۔ اگر میں نے رسول اللہ ﷺ کو نہ دیکھا ہوتا کہ انھوں نے تجھے بوسہ دیا تھا تو میں تجھے بوسہ نہ دیتا۔

(جامع ترمذی 860) (موطاء 806) (متدرک 1682) (صحیح بخاری 1605) (صحیح مسلم 3067)

حضرت ابو سعید خدری رضی اللہ عنہ فرماتے ہیں: ہم حضرت عمر بن خطاب رضی اللہ عنہ کے ہمراہ حج کے لیے گئے، جب ہم طواف کرنے لگے تو آپ ﷺ حجرِ اسود سے مخاطب ہو کر کہنے لگے: میں جانتا ہوں تو ایک پتھر ہے، تو نہ نقصان دے سکتا ہے نہ فائدہ۔ اگر میں نے رسول اللہ ﷺ کو تیرا بوسہ لیتے ہوئے نہ دیکھا ہوتا تو میں تیرا بوسہ نہ لیتا (یہ کہنے کے بعد) پھر آپ نے اس کا بوسہ لیا۔ حضرت علی رضی اللہ عنہ نے آپ سے کہا: یا امیر المؤمنین! یہ فائدہ بھی دیتا ہے اور نقصان بھی۔ (اور حضرت علی رضی اللہ عنہ نے فرمایا:) میں اس بات کی گواہی دیتا ہوں کہ میں نے رسول اللہ ﷺ سے یہ بات سنی ہے کہ حجرِ اسود کو قیامت کے دن لایا جائے گا اور بڑی فصیح و بلیغ آواز میں ان لوگوں کی گواہی دے گا جنہوں نے توحید (حق) کے ساتھ اس کا استلام کیا ہوگا۔ (مشکوٰۃ المصابیح 2578: حسن) (جامع ترمذی 961: حسن) (سنن ابن ماجہ 2944) (سنن داری 1881) (مسند احمد 2215) (صحیح ابن خزیمہ 2735) (متدرک 1680، 1681) اس لیے یا امیر المؤمنین! یہ پتھر فائدہ بھی دیتا ہے اور اور نقصان بھی۔ حضرت عمر رضی اللہ عنہ بولے: یا ابوالحسن! جس قوم میں تم نہ ہو، اس قوم میں زندگی گزارنے سے میں اللہ کی پناہ مانگتا ہوں۔ (متدرک 1682)



حضرت ابو ہریرہ رضی اللہ عنہ فرماتے ہیں کہ رسول اکرم ﷺ یوں دعا مانگا کرتے تھے:

”اللَّهُمَّ اغْفِرْ لِلْحَاجِّ، وَلِمَنْ اسْتَغْفَرَ لَهُ الْحَاجُّ“

”اے اللہ! حاجی کی بھی مغفرت فرما اور جس کے لیے حاجی مغفرت کی دعا

کرے اس کی بھی مغفرت فرما۔“ (مستدرک 1612)

حضرت عبداللہ بن عمرو رضی اللہ عنہ فرماتے ہیں: نبی اکرم ﷺ نے ارشاد فرمایا:

”ساتھیوں میں سے اللہ کے نزدیک سب سے بہتر وہ ہے جو اپنے ساتھی کے لئے

بہتر ہے۔ اور اللہ کے نزدیک بہترین پڑوسی وہ ہے جو اپنے پڑوسی کے لئے بہتر

ہو۔“ (مستدرک 1620: کتاب مناسک الحج) (جامع ترمذی 1944) (صحیح ابن خزیمہ 2539) (السلسلة السحیہ 333)

حضرت انس بن مالک رضی اللہ عنہ فرماتے ہیں: نبی اکرم ﷺ جہاں بھی آرام کے

لیے قیام کرتے، وہاں سے رخصت ہونے سے پہلے دو رکعت نوافل ادا کرتے۔

(مستدرک 1635: کتاب مناسک الحج) (صحیح ابن خزیمہ 2568)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو حج کرنے

کے لئے نکلا اور فوت ہو گیا تو اللہ تعالیٰ اس کے لئے قیامت کے دن تک حج کرنے

والے کا ثواب لکھ دیتا ہے، جو عمرہ کی ادائیگی کے لئے نکلا اور فوت ہو گیا تو اللہ اس کے

لئے قیامت کے دن تک عمرہ کرنے والے کا اجر لکھ دیتا ہے اور جو غازی، اللہ کے

☆ مستدرک میں چونکہ یہ حدیث مناسک الحج میں آئی ہے تو اس سے احساس ہوتا ہے کہ یہ سفر میں ساتھی

کے حوالے سے بھی بات ہو سکتی ہے۔

راستے میں نکلا اور فوت ہو گیا تو اللہ تعالیٰ اس کے لئے قیامت کے دن تک غازی کا اجر لکھ دیتا ہے۔“

(السلسلة الصحیحة 2146)

حضرت ابن عمر رضی اللہ عنہما فرماتے ہیں: جب آدمی احرام کا ارادہ کرے یا مکہ میں داخل ہونے کا ارادہ کرے تو غسل کرنا سنت ہے۔

(مستدرک 1639)

نبی صلی اللہ علیہ وسلم نے حالت احرام میں مسواک بھی کی۔  
(صحیح ابن خزیمہ 2655)

عقبہ بن عامر جہنی رضی اللہ عنہ سے روایت ہے، میری بہن نے نظر مانی کہ وہ کعبہ کی طرف ننگے پاؤں اور ننگے سر چلے گی۔ رسول اللہ صلی اللہ علیہ وسلم اس کے پاس آئے، آپ نے فرمایا: اس کی کیا حالت ہے۔۔۔؟ لوگوں نے کہا اس نے نذر مانی ہے کہ وہ کعبہ کی طرف ننگے پاؤں اور ننگے سر چلے گی۔ آپ صلی اللہ علیہ وسلم نے فرمایا: اس کو حکم دو کہ وہ ضرور سوار ہو اور چادر اوڑھے اور حج کرے اور ایک قربانی ذبح کرے۔

(السلسلة الصحیحة 1187)

## آغازِ سفرِ حجۃ الوداع

(25 ذوالقعدہ 10 ہجری بروز ہفتہ)

حضرت جابر بن عبد اللہ رضی اللہ عنہ روایت کرتے ہیں کہ رسول اللہ ﷺ نے مدینہ میں نو سال قیام فرمایا اور اس دوران حج نہ کیا، پھر دسویں سال آپ ﷺ نے لوگوں میں حج کا اعلان کرایا کہ رسول اللہ ﷺ حج کا ارادہ رکھتے ہیں۔ بہت سے لوگ مدینہ پہنچ گئے، سب یہی چاہتے تھے کہ وہ رسول اللہ ﷺ کی پیروی کریں اور حج میں ویسا ہی کام کریں جیسا آپ ﷺ کریں۔ (سنن نسائی 2741) (مشکوٰۃ المصابیح 2555) (سنن دارمی 1892) (مسند شافعی 802) (صحیح مسلم 2950) (صحیح ابن خزیمہ 2603, 2534) (مسند احمد 14493)

25 ذوالقعدہ کو جب کہ ہفتے کا روز تھا، مسجد نبوی میں ظہر کی نماز 4 رکعت ادا کرنے کے بعد آپ ﷺ نے خطبہ ارشاد فرمایا اور احکام حج کی تعلیم دی۔

(صحیح بخاری 1715, 1551, 1546, 1545) (سنن ابوداؤد 1773) (مشکوٰۃ المصابیح 1333) (مسند احمد 26876, 12103) (حاشیہ حدیث نمبر 2814 صحیح مسلم 1581)

حضرت ابن عمر رضی اللہ عنہما سے مروی ہے کہ ایک آدمی نے مسجد نبوی میں کھڑے ہو کر نبی ﷺ سے پوچھا: یا رسول اللہ! آپ ہمیں کہاں سے احرام باندھنے کا حکم دیتے ہیں۔ نبی ﷺ نے فرمایا: ”اہل مدینہ کے لئے ذوالحلیفہ، اہل شام کے لئے ححفہ اور اہل نجد کے لیے قرن منازل میقات ہے“۔ (مسند احمد 5087) (مسند شافعی 757) (صحیح بخاری 1525, 1528)

حضرت ابن عباس رضی اللہ عنہما بیان کرتے ہیں۔ ایک آدمی نبی ﷺ کی خدمت میں حاضر ہوا تو اس نے عرض کیا۔ میری بہن نے حج کرنے کی نذر مانی تھی لیکن وہ فوت ہو چکی ہے، تو نبی ﷺ نے فرمایا: ”اگر اس پر قرض ہوتا تو کیا تم ادا کرتے؟“ اس نے عرض کیا، جی ہاں، آپ ﷺ نے فرمایا: ”پھر اللہ کا قرض بھی ادا کرو، وہ تو ادائیگی کا زیادہ حق دار ہے۔“ (سنن نسائی 2633) (صحیح بخاری 6699)، (مشکوٰۃ المصابیح 2512)

حضرت ابن عباس رضی اللہ عنہما بیان کرتے ہیں کہ ایک عورت نے حضرت سنان بن سلمہ جہنی رضی اللہ عنہما سے کہا کہ رسول اللہ ﷺ سے پوچھیں کہ اُس کی ماں حج کیے بغیر فوت ہوگئی ہے، اگر وہ عورت اپنی ماں کی طرف سے حج کر لے تو وہ اُسے کفایت کر جائے گا؟ آپ ﷺ نے فرمایا: ”ہاں، اگر اُس کی ماں کے ذمے قرض ہوتا اور وہ عورت اُس کی طرف سے ادا کر دیتی تو کیا اسے کفایت نہ کرتا؟ اُسے چاہیے کہ وہ اپنی ماں کی طرف سے حج کرے۔“ (سنن نسائی 2634) (صحیح بخاری 1852) (صحیح ابن خزیمہ 3034)

حضرت ابن عباس رضی اللہ عنہما سے مروی ہے کہ ایک عورت نے حج کی نذر مانی لیکن اسے پورا کرنے سے پہلے ہی فوت ہوگئی۔ اس کا بھائی، نبی ﷺ کی خدمت میں

حاضر ہوا اور نبی ﷺ سے مسئلہ دریافت کیا۔ نبی ﷺ نے فرمایا: یہ بتاؤ! اگر تمہاری بہن پر کوئی قرض ہو تو کیا اسے ادا کرو گے یا نہیں؟ اس نے اثبات میں جواب دیا، نبی ﷺ نے فرمایا: پھر اللہ کا قرض بھی ادا کرو اور وہ پورا کرنے کے زیادہ لائق اور حق دار ہے۔

(مسند احمد 2140، 3224) (صحیح بخاری 6699) (صحیح ابن خزیمہ 3041) (سنن نسائی 2633)

حضرت عبداللہ بن عمر رضی اللہ عنہما سے روایت ہے کہ ایک آدمی نے کھڑے ہو کر عرض کیا: یا رسول اللہ! آپ ہمیں احرام کی حالت میں کس قسم کے کپڑے پہننے کا حکم دیتے ہیں۔ رسول اللہ ﷺ نے فرمایا: ”تم قمیص، شلواری اور موزے نہ پہنو، پگڑی، عمامہ اور ٹوپی نہ پہنو اور نہ ٹوپی والا لمبا کرتا۔ اگر کسی کے پاس پہننے کے لئے چپل جوتا نہ ہو تو وہ مجبوراً پاؤں کی حفاظت کے لئے موزے پہن لے لیکن انہیں ٹخنوں سے کاٹ کر جوتا سا بنالے۔ نیز حالت احرام میں ایسا کوئی کپڑا نہ پہنو جس پر زعفران یا ورس لگی ہو“ اور فرمایا: ”اور محرمہ عورت نقاب نہ کرے اور نہ دستا نہ پہنے“۔

(موطا، 703، 712) (صحیح بخاری 1542، 1838، 1842) (سنن نسائی 2668، 2681، 2682) (صحیح ابن خزیمہ 2597-2599)

(مسند شافعی 836) (مسند احمد 4482) (سنن ابوداؤد 1823، 1825) (سنن ابن ماجہ 2929) (صحیح مسلم 2791-2793)

فضل بن عباس رضی اللہ عنہما یا عبداللہ بن عباس رضی اللہ عنہما بیان کرتے ہیں کہ ایک آدمی نے پوچھا: ”یا رسول اللہ! میرے والد یا اس نے کہا کہ میری والدہ بہت بوڑھی ہے اگر میں اس کو سوار کروں تو وہ سواری پر جم کر نہیں بیٹھ سکتی اگر میں اسے باندھوں تو خطرہ ہے کہ کہیں میں اسے مار نہ ڈالوں۔ آپ ﷺ نے فرمایا: ”اگر تمہارے والد یا تمہاری والدہ پر قرض ہوتا تو تمہارا کیا خیال ہے تم اسے ادا کرتے؟“ اس نے کہا: ”جی ہاں،

آپ ﷺ نے فرمایا: ”اپنے والد یا اپنی والدہ کی طرف سے حج کرو۔“

(سنن دارمی 1877) (مسند شافعی 932)

نبی ﷺ کی خدمت میں ابو رزین عقیلی رضی اللہ عنہ حاضر ہوتے ہیں اور عرض کرتے ہیں: یا رسول اللہ: میرے والد بہت بوڑھے ہیں، وہ حج و عمرے کی استطاعت رکھتے ہیں نہ سواری کر سکتے ہیں (نہ سواری پر سوار ہو سکتے ہیں)، آپ ﷺ فرماتے ہیں، ”اپنے والد کی طرف سے حج و عمرہ کرو۔“

(سنن ابن ماجہ 2906) (سنن ابوداؤد 1810) (سنن نسائی 2638) (مشکوٰۃ المصابیح 2528)

(صحیح ابن خزیمہ 3040) (جامع ترمذی 930) (مسند احمد 16285)

☆ حج اور عمرہ کا اکٹھے ذکر ہے اور قرآن میں بھی ارشادِ باری تعالیٰ ہے ”حج اور عمرہ اللہ کے لیے مکمل کرو۔“ (سورۃ البقرہ، آیت 196)

سنن ابوداؤد کی اس حدیث سے یہ بھی استدلال کیا گیا ہے کہ حج کی طرح عمرہ بھی فرض ہے۔ (سنن ابوداؤد 1810)۔ امام احمد رضی اللہ عنہ سے منقول ہے کہ عمرہ کے واجب ہونے میں اس سے بڑھ کر عمدہ اور صحیح حدیث کوئی اور نہیں (فائدہ حدیث نمبر 1810، سنن ابوداؤد)۔ فائدہ حدیث نمبر 2638 سنن نسائی میں لکھا ہے کہ صحابہ کرام رضی اللہ عنہم اور جمہور اہل علم عمرہ کی فرضیت ہی کے قائل ہیں۔ مستدرک کی حدیث 1732 بھی اسی کی تائید کرتی ہے۔

صحیح بخاری حدیث نمبر 1572 کے مطابق ابن عباس رضی اللہ عنہما سے حج میں تمتع کے متعلق پوچھا گیا۔ اس حدیث میں لکھا ہے کہ لوگوں نے حج اور عمرہ دونوں عبادتیں ایک ہی سال میں ایک ساتھ ادا کیں کیونکہ اللہ تعالیٰ نے خود اپنی کتاب میں یہ حکم نازل کیا تھا اور رسول اللہ ﷺ نے اسے مسنون قرار دیا تھا۔ البتہ مکہ کے باشندوں کو اس سے استثناء ہے کیونکہ اللہ تعالیٰ کا فرمان ہے کہ یہ حکم ان کے لیے ہے جن کے گھر والے مسجد الحرام کے پاس رہنے والے نہ ہوں۔

25 ذوالقعدہ کو آپ ﷺ نے خطبہ ارشاد فرمانے اور احکام حج تعلیم کرنے کے بعد آپ ﷺ نے کنگھی کی اور تیل ڈالا، تہبند پہنی اور چادر اوڑھی (یہ احرام کی تہبند اور چادر نہیں تھی) اور ظہر اور عصر کے بیچ مدینہ سے روانہ ہوئے۔ مستدرک کی روایت میں غسل کرنے کا بھی ذکر ہے۔

(صحیح بخاری 1545, 1546, 1551, 1715) (سنن ابوداؤد 1773)

(مستدرک 1638) (مسند احمد 12103, 26876) (حاشیہ حدیث نمبر 2814 صحیح مسلم 1581)

عبداللہ بن عمر رضی اللہ عنہما نے فرمایا کہ رسول اللہ ﷺ کہیں سفر پر جانے کے لیے اپنے اونٹ پر سوار ہوتے تو تین بار اللہ اکبر پڑھتے پھر یہ دعا پڑھتے:

”سُبْحَانَ الَّذِي سَخَّرْنَا هَذَا وَمَا كُنَّا لَهُ مُقَرَّبِينَ، وَإِنَّا إِلَى رَبِّنَا لَمُنْقَلِبُونَ، اَللّٰهُمَّ اِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَىٰ وَمِنَ الْعَمَلِ مَا تَرْضَىٰ، اَللّٰهُمَّ هَوِّنْ عَلَيْنَا سَفَرَنَا هَذَا وَاطْوِ عَنَّا بُعْدَهُ، اَللّٰهُمَّ اَنْتَ الصَّاحِبُ فِي السَّفَرِ وَالْخَلِيْفَةُ فِي الْاَهْلِ، اَللّٰهُمَّ اِنِّيْ اَعُوْذُ بِكَ مِنْ وَعْثَاءِ السَّفَرِ وَكَآبَةِ الْمَنْظَرِ وَسُوْءِ الْمُنْقَلَبِ فِي الْمَالِ وَالْاَهْلِ“

پاک ہے وہ پروردگار جس نے ہمارے لیے مسخر کر دیا اس سواری کو اور ہم اس کو مسخر نہ کر سکتے تھے اور ہم اپنے پروردگار کے پاس لوٹ جانے والے ہیں۔ یا اللہ! ہم مانگتے ہیں تجھ سے اپنے اس سفر میں نیکی اور پرہیزگاری اور ایسے کام جسے تو پسند کرے۔ یا اللہ! آسان کر دے ہم پر اس سفر کو اور

اس کی لمبائی کو ہم پر تھوڑا کر دے۔ یا اللہ! تو رفیق ہے سفر میں اور تو خلیفہ ہے گھر میں۔ یا اللہ! میں پناہ مانگتا ہوں تجھ سے سفر کی تکلیفوں اور رنج و غم سے اور برے حال میں لوٹ کر آنے سے مال میں اور گھر والوں میں۔

(صحیح مسلم 3275: کتاب حج) (صحیح ابن خزیمہ 2542: کتاب المناسک)

(موطاء 1772) (مسند احمد 6311, 6374) (سنن ابوداؤد 2599) (جامع ترمذی 3447)

حضرت جابر بن عبد اللہ رضی اللہ عنہ روایت کرتے ہیں کہ رسول اللہ ﷺ حج کے لیے نکلے تو ذوالقعدہ کے پانچ دن باقی تھے۔ حضرت جابر رضی اللہ عنہ کہتے ہیں کہ ہم بھی ساتھ نکلے تو ہماری نیت حج کی ہی تھی۔“

(صحیح مسلم 2950) (سنن نسائی 2741) (مشکوٰۃ المصابیح 2555)

(سنن دارمی 1892) (مسند شافعی 802) (صحیح ابن خزیمہ 2534, 2603) (مسند احمد 14493)

أم المؤمنین حضرت عائشہ رضی اللہ عنہا فرماتی ہیں کہ ہم رسول اللہ ﷺ کے ساتھ چلے تو ذوالقعدہ کے پانچ دن باقی تھے اور ہم حج ہی کی نیت رکھتے تھے۔ أم المؤمنین حضرت عائشہ رضی اللہ عنہا سے روایت ہے کہ ہم 25 ذوالقعدہ کو رسول اللہ ﷺ کے ہمراہ مدینہ طیبہ سے روانہ ہوئے۔ ہمارا صرف حج کرنے کا ارادہ تھا۔

(مسند احمد 26875, 26876) (سنن نسائی 2651, 2719, 2805)

(صحیح بخاری 1709, 1720) (موطاء 874) (صحیح مسلم 2925, 2926)

حضرت انس بن مالک رضی اللہ عنہ سے روایت ہے، کہتے ہیں کہ نبی ﷺ نے ایک پرانے کجاوے پر ایک ایسی چادر اوڑھ کر حج ادا کیا جس کی قیمت چار درہم تھی یا چار



درہم کے بھی برابر نہ تھی اور آپ ﷺ نے فرمایا: ”اے اللہ! حج (کے فرض کی ادائیگی مقصود) ہے، دکھلاوا اور شہرت (مقصود) نہیں۔“ (اسناد حسن: سنن ابن ماجہ 2890)

حضرت انس رضی اللہ عنہ سے ہی روایت ہے کہ رسول اللہ ﷺ پالان پر سوار ہو کر حج کے لئے تشریف لے گئے تھے اور اسی پر آپ ﷺ کا اسباب لدا ہوا تھا۔ (صحیح بخاری 1517)

آپ ﷺ ظہر اور عصر کے بیچ مدینہ منورہ سے روانہ ہوئے۔ ذوالحلیفہ میں اتر کر عصر کی نماز 2 رکعت پڑھی۔ (ذوالحلیفہ مدینہ سے کوئی 6 میل کے فاصلے پر وادی عقیق میں ہے۔)

(مشکوٰۃ المصابیح 1333) (صحیح بخاری 1545, 1546, 1551, 1715)

(سنن ابوداؤد 1773) (مسند احمد 12103, 12122, 12849)

ذوالحلیفہ میں حضرت ابوبکر صدیق رضی اللہ عنہ کی زوجہ حضرت اسماء بنت عمیس رضی اللہ عنہا کے زچگی ہوئی اور محمد بن ابوبکر رضی اللہ عنہ پیدا ہوئے۔ حضرت ابوبکر رضی اللہ عنہ نے رسول اللہ ﷺ کی خدمت میں حاضر ہو کر خبر دی۔ آپ ﷺ نے فرمایا کہ وہ (حضرت اسماء رضی اللہ عنہا) غسل کریں، مضبوطی کے ساتھ کپڑے کا لنگوٹ باندھ کر احرام باندھیں، لبیک پکاریں اور سفر جاری رکھیں۔ ”یہ الفاظ بھی ہیں کہ حج کا احرام باندھیں اور جو کچھ لوگ کریں وہ بھی کرتی رہیں مگر بیت اللہ کا طواف نہ کریں۔ یہ بھی الفاظ ہیں کہ تلبیہ کہیں۔“

(سنن ابن ماجہ 2911, 2912) (صحیح مسلم 2908) (صحیح مسلم 2950) (سنن نسائی 2665) (سنن دارمی 1846, 1892)

(صحیح ابن خزیمہ 2594, 2610) (موطاء 696, 697) (مسند شافعی 851) (مسند احمد 14493) (سنن ابوداؤد 1743)

☆ یہ غسل طہارت کے لیے نہیں تھا کیونکہ وہ وقت تو نفاس کا وقت تھا بلکہ یہ غسل، احرام کے لیے تھا۔ غسل

احرام سنت رسول ﷺ ہے۔ (فوائد مسائل، حدیث نمبر 2664 سنن نسائی)

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ ذوالحلیفہ سے قربانی کے جانور اپنے ساتھ لے کر گئے تھے۔ حضرت عائشہ رضی اللہ عنہا فرماتی ہیں کہ میں نے قربانی کے اونٹوں کے قلا دے خود اپنے ہاتھوں سے بٹے اس اون سے جو میرے پاس موجود تھی۔ (صحیح بخاری 1691, 1705) (مشکوٰۃ المصابیح 2632)

حضرت عبداللہ بن عمر رضی اللہ عنہما روایت کرتے ہیں کہ رسول اللہ ﷺ ذوالحلیفہ (وادی عقیق) میں اپنے پڑاؤ کی جگہ میں تھے کہ آپ ﷺ کو خواب آیا۔ آپ ﷺ سے کہا گیا: ”آپ ایک بابرکت وادی (بطحاء مبارک) میں ہیں۔“

(صحیح بخاری 1535) (سنن نسائی 2661) (صحیح ابن خزیمہ 2616)

حضرت ابن عمر رضی اللہ عنہما سے مروی ہے کہ رسول اللہ ﷺ نے ذوالحلیفہ کی مقدس وادی میں پڑاؤ ڈالا اور وہاں نماز پڑھی۔ (سنن نسائی 2660, 2662) (صحیح بخاری 484, 1532)

ذوالحلیفہ میں آپ ﷺ نے مغرب اور عشاء کی نمازیں ادا کیں۔ شب کو وہاں قیام کیا، صبح فجر کی نماز ادا کی۔ (صحیح بخاری 1089, 1546, 1551) (سنن نسائی 2660) (سنن ابوداؤد 1796)

26 ذوالقعدہ کو احرام سے پہلے آپ ﷺ نے اپنی قربانی کے جانوروں کے گلے میں ہار ڈالے (قلا دے جو حضرت عائشہ رضی اللہ عنہا نے تیار کیے تھے اس اون سے جو حضرت عائشہ رضی اللہ عنہا کے پاس تھی) اور داہنی طرف سے کوہان چیر دیے (جسے اشعار کہتے ہیں) اور خون ان سے بہہ چلا۔

(صحیح بخاری 1704-1705) (صحیح مسلم: حاشیہ حدیث 2814) (سنن نسائی 2775)

(مشکوٰۃ المصابیح 2631) (سنن دارمی 1953) (مسند شافعی 834)

26 ذوالقعدہ کو جب احرام کا ارادہ کیا تو غسل کیا، خطمی سے آپ ﷺ نے سر دھویا کہ جس سے آپ ﷺ کے بال جم گئے اور پھر حضرت عائشہ رضی اللہ عنہا نے اپنے ہاتھ سے ذریعہ خوشبو آپ ﷺ کو لگائی اس خوشبو میں مشک بھی تھا یہاں تک کہ مشک کی چمک آپ ﷺ کی مانگ میں نظر آتی تھی۔ حضرت عائشہ رضی اللہ عنہا فرماتی ہیں، گویا وہ منظر اب تک میری نگاہوں کے سامنے ہے کہ میں رسول اللہ ﷺ کی مانگ میں خوشبو کی چمک دیکھ رہی ہوں، جبکہ آپ ﷺ حالت احرام میں تھے۔

(سنن نسائی 2696) (مشکوٰۃ المصابیح 2540) (صحیح بخاری 1538, 1539) (سنن ابن ماجہ 3074)  
 (صحیح مسلم: حاشیہ حدیث 2814, 2828, 2832) (صحیح بخاری 1566, 5915, 5930)  
 (صحیح ابن خزیمہ 2583, 2585) (سنن ابوداؤد 1745-1747) (مسند احمد 25290, 26160, 26693)

پھر رسول اللہ ﷺ نے ازار پہنی اور چادر اوڑھی اور ظہر کی 2 رکعت ادا کرنے کے بعد اپنے مصلے پر ہی لبیک پکاری اور یہیں سے تلبیہ <sup>☆☆☆</sup> شروع کیا اور چونکہ آپ ﷺ بار بار پکارتے تھے۔ اس لیے جس نے جہاں سے سنا وہیں سے روایت کی، مگر ابتدا یہیں سے ہے اور 2 رکعت احرام کی آپ ﷺ سے منقول نہیں سوائے ظہر کی دو رکعت کے۔ <sup>☆☆☆☆</sup>

(جامع ترمذی 818) (موطاء 726) (صحیح مسلم 2950 مع حاشیہ، 2816 مع حاشیہ)  
 (سنن دارمی 1847, 1848, 1953) (مستدرک 1657) (صحیح بخاری 1541, 5915) (سنن ابوداؤد 1771)  
 (سنن ابن ماجہ 3047) (سنن نسائی 2748 مع حاشیہ، 2758)

☆ یہ احرام کی دو چادریں تھیں۔ میقات پر فرض نماز کے بعد احرام باندھنا مسنون ہے (فائدہ صحیح ابن خزیمہ 2609)

☆☆ لبیک پکاری سے مراد حج کے لیے پکارا: اللَّهُمَّ لَبَّيْكَ حَجَّةً

☆☆☆ لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ

وَالْمُلْكَ لَا شَرِيكَ لَكَ

☆☆☆☆ فرض نماز کے بعد حج کے لیے پکارنا سنت رسول ﷺ ہے۔

حضرت ابن عباس رضی اللہ عنہ کہتے ہیں کہ نبی ﷺ نے نماز کے بعد احرام باندھا تھا۔ حضرت انس بن مالک رضی اللہ عنہ کہتے ہیں کہ نبی ﷺ نے احرام باندھ کر نماز کے بعد تلبیہ کہا۔ حضرت انس رضی اللہ عنہ سے ہی مروی ہے کہ نبی ﷺ ظہر کی نماز پڑھ کر سوار ہوئے۔

(سنن دارمی 1847, 1848 حسن) (مسند احمد 13185, 3206)

حضرت عائشہ رضی اللہ عنہا سے روایت ہے کہ رسول اللہ ﷺ نے صرف حج کا احرام باندھا تھا۔ حضرت عائشہ رضی اللہ عنہا سے ہی روایت ہے کہ ہم نبی ﷺ کے ساتھ حج کے ارادے سے روانہ ہوئے تھے، ہماری زبانوں پر حج کے علاوہ اور کوئی ذکر ہی نہ تھا۔ حضرت جابر بن عبد اللہ رضی اللہ عنہ بیان کرتے ہیں کہ ہم نے رسول اللہ ﷺ کے ساتھ خالص حج کا احرام باندھا۔

(سنن نسائی 2716, 2742) (مسند احمد 24578) (صحیح بخاری 1651, 305, 294)

(صحیح مسلم 2919) (سنن ابوداؤد 1782, 1787, 1789) (مشکوٰۃ المصابیح 2572) (مسند احمد 26137)

حضرت ابن عباس رضی اللہ عنہ بیان کرتے ہیں، رسول اللہ ﷺ نے نماز ظہر <sup>☆</sup> ذوالحلیفہ کے مقام پر ادا کی، پھر آپ ﷺ نے اپنی اونٹنی منگوائی، آپ ﷺ نے اس کی کوبان کے دائیں پہلو پر ہلکا سا زخم لگایا، وہاں سے خون بہنے لگا، آپ ﷺ نے وہ خون صاف کر دیا اور اس کی گردن میں دو جوتے ڈال دیے، پھر آپ ﷺ اپنی سواری پر سوار ہو گئے۔

(صحیح مسلم 3016)، (جامع ترمذی 906) (سنن نسائی 2776, 2784) (سنن ابن ماجہ 3097)

(مسند احمد 1855, 2296, 2528, 3244, 3525)، (سنن دارمی 1953) (صحیح ابن خزیمہ 2609, 2575)

(مشکوٰۃ المصابیح 2627) (سنن ابوداؤد 1752)

☆ آپ ﷺ نے 2 رکعت ظہر کی نماز ادا کی اور یہی 2 رکعت آپ ﷺ سے ثابت ہیں۔

حضرت عبداللہ بن عمر رضی اللہ عنہما سے مروی ہے کہ ذوالحلیفہ میں اس وقت کیکر تھا جس کے نیچے آپ ﷺ نے پڑاؤ کیا تھا۔ (صحیح بخاری 484)

آپ ﷺ اپنی اونٹنی قصواء پر سوار ہوئے، جب رکاب میں پیر رکھا اور اونٹنی اٹھی اور اونٹنی آپ ﷺ کو لے کر سیدھی کھڑی ہوئی تو آپ ﷺ نے ذوالحلیفہ کی مسجد کے پاس بھی تلبیہ پکارا۔

(مستدرک 1657) (صحیح مسلم، 2812، 2814، 2820) (سنن ابن ماجہ 2916) (صحیح ابن خزیمہ 2612) (موطا، 725)  
(صحیح بخاری 1514، 1515، 1546، 1552) (سنن نسائی 2748، 2759) (سنن ابوداؤد 1773)

سہل بن سعد رضی اللہ عنہ بیان کرتے ہیں، رسول اللہ ﷺ نے فرمایا: ”جب کوئی مسلمان تلبیہ پکارتا ہے تو اس کے دائیں، بائیں زمین کے آخری کناروں تک تمام پتھر، تمام درخت اور مٹی کے تمام ڈھیلے تلبیہ پکارتے ہیں۔“

(جامع ترمذی 828)، (سنن ابن ماجہ 2921)، (مشکوٰۃ المصابیح 2550) (صحیح ابن خزیمہ 2634) (مستدرک 1656)

ابن عمر رضی اللہ عنہما بیان کرتے ہیں، میں نے رسول اللہ ﷺ کو تلبیہ (مستدرک میں الفاظ ہیں، بلند آواز سے) کہتے سنا، جبکہ آپ ﷺ بال جمائے ہوئے تھے۔ آپ ﷺ فرما رہے تھے:

”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ،

إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ“

میں حاضر ہوں، اے اللہ! میں حاضر ہوں، میں حاضر ہوں، تیرا

کوئی شریک نہیں، میں حاضر ہوں، بے شک ہر قسم کی تعریف، تمام نعمتیں اور بادشاہت تیرے ہی لیے ہے اور تیرا کوئی شریک نہیں۔

(صحیح بخاری 1540, 1549) (مسند احمد 6146, 4895) (جامع ترمذی 826, 825) (سنن ابن ماجہ 2918)

(صحیح مسلم 2814, 2811) (مشکوٰۃ المصابیح 2541) (موطاء 724) (صحیح ابن خزیمہ 2716) (مسند شافعی 816)

(متدرک 1651) (سنن ابوداؤد 1812, 1747) (سنن نسائی 2750, 2748)

خلاد بن سائب اپنے والد سے روایت کرتے ہیں، رسول اللہ ﷺ نے فرمایا: ”جبریل علیہ السلام میرے پاس تشریف لائے تو انہوں نے مجھے فرمایا کہ میں اپنے صحابہ رضی اللہ عنہم کو بلند آواز سے تلبیہ پکارنے کا حکم دوں۔“

(سنن نسائی 2754) (سنن ابن ماجہ 2922) (جامع ترمذی 829) (سنن ابوداؤد 1814) (سنن دارمی 1850)

(متدرک 1652) (مسند شافعی 822) (موطاء 730) (صحیح ابن خزیمہ 2625) (مسند احمد 16672)

حضرت ابوسعید خدری رضی اللہ عنہ بیان کرتے ہیں، ہم رسول اللہ ﷺ کے ساتھ حج کے لیے روانہ ہوئے تو ہم بلند آواز سے حج کا تلبیہ پکارتے تھے۔ (مشکوٰۃ المصابیح 2543)

حضرت زید بن خالد جہنی رضی اللہ عنہ اور حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”میرے پاس جبریل علیہ السلام تشریف لائے اور فرمایا: یا محمد! (ﷺ) اپنے ساتھیوں کو حکم دیجیے کہ لبیک بلند آواز سے پکارا کریں کیونکہ یہ حج کے شعائر میں شامل ہے کہ یہ حج کی علامت ہے (تلبیہ حج کا شعار ہے)۔“

(سنن ابن ماجہ 2923) (صحیح ابن خزیمہ 2630, 2629, 2628) (مسند احمد 8297) (متدرک 1653)

حضرت انس رضی اللہ عنہ سے مروی ہے کہ نبی ﷺ کا ایک حدی خوان تھا، جس کا نام

انجشہ تھا سفر میں وہ امہات المؤمنین کی سواریوں کو ہانک رہا تھا۔ اس نے جانوروں کو تیزی سے ہانکنا شروع کر دیا۔ حضرت انس رضی اللہ عنہ کی والدہ بھی ساتھ تھیں۔ نبی صلی اللہ علیہ وسلم نے ہنستے ہنستے فرمایا! انجشہ! ان آبگینوں کو آہستہ لے کر چلو۔

(مسند احمد 12114, 12189, 12791, 12830, 27657) (صحیح مسلم 6036-6041) (صحیح بخاری 6202, 6209)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے اپنے تلبیہ میں فرمایا:

”لَبَّيْكَ اِلٰهَ الْحَقِّ، لَبَّيْكَ“

(حاضر ہوں اے سچے معبود! میں حاضر ہوں۔)

(سنن نسائی 2753) (سنن ابن ماجہ 2920)

(مسند شافعی 818) (صحیح ابن خزیمہ 2623, 2624) (مسند احمد 8478) (مستدرک 1650)

حضرت جابر بن عبد اللہ رضی اللہ عنہ کا بیان ہے کہ رسول اللہ صلی اللہ علیہ وسلم نے احرام باندھا اور تلبیہ پڑھا۔ حضرت جابر رضی اللہ عنہ کہتے ہیں کہ لوگ ”يَا ذَا الْمَعَارِجِ“ (اے اللہ! بلندیوں والے اور انعامات کے مالک) کے الفاظ تلبیہ میں زیادہ کرتے تھے۔ نبی صلی اللہ علیہ وسلم انہیں سنتے اور انہیں کچھ نہ کہتے۔ (سنن ابوداؤد 1813) (صحیح ابن خزیمہ 2626) (مسند احمد 14493)

حضرت ابو ہریرہ رضی اللہ عنہ سے اور حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ایک آدمی کو قربانی کا اونٹ ہانکتے ہوئے دیکھا تو آپ صلی اللہ علیہ وسلم نے فرمایا: ”اس پر سوار ہو جا“ اس نے عرض کیا، یہ تو قربانی کا اونٹ ہے۔ آپ صلی اللہ علیہ وسلم نے دوسری یا تیسری مرتبہ فرمایا: ”تجھ پر افسوس ہو! اس پر سوار ہو جا۔“ حضرت ابو ہریرہ رضی اللہ عنہ کا بیان صحیح بخاری کی حدیث نمبر 1706 میں اور حضرت انس رضی اللہ عنہ کا بیان سنن ابن ماجہ کی حدیث نمبر 3104

میں ہے کہ پھر میں نے دیکھا کہ وہ اس پر سوار ہے اور نبی کریم ﷺ کے ساتھ چل رہا ہے اور جوتے کا ہار اس اونٹ کی گردن میں ہے

(صحیح بخاری 1689, 1690, 1706) (صحیح مسلم 3208-3213) (سنن ابوداؤد 1760)

(مشکوٰۃ المصابیح 2633) (موطاء 830) (مسند احمد 7447) (سنن نسائی 2801-2803) (سنن ابن ماجہ 3103, 3104)

حضرت جابر بن عبد اللہ رضی اللہ عنہ کہتے ہیں کہ نبی ﷺ سے قربانی کے اونٹ پر سواری کے بارے میں سوال کیا گیا تو آپ ﷺ نے فرمایا: ”جب تو اس پر سواری کرنے پر مجبور ہو جائے تو پھر سواری ملنے تک بھلے طریقے سے اس پر سواری کر۔“

(صحیح مسلم 3214, 3215) (مشکوٰۃ المصابیح 2634) (صحیح ابن خزیمہ 2663)

(سنن ابوداؤد 1761) (سنن نسائی 2804) (مسند احمد 14466)

حضرت انس رضی اللہ عنہ بیان کرتے ہیں کہ رسول اللہ ﷺ نے ایک بوڑھے شخص کو دیکھا جو اپنے دو بیٹوں کا سہارا لے کر گھسٹ گھسٹ کر چل رہا تھا۔ رسول اللہ ﷺ نے پوچھا: ”یہ کیا ہو رہا ہے۔“ صحابہ کرام رضی اللہ عنہم نے عرض کیا اس بوڑھے شخص نے بیت اللہ شریف تک پیدل چل کر جانے (اور حج و عمرہ) کرنے کی نذر مانی ہوئی ہے۔ آپ ﷺ نے فرمایا: ”بے شک اللہ، اس شخص کے اپنی جان کو اذیت میں ڈالنے سے بے پروا ہے۔“ پھر آپ ﷺ نے اسے سوار ہونے کا حکم دیا۔

(صحیح ابن خزیمہ 3044) (صحیح بخاری 1865) (جامع ترمذی 1537)

(مسند احمد 12061) (صحیح مسلم 4247)

ابن عباس رضی اللہ عنہ بیان کرتے ہیں، رسول اللہ ﷺ نے ایک آدمی (ناجیہ خزاعی رضی اللہ عنہ) /



اسلمی ﷺ کے ساتھ قربانی کے سولہ یا اٹھارہ اونٹ بھیجے اور اسے ان پر امیر مقرر کیا، تو اس نے عرض کیا، یا رسول اللہ! اگر ان میں سے کوئی چلنے سے عاجز آجائے تو پھر میں کیا کروں؟ آپ ﷺ نے فرمایا: ”اُسے نحر کر دینا اور اُس کے قلا دے کے جوتے اُس کے خون میں رنگ کر اُس کے پہلو (کوہان) پر نشان لگا دینا اور اس میں سے تم اور تمہارے ساتھی نہ کھائیں، پھر اسے لوگوں کے لیے چھوڑ دینا، تا کہ وہ اسے کھالیں۔“

(یہ حدیث 9 ذوالحجہ کے حج کے حوالے سے بھی ہے) (جامع ترمذی 910) (صحیح مسلم 3216, 3217) (مشکوٰۃ المصابیح 2635, 2641)

(صحیح ابن خزیمہ 2577) (سنن ابوداؤد 1763) (سنن ابن ماجہ 3105, 3106) (مسند احمد 19151, 19152)

ابن عباس رضی اللہ عنہما بیان کرتے ہیں کہ رسول اللہ ﷺ نے کسی آدمی کو شبرمہ کی طرف سے کہتے سنا ”لَبَّيْكَ عَنْ شَبْرُمَةَ“ ☆ ”شبرمہ کی طرف سے حاضر ہوں۔“ تو آپ ﷺ نے فرمایا: ”شبرمہ کون ہے؟“ اس نے کہا: میرا بھائی یا میرا کوئی عزیز ہے۔ آپ ﷺ نے فرمایا: ”کیا تم نے خود حج کیا ہوا ہے؟“ اس نے عرض کیا: نہیں، آپ ﷺ نے فرمایا: ”پہلے اپنی طرف سے حج کرو، پھر شبرمہ کی طرف سے حج کرنا۔“

(مشکوٰۃ المصابیح 2529)، (سنن ابن ماجہ 2903: فوائد میں لکھا ہے کہ یہ حدیث صحیح ہے) (مسند شافعی 923) (صحیح ابن خزیمہ 3039)

مدینہ سے 24 کلومیٹر کے فاصلے پر مقام بیداء ہے جسے آج کل وادی جن بھی کہتے ہیں۔ بیداء ٹیلہ کے مثل ایک مقام ہے۔ جابر بن عبد اللہ رضی اللہ عنہما کہتے ہیں کہ میں نے دیکھا رسول اللہ ﷺ اپنی اونٹنی قصواء پر سوار ہیں اور میں نے دیکھا آگے کی طرف جہاں تک میری نظر گئی کہ سوار اور پیادے ہی نظر آتے تھے اور اپنے داہنی طرف بھی

☆ اگر کسی کی طرف سے حج یا عمرہ کرنا ہے تو ”لَبَّيْكَ عَنْ“ کہیں گے اور ”عَنْ“ کے بعد اس کا نام آئے گا۔

ایسی ہی بھیر تھی اور بائیں طرف بھی ایسی ہی بھیر تھی اور پیچھے بھی ایسی ہی اور رسول اللہ ﷺ ہمارے بیچ میں تھے اور آپ ﷺ پر قرآن اترتا جاتا تھا اور آپ ﷺ اس کی حقیقت کو خوب جانتے تھے اور جو کام آپ ﷺ نے کیا وہی ہم نے بھی کیا، آپ ﷺ نے توحید کے ساتھ لبیک پکارا اور کہا:

”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ،

إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ“

اور لوگوں نے بھی یہی لبیک پکارا اور بلند آواز سے کہنے لگے۔ (اور حضرت جابر رضی اللہ عنہ سے اسی حدیث میں یہ الفاظ ہیں کہ ہم نے صرف حج کی نیت کی ہوئی تھی۔ ہمیں عمرے کا علم ہی نہ تھا۔ (حج کے مہینوں میں عمرہ کرنا ہم جائز ہی نہ سمجھتے تھے)

(صحیح مسلم 2950) (سنن دارمی 1892) (مشکوٰۃ المصابیح 2555) (سنن ابن ماجہ 3074) (سنن ابوداؤد 1905)

(مسند شافعی 817, 802, 797) (صحیح ابن خزیمہ 2626, 2603) (مسند احمد 14493)

مقام بیداء پر جب آپ ﷺ پہنچے تو اس وقت ذوالقعدہ کے چار دن باقی تھے۔ جب آپ ﷺ کی سواری میدان بیداء میں آپ ﷺ کو لے کر سیدھی کھڑی ہوئی تو آپ ﷺ نے اللہ کی حمد تسبیح اور تکبیر (الحمد لله، سبحان الله، الله اكبر) پکاری پھر تلبیہ کہا۔

(سنن ابوداؤد 1796) (صحیح بخاری 1551) (مسند احمد 1657)

ام المؤمنین حضرت عائشہ رضی اللہ عنہا فرماتی ہیں کہ میں سب سے زیادہ جانتی ہوں کہ رسول اللہ ﷺ کس طرح تلبیہ کہتے ہیں، پھر انہوں نے تلبیہ کے الفاظ دہرائے:

”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ،  
إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ“

(مسند احمد 24541, 25197, 25995) (صحیح بخاری 1550)

أم المؤمنین حضرت عائشہ رضی اللہ عنہا سے روایت ہے، انہوں نے فرمایا: ”گویا میں رسول اللہ ﷺ کی مانگ میں خوشبو کی چمک دیکھ رہی ہوں اور رسول اللہ ﷺ لبیک پکار رہے ہیں جب کہ آپ ﷺ کو احرام باندھے تین دن ہو چکے ہیں۔“

(سنن نسائی 2703, 2704) (سنن ابن ماجہ 2927, 2928) (مسند شافعی 788) (صحیح ابن خزیمہ 2585, 2586)

حضرت جابر رضی اللہ عنہ بیان کرتے ہیں: کچھ لوگوں نے نبی اکرم ﷺ کی بارگاہ میں پیدل چلنے کی تکلیف بیان کی۔ آپ ﷺ نے سب کو بلا کر فرمایا: تیز چلو۔ ہم نے تیز چلنا شروع کر دیا تو ہم نے اس طرح چلنے میں پہلے سے زیادہ آسانی محسوس کی۔

(مسند رک 1619: کتاب مناسک الحج) (صحیح ابن خزیمہ 2537)

دوران سفر روحانامی جگہ سے رسول اللہ ﷺ نے زوال آفتاب کے بعد کوچ فرمایا اور روحا کے خاتمہ پر نمازِ ظہر ادا کی۔ (صحیح بخاری 486)

حضرت ابن عباس رضی اللہ عنہما بیان کرتے ہیں کہ رسول اللہ ﷺ کے ساتھ جب ہم وادیِ اریق میں پہنچے تو آپ ﷺ نے پوچھا: ”یہ کون سی وادی ہے؟“ ہم نے عرض کی: یہ وادی اریق ہے۔ آپ ﷺ نے فرمایا: ”گویا کہ میں موسیٰ علیہ السلام کو دیکھ رہا ہوں۔“ پھر آپ ﷺ نے موسیٰ علیہ السلام کے طویل قد و قامت، ان کے بالوں اور رنگ کی صفت بیان

کی۔ موسیٰ علیہ السلام اپنی انگلیاں کانوں میں ڈال کر بلند آواز سے تلبیہ پکارتے ہوئے اس وادی سے گزر رہے ہیں۔

حضرت ابن عباس رضی اللہ عنہما کہتے ہیں کہ پھر ہم چلتے رہے حتیٰ کہ ہم ثنیہ ہرشی کے پاس آگئے تو آپ صلی اللہ علیہ وسلم نے دریافت کیا: یہ کون سی گھاٹی ہے؟ ہم نے عرض کیا یہ ہرشی گھاٹی ہے۔ آپ صلی اللہ علیہ وسلم نے فرمایا: ”گویا کہ میں یونس علیہ السلام کو دیکھ رہا ہوں۔ وہ سرخ رنگ کی اونٹنی پر سوار ہیں جس کی لگام کھجور کی چھال کی رسی ہے۔ حضرت یونس علیہ السلام نے اونٹنی کو پہنا ہوا ہے اور وہ تلبیہ پکارتے ہوئے اس گھاٹی سے گزر رہے ہیں۔“

(صحیح مسلم 421,420) (مستدرک 3313) (سنن ابن ماجہ 2891) (صحیح ابن خزیمہ 2632,2633) (مسند احمد 1854)

حضرت عبداللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے ہرشی پہاڑی کے پاس وادی میں نماز پڑھی۔ (صحیح بخاری 489)

حضرت انس بن مالک رضی اللہ عنہ ایک درخت کے پاس رسول اللہ صلی اللہ علیہ وسلم کی اونٹنی کے گھٹنوں کے پاس تھے۔ جب وہ آپ صلی اللہ علیہ وسلم کو لے کر پوری طرح کھڑی ہو گئی تو آپ صلی اللہ علیہ وسلم نے فرمایا: ”لَبَّيْكَ بِعُمْرَةٍ وَحَاجَّةٍ مَعًا“<sup>☆</sup>

(سنن ابن ماجہ 2917) (مسند احمد 13382)

☆ (سنن نسائی 2742,2716) (مسند احمد 24578) (صحیح بخاری 1651,294) (صحیح مسلم 2919) (سنن ابوداؤد 1787, 1789) (1782) (مشکوٰۃ المصابیح 2572) (مسند احمد 26137) (سنن نسائی 2713,2716,2805) (صحیح بخاری 1709, 1720) (موطاء 874) (صحیح مسلم 2925,2926) احادیث کے مطالعہ کے بعد ایسا احساس ہوتا ہے کہ عمرہ اور حج کی اکٹھی لبیک مکہ کے قریب کہی جب آپ صلی اللہ علیہ وسلم کو اللہ تعالیٰ کی طرف سے حج کے ساتھ عمرہ ملانے کا بتایا گیا۔ (واللہ اعلم)۔ (فوائد حدیث نمبر 2713, 2716 سنن نسائی)

حضرت صفیہ بنتِ حمیؓ سے روایت ہے بلاشبہ نبی کریم ﷺ نے اپنی عورتوں کے ساتھ حج کیا، پس آپ ﷺ کہیں راستہ میں تھے کہ ایک آدمی اُترا، اس نے اُن کے اونٹوں کو چلایا اور جلدی کی، نبی کریم ﷺ نے فرمایا اس طرح شیشوں (آبگینوں) کو لے کر چلتے ہیں؟، پس اسی دوران کہ وہ چل رہے تھے، حضرت صفیہؓ کا اونٹ بیٹھ گیا (صفیہؓ کی سواری سب سے اچھی تھی) وہ رو پڑیں، جب آپ ﷺ کو پتا چلا تو آپ ﷺ تشریف لائے اور ان کے آنسوؤں کو اپنے ہاتھ سے پونچھ رہے تھے۔ آپ ﷺ ان کو رونے سے منع فرما رہے تھے اور وہ زیادہ رو رہی تھیں، جب صفیہؓ نے بہت زیادہ رونا شروع کر دیا تو آپ ﷺ نے ان کو ڈانٹ ڈپٹ کی اور لوگوں کو اترنے کا حکم دیا اور وہ اتر گئے، حالانکہ آپ ﷺ اُترنے کا ارادہ نہیں رکھتے تھے، پھر جب شام کا وقت ہوا تو آپ ﷺ نے زینب بنتِ جحشؓ کو کہا کہ اے زینب! اپنی بہن صفیہؓ کو اونٹ مستعار دے دو اور ان کے پاس زیادہ سواریاں تھیں، زینبؓ نے کہا میں اس یہودیہ کو مستعار دے دوں؟ پس آپ ﷺ نے جب یہ سنا تو ناراض ہو گئے۔

(السلسلۃ الصحیحہ 143: حدیث کا وہ حصہ جو اس سفر سے متعلق ہے)

حضرت اسماء بنتِ ابی بکرؓ فرماتی ہیں، ہم رسول اللہ ﷺ کے ہمراہ حج کے لئے نکلے اور رسول اللہ ﷺ اور حضرت ابو بکرؓ کا مال بردار اونٹ ایک تھا، ہم مقام عرج پر ٹھہرے اور ہمارا مال بردار اونٹ حضرت ابو بکرؓ کے غلام کے ساتھ تھا، آپ فرماتی ہیں کہ رسول اللہ ﷺ بیٹھ گئے اور اُم المومنین سیدہ عائشہؓ ایک جانب بیٹھ گئیں۔ اور حضرت ابو بکرؓ آپ کی دوسری جانب بیٹھ گئے اور میں اپنے والد کے پاس بیٹھ گئی، ہم لوگ ان کے غلام اور مال بردار اونٹ کا انتظار کر رہے تھے کہ وہ کب

ہم تک پہنچتے ہیں۔ تو وہ غلام چلتے ہوئے آیا، اس کے ہمراہ کوئی اونٹ وغیرہ نہیں تھا، حضرت ابو بکر رضی اللہ عنہ نے اس سے پوچھا: تیرا اونٹ کہاں ہے؟ اس نے جواب دیا: رات کو وہ گم ہو گیا۔ حضرت ابو بکر رضی اللہ عنہ اٹھ کر اس کو مارنے لگ گئے اور کہنے لگے: ایک اونٹ تھا وہ بھی تم سے گم ہو گیا، تم کس کام کے مرد ہو۔ اس پر رسول اللہ ﷺ مسکرا دیئے اور حضرت ابو بکر رضی اللہ عنہ کے بارے میں سوائے اس کے اور کچھ نہ کہا: اس محرم کو دیکھو کیا کر رہا ہے؟

(مستدرک 1667)

حضرت انس بن مالک رضی اللہ عنہ بیان کرتے ہیں کہ میں نے رسول اللہ ﷺ کو سنا کہ آپ ﷺ حج اور عمرہ کا اکٹھا تلبیہ پڑھتے ہوئے کہہ رہے تھے:

”لَبَّيْكَ عُمْرَةً وَحَجًّا لَبَّيْكَ عُمْرَةً وَحَجًّا“

یہ الفاظ بھی ہیں:

”لَبَّيْكَ بِعُمْرَةٍ وَحَجِّ“

(سنن نسائی 2730, 2731, 2732) (سنن ابوداؤد 1795) (صحیح مسلم 3028, 3029)

(مسند احمد 11980, 12977) (صحیح ابن خزیمہ 2619) (جامع ترمذی 821)

سرف، مکہ سے تقریباً 10 میل دور ایک مقام ہے، اُم المؤمنین حضرت عائشہ رضی اللہ عنہا فرماتی ہیں کہ ہم نے سرف میں قیام کیا تو مجھے حیض شروع ہو گیا، میرے پاس رسول اللہ ﷺ تشریف لائے، اس حال میں کہ میں رو رہی تھی، آپ ﷺ نے پوچھا ”عائشہ کیوں رو رہی ہو؟“ میں نے کہا ”مجھے حیض آ گیا ہے۔ کاش میں حج کے لیے نہ آئی ہوتی۔“ آپ ﷺ نے فرمایا ”سبحان اللہ! یہ تو ایسی چیز ہے جو آدم (علیہ السلام) کی بیٹیوں پر لکھ

دی گئی ہے۔“ آپ ﷺ کے یہ الفاظ بھی ملتے ہیں، یہ ایسی چیز ہے جو آدم (ﷺ) کی بیٹیوں پر اللہ تعالیٰ کی طرف سے مقرر ہے، تو آدم (ﷺ) کی بیٹیوں میں سے ایک بیٹی ہے، جو تمام عورتوں کے مقدر میں لکھا ہے، وہ تیرے مقدر میں بھی ہے، وہ سب کچھ کرو جو ایک حاجی کرتا ہے، بس بیت اللہ کا طواف نہ کرنا جب تک پاک نہ ہو جاؤ۔“

(سنن سنائی 2742)، (سنن ابوداؤد 1782)، (مشکوٰۃ المصابیح 2572) (مسند شانی 795)

(صحیح ابن خزیمہ 2936) (سنن ابن ماجہ 2963) (مسند احمد 15005, 15315, 26875)

(صحیح بخاری 294, 305, 5548) (صحیح مسلم 2918, 2919)

ابن عمر رضی اللہ عنہما کہتے ہیں کہ رسول اللہ ﷺ دوران سفر تلبیہ پکارتے رہے حتیٰ کہ حرم میں پہنچ گئے تو تلبیہ کہنا بند کر دیا۔ ایک روایت میں الفاظ ہیں کہ رسول اللہ ﷺ بیت اللہ شریف پہنچنے تک اسی طرح (پہلے کی طرح یعنی جب شروع کیا تھا) تلبیہ کہتے رہتے حتیٰ کہ آپ ﷺ حجر اسود کے سامنے آتے تو اللہ اکبر کہہ کر حجر اسود کی طرف منہ کرتے۔ (صحیح بخاری 1553) (صحیح ابن خزیمہ 2716, 2614)

حضرت ابو سعید خدری رضی اللہ عنہ سے مروی ہے کہ ہم لوگ نبی ﷺ کے ساتھ سفر پر نکلے، سارے راستے ہم باواز بلند حج کا تلبیہ پڑھتے رہے۔ (مسند احمد 11027)

حضرت جابر بن عبد اللہ رضی اللہ عنہ بیان کرتے ہیں کہ ہم جب کوئی چڑھائی چڑھتے تکبیر پڑھتے اور جب نیچے اترتے تو اللہ تعالیٰ کی تسبیح بیان کرتے۔

(صحیح ابن خزیمہ 2562: کتاب المناسک)

## مسجد الحرام میں (4 ذوالحجہ 10 ہجری بروز اتوار)

حضرت جابر بن عبد اللہ رضی اللہ عنہ فرماتے ہیں کہ نبی صلی اللہ علیہ وسلم نے مسجد کے دروازے پر  
اُونٹنی کو بٹھایا اور مسجد میں داخل ہوئے۔ (متدرک 1671)☆

چاشت کے وقت آپ صلی اللہ علیہ وسلم مسجد الحرام کے اندر داخل ہوئے۔ جب کعبہ پر نظر  
پڑتی تو فرماتے:

”اللَّهُمَّ زِدْ بَيْتِكَ هَذَا تَشْرِيفًا وَتَعْظِيمًا وَتَكْرِيمًا وَمَهَابَةً“

اے اللہ! اپنے اس گھر کو اور زیادہ شرف و عظمت اور عزت و ہیبت عطا فرما۔

(صحیح مسلم: حاشیہ حدیث نمبر 2932۔ طبرانی) (مسند شافعی 946)

☆ اس سے یہ محسوس ہوتا ہے کہ آپ صلی اللہ علیہ وسلم نے طوافِ قدم پیدل کیا تھا۔ روایت ہے کہ آپ صلی اللہ علیہ وسلم باب السلام  
سے داخل ہوئے تھے جو حجرِ اسود تک جانے کا قریب ترین راستہ ہے۔ (واللہ اعلم)



یہ روایت بھی ہے کہ رسول اللہ ﷺ اس کے ساتھ یہ بھی فرماتے:

اور اس کی بزرگی اور عزت میں بھی اضافہ فرما جو اس کا شرف، تکریم، تعظیم اور نیکی اور نیکی بجالاتے ہوئے اس کا حج یا عمرہ کرے۔

(مسند شافعی 946)

ابن عمر رضی اللہ عنہما کہتے ہیں کہ رسول اللہ ﷺ دورانِ سفر تلبیہ پکارتے رہے حتیٰ کہ حرم میں پہنچ گئے تو تلبیہ کہنا بند کر دیا۔ ایک روایت میں الفاظ ہیں کہ رسول اللہ ﷺ بیت اللہ شریف پہنچنے تک اسی طرح (پہلے کی طرح یعنی جب شروع کیا تھا) تلبیہ کہتے رہتے حتیٰ کہ آپ ﷺ حجرِ اسود کے سامنے آتے تو اللہ اکبر کہہ کر حجرِ اسود کی طرف منہ کرتے۔

(صحیح بخاری 1553) (صحیح ابن خزیمہ 2716, 2614)

حضرت سالم بن عبد اللہ رضی اللہ عنہما فرماتے ہیں: اُم المؤمنین سیدہ عائشہ رضی اللہ عنہا فرمایا کرتی تھیں: حیرانی ہے اس مسلمان شخص پر جو کعبہ میں چھت کی جانب نگاہیں اٹھائے داخل ہوتا ہے اس کو چاہیے کہ وہ اللہ کی تعظیم اور بزرگی کے پیش نظر نگاہ اونچی کرنا چھوڑ دے۔ رسول اللہ ﷺ کعبہ میں داخل ہوئے آپ ﷺ نے نکلنے تک مقامِ سجدہ سے نگاہیں اوپر نہ اٹھائیں۔

(مسند رک 1761) (یہ حدیث کعبۃ اللہ کے اندر داخل ہونے کے حوالہ سے محسوس ہوتی ہے۔)

## طوافِ قدوم

(4 ذوالحجہ 10 ہجری بروز اتوار)

مسجدِ حرام میں آنے کے بعد آپ ﷺ بیت اللہ کی طرف بڑھے۔ جب حجرِ اسود کے سامنے آئے، اللہ اکبر کہا اور حجرِ اسود کو ہاتھ لگایا اور بوسہ دیا (استلام کیا) اور استلام کرنے کے بعد بابِ کعبہ کی طرف گئے اور طواف شروع کیا یعنی داہنی جانب سے طواف شروع کیا اور کعبہ آپ ﷺ کے بائیں جانب تھا۔<sup>☆</sup> مستدرک میں الفاظ ہیں کہ حجرِ اسود کے استلام سے طواف کا آغاز کیا اس دوران آپ ﷺ بہت روئے۔

(مسند احمد 14493) (سنن ابوداؤد 1872) (جامع ترمذی 856) (حاشیہ: صحیح مسلم 2932) (صحیح مسلم 2982, 2950)

(صحیح ابن خزیمہ 2716) (مستدرک 1671) (مشکوٰۃ المصابیح 2566, 2567, 2575) (سنن نسائی 2942)

☆ یہاں آپ ﷺ نے تحیۃ المسجد نہیں پڑھی کیوں کہ مسجدِ حرام کی تحیۃ، طواف ہی ہے۔ حجرِ اسود کا بوسہ لے کر طواف شروع کیا اور ہاتھ نہ اٹھائے (یعنی جیسے دونوں ہاتھ نماز کے لیے اٹھاتے ہیں) اور نہ زبان سے طواف کی نیت کی جیسے آج کل لوگ کرتے ہیں۔ (حاشیہ صحیح مسلم حدیث نمبر 2932)

حضرت ابن عباس رضی اللہ عنہما سے روایت ہے، ”رسول اللہ ﷺ عمرہ میں حجرِ اسود کو چھونے تک تلبیہ پکارتے تھے۔“ اور حضرت ابن عمر رضی اللہ عنہما سے روایت ہے کہ رسول اللہ ﷺ تلبیہ کہتے رہتے حتیٰ کہ حجرِ اسود کے سامنے آتے تو اللہ اکبر کہہ کر حجرِ اسود کی طرف منہ کرتے، اسے بوسہ دیتے یا استلام کرتے پھر طواف شروع کرتے۔

(صحیح ابن خزیمہ 2614، 2696، 2716)

حضرت ابن عمر رضی اللہ عنہما فرماتے ہیں کہ رسول اللہ ﷺ حجرِ اسود کی طرف متوجہ ہوئے اس کا استلام کیا پھر اپنے ہونٹ اس پر رکھ کر بہت دیر تک روتے رہے۔ جب آپ ﷺ نے حضرت عمر رضی اللہ عنہ کی طرف دیکھا تو وہ بھی رورہے تھے آپ ﷺ نے فرمایا: یا عمر! یہاں پر آنسو بہتے ہیں۔ (متدرک 1670)

حضرت ابن عمر رضی اللہ عنہما بیان کرتے ہیں، جب رسول اللہ ﷺ مکہ پہنچے تو بیت اللہ کا طواف اس طرح کیا کہ سب سے پہلے حجرِ اسود کو بوسہ دیا۔

(صحیح بخاری 1691) (مشکوٰۃ المصابیح 2557) (صحیح مسلم 2982، 2983)

حضرت ابن عباس رضی اللہ عنہما سے منقول ہے کہ نبی ﷺ نے اضطباع کیا پھر استلام کیا اور اللہ اکبر کہا، پھر تین چکروں میں رمل کیا۔ حضرت ابن عباس رضی اللہ عنہما نے فرمایا کہ (تب سے) یہ سنت ہے۔

(سنن ابوداؤد 1889، اسناد حسن: یہ روایت عمرۃ القضاء کے حوالے سے ہے) (صحیح ابن خزیمہ 2707: اسناد صحیح)

ابن عباس رضی اللہ عنہما سے روایت ہے کہ نبی ﷺ نے اونٹ پر سوار ہو کر خانہ کعبہ کا

طواف کیا جب بھی حجرِ اسود کے سامنے آتے تو آپ ﷺ کے پاس جو چیز ہوتی اس سے اشارہ کرتے اور (اللہ اکبر) تکبیر کہتے۔☆

(صحیح بخاری 1612، 1613) (سنن دارمی 1887) (صحیح ابن خزیمہ 2722)

(جامع ترمذی 865) (سنن نسائی 2958) (مسند شافعی 969)

حضرت عبداللہ بن سائب کے والد حضرت سائب رضی اللہ عنہ بیان کرتے ہیں: میں نے نبی ﷺ کو رکنِ یمانی اور حجرِ اسود (رکنِ حجرِ اسود) کے درمیان یہ دعا مانگتے سنا۔  
 ”رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“

(متدرک 1673، 3098)

☆ روایات میں اونٹ پر سوار ہو کر آپ ﷺ کا طوافِ افاضہ (طوافِ زیارت) ملتا ہے۔ جب کہ طوافِ قدم آپ ﷺ نے پیدل کیا تھا۔

احادیث سے یہ ظاہر ہوتا کہ طواف شروع کرتے ہوئے اگر حجرِ اسود کو چومنا نہ جاسکے اور نہ ہی ہاتھ لگایا جاسکے اور نہ ہی کسی چیز سے چھوا جاسکے تو دور سے اشارہ کرنا ہے لیکن نماز کی طرح سے ہاتھ نہیں اٹھانے اور اشارہ کرتے ہوئے اللہ اکبر کہنا ہے۔ اور جب بھی طواف کے دوران حجرِ اسود کے سامنے آتا ہے تو چومنا ہے یا ہاتھ لگانا ہے اور ہاتھ کو چوم لینا ہے یا کسی چھڑی سے چھونا ہے اور چھڑی کے چھوئے ہوئے حصے کو چوم لینا ہے، یا کسی چیز یا ہاتھ سے اشارہ کرنا ہے (اشارہ کی صورت میں چومنا نہیں ہے) اور اللہ اکبر کہنا ہے۔ (فائدہ حدیث نمبر 1612 صحیح بخاری، سنن دارمی حدیث نمبر 1887، سنن ابوداؤد حدیث نمبر 1889، اور مسند شافعی 969)۔ فائدہ حدیث نمبر 2958 سنن نسائی میں لکھا ہے کہ حضرت ابن عمر رضی اللہ عنہما آغازِ تکبیر میں بسم اللہ بھی کہتے تھے یعنی بسم اللہ اللہ اکبر کہتے تھے۔ یہی بات مسند احمد حدیث نمبر 4628 میں بھی ہے۔ یہ بھی ان احادیث سے واضح ہوتا ہے کہ جب اشارہ ہوگا تو لازماً خانہ کعبہ پر نگاہ پڑے گی تو دورانِ طواف خانہ کعبہ کو نہ دیکھنے کی جو باتیں مشہور ہو گئی ہیں ان کی پھر ان احادیث کے مفہوم کے سامنے کیا حیثیت ہے؟

طواف کے پہلے تین چکروں میں رسول اللہ ﷺ تیز تیز چلے چھوٹے چھوٹے قدموں کے ساتھ، یعنی رمل کیا۔ حضرت جابر رضی اللہ عنہ سے روایت ہے کہ نبی ﷺ نے تین چکروں میں حجر سے حجر تک رمل کیا اور چار چکروں میں عام رفتار سے چلے۔ ابن عمر رضی اللہ عنہ بیان کرتے ہیں کہ رسول اللہ ﷺ نے حجرِ اسود سے حجرِ اسود تک تین چکر تیز چل کر لگائے، پہلے تین چکروں میں رمل کیا اور چار چکر عام رفتار سے چل کر لگائے۔

(مستدرک 1671) (صحیح مسلم 2950، 2953، 2982، 3048، 3054)

(سنن ابوداؤد 1891، 1893) (صحیح بخاری 1604، 1616، 1617، 1691)

(مشکوٰۃ المصابیح 2555، 2557) (سنن دارمی 1892) (مسند احمد 4983، 14715، 14716)

(موطاء 798) (صحیح ابن خزیمہ 2718) (سنن نسائی 2943) (جامع ترمذی 856)

یہ بھی روایت ہے کہ آپ ﷺ نے حجرِ اسود کے علاوہ رکنِ یمانی کو بھی بوسہ دیا اور یہ بھی روایت ہے کہ رکنِ یمانی کو چھوا۔

(صحیح مسلم 3061، 3066) (جامع ترمذی 858) (مشکوٰۃ المصابیح 2568) (صحیح ابن خزیمہ 2725)

(صحیح بخاری 1609) (سنن ابوداؤد 1874) (سنن نسائی 2952)

☆ عمرۃ القضاء کے موقع پر حجرِ اسود سے رکنِ یمانی تک رمل کیا گیا جب کہ حجۃ الوداع کے موقع پر حجرِ اسود سے حجرِ اسود تک رمل کیا گیا۔ اس موقع پر مشرکین کو اپنی طاقت دکھانا مقصود تھا جب کہ اس موقع پر رسول اللہ ﷺ نے اپنی اتباع کرنے کا اعادہ کروایا۔ (فائدہ حدیث نمبر 1891 سنن ابوداؤد)

حضرت عمر رضی اللہ عنہ کا بیان ہے کہ ہم نے رمل (کندھوں کو ہلا ہلا کر دوڑنا) اور کندھوں کو ننگا کرنے کے ذریعے مشرکوں کو اپنی طاقت دکھائی تھی تو اللہ تعالیٰ نے ان کو تباہ کر دیا۔ پھر حضرت عمر رضی اللہ عنہ نے فرمایا کہ جو عمل رسول اللہ ﷺ نے کیا تھا اسے اب چھوڑنا بھی ہم پسند نہیں کرتے۔

(صحیح ابن خزیمہ 2708) (صحیح بخاری 1605) (سنن ابوداؤد 1887) (سنن ابن ماجہ 2952) (مستدرک 1669)

آپ ﷺ نے رکنِ یمانی اور حجرِ اسود کے درمیان دعا فرمائی:

”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“

”اے ہمارے رب! ہمیں دنیا میں بھلائی دے اور آخرت میں بھی

بھلائی، اور آگ کے عذاب سے ہمیں بچا۔“

(سورۃ البقرہ آیت 201) (سنن ابوداؤد 1892: اسناد حسن)، (مسند شافعی 964) (صحیح ابن خزیمہ 2721) (مستدرک 1673)

حضرت ابن عباس رضی اللہ عنہما فرماتے ہیں کہ رسول اللہ ﷺ نے رکنِ یمانی کا بوسہ

لیا اور اپنا رخسار اس پر رکھا۔ (مستدرک 1675)

ابن عمر رضی اللہ عنہما روایت کرتے ہیں کہ میں نے نبی ﷺ کو صرف انہی دو کونوں (رکن

یمانی اور رکنِ حجرِ اسود) کا استلام کرتے ہوئے دیکھا ہے۔ حضرت عبداللہ بن عمر رضی اللہ عنہما

ہی بیان کرتے ہیں کہ میں نے رسول اللہ ﷺ کو دونوں یمنی کونوں (رکنِ یمانی اور رکن

حجرِ اسود) کے علاوہ بیت اللہ کے کسی حصے کو چھوتے نہیں دیکھا۔

(مسند احمد، 4672، 5338، 5894) (صحیح مسلم 3061) (سنن نسائی 2951-2952)

(صحیح بخاری 166، 1609) (سنن ابوداؤد 1874) (مستدرک 1676)

حضرت عبداللہ بن عمر رضی اللہ عنہما کا خیال ہے کہ دوسرے دونوں رکنوں (یعنی

رکنِ شامی اور رکنِ عراقی) کے بوسہ دینے کو آپ ﷺ نے ترک کیا اس کی وجہ کہ خانہ کعبہ

حضرت ابراہیم علیہ السلام کی بنیادوں پر پورا نہیں بنا تھا۔

(صحیح بخاری 1583) (صحیح ابن خزیمہ 2726) (سنن نسائی 2903) (صحیح مسلم 3242)

☆ اس حدیث کے فائدہ میں ابوداؤد میں لکھا ہے کہ رسول اللہ ﷺ سے یہی دعا صحیح ثابت ہے۔

علاوہ ازیں جو چاہے دعا کر سکتا ہے مگر ہر چکر کے لیے الگ الگ مخصوص دعا نہیں ہے۔

اس طواف میں رسول اللہ ﷺ چادر یوں اوڑھے ہوئے تھے کہ اس کے دونوں کنارے دائیں بغل کے نیچے سے نکال کر سینہ اور پیٹھ پر سے گزارتے ہوئے بائیں کندھے پر ڈالے ہوئے تھے یعنی اضطباع کیا کہ دایاں کندھا کھلاتھا۔

(جامع ترمذی 859) (صحیح ابن خزیمہ 2707)

حضرت جابر بن عبد اللہ رضی اللہ عنہ سے روایت ہے کہ آپ ﷺ جب طواف سے فارغ ہوئے تو حجرِ اسود کا بوسہ لیا اور اس پر اپنے ہاتھ رکھے پھر آپ ﷺ نے دونوں ہاتھ اپنے چہرے پر پھیرے۔ (متدرک 1671)

طواف سے فارغ ہو کر رسول اللہ ﷺ مقامِ ابراہیم کی طرف گئے۔ آپ ﷺ بلند آواز کے ساتھ ”وَ اتَّخِذُوا مِنْ مَّقَامِ إِبْرَاهِيمَ مُصَلًّى“ کی آیت تلاوت کر رہے تھے۔ آپ ﷺ نے مقامِ ابراہیم کو اپنے اور بیت اللہ کے بیچ میں کیا۔ آپ ﷺ نے دو رکعت نماز ادا کی اور ان رکعتوں میں ”قُلْ هُوَ اللَّهُ أَحَدٌ اور قُلْ يَا أَيُّهَا الْكَافِرُونَ“ کی تلاوت فرمائی۔

(صحیح مسلم 3049, 2950) (سنن نسائی 2942, 2964, 2965) (سنن ابوداؤد 1905) (سنن دارمی 1892)

(جامع ترمذی 2967, 862) (صحیح ابن خزیمہ 2754, 2755) (مسند احمد 14493)

(مشکوٰۃ المصابیح 2555) (صحیح بخاری 1616, 1627, 1645, 1647, 1691)

☆ صحیح مسلم، سنن دارمی، صحیح ابن خزیمہ اور سنن ابوداؤد کی روایات میں سورۃ اخلاص (سورۃ توحید) پہلے مذکور ہے اور سورۃ کافرون بعد میں تو اس سے محسوس ہوتا ہے کہ پہلی رکعت میں آپ ﷺ نے سورۃ توحید اور دوسری میں سورۃ کافرون تلاوت فرمائی۔

اور سنن دارمی میں الفاظ ہیں کہ طواف کی دو رکعتوں میں سورۃ اخلاص والکافرون پڑھنا مسنون ہے۔

(فائدہ نمبر 10، حدیث نمبر 1892، سنن دارمی) (مسئلہ نمبر 23 اور 25: حاشیہ حدیث نمبر 2950 صحیح مسلم)

حضرت جابر رضی اللہ عنہ کہتے ہیں کہ رسول اللہ ﷺ زم زم کے کنوئیں پر گئے، اس کا پانی پیا اور سر مبارک پر ڈالا۔

(مسند احمد 15314)

پھر آپ ﷺ حجرِ اسود کی طرف لوٹے، اس کا بوسہ لیا اور بابِ صفا سے نکل کر صفا پہاڑی کی جانب گئے۔ اور فرمانے لگے کہ میں وہیں سے ابتداء کرتا ہوں جہاں سے اللہ نے ابتداء کی ہے۔

(مشکوٰۃ المصابیح 2555) (صحیح مسلم 2950) (سنن نسائی 2942, 2964, 2965) (سنن ابوداؤد 1905)

(جامع ترمذی 856, 862, 2967) (صحیح ابن خزیمہ 2755, 2756) (مسند احمد 14493, 15314)

حضرت ابن عمر رضی اللہ عنہما فرماتے ہیں: نبی اکرم ﷺ جب بیت اللہ کا طواف کرتے تو ہر طواف میں رکن <sup>☆</sup> اور حجرِ اسود کو ہاتھ لگاتے یا استلام کرتے تھے۔

(متدرک 1676)

---

☆ اس سے رکن یمانی ہی مراد ہے، جیسا کہ بہت ساری احادیث رکن یمانی کے چھونے یا بوسہ دینے کی توثیق کرتی ہیں۔



## سعی بین الصفا والمروہ (4 ذوالحجہ 10 ہجری بروز اتوار)

جب آپ ﷺ صفا کے قریب پہنچے تو ”إِنَّ الصَّفَاَ وَالْمَرْوَةَ مِنْ شَعَائِرِ اللَّهِ“ آیت پڑھی، اور کہا ”أَبْدَأُ بِمَا بَدَأَ اللَّهُ بِهِ“ (میں اُس سے ابتدا کرتا ہوں جس سے اللہ نے ابتدا کی ہے۔) آپ ﷺ صفا پر چڑھ گئے یہاں تک کہ بیت اللہ نظر آنے لگا۔ قبلہ کی طرف رخ کر کے آپ ﷺ نے اللہ کی توحید اور کبریائی کا اعلان کیا، یعنی لَا إِلَهَ إِلَّا اللَّهُ اور اللہ اکبر کہا اور یہ کہا:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ  
وَهُوَ عَلَى كُلِّ شَيْءٍ قَدِيرٌ. لَا إِلَهَ إِلَّا اللَّهُ وَحْدَهُ أَنْجَزَ وَعَدَهُ  
وَنَصَرَ عَبْدَهُ وَهَزَمَ الْأَحْزَابَ وَحْدَهُ“

(اللہ کے سوا کوئی معبودِ برحق نہیں، وہ یکتا ہے، اس کا کوئی شریک نہیں، اسی

کی بادشاہت ہے اور اسی کے لیے ہر قسم کی حمد ہے اور وہ ہر چیز پر قادر ہے، اللہ کے سوا کوئی معبودِ برحق نہیں، وہ یکتا ہے، اس نے اپنا وعدہ پورا فرمایا، اپنے بندے کی نصرت فرمائی اور اس اکیلے نے لشکروں کو شکست دی۔)

پھر اس کے بعد آپ ﷺ دیر تک دعا کرتے رہے، پھر انہی کلمات کو دہرایا، پھر دعا کی پھر انہی کلمات کو دہرایا کہ تین بار ایسا کیا، پھر آپ ﷺ صفا سے نیچے اترے، اور مروہ کی طرف چلنا شروع کیا۔ جب دونوں پہاڑیوں کے درمیان وادی میں پہنچے تو آپ ﷺ نے تیز تیز چلنا شروع کیا (جب آپ ﷺ کے قدم میدان کے بیچ میں اترے تو دوڑے، رمل کیا)۔ جب مروہ کی چڑھائی آئی تو معمول کے مطابق چلنے لگے، یہاں تک کہ مروہ کے اوپر پہنچ گئے، بیت اللہ کی طرف رخ کیا اور جو صفا پر پڑھا تھا وہی مروہ پر پڑھا اور ہر بار ایسا ہی کیا۔

(سنن ابوداؤد 1905) (سنن دارمی 1892) (صحیح مسلم 2950) (جامع ترمذی 862)

(صحیح ابن خزیمہ 2757) (سنن نسائی 2964، 2965) (مشکوٰۃ المصابیح 2555) (موطاء 817) (مسند احمد 14493)

سنن ابن ماجہ میں الفاظ ہیں کہ کوہ صفا پر جب بیت اللہ پر نظر پڑی تو اللہ کی تکبیر و تہلیل اور حمد فرمائی (اللَّهُ أَكْبَرُ، لَا إِلَهَ إِلَّا اللَّهُ اور الْحَمْدُ لِلَّهِ) پھر فرمایا:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ

وَهُوَ عَلَى كُلِّ شَيْءٍ قَدِيرٌ. لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ

وَنَصَرَ عَبْدَهُ وَهَزَمَ الْأَحْزَابَ وَحْدَهُ“

پھر ان الفاظ کو پہلی بار اور دوسری بار پڑھنے کے درمیان دُعا مانگی، تین بار ایسا کیا۔ پھر مروہ پر بھی ایسا ہی کیا۔ سنن نسائی میں بھی ایسی ہی روایت ہے۔

(سنن ابن ماجہ 3074) (سنن نسائی 2964)

صفا پر آپ ﷺ کا ہاتھ اٹھا کر جس قدر لمبی اللہ نے چاہا، دُعائیں کرنا بھی حدیث میں ہے۔

(سنن ابوداؤد 1872)، (مشکوٰۃ المصابیح 2575)

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ مروہ کے پاس آئے اور اس پر چڑھے حتیٰ کہ آپ ﷺ کو بیت اللہ نظر آنے لگا تو آپ ﷺ نے تین دفعہ اللہ اکبر پڑھا اور تین بار یہ دعا پڑھی: لَا إِلَهَ إِلَّا اللَّهُ وَحْدَهُ..... پھر آپ ﷺ نے اللہ تعالیٰ کا ذکر فرمایا، تسبیح و تحمید کی اور پھر جو اللہ نے چاہا آپ ﷺ نے دعا کی۔ پھر ہر دفعہ اسی طرح کرتے رہے حتیٰ کہ صفا و مروہ کے طواف (سعی) سے فارغ ہو گئے۔

(سنن نسائی 2987, 2964) (موطاء 818) (صحیح ابن خزیمہ 2757) (مسند احمد 15238)

حضرت حبیبہ بنت ابوتجرانہ رضی اللہ عنہا بیان کرتی ہیں کہ جاہلیت میں ہمارا ایک دریچہ ہوتا تھا (جو صفا و مروہ کی طرف کھلتا تھا) وہ فرماتی ہیں: میں نے روشن دان سے صفا و مروہ کے درمیان جھانکا تو میری نظر نبی ﷺ پر پڑی جبکہ آپ ﷺ دوڑ رہے تھے اور آپ ﷺ اپنے صحابہ کرام رضی اللہ عنہم سے کہہ رہے تھے: دوڑو! کیونکہ اللہ نے تم پر (اس جگہ) دوڑنا فرض کیا ہے۔ وہ کہتی ہیں، میں نے دیکھا کہ تیز رفتاری کی وجہ سے آپ ﷺ کا تہہ

بند آپ کے پیٹ مبارک کے گرد گھوم رہا تھا۔

(صحیح ابن خزیمہ 2764, 2765) (ایسا معلوم ہوتا ہے کہ یہ حدیث عمرۃ القضاء کے حوالے سے ہے۔۔۔ اسی احساس کو مسند اسحاق کی حدیث نمبر 335 اور صحیح بخاری کی حدیث نمبر 1649 بھی سپورٹ کرتی ہے جو حضرت ابن عباسؓ سے مروی ہے۔ واللہ اعلم)

اُم ولد شیبہ رضی اللہ عنہا کہتی ہیں، میں نے رسول اللہ ﷺ کو دیکھا، آپ ﷺ صفا اور مروہ کے درمیان دوڑ رہے تھے اور فرما رہے تھے، بطح کو دوڑ کر ہی طے کیا جائے۔

(السلسلۃ الصحیحہ 1577) (سنن ابن ماجہ 2987)

اُم المؤمنین حضرت عائشہ رضی اللہ عنہا فرماتی ہیں کہ رسول اللہ ﷺ نے صفا اور مروہ کے درمیان طواف کو سنت قرار دیا، اس لیے کسی کو اختیار نہیں کہ ان کا طواف چھوڑ دے۔

(صحیح بخاری 1643) (صحیح مسلم 3082) (سنن نسائی 2971) (مسند احمد 25625, 26430)

اُم المؤمنین حضرت عائشہ رضی اللہ عنہا کا فرمان ہے کہ رسول اللہ ﷺ نے صفا و مروہ کے چکر لگائے اور ہم نے بھی آپ ﷺ کے ساتھ چکر لگائے لہذا یہ سنت ہے۔

(سنن نسائی 2970) (صحیح بخاری 4861) (صحیح ابن خزیمہ 2766) (صحیح مسلم 3081)

اُم المؤمنین حضرت عائشہ رضی اللہ عنہا کا فرمان ہے کہ اللہ تعالیٰ اس شخص کا حج اور عمرہ مکمل تسلیم نہیں کرتا جو صفا اور مروہ کے درمیان چکر نہ لگائے۔

(سنن ابن ماجہ 2986) (صحیح ابن خزیمہ 2769) (صحیح بخاری 1790)

حضرت ابن عمر رضی اللہ عنہما سے مروی ہے کہ رسول اللہ ﷺ نے صفا اور مروہ کی سات

مرتبہ سعی کی۔

حضرت ابن عمر رضی اللہ عنہما کے یہ الفاظ بھی حدیث میں ملتے ہیں کہ تمہارے لیے  
رسول اللہ صلی اللہ علیہ وسلم کی زندگی بہترین نمونہ ہے۔ ☆

(صحیح مسلم 2982, 2983) (صحیح بخاری 1623, 1627, 1645, 1647, 1691)

---

☆ حضرت عبداللہ بن عمر رضی اللہ عنہما صفا (کی پہاڑی) پر تین دفعہ تکبیر کہتے (اور) فرماتے: ”لَا إِلَهَ إِلَّا اللَّهُ  
وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ“ (ایک اللہ  
کے سوا کوئی الٰہ نہیں، اس کا کوئی شریک نہیں، اسی کی بادشاہی ہے اور اسی کی حمد ہے اور وہ ہر چیز پر قادر  
ہے۔) پھر نبی صلی اللہ علیہ وسلم پر درود پڑھتے پھر لمبا قیام کرتے ہوئے دُعا کرتے رہتے پھر مروہ پر بھی اسی طرح  
کرتے تھے۔

(فضل الصلوٰۃ علی النبی صلی اللہ علیہ وسلم (فضائل درود و سلام) امام اسماعیل بن اسحاق القاضی، حدیث نمبر 87: بحوالہ مصنف ابن ابی شیبہ 29630)

## عمرہ کا ہمیشہ ہمیشہ کے لیے حج میں داخل ہونا

جب آپ ﷺ آخری چکر میں پہنچے تو آپ ﷺ مروہ پر تھے اور صحابہ رضی اللہ عنہم آپ ﷺ سے نیچے تھے، آپ ﷺ نے وہاں سے آواز دیتے ہوئے فرمایا: ”جس چیز کا مجھے اب پتا چلا ہے اگر اس کا مجھے پہلے پتا چل جاتا تو میں قربانی کا جانور ساتھ نہ لاتا (اور مکہ ہی میں خرید لیتا) اور میں اس (حج) کو عمرہ میں تبدیل کر لیتا، جس شخص کے پاس قربانی کا جانور نہیں وہ احرام کھول دے اور اسے عمرہ میں بدل ڈالے۔“ سراقہ بن مالک بن جعشم رضی اللہ عنہما کھڑے ہوئے اور عرض کیا، یا رسول اللہ! کیا یہ اس سال کے لیے یا ہمیشہ کے لیے ہے؟ رسول اللہ ﷺ نے اپنے ایک ہاتھ کی انگلیاں دوسرے ہاتھ کی انگلیوں میں داخل کیں اور دو مرتبہ فرمایا: ”عمرہ حج میں داخل ہو گیا“، ”عمرہ حج میں داخل ہو گیا“ اور یہ صرف ہمارے

---

☆ اس سے احساس ہوتا کہ حج تمتع کرنے والوں کے لیے بہترین اور سنت کے قریب ترین یہ ہے کہ مکہ جا کر ہی قربانی خریدیں اور اپنے ملک میں قربانی کے لیے رقم جمع نہ کروائیں۔ (حدیث صحیح مسلم 2931، میں یہ الفاظ بھی موجود ہیں کہ ہدی کو اپنے ساتھ نہ لاتا، یہاں مکہ میں خرید لیتا اور ان لوگوں نے جیسا احرام کھول ڈالا ہے ویسا ہی میں بھی کھول ڈالتا۔)

اسی سال کے لیے ہی نہیں بلکہ ہمیشہ ہمیشہ کے لیے ہے۔“

(مشکوٰۃ المصابیح 2555) (سنن نسائی 2807, 2808) (سنن دارمی 1892)

(مسلم 2943, 2950) (مسند شافعی 797, 801, 802, 803) (مسند اسحاق 358, 359)

(مسند احمد 17732, 14493, 2287) (صحیح بخاری 1561, 2505)

حضرت سراقہ رضی اللہ عنہ سے مروی ہے کہ نبی صلی اللہ علیہ وسلم وادی میں خطبہ دینے کے لیے کھڑے ہوئے اور فرمایا: ”یاد رکھو! قیامت تک کے لیے عمرہ حج میں داخل ہو گیا ہے۔“ حضرت سراقہ رضی اللہ عنہ نے پوچھا، یا رسول اللہ! یہ بتائیے کہ کیا سفر حج میں عمرہ کا یہ حکم صرف ہمارے لیے ہے یا ہمیشہ کے لیے؟ نبی صلی اللہ علیہ وسلم نے فرمایا: ”ہمیشہ کے لیے ہے۔“

(مسند احمد 17725, 17732, 17733) (سنن ابن ماجہ 2977) (سنن نسائی 2808, 2809)

زمانہ جاہلیت میں حج کے ساتھ عمرہ کرنا جائز نہ سمجھا جاتا تھا بلکہ حج کے مہینوں میں عمرہ کرنا زمین پر سب سے بڑا گناہ سمجھتے تھے، لیکن رسول اللہ صلی اللہ علیہ وسلم نے ہمیشہ کے لیے اس کو جائز کر دیا۔

(صحیح مسلم 2918, 2950, 3009) (صحیح بخاری 1564, 3832)

(سنن نسائی 2815) (مسند احمد 2274) (مسند اسحاق 345, 358)

جب 4 ذوالحجہ کی صبح کو آپ صلی اللہ علیہ وسلم نے صحابہ کرام رضی اللہ عنہم کو حکم دیا کہ وہ اس حج کے احرام کو عمرہ بنا لیں تو یہ چیز ان کے نزدیک بڑی شاق تھی\* (یہ بات ان پر بہت گراں

☆ یہ تذبذب شاید اس لیے تھا کہ صحابہ رضی اللہ عنہم چاہتے تھے کہ ہم بھی اسی طرح ہی کریں جیسے رسول اللہ صلی اللہ علیہ وسلم کر رہے ہیں جب کہ آپ صلی اللہ علیہ وسلم قربانی کا جانور ساتھ ہونے کی وجہ سے احرام نہ کھول سکتے تھے۔

(واللہ اعلم)

(فوائد و مسائل حدیث نمبر 2713 سنن نسائی)

گزری کہ وہ حلال ہو جائیں) اور سینے اس سے تنگ ہوئے (مسند احمد میں یہ الفاظ ہیں کہ لوگوں نے اسے بہت بڑی بات سمجھا یہ لوگوں کو بڑی انوکھی بات لگی) اور کہنے لگے: یا رسول اللہ! عمرہ کر کے ہمارے لیے کیا چیز حلال ہوگی؟ آپ ﷺ نے فرمایا: ”سب چیزیں حلال ہوں گی۔“

(سنن نسائی 2815) (صحیح بخاری 1564، 3832)

(صحیح مسلم 3009، 2944) (مسند احمد 14162، 2274) (مسند اسحاق 345)

ام المؤمنین حضرت عائشہ رضی اللہ عنہا بیان کرتی ہیں کہ میں اس حال میں مکہ آئی کہ میں حائضہ تھی اور میں نے خانہ کعبہ کا طواف نہیں کیا تھا اور نہ ہی صفا مروہ کا طواف کیا تھا۔ میں نے رسول اللہ ﷺ سے اس کی شکایت کی تو آپ ﷺ نے فرمایا کہ تم اس طرح کرو جس طرح تمام حاجی کرتے ہیں مگر پاک ہونے تک خانہ کعبہ کا طواف نہ کرو۔

(صحیح بخاری 1650)، (سنن دارمی 1888) (صحیح مسلم 2910)

ام المؤمنین حضرت عائشہ رضی اللہ عنہا سے روایت ہے کہ انہوں نے فرمایا: رسول اللہ ﷺ 4 ذوالحجہ کو مکہ پہنچے تھے، آپ ﷺ میرے پاس تشریف لائے تو آپ ﷺ غصہ کی حالت میں تھے۔ میں نے عرض کیا، یا رسول اللہ! آپ کو کس نے ناراض کیا ہے؟ اللہ سے جہنم میں داخل فرمائے ☆☆ آپ ﷺ نے فرمایا: ”کیا تمہیں معلوم نہیں کہ میں نے لوگوں کو ایک کام کا حکم دیا ہے جبکہ وہ تردد کا شکار ہیں۔ جس چیز کا مجھے اب پتا چلا ہے اگر اس کا

☆ ایسا احساس ہوتا ہے کہ طوافِ افاضہ اور سعی کرنا تو تھا ہی کہ وہ حج کا حصہ ہی تھا جب کہ احرام

کھولنا ایک نئی بات تھی اور ایسا احساس ہوتا ہے کہ یہی بات آپ ﷺ کو اس موقع پر وحی کی گئی تھی۔

(واللہ اعلم)۔ (صحیح مسلم 2944)، (فوائد مسائل، حدیث نمبر 2713، سنن نسائی)۔

☆☆ یہ محاورہ ہے۔



مجھے پہلے پتا چل جاتا تو میں قربانی کا جانور اپنے ساتھ نہ لاتا حتیٰ کہ میں اسے یہاں مکہ سے خرید لیتا، پھر میں بھی احرام کھول دیتا جیسے انہوں نے احرام کھولا ہے۔“

(صحیح ابن خزیمہ 2606) (صحیح مسلم 2931، 2932) (مشکوٰۃ المصابیح، 2560) (مسند احمد 25939)

حضرت جابر رضی اللہ عنہ کہتے ہیں کہ جب 4 ذوالحجہ کو رسول کریم ﷺ نے ہمیں حلال ہو جانے کا حکم دیا، اور عورتوں کے پاس جانے کی اجازت بھی دے دی، تو ہم نے تعجب کے طور پر ایک دوسرے سے کہا: ”اب جبکہ ہمارے اور عرفات کے درمیان صرف پانچ دن رہ گئے ہیں تو آپ ﷺ نے ہمیں حکم دیا ہے کہ ہم عورتوں کے پاس جا سکتے ہیں۔ کیا ہم اس حال میں عرفات جائیں کہ ہمارے قطرے ٹپک رہے ہوں۔“ رسول کریم ﷺ کو جب ہماری ان باتوں کی خبر ملی تو آپ ﷺ ہمارے درمیان خطبہ دینے کے لیے کھڑے ہو گئے اور فرمایا:

”تم جانتے ہو میں تم سب سے زیادہ اللہ سے تقویٰ کرنے والا ہوں، تم سب سے زیادہ سچا ہوں، تم سب سے زیادہ نیک ہوں۔ اگر میرے ساتھ قربانی کے جانور نہ ہوتے تو میں بھی اسی طرح حلال ہو جاتا، جس طرح تم حلال ہوئے ہو۔ جو بات اب مجھ پر ظاہر ہوئی ہے اگر پہلے ظاہر ہو جاتی یا جو پہلے کر چکا ہوں وہ دوبارہ کر سکتا، تو اپنے ساتھ قربانی کے جانور نہ لاتا۔ پس تم حلال ہو جاؤ۔“

یہ الفاظ بھی ہیں کہ

”جس شخص کے پاس قربانی نہ ہو تو وہ تین روزے ادھر ہی رکھ لے (یعنی حج کے دنوں میں) اور سات روزے واپس اپنے گھر جا کر رکھ لے اور جسے قربانی کا جانور مل جائے تو وہ قربانی کرے۔“

(مشکوٰۃ المصابیح 2559) (سنن سنائی 2807) (صحیح ابن خزیمہ 2926) (مستدرک 1742)  
 (مسند احمد 14330, 14462) (صحیح بخاری 1651, 2505, 2506) (سنن ابوداؤد 1789) (صحیح مسلم 2943)

اس طرح سے بھی الفاظ ہیں کہ آپ ﷺ نے فرمایا کہ جس طرح میں کہہ رہا ہوں ویسے ہی کرو۔ اگر میرے ساتھ ہدی (قربانی) نہ ہوتی تو خود بھی میں اسی طرح کرتا جس طرح تم سے کہہ رہا ہوں لیکن میں کیا کروں اب میرے لئے کوئی چیز اس وقت تک حلال نہیں ہو سکتی جب تک میرے قربانی کے جانور کی قربانی نہ ہو جائے۔  
 (صحیح بخاری 1568) (صحیح مسلم 2945)

اب تمام صحابہ رضی اللہ عنہم نے ان کے سوا جو قربانی کے جانور ساتھ لائے تھے، احرام کھول دیے اور حلال ہو گئے۔ حضرت جابر رضی اللہ عنہ نے کہا ”ہم نے احرام کھول دیا اور ہم نے سمع و اطاعت اختیار کی۔“

(مسند احمد 25418) (مشکوٰۃ المصابیح 2559) (صحیح بخاری 1568) (صحیح مسلم 2943, 2945)

حضرت ابوسعید خدری رضی اللہ عنہ سے مروی ہے کہ جب بیت اللہ کا طواف کر لیا (سعی کر لی) تو نبی ﷺ نے فرمایا اسے عمرہ بنا لو، الا یہ کہ کسی کے پاس ہدی کا جانور ہو، چنانچہ ہم نے اسے عمرہ بنا کر احرام کھول لیا۔ (مسند احمد 11027) (صحیح ابن خزیمہ 2795)

حضرت جابر رضی اللہ عنہ کہتے ہیں کہ اُس دن سوائے نبی ﷺ اور حضرت طلحہ رضی اللہ عنہ کے

کسی کے پاس ہدی کا جانور نہ تھا۔ البتہ حضرت علیؓ یمن سے آئے تھے تو ان کے پاس بھی ہدی کا جانور تھا۔ (مسند احمد 14330) (صحیح بخاری 1651) (سنن ابوداؤد 1789)

اُم المؤمنین حضرت عائشہؓ روایت کرتی ہیں کہ ہم لوگ نبی ﷺ کے ساتھ نکلے، ہمارا ارادہ صرف حج کرنے کا ہی تھا۔ جب ہم مکہ پہنچے تو خانہ کعبہ کا طواف کیا، نبی ﷺ نے حکم دیا کہ جو شخص قربانی کا جانور نہ لایا ہو، وہ اپنا احرام کھول ڈالے، چنانچہ جو لوگ قربانی کا جانور نہیں لائے تھے، انہوں نے احرام کھول ڈالا، آپ ﷺ کی بیویاں بھی قربانی کے جانور نہ لائیں تھیں، اس لیے انہوں نے بھی احرام کھول ڈالے۔

(صحیح بخاری 1561) (صحیح مسلم 2929) (سنن ابوداؤد 1783) (سنن نسائی 2805) (مسند احمد 25418)

اُم المؤمنین حضرت حفصہؓ فرماتی ہیں کہ میں نے نبی ﷺ سے عرض کی: یا رسول اللہ! کیا وجہ ہے لوگ احرام سے حلال ہو گئے ہیں مگر آپ ﷺ عمرہ کر کے حلال نہیں ہوئے؟ آپ ﷺ نے فرمایا ”میں نے اپنے سر کے بالوں کو گوند سے چپکایا ہے اور قربانی کے جانور کو قلا دہ (ہار) پہنا دیا ہے، اس لیے میں حلال نہیں ہو سکتا حتیٰ کہ حج سے حلال ہو جاؤں (جب تک میں نحر نہ کر لوں، میں احرام نہیں کھولوں گا)۔“

(سنن نسائی 2683) (صحیح بخاری 1566, 1697, 1725) (موطا 875)

(مسند احمد 26968, 26956, 6068) (صحیح مسلم 2984-2988) (سنن ابوداؤد 1806) (سنن ابن ماجہ 3046)

حضرت علیؓ حج سے کچھ پہلے یمن بھیجے گئے تھے۔ وہ یمنی حاجیوں کے ایک قافلہ اور قربانی کے جانوروں کے ساتھ مکہ پہنچے۔ انہوں نے دیکھا کہ حضرت فاطمہؓ نے بالوں میں کنگھی کر رکھی ہے، سرمہ لگا رکھا ہے، اور رنگ دار کپڑے پہن

رکھے ہیں۔\* وہ یہ دیکھ کر خفا ہو گئے، اور پوچھا کہ تمہیں ایسا کرنے کی اجازت کس نے دی ہے؟ حضرت فاطمہ رضی اللہ عنہا کے یہ بتانے پر کہ، میرے ابا نے، وہ رسول کریم ﷺ کی خدمت میں حاضر ہوئے۔ آپ ﷺ نے حضرت فاطمہ رضی اللہ عنہا کی تصدیق کی اور حضرت علی رضی اللہ عنہ سے پوچھا، تم نے کس چیز کا احرام باندھا ہے؟ کہا، میں نے تو یہ نیت کی تھی کہ میں اس چیز کا احرام باندھتا ہوں جس کا احرام میرے آقا ﷺ نے باندھا ہے۔\* حضرت علی رضی اللہ عنہ کے پاس قربانی کے جانور بھی تھے اور انہوں نے احرام کی نیت بھی رسول اللہ ﷺ کی نیت کی مانند کی تھی اس لیے آپ ﷺ نے ان کو حکم دیا کہ وہ قربانی کے دن تک احرام نہ کھولیں۔

حضرت ابو موسیٰ رضی اللہ عنہ (وہ بھی یمن سے آئے تھے) نے کہا کہ میں نے تو نبی ﷺ کے احرام کی طرح احرام باندھا ہے لیکن حضرت ابو موسیٰ اشعری رضی اللہ عنہ کے ساتھ قربانی کے جانور نہ تھے، آپ ﷺ نے ان کو احرام کھولنے کا حکم دیا۔ اس وقت آپ ﷺ بطحاء میں پڑاؤ ڈالے ہوئے تھے۔

(سورۃ البقرہ 196) (صحیح مسلم 2950, 3026)، (سنن نسائی 2713, 2743, 2744) (سنن ابن ماجہ 3074)

(سنن دارمی 1892) (صحیح بخاری 1557, 1558, 1559, 1565, 1651) (صحیح ابن خزیمہ 2620)

(مسند احمد 14493, 273) (جامع ترمذی 956) (سنن ابو داؤد 1905)

☆ سنن نسائی میں امام نسائی نے، حدیث 2713 سے یہ استدلال لیا ہے کہ اگر احرام کی حالت میں رنگ دار کپڑے درست ہوتے تو حضرت علی رضی اللہ عنہ اعتراض کیوں کرتے؟ اس سے معلوم ہوتا ہے کہ عورت کے لیے احرام کی حالت میں رنگ دار کپڑے جائز نہیں۔ (فوائد مسائل حدیث نمبر 2713)

☆☆ امام بخاری نے حدیث نمبر 1558 پر باب باندھا ہے: جس شخص نے زمانہ نبوی میں نبی ﷺ کی مثل احرام باندھا: اور فائدہ میں لکھا ہے کہ اب احرام کو کسی کی مثل قرار دینا صحیح نہیں۔

اس موقع پر صحابہ رضی اللہ عنہم نے بال ترشوائے۔ صحابہ رضی اللہ عنہم نے یہاں افضل یعنی سرمنڈانے پر اس لیے عمل نہ کیا کہ اگر سرمنڈاتے توج کے وقت مطلق بال نہ رہتے اس لیے یہاں تفصیر پر کفایت کی اور حلق نہ کیا۔

(صحیح بخاری 1545، 1691)، (صحیح مسلم 2950 مع مسئلہ 36)، (مشکوٰۃ المصابیح 2555)

چند احادیث میں الفاظ ہیں، آپ ﷺ نے فرمایا کہ تم لوگ کعبہ کا طواف اور صفا و مروہ کی سعی کر کے احرام کھول لو اور بال کٹو اور دو (بال کم کرالو) بال تراشوا لو۔ پھر یوم ترویہ میں حج کا احرام باندھو اور اسے تمتع بنا لو۔

(سورۃ البقرہ آیت 197) (صحیح بخاری 1545، 1568، 1651، 1691) (سنن نسائی 2733) (صحیح مسلم 2945، 2982)

حضرت عبداللہ بن عمر رضی اللہ عنہما کی ایک روایت کے مطابق رسول اللہ ﷺ نے لوگوں سے فرمایا: ”تم میں سے جو شخص قربانی کا جانور ساتھ لایا ہے تو اس کے لیے کوئی چیز حلال نہیں جو اس پر حرام تھی حتیٰ کہ وہ اپنا حج پورا کر لے اور جو قربانی کا جانور ساتھ نہیں لایا تو وہ بیت اللہ کا طواف کرے، صفا و مروہ کی سعی کرے، بال کٹو اور احرام کھول دے پھر (حج کے موقع پر) حج کے لیے احرام باندھے اور قربانی کرے، تو جو شخص قربانی کا جانور نہ پائے تو وہ تین روزے ایام حج میں اور سات روزے اپنے گھر پہنچ کر رکھے۔“

(سورۃ البقرہ 197) (صحیح بخاری 1691) (سنن نسائی 2733) (مشکوٰۃ المصابیح 2557) (صحیح مسلم 2982)

(سنن ابوداؤد 1805) (صحیح ابن خزیمہ حدیث نمبر 2962: بروایت حضرت جابر بن عبداللہ رضی اللہ عنہما)

☆ صحیح بخاری حدیث نمبر 1728 کے فائدہ میں لکھا ہے کہ اگر حج سے چند دن قبل عمرہ کیا جائے اور اندیشہ ہو کہ حلق کرانے کے بعد دسویں ذوالحجہ تک بال نہیں اُگ سکیں گے تو ایسے حالات میں عمرہ کرنے والے کے لیے بال کتر وانا افضل ہے۔

حضرت ابن عباس رضی اللہ عنہما بیان کرتے ہیں، رسول اللہ صلی اللہ علیہ وسلم نے فرمایا: ”یہ عمرہ ہے جس سے ہم نے فائدہ اٹھایا، اور جس کے پاس قربانی کا جانور نہ ہو تو اس کے لیے تمام چیزیں حلال ہوئیں، کیونکہ عمرہ روزِ قیامت تک کے لیے حج میں داخل ہو چکا ہے۔“

(مشکوٰۃ المصابیح 2558) (سنن نسائی 2817) (جامع ترمذی 932) (مسند احمد 2115، 3172)

(مسند اسحاق 358) (صحیح مسلم 3014) (سنن ابوداؤد 1790)

(صحیح بخاری 1691، سنن نسائی 2733 بروایت حضرت ابن عمر رضی اللہ عنہما)

## رسول اللہ ﷺ کے چند ارشادات اور سنتیں طواف کے حوالے سے

طواف کے حوالے سے رسول اللہ ﷺ سے حضرت ابو ہریرہ رضی اللہ عنہ روایت کرتے ہیں کہ نبی ﷺ نے فرمایا:

”جو شخص بیت اللہ کے سات چکر لگائے اور اس دوران ”سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ“ (اللہ (شرک سے) پاک ہے، ہر قسم کی تعریف اللہ کے لیے ہے، اللہ کے سوا کوئی معبودِ برحق نہیں، اللہ سب سے بڑا ہے، گناہ سے بچنا اور نیک عمل کرنا محض اللہ تعالیٰ کی توفیق کے ساتھ ہے) کے سوا کوئی بات نہ کرے تو اُس کے دس گناہ معاف کر دیئے جاتے ہیں، اُس کے لیے دس

نیکیاں لکھی جاتی ہیں اور اُس کے دس درجات بلند کر دیے جاتے ہیں اور جو شخص طواف کرے اور اُس دوران باتیں کرے تو وہ اُس حال میں ایسے ہے کہ اُس کے پاؤں تو رحمت میں ہیں (لیکن اوپر کا حصہ رحمت میں نہیں) جیسے کسی نے اپنے پاؤں پانی میں ڈبو رکھے ہوں۔“ (مشکوٰۃ المصابیح 2591) (اسناد حسن)

حضرت عباس رضی اللہ عنہ سے روایت ہے کہ نبی صلی اللہ علیہ وسلم نے فرمایا: ”بیت اللہ کا طواف نماز کی طرح ہے، البتہ تم اس میں بات وغیرہ کر لیتے ہو، جو شخص اس دوران بات کرے تو وہ صرف خیر و بھلائی کی بات کرے۔“

(سنن دارمی 1889) (جامع ترمذی 960) (مشکوٰۃ المصابیح 2576)  
(مسند اسحاق 329) (صحیح ابن خزیمہ 2739) (متدرک 1687, 3058)

حضرت ابن عمر رضی اللہ عنہما کہتے ہیں کہ میں نے رسول اللہ صلی اللہ علیہ وسلم کو فرماتے سنا: ”اُن دونوں رُکنوں (رُکنِ یمانی اور رُکنِ حجرِ اسود) کو ہاتھ لگانا (استلام کرنا) گناہوں کا کفارہ ہے (گناہوں کو مٹا دیتا ہے)۔“

(جامع ترمذی 959) (مسند احمد 4462) (صحیح ابن خزیمہ 2730, 2729)

اور میں نے آپ صلی اللہ علیہ وسلم کو فرماتے سنا: ”جو شخص ہر ہفتے بیت اللہ کا طواف کرے اور اس کی حفاظت کرے تو وہ ایسے ہے جیسے اس نے غلام آزاد کیا ہو۔“ اور میں نے آپ صلی اللہ علیہ وسلم کو فرماتے سنا: ”جب کوئی طواف میں ایک قدم رکھتا ہے اور دوسرا اٹھاتا ہے تو اللہ اس کے بدلے میں ایک گناہ معاف کر دیتا ہے اور اس کے لیے ایک



نیکی لکھ دیتا ہے۔“ (جامع ترمذی 959) (مسند احمد 4462، 5701) (متدرک 5925 بروایت محمد بن منکدر رضی اللہ عنہ)

أم المؤمنین حضرت عائشہ رضی اللہ عنہا فرماتی ہیں کہ آپ ﷺ نے خانہ کعبہ کا طواف کرنے سے پہلے وضو کیا۔ (صحیح بخاری 1614، 1641)

حضرت عبداللہ بن عمر رضی اللہ عنہما سے روایت ہے کہ میں نے رسول اللہ ﷺ سے یہ فرمان سنا ”جو شخص بیت اللہ کا طواف کرے اور دو رکعت نماز پڑھے، یہ ایک انسان آزاد کرنے کی طرح ہے۔“ (جامع ترمذی 959) (سنن ابن ماجہ 2956، اسناد حسن)

حضرت ابن عباس رضی اللہ عنہما روایت کرتے ہیں کہ طواف کے دوران نبی ﷺ ایک شخص کے پاس سے گزرے جس نے اپنا ہاتھ دوسرے شخص کے ہاتھ سے تسمہ یاری یا اسی قسم کی کسی چیز کے ذریعہ باندھ رکھا تھا (ناک میں نکیل تھی)، نبی ﷺ نے اپنے ہاتھ سے اس کو کاٹ دیا پھر فرمایا کہ اس کا ہاتھ پکڑ کر چل۔

(صحیح بخاری 1620، 1621) (مسند اسحاق 336) (سنن ابوداؤد 3302) (سنن نسائی 2923)

(متدرک 1690) (صحیح ابن خزیمہ 2751)

حضرت ابن عباس رضی اللہ عنہما بیان کرتے ہیں کہ رسول اللہ ﷺ ایک آدمی کے پاس سے گزرے جسے دوسرا آدمی کسی چیز سے چلا رہا تھا جس کی اس نے نذر مان رکھی تھی۔ نبی ﷺ نے اسے پکڑا اور توڑ دیا اور فرمایا: ”یہ عجیب نذر ہے!“ (سنن نسائی 2924)

حضرت عمر رضی اللہ عنہ سے مروی ہے کہ نبی ﷺ نے ان سے فرمایا: ”عمر تم طاقتور آدمی ہو، حجر اسود کو بوسہ دینے میں مزاحمت نہ کرنا، کہیں کمزور آدمی کو تکلیف نہ پہنچے، اگر خالی

مل جائے تو استلام کر لینا اور نہ محض استقبال کر کے تہلیل و تکبیر پر ہی اکتفا کر لینا۔“

(مسند احمد 190: حسن)

### چند مزید روایات

عورتوں کے مردوں کے ساتھ طواف کرنے کے حوالے سے صحیح بخاری میں ملتا ہے کہ حضرت عائشہ رضی اللہ عنہا مردوں سے جدا رہ کر طواف کرتی تھیں کہ مردوں کے پیچھے (یعنی مطاف کے کناروں پر کہ کعبہ سے دور)۔

(صحیح بخاری 1618)

اگر کوئی طواف کر رہا ہے اور نماز کی تکبیر کہی جائے، جب سلام پھیرے تو وہیں لوٹ جائے جہاں سے طواف منقطع ہوا ہے۔

(صحیح بخاری باب 68)

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ بیت اللہ کے کونوں میں صرف حجرِ اسود کا اور حجرِ اسود سے متصل کونے رکنِ یمانی کا استلام کرتے تھے۔

(صحیح مسلم 3061)، (صحیح بخاری 1609)، (مشکوٰۃ المصابیح 2568) (سنن ابوداؤد 1874)

صحیح بخاری باب 69 میں عبداللہ بن عمر رضی اللہ عنہما سے بیان ہے کہ ایسا کبھی نہیں ہوا کہ رسول اللہ ﷺ نے سات چکر پورے کیے ہوں اور 2 رکعت نماز نہ پڑھی ہو۔

حضرت عبداللہ بن عمر رضی اللہ عنہما کہتے تھے کہ سنت پر عمل کرنا افضل ہے۔

جب رسول اللہ ﷺ پہلا طواف کرتے تو پہلے تین چکروں میں دوڑتے (رمل کرتے) اور باقی چار میں معمول کے مطابق چلتے اور جب صفا اور مروہ کی سعی کرتے تو نالے کے نشیب میں دوڑتے تھے۔

(سنن ابن ماجہ 2950) (صحیح مسلم 3048, 3049, 3050)

(صحیح بخاری 1603, 1616, 1617, 1644) (سنن نسائی 2945, 2946)

حضرت مسدود، حضرت یحییٰ، حضرت عبید، حضرت نافع، حضرت عبداللہ بن عمر رضی اللہ عنہما سے روایت کرتے ہیں کہ شدت اور نرمی کسی حال میں بھی میں نے ان دونوں رکنوں (رکن حجر اسود اور رکن یمانی) کا استلام کرنا نہیں چھوڑا، جب سے میں نے نبی ﷺ کو استلام کرتے ہوئے دیکھا ہے، راوی کہتا ہے کہ میں نے نافع رضی اللہ عنہ سے پوچھا، کیا ابن عمر رضی اللہ عنہما دونوں رکنوں کے درمیان معمولی چال سے چلتے تھے؟ انہوں نے جواب دیا کہ وہ معمولی چال سے (ہجوم کی وجہ سے) صرف اس لیے چلتے تھے کہ آسانی کے ساتھ بوسہ دے سکیں۔

(صحیح بخاری 1606, 1644) (سنن نسائی 2952, 2955, 2956)

(مشکوٰۃ المصابیح 2586) (سنن دارمی 1880) (مسند احمد 4463) (صحیح مسلم 3064)

حضرت ابن عباس رضی اللہ عنہما فرماتے ہیں: نبی ﷺ نے طواف کے دوران پانی پیا۔

(متدرک 1689) (صحیح ابن خزیمہ 2750)

☆ پہلا طواف یعنی عمرہ کا طواف یا طوافِ قدوم

☆☆ اب اس نالے کے نشیب میں سبز نشان لگا دیے گئے ہیں

## سفر حج میں عمرہ کرنا سنتِ رسول ﷺ ہے

نبی ﷺ نے سفر حج میں عمرہ کرنے کو اپنی سنت قرار دیا اور اہل مکہ کے سوا دوسری جگہ کے لوگوں کے لیے جائز قرار دیا اور فرمایا کہ یہ اُس کے لیے جو مسجدِ حرام کے پاس نہ رہنے والے ہوں\* اور حج کے مہینے وہ ہیں جو اللہ تعالیٰ نے اپنی کتاب میں بیان کیے ہیں۔ شوال، ذوالقعدہ، ذوالحجہ، جس نے ان مہینوں میں عمرہ کیا اس پر قربانی واجب ہے اور جس کو قربانی کا جانور میسر نہیں تو وہ تین دن روزے رکھے ایامِ حج میں اور سات جب اپنے شہر میں واپس آئے اور قربانی میں ایک بکری بھی کافی ہے۔ یہ بھی فرمایا کہ ”رَفَث“ سے مراد جماع ہے، ”فسوق“ سے مراد گناہ اور ”جدال“ سے مراد لوگوں سے جھگڑا کرنا ہے۔

(صحیح بخاری 1572)

☆ سورة البقرہ، آیات 196 تا 203

## قیامِ مکہ

(4 ذوالحجہ بروز اتوار تا 8 ذوالحجہ بروز جمعرات بوقت چاشت تک)

☆ عمرہ کے بعد 8 ذوالحجہ تک رسول اللہ ﷺ مکہ میں یا مکہ کے باہر ابلح یا بطحاء میں مسلمانوں کے ساتھ قیام پذیر رہے۔ بخاری میں روایت ہے کہ آپ ﷺ مکہ کی بلندی پر مقامِ حجون<sup>☆☆</sup> کے پاس فروکش ہوئے، بطحاء میں فروکش ہونے کی روایت بھی ہے۔

(صحیح بخاری 1545, 1559, 2959)، (سنن نسائی 2743) (صحیح مسلم 3004)

☆ حضرت عبداللہ بن عمر رضی اللہ عنہما بیت اللہ کے طواف اور صفا مروہ کی سعی کے بعد دوبارہ تلبیہ کہنا شروع کر دیتے۔ (صحیح ابن خزیمہ 2698) اس سے محسوس ہوتا ہے کہ حجِ قرآن کرنے والے تلبیہ کہنا صرف اس وقت موقوف کریں گے جب طواف اور سعی کریں گے، اور حجرہ عقبہ پر کنکریاں مارنے تک تلبیہ جاری رکھیں گے۔

☆☆ مکہ اور منیٰ کے درمیان لیکن مکہ کے قریب، منیٰ کی طرف جانے والے راستے کا نام ابلح اور محصب ہے (سنن ابوداؤد 2006)، (جامع ترمذی 922, 921)۔ حاشیہ حدیث صحیح مسلم 2941 اور احادیث 3041, 3004، حاشیہ حدیث 3176, 3167، حاشیہ حدیث نمبر 2764 سنن نسائی سے یہ محسوس ہوتا ہے کہ ابلح، بطحاء، محصب اور حجون قریب قریب کے مقامات ہی ہیں یا ایک ہی مقام کے نام ہیں۔

حضرت ابن عباس رضی اللہ عنہما سے مروی ہے کہ نبی ﷺ نے فجر کی نماز ہمیں مقام

بطحاء میں پڑھائی۔ (مسند احمد 3509)

آپ ﷺ نے عمرہ کے طواف (طوافِ قدوم) کے بعد پھر طوافِ افاضہ

(طوافِ زیارت) ہی کیا۔ ان دونوں طواف کے درمیان کوئی طواف نہیں کیا۔ اس کی

وجہ کہ آپ ﷺ حج کا احرام باندھے ہوئے تھے۔ (صحیح بخاری 1625, 1545)

حضرت سعد بن ابی وقاص رضی اللہ عنہ سے روایت ہے کہ رسول اللہ ﷺ نے میری

عیادت کی حجۃ الوداع میں اور میں ایسے درد میں مبتلا تھا کہ موت کے قریب ہو گیا تھا۔

میں نے عرض کی یا رسول اللہ! مجھے جیسا درد ہے آپ جانتے ہیں اور میں مالدار آدمی

ہوں اور میرا وارث سوائے ایک بیٹی کے اور کوئی نہیں ہے، کیا میں اپنا تمام مال

(وصیت) خیرات کر دوں؟ آپ ﷺ نے فرمایا: نہیں۔ میں نے کہا، کیا میں دو تہائی مال

خیرات کر دوں؟ آپ ﷺ نے فرمایا: نہیں۔ میں نے کہا آدھا مال خیرات کر دوں؟

آپ ﷺ نے فرمایا: نہیں۔ پھر میں نے عرض کیا کہ ایک تہائی؟ آپ ﷺ نے فرمایا: ایک

تہائی خیرات کر دو اور ایک تہائی بھی زیادہ ہے۔ اگر تو اپنے وارثوں کا مال چھوڑ جائے تو

بہتر ہے اس سے کہ تو ان کو محتاج چھوڑ جائے کہ لوگوں کے سامنے ہاتھ پھیلائیں

پھریں۔ اور تو جو خرچ کرے گا اللہ کی رضا مندی کے لیے اس کا ثواب تجھے ملے گا

یہاں تک کہ اس لقمہ کا بھی جو تو اپنی بیوی کے منہ میں ڈالے۔

(صحیح ابن خزیمہ 2355) (مسند احمد 1482, 1480, 1479, 1474, 1440) (سنن نسائی 3657, 3656)

(سنن ابوداؤد 2864) (جامع ترمذی 975) (سنن دارمی 3239)

(صحیح مسلم 4209) (صحیح بخاری 2742, 1295) (موطاء 454)

حجۃ الوداع میں ایک خطبہ کے حوالے سے مندرجہ ذیل بھی ملتا ہے: یہ روایت بھی ہے کہ یہ خطبہ آپ ﷺ نے کعبۃ اللہ کے دروازے کا کنڈا پکڑ کر کھڑے ہو کر ارشاد فرمایا:

”اے لوگو! کیا میں تمہیں قیامت کی نشانیاں نہ بتاؤں۔ حضرت سلمان رضی اللہ عنہ نے کھڑے ہو کر عرض کی۔ میرے ماں باپ آپ ﷺ پر قربان، یا رسول اللہ! آپ ہمیں (قیامت کی نشانیاں) بتائیے۔ آپ ﷺ نے فرمایا کہ قیامت کی نشانیاں میں سے یہ ہے کہ نمازوں کا ضائع کرنا، خواہشات کی طرف مائل ہونا، مالداروں کی تعظیم کرنا۔“

یہ سن کر حضرت سلمان رضی اللہ عنہ نے تعجب سے پوچھا کہ یا رسول اللہ! کیا ایسا ہی ہوگا؟ آپ ﷺ نے ارشاد فرمایا: ہاں، اللہ کی قسم ایسا ہو کر رہے گا۔ اے سلمان اس وقت زکوٰۃ کو تادان سمجھا جانے لگے گا اور مالِ غنیمت اپنی دولت تصور کی جائے گی۔ اور جھوٹے آدمی کو سچا سمجھا جانے لگے گا اور سچے کو جھوٹا کہا جائے گا۔ خیانت کرنے والے امین مشہور ہوں گے اور امین خائن سمجھے جائیں گے اور رُوْیْبِضَہ لوگوں کے کاموں میں رائے دینے لگیں گے۔ لوگوں نے عرض کیا، یا رسول اللہ! رُوْیْبِضَہ کس کو کہتے ہیں۔ آپ ﷺ نے فرمایا: (ایسا کمینہ اور رزیل شخص) جس سے لوگ بات کرنا بھی پسند نہ کریں وہ لوگوں کے معاملات میں رائے دینے لگے اور حق کے دس حصوں میں سے نو کا انکار ہونے لگے گا اور اسلام کا فقط نام رہ جائے گا قرآن کے صرف حروف رہ جائیں گے اور قرآن کو سونے سے منڈھا جائے گا اور میری امت کے مردوں میں موٹا پا بڑھ جائے گا۔ کنیزوں سے مشورہ کیا جانے لگے گا، منبروں پر کم عمر لڑکے خطبہ دینے لگیں

گے اور کام کی بات عورتوں کے ہاتھ ہوگی اس وقت مسجدوں کو خوب سجایا جائے گا، جس طرح گرجے اور خانقاہیں سجائی جاتی ہیں اور مینار بلند کیے جائیں گے نمازیوں کی صفیں تو زیادہ ہوں گی مگر ان کے دل، زبان اور خیالات مختلف ہوں گے۔

حضرت سلمان رضی اللہ عنہ نے پھر متعجب ہو کر دریافت کیا کہ یا رسول اللہ! کیا واقعی ایسا ہوگا؟ آپ ﷺ نے فرمایا: ہاں، اس ذات کی قسم جس کے ہاتھ میں محمد (ﷺ) کی جان ہے یہی ہوگا۔ اے سلمان اس وقت مومن ان کی نگاہوں میں کنیز سے بھی زیادہ ذلیل ہوگا۔ وہ دل ہی دل میں پتھ و تاب کھا کر گھلتا رہے گا جس طرح نمک پانی میں گھلتا ہے کیونکہ وہ نافرمانیوں کو دیکھتا ہے اور اصلاح کی طاقت نہیں رکھتا۔ مرد، مردوں میں شہوت رانی کریں گے اور عورتیں آپس میں مشغول ہو جائیں گی۔ لڑکوں پر اسی طرح رشک کیا جائے گا جیسے کنواری نوجوان عورتوں پر، پھر اس وقت اے سلمان فاسق لوگ امام بن بیٹھیں گے، ان کے وزیر بدکار لوگ ہوں گے، امین لوگ خیانت کرنے لگیں گے۔ نمازیں ضائع کر دی جائیں گی، خواہشات نفسانی کی پیروی کی جانے لگے گی۔ پس اگر تم ایسے وقت اور حالات کو پاؤ تو تم نماز کو وقت پر پڑھ لیا کرو۔ اُس وقت اے سلمان مشرق و مغرب سے لوگ آئیں گے، ان کے جسم تو انسانی ہوں گے مگر ان کے دل شیطانی ہوں گے۔ وہ نہ چھوٹوں پر رحم کریں گے اور نہ بڑوں کی عزت کریں گے۔ اس وقت اے سلمان، لوگ بیت اللہ کا حج تو کریں گے، مگر بادشاہ تو سیر و تفریح کے طور پر حج کریں گے اور مالدار لوگ تجارتی اغراض کے لیے اور مسکین لوگ بھیک مانگنے کے لیے حج کریں گے اور قاری ریاکاری اور دکھاوے کے لیے حج کریں گے۔



حضرت سلمان رضی اللہ عنہ نے پھر تعجب سے پوچھا کہ یا رسول اللہ! کیا اسی طرح ہوگا؟ آپ ﷺ نے فرمایا: ہاں، اسی طرح ہوگا اس ذات کی قسم جس کے ہاتھ میں میری جان ہے اس وقت جھوٹ پھیل جائے گا۔ دُوم دارستارہ ظاہر ہوگا اور عورتیں، مردوں کے ساتھ تجارت میں شریک ہوں گی۔ بازار قریب قریب ہوں جائیں گے۔ لوگوں نے کہا کہ بازاروں کا قریب ہونا کیا ہے۔ آپ ﷺ نے فرمایا کہ کساد بازاری ہوگی اور نفع کی کمی ہوگی۔ اس وقت اے سلمان، اللہ تعالیٰ ایک ایسی ہوا جس میں پیلے رنگ کے سانپ ہوں گے اور وہ سانپ اس وقت کے سردار علماء پر گریں گے کیونکہ انہوں نے برائیوں کو دیکھ کر ان کو روکنے کی کوشش نہیں کی۔ حضرت سلمان رضی اللہ عنہ نے پھر پوچھا کہ یا رسول اللہ! یہی ہوگا؟ آپ ﷺ نے فرمایا: ہاں، اس ذات کی قسم جس نے محمد (ﷺ) کو حق کے ساتھ مبعوث کیا ہے یہ سب قیامت کے قریب اسی طرح واقع ہوگا۔

(خطبات محمدی: مولانا محمد جونا گڑھی: رواہ ابن مرز ونبہ والإمام سیوطی فی الدر المنثور)

(اس خطبہ کے چند ایک نکات ان احادیث میں بھی ملتے ہیں جو کہ حضرت ابو ہریرہ رضی اللہ عنہ سے روایت ہیں سنن ابن ماجہ: 4036،

متدرک: 8439، 8564، 8644، 7899، 8440، 848، مسند اسحاق، 848، السلسلۃ الصحیحہ 189، 2613، 2714)

(متدرک: 8598: بروایت ابن صلت) (السلسلۃ الصحیحہ 2514 بروایت سعید بن ابوسعید رضی اللہ عنہ، 2544 بروایت طارق بن

شہاب رضی اللہ عنہ، 2546 بروایت سیدنا عوف بن مالک رضی اللہ عنہ، 2701، 2703 بروایت حضرت عبداللہ بن عمر رضی اللہ عنہما)

حضرت ابن عمر رضی اللہ عنہما بیان کرتے ہیں کہ رسول اللہ ﷺ نے یوم الترویہ سے ایک دن پہلے لوگوں کو خطبہ ارشاد فرمایا اور انہیں حج کے مناسک بتائے۔

(صحیح ابن خزیمہ 2793) (متدرک 1693) (السلسلۃ الصحیحہ 1558)

حضرت جابر بن عبداللہ رضی اللہ عنہ سے روایت ہے، رسول اللہ ﷺ جب خطبہ

پڑھتے تو کہتے: ”أَمَّا بَعْدُ! فَإِنَّ خَيْرَ الْحَدِيثِ كِتَابُ اللَّهِ، وَخَيْرَ الْهَدْيِ هَدْيُ مُحَمَّدٍ (ﷺ)، وَشَرُّ الْأُمُورِ مُحَدَّثَاتُهَا، وَكُلُّ مُحَدَّثَةٍ بِدْعَةٌ، وَكُلُّ بَدْعَةٍ ضَلَالَةٌ، وَكُلُّ ضَلَالَةٍ فِي النَّارِ“؛ ”بے شک ہر بات سے بہتر اللہ کی کتاب ہے اور ہر راستے سے بہتر محمد (ﷺ) کا راستہ ہے اور سب کاموں سے برے (دین میں) نئے کام ہیں اور ہر نیا کام گمراہی ہے اور ہر گمراہی ضلالت ہے اور ہر ضلالت آگ میں ہے۔“

(صحیح مسلم 2005) (سنن ابن ماجہ 45) (سنن نسائی 1579) (مکمل حدیث سے کچھ حصہ)

عبدالرحمن بن عثمان تیمی رضی اللہ عنہ سے روایت ہے، رسول اللہ ﷺ نے حاجیوں کی پڑھی ہوئی چیز لینے سے منع فرمایا۔

(صحیح مسلم 4509) (سنن ابوداؤد 1719)

حضرت جابر رضی اللہ عنہ سے روایت ہے کہ ہم نبی ﷺ کے ہمراہ آئے تو ذوالحجہ کی 8 تاریخ تک (جمعرات کا دن 8 ذوالحجہ کو تھا) ہم نے احرام کھولے رکھا۔

(صحیح بخاری باب 82) (صحیح مسلم 2944)

حضرت جابر بن عبد اللہ رضی اللہ عنہ نے کہا کہ آٹھویں تاریخ کو ہم نے احرام باندھا بطحاء/الطح سے اور حج کے لیے لبیک/تلبیہ پکارا۔

(صحیح مسلم 2941) (صحیح بخاری باب 82) (صحیح ابن خزیمہ 2794) (مسند احمد 14471)

## سوئے منیٰ اور قیام منیٰ

(8 ذوالحجہ بروز جمعرات تا 9 ذوالحجہ بروز جمعہ سورج طلوع ہونے تک)

حضرت جابر رضی اللہ عنہ سے روایت ہے کہ ہم نبی صلی اللہ علیہ وسلم کے ساتھ مکہ آئے اور جب ترویہ کا دن آ گیا اور ہم نے مکہ کو اپنے پیچھے کیا، تو ہم نے حج کے لیے لبیک کہا۔ ہم لوگوں نے بطحاء الطحا سے احرام باندھا۔ اس حوالے سے یہ الفاظ بھی ہیں کہ رسول اللہ صلی اللہ علیہ وسلم نے فرمایا تھا جب ترویہ کا دن ہو تو حج کے لیے لبیک پکارو۔ اور حضرت انس رضی اللہ عنہ سے روایت ہے کہ آٹھویں تاریخ میں سب نے حج کا احرام باندھا۔ حضرت جابر رضی اللہ عنہ سے روایت ہے کہ آپ صلی اللہ علیہ وسلم نے یہ فرمایا تھا کہ یوم ترویہ میں مکہ ہی سے حج کا احرام باندھو۔

(صحیح مسلم 2941, 2945) (صحیح بخاری باب 82) (صحیح بخاری 1551, 1568)

حضرت جابر رضی اللہ عنہ سے روایت ہے کہ ذوالحجہ کی 8 تاریخ تک (جمعرات کا دن 8 ذوالحجہ کو تھا) ہم نے احرام کھولے رکھا، پھر جب ہم نے مکہ کو اپنے پیچھے چھوڑ دیا تو حج کا تلبیہ کہنا شروع کر دیا۔ مسلم کی روایت میں ہے کہ پھر جب آٹھویں تاریخ ہوئی اور

مکہ سے ہم نے پیٹھ موڑی (یعنی منیٰ کو چلے)، حج کے لیے لبیک / تلبیہ پکارا۔

(صحیح بخاری باب 82) (صحیح مسلم 2944)

حضرت ابو سعید رضی اللہ عنہ بیان کرتے ہیں کہ جب یومِ ترویہ آیا تو ہم نے حج کا تلبیہ پکارا اور منیٰ کی طرف چلے گئے۔ (صحیح ابن خزیمہ 2795) (مسند احمد 11027) (صحیح مسلم 3023)

حضرت جابر رضی اللہ عنہ سے روایت ہے کہ ہم لوگ نبی ﷺ کے ساتھ مکہ آئے تو ترویہ کا دن آیا تو سب لوگ منیٰ کو چلے اور حج کے لیے لبیک (تلبیہ) پکارا اور رسول اللہ ﷺ بھی سوار ہوئے۔ (صحیح مسلم 2950)، (سنن دارمی 1892) (صحیح ابن خزیمہ 2802)

جمعرات کے دن 8 ذوالحجہ (یومِ ترویہ) کو چاشت کے وقت آپ ﷺ مسلمانوں کے ہمراہ منیٰ تشریف لے گئے۔ آپ ﷺ اپنی اونٹنی پر سوار منیٰ پہنچے۔ ظہر کی نماز آپ ﷺ نے منیٰ میں ادا کی۔

(صحیح مسلم 2950)، (مشکوٰۃ المصابیح 2555) (مسند شافعی 980) (سنن ابوداؤد 1905)

صحیح مسلم کی احادیث کے مطابق رسول اللہ ﷺ نے منیٰ میں دو رکعتیں پڑھیں حالانکہ لوگ اطمینان سے تھے اور زیادہ بھی یعنی کچھ خوف نہ تھا۔ ایک اور روایت کے مطابق رسول اللہ ﷺ نے منیٰ وغیرہ میں مسافر کی نماز دو رکعتیں پڑھیں۔

☆ (صحیح مسلم 1590 تا 1599)

☆ امام مسلم کی احادیث 1590 تا 1599 پر باب ہے ”منیٰ میں نماز قصر کرنے کا بیان۔“

حارثہ بن وہب خزاعی رضی اللہ عنہ نے فرمایا کہ میں نے رسول اللہ ﷺ کے ساتھ منیٰ میں نماز پڑھی، لوگوں کی تعداد بہت زیادہ تھی تو آپ ﷺ نے حجۃ الوداع میں 2 ہی رکعتیں پڑھائیں۔ ایک حدیث میں حارثہ بن وہب خزاعی رضی اللہ عنہ کے الفاظ ہیں کہ نبی ﷺ نے منیٰ میں 2 رکعت نماز پڑھائی۔ اس وقت ہماری تعداد پہلے سے بہت زیادہ تھی اور ہم پہلے سے زیادہ بے خوف تھے۔ جامع ترمذی میں حارثہ بن وہب رضی اللہ عنہ کی روایت میں یہ الفاظ ہیں کہ میں نے نبی ﷺ کے ساتھ بہت سارے لوگوں کے ساتھ بے خوف و خطر 2 رکعتیں پڑھیں یعنی 4 رکعت والی نماز کی 2 رکعتیں جیسے سفر میں پڑھتے ہیں۔

(مشکوٰۃ المصابیح 1334) (سنن ابوداؤد 1965) ☆ (صحیح مسلم 1598, 1599) ☆☆

(مسند احمد 18934, 18938) (جامع ترمذی 882) ☆☆☆

(صحیح بخاری 1656, 1083) (صحیح ابن خزیمہ 1702) (سنن نسائی 1446, 1447) ☆☆☆☆

حضرت عبداللہ بن مسعود رضی اللہ عنہ سے روایت ہے، انہوں نے فرمایا کہ میں نے منیٰ میں نبی ﷺ کے ہمراہ 2 رکعتیں پڑھیں۔

(صحیح بخاری 1657, 1084, 1082) ☆☆☆☆☆ (سنن ابوداؤد 1960) (سنن نسائی 1450, 1449)

(مسند احمد 4427, 4034, 4003, 3593) (صحیح مسلم 1596) (سنن دارمی 1916) ☆☆☆☆☆ (صحیح ابن خزیمہ 2962)

- 
- ☆ امام ابوداؤد نے کہا: حارثہ رضی اللہ عنہ، قبیلہ خزاعہ کے فرد تھے اور ان کا گھر مکہ میں تھا۔  
(سنن ابوداؤد، باب 76، اہل مکہ کا قصر کرنا)
- ☆☆ امام مسلم کی احادیث پر باب ہے: منیٰ میں نماز قصر کرنے کا بیان
- ☆☆☆ امام ترمذی نے حدیث نمبر 882 پر باب باندھا: منیٰ میں قصر نماز پڑھنے کے بیان میں
- ☆☆☆☆ امام نسائی نے ان احادیث پر باب باندھا: منیٰ میں نماز
- ☆☆☆☆☆ امام بخاری نے احادیث 1082-1084 پر باب باندھا: منیٰ میں نماز قصر کرنے کا بیان
- ☆☆☆☆☆☆ سنن دارمی میں باب ہے: منیٰ میں نماز قصر کرنا

حضرت انس بن مالک رضی اللہ عنہ سے روایت ہے کہ میں نے میدانِ منیٰ میں نبی صلی اللہ علیہ وسلم کے ساتھ 2 رکعتیں پڑھیں۔ (مسند احمد 12491، 12506، 12748) (سنن نسائی 1448)

داؤد بن ابو عاصم ثقفی رضی اللہ عنہ کہتے ہیں کہ میں نے حضرت ابن عمر رضی اللہ عنہما سے منیٰ میں نماز کے متعلق پوچھا تو انہوں نے فرمایا کہ کیا تم نے محمد صلی اللہ علیہ وسلم کا نام سنا ہے؟ میں نے کہا جی ہاں! میں ان پر ایمان لا کر راہِ راست پر بھی آیا ہوں، حضرت ابن عمر رضی اللہ عنہما نے فرمایا کہ پھر وہ منیٰ میں 2 رکعتیں پڑھتے تھے۔ (مسند احمد 4760، 5240)

حضرت ابن عمر رضی اللہ عنہما بیان کرتے ہیں، رسول اللہ صلی اللہ علیہ وسلم نے منیٰ میں 2 رکعتیں پڑھیں۔ مسند احمد کی روایت 6255 اور 6352 میں ہے، ابن عمر کہتے ہیں کہ میں نے نبی صلی اللہ علیہ وسلم کے ساتھ منیٰ میں عشاء کی دو رکعتیں پڑھی ہیں۔

(مسند احمد 4533، 4652، 5178، 5214، 6255، 6256، 6352)

(صحیح مسلم 1592، 1593) (مشکوٰۃ المصابیح 1347) (صحیح بخاری 1655)☆

(صحیح ابن خزیمہ 2963) (سنن نسائی 1451، 1452)

سالم اپنے باپ سے روایت کرتے ہیں کہ رسول اللہ صلی اللہ علیہ وسلم نے منیٰ میں 2 رکعت نماز ادا فرمائی۔ (مسند شافعی 981) (صحیح مسلم 1590، 1591)

حضرت عمرو بن زبیر رضی اللہ عنہ سے روایت ہے کہ رسول اللہ صلی اللہ علیہ وسلم نے چار رکعتیں نماز کی منیٰ میں 2 رکعتیں پڑھیں۔ (موطاء 895)

☆ امام بخاری نے احادیث نمبر 1655، 1656، 1657 پر باب باندھا: منیٰ میں نماز پڑھنا

حضرت ابو عبیدہ رضی اللہ عنہ کے والد حضرت ابن مسعود رضی اللہ عنہ بیان کرتے ہیں کہ ہم عرفہ کی رات جو یوم عرفہ سے پہلے ہوتی ہے، رسول اللہ ﷺ کے ساتھ منیٰ میں تھے کہ اچانک آپ ﷺ نے ایک سانپ کی آہٹ محسوس کی تو فرمایا: ”اسے مار ڈالو“ لیکن وہ اپنے بل میں گھس گیا۔

(مسند احمد 3586, 3649) (سنن نسائی 2887) (مستدرک 1666)

حضرت ابن اسود رضی اللہ عنہ سے مروی ہے کہ میں حجۃ الوداع کے موقع پر نبی ﷺ کے ساتھ شریک حج ہوا تھا، میں نے فجر کی نماز نبی ﷺ کے ہمراہ مسجد خیف میں پڑھی، نبی ﷺ جب نماز سے فارغ ہوئے تو دیکھا کہ مسجد کے آخر میں دو آدمی بیٹھے ہیں اور نماز میں ان کے ساتھ شریک نہیں ہوئے، نبی نے ﷺ فرمایا ان دونوں کو میرے پاس بلا کر لاؤ، جب انہیں لایا گیا تو وہ خوف کے مارے کانپ رہے تھے، نبی ﷺ نے پوچھا کہ ہمارے ساتھ نماز کیوں نہیں پڑھی؟ انہوں نے عرض کیا یا رسول اللہ! ہم اپنے خیموں میں نماز پڑھ چکے تھے، نبی ﷺ نے فرمایا ایسا نہ کیا کرو، اگر تم اپنے خیموں میں نماز پڑھ چکے ہو، پھر مسجد میں جماعت کے وقت پہنچو تو نماز میں شریک ہو جایا کرو کہ یہ نماز نقلی ہوگی۔

(مسند احمد 17613, 17615) (صحیح ابن خزیمہ 1279, 1638, 1713) (جامع ترمذی 219)

حضرت جابر عبد اللہ رضی اللہ عنہ فرماتے ہیں: رسول اللہ ﷺ سے پوچھا گیا کہ حج (کے موقع پر سب سے زیادہ اجر و ثواب) کی نیکی کیا ہے؟ آپ ﷺ نے فرمایا: کھانا کھلانا اور اچھی گفتگو کرنا۔ (مستدرک 1778)

منیٰ میں آپ ﷺ نے 8 ذوالحجہ کی ظہر، عصر اور 9 ذوالحجہ کی مغرب، عشاء اور  
فجر کی نمازیں وادی خیف کے مقام پر ادا کیں۔ تمام نمازوں میں آپ ﷺ نے امامت  
فرمائی۔

(مسند احمد 2306, 2700, 2701, 2766) (صحیح مسلم 2950) (جامع ترمذی 879, 880)

(مشکوٰۃ المصابیح 2555) (سنن دارمی 1892, 1913) (صحیح ابن خزیمہ 2799, 2802) (متدرک 1694)



## منیٰ سے عرفات، خطبہ حجۃ الوداع اور وقوفِ عرفات (9 ذوالحجہ 10 ہجری بروز جمعہ)

نماز فجر کے بعد آپ ﷺ تھوڑی دیر منیٰ میں ٹھہرے یہاں تک کہ سورج نکل آیا۔ پھر آپ ﷺ عرفات کی طرف روانہ ہو گئے۔

(صحیح مسلم 2950, 3095) (سنن ابن ماجہ 3074) (سنن دارمی 1892) (صحیح ابن خزیمہ 2802)

بعض صحابہ رضی اللہ عنہم راستہ میں تلبیہ کہہ رہے تھے اور بعض اللہ اکبر، اللہ اکبر، آپ ﷺ نے کسی کو منع نہ کیا۔ انس بن مالک رضی اللہ عنہ سے روایت ہے کہ ہم میں سے کوئی تلبیہ پڑھتا تو اس پر کوئی اعتراض نہیں کیا اور کوئی اللہ اکبر کہتا تو اس پر بھی کوئی اعتراض نہیں تھا اور کوئی تہلیل (لا الہ الا اللہ) کہتا تو اس پر بھی کوئی بھی اپنے ساتھی پر عیب نہ لگاتا تھا۔

(موطاء 735) (صحیح بخاری، 1659, 970) (صحیح مسلم 3096-3098) (مشکوٰۃ المصابیح 2592)

(سنن دارمی 1918, 1919) (مسند شافعی 821) (مسند احمد 4733, 12093)

(سنن ابوداؤد 1816) (سنن نسائی 3001-3004) (سنن ابن ماجہ 3008)

جب رسول اللہ ﷺ منیٰ سے روانہ ہوئے تو قریش کا خیال تھا کہ آپ ﷺ عرفات نہیں جائیں گے اور مزدلفہ میں مشعر حرام کے قریب حج کے لیے وقوف کریں گے جیسا کہ قریش جاہلیت میں کیا کرتے تھے لیکن آپ ﷺ مزدلفہ سے آگے بڑھ گئے، وادیِ نمرہ میں آپ ﷺ کے حکم کے مطابق آپ ﷺ کا خیمہ کھڑا تھا جو کہ بالوں کا بنا ہوا تھا۔ آپ ﷺ خیمہ میں جا اترے اور تھوڑی دیر وہاں قیام فرمایا۔☆

(سورۃ البقرہ، آیت 200) (صحیح مسلم 2950، 2951) (مشکوٰۃ المصابیح 2555) (صحیح ابن خزیمہ 2802)  
(سنن نسائی 3015) (سنن ابن ماجہ 3074) (سنن دارمی 1892) (سنن ابوداؤد 1905)

حضرت عبدالرحمن بن یعمر دیلی رضی اللہ عنہ بیان کرتے ہیں کہ جب آپ ﷺ عرفات میں ٹھہرے ہوئے تھے۔ میں رسول اللہ ﷺ کی خدمت میں حاضر ہوا، اس دوران آپ ﷺ کی خدمت میں نجد کے کچھ افراد حاضر ہوئے اور انہوں نے کہا: یا رسول اللہ! حج کا کیا طریقہ ہے۔ آپ ﷺ نے فرمایا:

”حج، وقوفِ عرفات ہی ہے، جو شخص مزدلفہ کی رات طلوعِ فجر سے پہلے عرفات میں قیام کر لے اور صبح فجر کی نماز سے پہلے مزدلفہ میں آجائے تو اس نے حج پالیا۔“☆☆

(مشکوٰۃ المصابیح 2714) (سنن نسائی 3048، 3019) (سنن ابن ماجہ 3015) (سنن ابوداؤد 1949) (سنن دارمی 1929)  
(جامع ترمذی 2974، 889، 2975) (صحیح ابن خزیمہ 2822) (مسند احمد 18980-18982) (مستدرک 1703، 3100)

☆ سنت یہی ہے کہ سورج ڈھلنے سے پہلے عرفات میں داخل نہ ہوا جائے۔ (حاشیہ 46، حدیث نمبر 2950، صحیح مسلم)  
☆☆ سنت یہی ہے کہ 9 ذوالحجہ کے روز سورج غروب ہونے کے بعد عرفات سے روانہ ہوا جائے لیکن اگر کسی وجہ سے دیر ہو جائے تو یہ بھی اس حدیث کی رو سے جائز ہے کہ طلوعِ فجر تک کے وقت تک عرفات (جاری: اگلے صفحے پر)

یہ بھی الفاظ ملتے ہیں کہ حج عرفات میں کھڑے ہونے کا نام ہے۔ جونویں  
تاریخ ذوالحجہ کے زوال کے بعد سے دسویں تاریخ کے طلوع فجر تک (کے وقت میں)  
عرفات میں کھڑا ہو جائے اس نے حج پالیا۔ (جامع ترمذی 889)

جب سورج ڈھل گیا تو آپ ﷺ نے اپنی اونٹنی قصواء کے بارے میں حکم فرمایا تو  
اس پر پالان رکھ دیا گیا، آپ ﷺ، اپنی اونٹنی پر سوار ہو کر وادی کے وسط میں (وادیِ عرنہ)  
تشریف لائے اور لوگوں کے سامنے ایک عظیم خطبہ ارشاد فرمایا۔ آپ ﷺ نے اللہ تعالیٰ  
کی حمد و ثناء کے بعد لوگوں کو خطاب کرتے ہوئے فرمایا:

”بے شک تمہارا خون، تمہارا مال ایک دوسرے پر اسی طرح حرام ہے  
جس طرح تمہارے لیے آج کے دن کی، اس مہینے کی اور تمہارے اس شہر  
کی حرمت ہے۔“

سن لو! جاہلیت کی ہر چیز میرے پاؤں تلے روند دی گئی ہے، جاہلیت کے  
خون (یعنی قتل) بھی ختم (معاف) کر دیے گئے اور ہمارے خون میں  
سے پہلا خون جسے میں ختم (معاف) کر رہا ہوں وہ ربیعہ بن حارث  
کے بیٹے کا خون ہے اور وہ بنو سعد قبیلے میں دودھ پی رہا تھا کہ قبیلہ ہذیل  
نے اسے قتل کر دیا۔

(پچھلے صفحے سے جاری)

میں قیام کیا جاسکتا ہے بشرطیکہ صبح فجر کی نماز سے پہلے مزدلفہ میں آنا ہو جائے جو کہ طلوع فجر کے فوراً بعد  
پڑھنا سنت ہے۔ (فوائد مسائل حدیث نمبر 3015، سنن ابن ماجہ، حدیث نمبر 3019، سنن نسائی)

سن لو! شیطان اس بات سے ہمیشہ کے لیے مایوس ہو چکا ہے کہ اس (شیطان) کی تمہارے اس شہر میں عبادت ہو، لیکن تمہارے ایسے امور جنہیں تم معمولی سمجھتے ہو، اس کی اطاعت ہوگی تو وہ اس پر ہی راضی ہو جائے گا۔“

(یہ خطبہ شانہ 10 ذوالحجہ کے دن کے خطبہ کے حوالے سے ہے۔ (واللہ اعلم)

(سنن ابن ماجہ 3055) (مشکوٰۃ المصابیح 2670) (جامع ترمذی 3087, 2159)

یہ بھی الفاظ ہیں، آگاہ رہو کہ مسلمان، مسلمان کا بھائی ہے۔ حلال نہیں ہے کسی مسلمان پر اس کے بھائی کی کوئی چیز سوائے اُس کے جو چیز اس نے حلال کی۔

(جامع ترمذی 3087)

حضرت ابن عباس رضی اللہ عنہما بیان کرتے ہیں رسول اللہ ﷺ نے حجۃ الوداع کے موقع پر خطبہ دیتے ہوئے ارشاد فرمایا: شیطان اس بات سے مایوس ہو چکا ہے کہ روئے زمین پر کبھی اس کی پوجا ہوگی لیکن وہ اس بات سے اب بھی پر امید ہے کہ وہ تمہیں ان اعمال میں مبتلا کر دے گا جو تمہاری نظر میں بالکل حقیر ہیں (لیکن حقیقت میں وہ بہت مہلک اعمال ہیں) اس لیے اے لوگو! ہوشیار رہنا، میں تمہارے اندر ایسی چیز چھوڑ کر جا رہا ہوں کہ اگر تم اس پر سختی سے عمل پیرا ہو گے تو کبھی گمراہ نہیں ہو گے۔

(1) کتاب اللہ (2) تمہارے نبی کی سنت۔ مسلمان، مسلمان کا بھائی ہے، تمام مسلمان آپس میں بھائی بھائی ہیں کسی شخص کو یہ جائز نہیں کہ وہ اپنے کسی مسلمان بھائی کا مال کھائے۔ ہاں اگر کوئی اپنی خوشی سے تحفہ دے تو جائز ہے۔ تم ظلم مت کرنا اور میرے بعد کافر مت ہو جانا کہ کہیں ایک دوسرے کی گردنیں مارتے پھرو۔

(متدرک 318) (موطاء 1601)

حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ عرفات میں اپنی اونٹنی پر سوار تھے اس وقت آپ ﷺ نے یہ بھی فرمایا:

”سنو! میں حوضِ کوثر پر تمہارا پیش رو ہوں گا اور تمہاری کثرتِ تعداد کی وجہ سے دوسری قوموں پر فخر کروں گا تو مجھے قیامت کے دن رسوا نہ کر دینا۔ سنو! میں کچھ افراد کو جہنم سے چھڑاؤں گا اور کچھ لوگ مجھ سے چھین لیے جائیں گے (اور جہنم میں بھیج دیے جائیں گے) میں کہوں گا: میرے رب! میرے ساتھی؟ تو اللہ تعالیٰ فرمائے گا: آپ کو نہیں معلوم، انہوں نے آپ کے بعد کیا نئے کام کیے۔“

(سنن ابن ماجہ 3057) (صحیح مسلم 5966-5973) (صحیح بخاری 6575, 6576, 7049)

حضرت صنّاح رضی اللہ عنہ سے مروی ہے کہ میں نے نبی ﷺ کو یہ فرماتے سنا ہے: ”یاد رکھو! میں حوضِ کوثر پر تمہارا انتظار کروں گا اور تمہاری کثرت کے ذریعے دوسری امتوں پر فخر کروں گا، لہذا میرے بعد ایک دوسرے کو قتل نہ کرنے لگ جانا۔“

(مسند احمد 19279, 19293, 19294) (سنن ابن ماجہ 3944)

حضرت جریر رضی اللہ عنہ سے مروی ہے کہ نبی ﷺ نے حجۃ الوداع میں ان سے فرمایا، اے جریر! لوگوں کو خاموش کراؤ، پھر اپنے خطبے کے دوران فرمایا: میرے بعد کافر نہ ہو جانا کہ ایک دوسرے کی گردنیں مارنے لگو۔

(مسند احمد 19381, 19430, 19472) (صحیح بخاری 7080, 121) (سنن ابن ماجہ 3942)

حضرت ابو سعید خدری رضی اللہ عنہ سے مروی ہے کہ رسول اللہ ﷺ نے حجۃ الوداع میں فرمایا: ”یاد رکھو! تمہارا سب سے معزز دن آج کا ہے، سب سے معزز مہینہ یہ والا مہینہ ہے سب سے معزز شہر یہ والا ہے۔ یاد رکھو! جان و مال کی حرمت ایک دوسرے پر اسی طرح ہے جیسے اس دن کی حرمت اس مہینے میں اور اس شہر میں ہے۔ کیا میں نے پیغام پہنچا دیا؟“ لوگوں نے کہا، جی ہاں۔ آپ ﷺ نے فرمایا: اے اللہ! تو گواہ رہ۔

(مسند احمد 11784) (سنن ابن ماجہ 3931)

حضرت ابو امامہ رضی اللہ عنہ سے مروی ہے کہ رسول اللہ ﷺ نے حجۃ الوداع میں لوگوں کو مخاطب کر کے فرمایا:

”ڈرو تم اللہ سے جو تمہارا رب ہے۔ اپنے رب کی عبادت کرو، پانچ وقت کی نماز ادا کرو، ایک مہینے کے روزے رکھو، اپنے مال کی زکوٰۃ ادا کرو، اپنے امیر کی اطاعت کرو (جو شریعت کے موافق حکم دے) اور اپنے رب کی جنت میں داخل ہو جاؤ۔“

ابو امامہ کہتے ہیں کہ آپ ﷺ اپنی اونٹنی پر سوار تھے اور پاؤں سواری کی رکاب میں رکھے ہوئے تھے جس کی وجہ سے آپ ﷺ اونچے ہو گئے تھے۔

(مسند احمد 22613, 22514) (سنن ابوداؤد 1955) (جامع ترمذی 615, 616) (السلسلة الصحیحة 481)

حضرت عبدالرحمن رضی اللہ عنہ اپنے والد سے نقل کرتے ہیں کہ نبی ﷺ نے حجۃ الوداع میں خطاب کرتے ہوئے تین مرتبہ فرمایا:

”اپنے غلاموں کا خیال رکھو، جو تم کھاتے ہو وہی انہیں کھلاؤ، جو تم پہنتے ہو وہی انہیں بھی پہناؤ، اگر ان سے کوئی ایسی غلطی ہو جائے جسے تم معاف نہ کر سکو تو اللہ کے بندو! انہیں بیچ دو، انہیں سزا نہ دو۔“

(مسند احمد 16523) (السلسلة الصحيحة 27 بروایت ابن جریہ رضی اللہ عنہ)

حضرت سلمہ بن قیس اشجعی رضی اللہ عنہ کہتے ہیں کہ رسول اللہ ﷺ نے حجۃ الوداع کے موقع پر فرمایا: خبردار! یہ چار چیزیں ہیں، اللہ کے ساتھ کسی کو شریک مت ٹھیراؤ، کسی کو ناحق قتل نہ کرو، چوری نہ کرو، زنا نہ کرو۔ (متدرک 8033) (السلسلة الصحيحة 962)

حضرت عداء بن خالد بن ہوذہ رضی اللہ عنہ بیان کرتے ہیں، میں نے نبی ﷺ کو عرفہ کے دن اونٹنی کی دونوں رکابوں میں پاؤں رکھ کر کھڑے ہو کر لوگوں کو خطاب کرتے ہوئے دیکھا۔ حضرت عداء بن خالد رضی اللہ عنہ کہتے ہیں کہ آپ ﷺ بلند آواز سے فرما رہے تھے، یاد رکھو!

”تمہاری جان اور مال ایک دوسرے کے لیے اسی طرح حرمت والے ہیں جیسے آج کے دن کی اس مہینے میں اور اس شہر میں حرمت ہے، یہاں تک کہ تم اپنے رب سے آملو، وہ تم سے تمہارے اعمال کے متعلق سوال کرے گا۔“

(مشکوٰۃ المصابیح 2597)، (ابوداؤد 1917: اسناد حسن) (مسند احمد 20601, 20602)

خطبہ سے فارغ ہو کر آپ ﷺ نے حضرت بلال رضی اللہ عنہ کو اذان دینے کا حکم دیا۔ انہوں نے اذان دی اور اقامت کہی تو آپ ﷺ نے ظہر کی نماز پڑھائی 2 رکعت، پھر

اقامت کہی تو پھر آپ ﷺ نے عصر کی نماز پڑھائی 2 رکعت۔ آپ ﷺ نے ان دونوں نمازوں کے درمیان کوئی اور نماز نہ پڑھی۔\*

(صحیح مسلم 2950) (سنن ابوداؤد 1905, 1906) (سنن ابن ماجہ 3074)

(مشکوٰۃ المصابیح 2555) (سنن دارمی 1892) (صحیح ابن خزیمہ 2812)

نمازیں پڑھنے کے بعد آپ ﷺ اپنی اونٹنی پر سوار ہوئے حتیٰ کہ وقوف کی جگہ پر تشریف لے گئے، آپ ﷺ نے اپنی اونٹنی قصواء کا پیٹ چٹانوں کی جانب کیا اور جبل المشاة (پیدل چلنے والوں کی راہ میں واقع ریثلا تودا) کو اپنے سامنے کیا اور قبلہ رخ مسلسل وقوف فرمایا یہاں تک کہ سورج غروب ہونے لگا، تھوڑی سی زردی رہ گئی اور

☆ یقیناً آپ ﷺ کے ہمراہ اہل مکہ بھی تھے انہوں نے بھی آپ ﷺ کے ساتھ 2، 2 رکعتیں ہی پڑھیں۔ سنت یہی ہے کہ عرفہ کے دن سورج ڈھلتے ہی نماز پڑھ لی جائے اس سے پہلے خطبہ مختصر ہو اور وقوف میں جلدی کی جائے۔ (صحیح بخاری 1660, 1662, 1663) (سنن نسائی 3008, 3012)

سنن ابوداؤد حدیث نمبر 1905 کے فوائد 27 میں لکھا ہے کہ عرفات میں ظہر اور عصر کی نماز جمع تقدیم اور قصر پڑھنا سنت ہے۔ باب 89 صحیح بخاری میں ہے کہ حضرت عبداللہ بن عمر رضی اللہ عنہما کی نماز باجماعت فوت ہو جاتی تو دونوں نمازوں کو جمع کر کے پڑھتے تھے اس کے علاوہ حدیث نمبر 1662 میں لکھا ہے کہ صحابہ کرام رضی اللہ عنہم سنت کے مطابق ظہر اور عصر کی نمازیں جمع کرتے تھے اور سنت کی پیروی یہی ہے کہ نماز اول وقت میں پڑھنا اور وقوف میں جلدی کرنا۔

باب نمبر 89 صحیح بخاری میں ہے، اور عبداللہ بن عمر رضی اللہ عنہما کی اگر نماز امام کے ساتھ چھوٹ جاتی تو بھی جمع کرتے۔ حدیث نمبر 1660, 1662 اور 1663 میں حضرت عبداللہ بن عمر رضی اللہ عنہما سے ہی مروی ہے کہ اگر سنت پر چلنا ہے تو عرفہ کے دن نماز دو پہر ڈھلتے (سورج ڈھلتے) زوال کے بعد ہی پڑھنا ہے اور ظہر اور عصر ایک ہی ساتھ پڑھنا ہے، خطبہ میں اختصار اور وقوف میں جلدی کرنا ہے۔



اس قدر کہ سورج کی ٹکیہ غائب ہوگئی۔

(صحیح مسلم 2950) (مشکوٰۃ المصابیح 2555) (سنن ابوداؤد 1905)

(سنن ابن ماجہ 3074) (سنن دارمی 1892) (صحیح ابن خزیمہ 2826)

حضرت اسامہ بن زید رضی اللہ عنہ بیان کرتے ہیں کہ میں وقوفِ عرفات کے دوران میں نبی صلی اللہ علیہ وسلم کے پیچھے سوار تھا۔ آپ صلی اللہ علیہ وسلم ہاتھ اٹھا کر دُعا کرنے لگے اور حضرت ابن عباس رضی اللہ عنہ کی ایک روایت کے مطابق دُعا میں آپ صلی اللہ علیہ وسلم کے ہاتھ مبارک آپ صلی اللہ علیہ وسلم کے سر سے اُونچے نہیں ہوتے تھے۔ حضرت اسامہ بن زید رضی اللہ عنہ کہتے ہیں کہ آپ صلی اللہ علیہ وسلم کی اونٹنی ایک طرف کو مڑی تو مہار آپ صلی اللہ علیہ وسلم کے ہاتھ سے گر پڑی۔ آپ صلی اللہ علیہ وسلم نے ایک ہاتھ سے مہار پکڑ لی اور دوسرا ہاتھ (دعا کے لیے) اٹھائے رکھا۔

(سنن نسائی 3014 اسناد حسن) (سنن نسائی 3020) (مسند احمد 1816, 1986, 22125) (صحیح ابن خزیمہ 2824, 2825)

حضرت ابوسعید خدری رضی اللہ عنہ فرماتے ہیں کہ میں نے دیکھا کہ رسول اللہ صلی اللہ علیہ وسلم میدانِ عرفات میں کھڑے ہو کر اس طرح دعا کر رہے تھے کہ آپ صلی اللہ علیہ وسلم نے اپنے ہاتھ اپنے سینے کے سامنے اور کندھوں سے نیچے بلند کر رکھے تھے اور ہتھیلیوں کی پشت زمین کی جانب کر رکھی تھی۔

(مسند احمد 11825, 11828, 11109, 11119, 11933: سند کا حکم معلوم نہیں)

آپ صلی اللہ علیہ وسلم نے فرمایا:

اے اللہ! یہ ایسا حج ہے، جس میں نہ کوئی ریا ہے اور نہ کوئی دکھاوا۔

(السلسلة الصحیحة 1539)

حضرت بشر بن قدامہ الضبابی رضی اللہ عنہ بیان کرتے ہیں کہ میری ان دو آنکھوں

نے میرے محبوب رسول اللہ ﷺ کو میدانِ عرفات میں اپنی اونٹنی قصواء پر سوار دیکھا۔ آپ ﷺ کے نیچے بالکل معمولی سی چادر تھی اور آپ ﷺ دُعا مانگ رہے تھے: ”اے اللہ! اس حج کو ریاکاری، نمود و نمائش اور شہرت سے محفوظ بنا دے۔“

(صحیح ابن خزیمہ 2836)

عمر و بن عبد اللہ بن صفوان رضی اللہ عنہ اپنے ماموں سے روایت کرتے ہیں، انہوں نے کہا: ہم نے میدانِ عرفات میں ایسی جگہ وقوف کیا جو کہ (بقول ان کے) امام کے وقوف کی جگہ سے بہت دور تھی، ابنِ مربع انصاری رضی اللہ عنہ ہمارے پاس آئے تو انہوں نے کہا کہ رسول اللہ ﷺ نے مجھے تمہاری طرف قاصد بنا کر بھیجا ہے، وہ تمہیں فرماتے ہیں: ”تم اپنی جگہ پر ٹھہرے رہو، کیونکہ تم اپنے باپ ابراہیم علیہ السلام کی میراث پر ہو۔“

(سنن ابن ماجہ 3011) (جامع ترمذی 883) (سنن ابوداؤد 1919) (مشکوٰۃ المصابیح 2595)

(مسند شافعی 989) (صحیح ابن خزیمہ 2819) (مسند احمد 17365) (مستدرک 1699) (سنن نسائی 3017)

حضرت جابر رضی اللہ عنہ سے روایت ہے کہ رسول اللہ ﷺ نے فرمایا:

”میں نے یہاں وقوف کیا ہے جبکہ میدانِ عرفات پورے کا پورا وقوف کی جگہ ہے۔“

مسند اسحاق کی روایت میں حضرت ابو ہریرہ رضی اللہ عنہ، رسول اللہ ﷺ سے روایت

کرتے ہیں کہ میدانِ عرفات سارے کا سارا موقف ہے اور عمر نہ میں قیام نہ کرو۔

(صحیح مسلم 2952) (سنن ابوداؤد 1907, 1936) (سنن داری 1921) (صحیح ابن خزیمہ 2815)

(مستدرک 1697 بروایت حضرت ابن عباس رضی اللہ عنہ) (مسند اسحاق 355: بروایت حضرت ابو ہریرہ رضی اللہ عنہ) (مسند احمد 14493)

حضرت ابن عباس رضی اللہ عنہما فرماتے ہیں کہ رسول اللہ ﷺ نے عرفات میں وقوف کیا، جب آپ ﷺ تلبیہ کہتے تو فرماتے: بھلائی تو آخرت کی ہے۔

(مسند رک 1707) (صحیح ابن خزیمہ 2831: اسناد حسن)

حضرت ام فضل رضی اللہ عنہا نے بیان کیا کہ عرفہ کے دن نبی ﷺ کے روزے کے متعلق لوگوں کو شک ہوا، بعض نے بیان کیا کہ آپ ﷺ روزہ سے ہیں اور بعض نے کہا کہ آپ ﷺ روزے سے نہیں، تو میں نے نبی ﷺ کو ایک پیالا دودھ کا بھیجا، جسے آپ ﷺ نے پی لیا جبکہ آپ ﷺ اپنی اونٹنی پر وقوف فرما رہے تھے۔

(صحیح بخاری 1658, 1661) (موطاء 823) (صحیح ابن خزیمہ 2828)

(مسند احمد 27406) (صحیح مسلم 2632, 2633) (سنن ابوداؤد 2441)

حضرت ابن عباس رضی اللہ عنہما کہتے ہیں کہ نبی ﷺ نے میدان عرفہ میں روزہ نہیں رکھا تھا۔ ام فضل رضی اللہ عنہا نے آپ ﷺ کے پاس دودھ بھیجا تھا جو آپ ﷺ نے پی لیا پھر فرمایا کہ اللہ تعالیٰ فلاں شخص پر لعنت فرمائے جو ایام حج میں سے ایک عظیم ترین دن کو پائے اور پھر اس کی زینت کو مٹا ڈالے، حج کی زینت تو تلبیہ ہے۔

(مسند احمد 1870, 2516, 3266, 3376) (جامع ترمذی 750)

حضرت عبداللہ بن عباس رضی اللہ عنہما سے روایت ہے کہ ایک آدمی اونٹ پر سے گر پڑا اور اس کی گردن ٹوٹ گئی اور مر گیا تو رسول اللہ ﷺ نے فرمایا کہ اس کو غسل دو پانی اور بیری کے پتوں سے اور کفن دو اس کو اسی کے دو کپڑوں میں (احرام والے) اور سر نہ ڈھانپو اور نہ خوشبو لگاؤ اس لیے کہ اللہ تعالیٰ اس کو قیامت کے دن اٹھائے گا سر میں

تلبید کیے ہوئے لبیک پکارتا ہوا۔

(صحیح بخاری 1849، 1850) (سنن نسائی 2714، 2715) (سنن دارمی 1894) (مسند احمد 1850)

(صحیح مسلم 2891-2901) (سنن ابوداؤد 3238) (جامع ترمذی 951) (سنن ابن ماجہ 3084)

اُم المؤمنین حضرت عائشہ رضی اللہ عنہا بیان کرتی ہیں، رسول اللہ ﷺ نے فرمایا:

”اللہ باقی ایام کی نسبت عرفہ کے دن سب سے زیادہ اپنے بندوں کو جہنم سے آزادی عطا فرماتا ہے اور وہ قریب ہوتا ہے پھر ان بندوں کی وجہ سے فرشتوں پر فخر کرتا ہے اور فرماتا ہے: یہ لوگ کیا چاہتے ہیں؟“

(صحیح مسلم 3288) (سنن ابن ماجہ 3014) (سنن نسائی 3006)

(مشکوٰۃ المصابیح 2594) (صحیح ابن خزیمہ 2827)

اُم المؤمنین سیدہ عائشہ رضی اللہ عنہا بیان کرتی ہیں کہ نبی ﷺ نے ارشاد فرمایا: ”عرفہ کے دن سے زیادہ عظمت والا ایسا کوئی دن نہیں ہے جس میں اللہ تعالیٰ اپنے بندوں کو آگ سے آزاد کرتا ہے۔ اس دن اللہ تعالیٰ (بندوں کے) قریب ہوتا ہے پھر فرشتوں کو مخاطب ہو کر فخر سے فرماتا ہے: یہ لوگ کیا چاہتے ہیں؟“ (متدرک 1705)

حضرت ابو ہریرہ رضی اللہ عنہ فرماتے ہیں: رسول اللہ ﷺ نے ارشاد فرمایا: اللہ تعالیٰ اہل عرفات کی وجہ سے فرشتوں کے سامنے فخر کرتے ہوئے ارشاد فرماتا ہے: میرے بندوں کو دیکھو یہ میرے پاس غبار آلود پرانگندہ حال آئے ہیں۔

(متدرک 1708) (صحیح ابن خزیمہ 2839)

اُم المؤمنین حضرت عائشہ رضی اللہ عنہا یوم النحر میں پاک ہوئیں جب کہ آپ رضی اللہ عنہا کے

عرفات میں وقوف کے لیے غسل کرنے کا بھی ذکر ملتا ہے۔

(صحیح بخاری 1560) (صحیح مسلم 2919، 2922، 2934) (مسند احمد 26875)

عرفات میں ہی آپ ﷺ پر یہ آیت اتری:

”الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ

لَكُمْ الْإِسْلَامَ دِينًا ط“ (المائدہ: 2)

(آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے۔)

حضرت عمر رضی اللہ عنہ فرماتے ہیں کہ مجھے اس دن کا بخوبی علم ہے جس دن یہ آیت اتری وہ جمعہ کا دن تھا اور ہم رسول اللہ ﷺ کے ساتھ عرفات میں تھے۔

(صحیح مسلم 7225) (جامع ترمذی 3043) (صحیح بخاری 7268، 45) (سنن سنائی 3005) (مسند احمد 188)

حضرت ابو ہریرہ رضی اللہ عنہ سے روایت ہے کہ نبی ﷺ نے میدانِ عرفات میں یومِ عرفہ کا روزہ رکھنے سے منع فرمایا ہے۔ (مسند احمد 9759، 8018) (متدرک 1587)

حضرت مسور بن مخرمہ رضی اللہ عنہ کا بیان ہے کہ رسول اللہ ﷺ نے ہمیں عرفہ میں خطبہ دیا۔ اللہ تعالیٰ کی حمد و ثناء کے بعد فرمایا: اما بعد! بت پرست اور مشرکین یہاں سے غروبِ آفتاب کے وقت کوچ کرتے تھے، جب سورج ان پہاڑوں پر اس کیفیت میں

ہو جاتا تھا جیسے لوگوں کے سروں پر عمامے ہوتے ہیں اور ہمیں ان کے مخالف رہنمائی کی گئی ہے اور وہ لوگ مشعر الحرام سے طلوع آفتاب کے وقت نکلتے تھے جب سورج ان پہاڑوں پر اس طرح ہوتا تھا جیسے لوگوں کے سروں پر پگڑیاں چنانچہ ہماری ہدایات ان کے طریقہ کار کے مخالف ہیں۔ (مستدرک 3097)

جابر بن عبد اللہ رضی اللہ عنہ کہتے ہیں میں نے رسول اللہ ﷺ کو ان کے حج کے دوران عرفہ والے دن دیکھا کہ آپ ﷺ اپنی قصواء اونٹنی پر بیٹھے خطبہ دے رہے ہیں، میں نے آپ کو سنا، آپ ﷺ کہہ رہے تھے: اے لوگو! میں تم میں ایسی چیز چھوڑے جا رہا ہوں اگر تم اسے پکڑے رکھو تو ہرگز گمراہ نہ ہو گے، اللہ کی کتاب، اور میرا خاندان، میرے گھر والے۔ (السلسلۃ الصحیحہ 2504) (جامع ترمذی 3786)

سیدنا علی رضی اللہ عنہ سے روایت ہے کہ رسول اللہ ﷺ نے فرمایا: سب سے افضل کلمہ وہ ہے جو میں نے اور سابقہ انبیاء نے عرفہ کے دن کی شام کو کہا:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ،  
وَ هُوَ عَلَى كُلِّ شَيْءٍ قَدِيرٌ“

”نہیں کوئی معبودِ برحق مگر اللہ، وہ اکیلا ہے، اُس کا کوئی شریک نہیں، بادشاہت

اسی کی ہے، تعریف اسی کے لیے ہے اور وہ ہر چیز پر قادر ہے۔“ (السلسلۃ الصحیحہ 2762)

## عرفات سے واپسی

(10 ہجری 10 ذوالحجہ مغرب کے بعد)

عرفات میں جب سورج غروب ہو گیا تو آپ ﷺ نے حضرت اسامہ بن زید رضی اللہ عنہ کو اپنے پیچھے اپنی اونٹنی قصواء پر بٹھایا اور عرفات سے واپسی کا سفر شروع کیا۔ حضرت اسامہ بن زید رضی اللہ عنہ کا بیان ہے کہ نبی ﷺ مزدلفہ پہنچنے تک تلبیہ پکارتے رہے۔ آپ ﷺ اوسط رفتار سے (میٹھی چال چلاتے ہوئے) چل رہے تھے اور جب کشادہ جگہ آجاتی تو اونٹنی کی رفتار تیز کر دیتے۔

(صحیح بخاری 1543, 1544, 1666, 1686, 1687) (صحیح مسلم 2950, 3105, 3106) (مشکوٰۃ المصابیح 2604)

(صحیح ابن خزیمہ 2837, 2845) (سنن نسائی 3021, 3023) (مسند احمد 22126, 22136, 22177)

(سنن ابوداؤد 1923) (سنن ابن ماجہ 3017) (سنن دارمی 1922)

نبی ﷺ نے اپنے پیچھے اونٹوں کو بہت مارنے اور ڈانٹنے کی آوازیں سنیں تو آپ ﷺ نے اپنے کوڑے سے ان کی طرف اشارہ کیا اور فرمایا: ”لوگو! سکینت

اختیار کرو کیونکہ سوار یوں کو تیز دوڑانا کوئی نیکی نہیں۔“

(صحیح بخاری 1671) (مسند احمد 2099, 2427)

(مشکوٰۃ المصابیح 2605) (سنن نسائی 3021) (صحیح ابن خزیمہ 2844) (مسند احمد 22099) (مستدرک 1709)

حضرت اسامہ رضی اللہ عنہ کا بیان ہے کہ پھر میں نے اپنے ہاتھ بڑھانے والی کسی سواری کو تیزی سے آگے بڑھتے ہوئے نہیں دیکھا یہاں تک کہ ہم مزدلفہ پہنچ گئے۔

(صحیح ابن خزیمہ 2844) (مستدرک 1709)

ایک شخص (ابنِ منفق) سے روایت ہے کہ مجھے نبی صلی اللہ علیہ وسلم کے حجۃ الوداع کی خبر ملی تو میں نے اپنے اونٹوں میں سے ایک قابل سواری اونٹ چھانٹ کر نکالا، اور روانہ ہو گیا، یہاں تک کہ عرفہ کے راستے میں ایک جگہ پہنچ کر بیٹھ گیا، جب نبی صلی اللہ علیہ وسلم سوار ہوئے تو میں نے آپ صلی اللہ علیہ وسلم کو آپ کے حلیہ کی وجہ سے پہچان لیا کیونکہ میں نے نبی صلی اللہ علیہ وسلم کا حلیہ سنا ہوا تھا۔ اسی دوران ایک آدمی جو آپ صلی اللہ علیہ وسلم سے آگے تھا، کہنے لگا کہ سوار یوں کے راستے سے ہٹ جاؤ، نبی صلی اللہ علیہ وسلم نے فرمایا کہ ہو سکتا ہے کہ اسے کوئی کام ہو، چنانچہ میں نبی صلی اللہ علیہ وسلم کے اتنا قریب ہوا کہ دونوں سوار یوں کے سر ایک دوسرے کے قریب آگئے، میں نے عرض کی، یا رسول اللہ! مجھے کوئی ایسا عمل بتا دیجئے جو مجھے جنت میں داخل کر دے اور جہنم سے نجات کا سبب بن جائے؟ نبی صلی اللہ علیہ وسلم نے فرمایا: واہ واہ! تم نے اگرچہ بہت مختصر لیکن بہت عمدہ سوال کیا، اگر تم سمجھدار ہوئے تو تم صرف اللہ کی عبادت کرنا، اس کے ساتھ کسی کو شریک نہ ٹھہرانا، نماز قائم کرنا، زکوٰۃ ادا کرنا، بیت اللہ کا حج کرنا (عمرہ کا بھی ایک حدیث میں ذکر ہے)، ماہ رمضان کے روزے رکھنا، اور تم



اپنے لیے لوگوں سے جس سلوک کو پسند کرتے ہو لوگوں کے ساتھ اسی طرح پیش آنا اور لوگوں سے اپنے لیے جس سلوک کو ناپسند کرتے ہو تو لوگوں سے اس طرح پیش آنا چھوڑ دینا، پھر فرمایا: اب سواریوں کے لیے راستہ چھوڑ دو۔

(مسند احمد 27694-27696) (صحیح مسلم 104 بروایت ابی ایوبؓ) (صحیح بخاری 5983, 1396) (السلسلۃ الصحیحہ 952)

آپ ﷺ نے عرفہ کی شام لوگوں سے، جبکہ وہ واپس آرہے تھے، فرمایا: ”لوگو! سکینت، سکینت، آرام سے آؤ۔“ یہ الفاظ بھی ہیں کہ لوگو! اپنے اوپر سکون اور وقار کو لازم پکڑو، اور آپ ﷺ اپنی اونٹنی کو تیز چلنے سے روک رہے تھے اور مہارِ قصواء اس قدر کھینچی ہوئی تھی کہ اس کا سر کجاوہ کے آگے مورک<sup>☆</sup> میں لگ گیا تھا۔ جب چڑھائی آتی یا بھٹرم ہوتی تو مہار ڈھیلی کر دیتے۔

(صحیح مسلم 2950) (مسند احمد 22099) (سنن ابوداؤد 1905) (سنن ابن ماجہ 3074)

(سنن دارمی 1892) (سنن نسائی 3021, 3023) (صحیح ابن خزیمہ 2843)

حضرت أسامہ رضی اللہ عنہ کہتے ہیں کہ میں عرفات سے جناب رسول اللہ ﷺ کی سواری پر پیچھے بیٹھا، پھر جب آپ ﷺ مزدلفہ کے قریب بائیں گھائی پر پہنچے تو اونٹنی کو بٹھایا، پیشاب کیا۔ پھر میں نے آپ ﷺ پر پانی ڈالا اور آپ ﷺ نے ہلکا سا وضو کیا<sup>☆☆</sup>، پھر میں نے عرض کی، یا رسول اللہ! نماز کا وقت آگیا، آپ ﷺ نے فرمایا: ”نماز تمہارے آگے ہے۔“ پھر آپ ﷺ سوار ہوئے اور مزدلفہ آئے۔

(صحیح بخاری 1667, 1669) (صحیح مسلم 3102, 3087) (سنن ابن ماجہ 3019) (سنن دارمی 1923)

(موطاء 892) (صحیح ابن خزیمہ 2851, 2847) (مسند احمد 22085) (سنن نسائی 3027, 3028) (سنن ابوداؤد 1925)

☆ مورک وہ جگہ ہے جہاں سوار بعض وقت تھک کر اپنا پیر جوڑکا ہوا رہتا ہے، اس جگہ رکھتا ہے۔

☆☆ ایک بار تمام اعضاء کا دھونا۔ (صحیح مسلم 3102)





ابن عباس رضی اللہ عنہما بیان کرتے ہیں، میں بھی ان لوگوں میں سے ہوں جنہیں نبی صلی اللہ علیہ وسلم نے مزدلفہ کی رات اپنے اہل خانہ کے ضعیف افراد کے ساتھ (سامان وغیرہ کے ہمراہ) پہلے (منیٰ) روانہ کر دیا تھا۔ آپ صلی اللہ علیہ وسلم کا ارشاد اس موقع پر یہ بھی ابن عباس رضی اللہ عنہما بیان کرتے ہیں کہ سورج طلوع ہونے سے پہلے جمرہ عقبہ کی رمی نہ کرنا۔ حضرت ابن عباس رضی اللہ عنہما کا بیان ہے کہ ہم نے فجر کی نماز منیٰ میں پڑھی۔

(صحیح مسلم 3126-3128) (سنن ابوداؤد 1939) (صحیح بخاری 1677, 1678, 1856)

(مسند احمد 1920, 2460, 3008, 3203) (مسند شافعی 997) (مسند اسحاق 352) (جامع ترمذی 892)

حضرت ابن عباس رضی اللہ عنہما سے مروی ہے کہ نبی صلی اللہ علیہ وسلم نے ہم بنو عبدالمطلب کے کچھ نو عمر لڑکوں کو مزدلفہ سے ہمارے اپنے گدھوں پر سوار کرا کے پہلے ہی بھیج دیا اور ہماری ٹانگوں پر ہاتھ مارتے ہوئے فرمایا: ”پیارے بچو! طلوع آفتاب سے پہلے جمرہ عقبہ کی رمی نہ کرنا۔“

(مسند احمد 2082, 2089, 2507, 2842, 3192) (جامع ترمذی 893) (سنن ابن ماجہ 3025, 3026)

أم المؤمنین حضرت عائشہ صدیقہ رضی اللہ عنہا فرماتی ہیں کہ أم المؤمنین حضرت سودہ رضی اللہ عنہا نے رسول اللہ صلی اللہ علیہ وسلم سے مزدلفہ کی رات کو اجازت مانگی کہ لوگوں کی بھیڑ بھاڑ سے آگے نکل جائیں اور منیٰ کو لوٹ جائیں تو آپ صلی اللہ علیہ وسلم نے ان کو اجازت دے دی اور وہ روانہ ہو گئیں۔ حضرت عائشہ رضی اللہ عنہا فرماتی ہیں کہ اگر میں بھی آپ صلی اللہ علیہ وسلم کی اجازت سے منیٰ چلی

☆ عبد اللہ بن عمر رضی اللہ عنہما اپنے ساتھ کے ضعیف لوگوں کو آگے بھیج دیتے تھے کہ وہ رات کو مشعر الحرام میں وقوف کر لیں اور اللہ کو یاد کرتے رہیں جب تک چاہیں۔ پھر لوٹ جائیں امام کے وقوف کرنے کے پہلے اور امام کے لوٹنے سے پیشتر۔ سوان میں سے کوئی تو صبح کی نماز کے وقت منیٰ پہنچ جاتا تھا اور کوئی اس کے بعد پہنچتا اور ابن عمر رضی اللہ عنہما کہا کرتے کہ جناب رسول اللہ صلی اللہ علیہ وسلم نے ان ضعیفوں کو اس کی اجازت دی ہے۔ (صحیح مسلم 3130)، (صحیح بخاری 1676) (صحیح ابن خزیمہ 2871)

جاتی جیسے حضرت سودہ رضی اللہ عنہا گئیں تو بہت اچھا ہوتا۔

(صحیح مسلم 3118-3121) (صحیح بخاری 1680, 1681) (سنن ابن ماجہ 3027)

(مسند احمد 25142, 25180) (سنن دارمی 1928) (صحیح ابن خزیمہ 2869)

روایات کے مطابق ام المؤمنین حضرت ام حبیبہ رضی اللہ عنہا کو بھی نبی ﷺ نے مزدلفہ کی رات منیٰ روانہ کر دیا تھا، جب کہ سنن دارمی میں الفاظ ہیں کہ حضرت ام حبیبہ رضی اللہ عنہا کو حکم دیا کہ وہ مزدلفہ سے رات کے وقت ہی چلی جائیں۔

(صحیح مسلم 3124)، (سنن دارمی 1927)

مزدلفہ کی اس رات میں آپ ﷺ لیٹ گئے، اور اس رات میں آپ ﷺ نے دو فرض (قصر) نمازوں کے علاوہ کوئی نفل نہیں پڑھے، پھر نماز فجر پڑھی طلوع فجر کے بعد اذان اور تکبیر کے ساتھ۔☆

(صحیح ابن خزیمہ 2855) (سنن دارمی 1892) (صحیح مسلم 2950) (سنن ابن ماجہ 3074)

(سنن ابوداؤد 1905) (مشکوٰۃ المصابیح 2555) (صحیح بخاری 1675, 1683) (مسند احمد 22085, 22158)

نماز فجر کے بعد آپ ﷺ اپنی اونٹنی قصواء پر سوار ہوئے اور مشعر حرام پہنچے اور اس کے اوپر تشریف لے گئے۔ قبلہ رخ ہو کر اللہ سے دُعا کی اس کی تکبیر و تہلیل (لَا إِلَهَ إِلَّا اللَّهُ) اور توحید بیان کی۔ آپ ﷺ مسلسل کھڑے رہے کہ خوب اُجالا ہو گیا، آپ ﷺ

☆ سنت یہی ہے کہ مغرب اور عشاء کی نمازیں پڑھنے کے بعد سویا جائے اور طلوع فجر کے فوراً

بعد فجر کی نماز پڑھ کر وقوف کیا جائے۔ (صحیح بخاری 1682, 1683)

☆☆ وقوف مزدلفہ

## طلوع آفتاب سے پہلے وہاں سے چل دیئے۔<sup>☆</sup>

(سورۃ البقرہ، آیت 199) (مشکوٰۃ المصابیح 2555) (صحیح ابن خزیمہ 2856) (صحیح مسلم 2950) (جامع ترمذی 895)  
(صحیح بخاری 1684) (سنن ابن ماجہ 3074) (سنن ابوداؤد 1905) (سنن دارمی 1892) (مسند احمد 2051)

حضرت جابر رضی اللہ عنہ سے روایت ہے کہ رسول اللہ ﷺ نے فرمایا: ”میں نے یہاں (مشرع حرام میں) وقوف کیا ہے جبکہ مزدلفہ سارے کا سارا وقوف کی جگہ ہے۔“ مسند اسحاق میں ہے حضرت ابو ہریرہ رضی اللہ عنہ نے رسول اللہ ﷺ سے بیان کیا ہے کہ مزدلفہ سارے کا سارا موقف ہے لیکن وادی محسر میں وقوف نہ کرو۔

(مشکوٰۃ المصابیح 2593) (صحیح مسلم 2952) (سنن ابوداؤد 1907, 1936, 1937) (سنن دارمی 1921) (سنن نسائی 3048)  
(متدرک 1697 بروایت حضرت ابن عباس رضی اللہ عنہما) (مسند اسحاق 355) (صحیح ابن خزیمہ 2857) (مسند احمد 14493)

حضرت عروہ بن مضر رضی اللہ عنہ بیان کرتے ہیں کہ میں مزدلفہ میں وقوف کے وقت رسول اللہ ﷺ کی خدمت میں حاضر ہوا اور عرض کی: (جامع ترمذی اور صحیح ابن خزیمہ میں الفاظ ہیں کہ جب آپ ﷺ مزدلفہ میں نماز کو نکلے تب میں آیا اور عرض کی) یا رسول اللہ! میں بنو طے کے دو پہاڑوں سے آیا ہوں۔ میں نے اپنی سواری کو تھکا دیا ہے اور اپنے آپ کو بھی مشقت میں ڈالا ہے۔ اللہ کی قسم میں نے کسی ٹیلے یا پہاڑ کو نہیں چھوڑا مگر اس پر وقوف کیا ہے تو کیا میرا حج ہو گیا؟ رسول اللہ ﷺ نے فرمایا:

”جس شخص نے فجر کی نماز امام اور لوگوں کے ساتھ پڑھی اور مزدلفہ کا وقوف پالیا جبکہ وہ اس سے پہلے رات یا دن کے کسی حصہ میں عرفات میں

☆ سنت یہی ہے کہ مزدلفہ سے اپنی سواری پر ہی جمرہ عقبی کی رمی کے لیے جایا جائے اور پھر منیٰ میں اپنی منزل پر اتر جائے۔ (مسئلہ 77 حدیث نمبر 2950 صحیح مسلم)

وقوف کر چکا ہو تو اس کا حج پورا ہو گیا اور اس نے اپنا میل کچیل دُور کر لیا۔“

(سنن ابوداؤد 1950) (سنن نسائی 3042-3046) (سنن ابن ماجہ 3016) (جامع ترمذی 891)

(سنن دارمی 1930-1931) (صحیح ابن خزیمہ 2820, 2821) (مسند احمد 16309) (مستدرک 1701, 1702)

حضرت عمرو بن میمون رضی اللہ عنہ، فرماتے ہیں کہ میں حضرت عمر رضی اللہ عنہ کے پاس موجود تھا، انہوں نے مزدلفہ میں صبح کی نماز پڑھی، پھر ٹھہرے رہے (کھڑے رہے) اور فرمایا کہ مشرکین آفتاب طلوع ہونے تک واپس نہیں ہوتے تھے، اور کہتے تھے، کہ اے شبیر رضی اللہ عنہ چمک اور نبی صلی اللہ علیہ وسلم نے ان مشرکین کی مخالفت کی، کہ طلوع آفتاب سے پہلے ہی واپس ہو گئے۔

(صحیح بخاری 1684, 3838) (سنن ابوداؤد 1938) (جامع ترمذی 896)

(سنن دارمی 1932) (صحیح ابن خزیمہ 2859) (مسند احمد 295, 84) (سنن نسائی 3047, 3050)

حضرت مسور بن مخرمہ رضی اللہ عنہ کا بیان ہے کہ رسول اللہ صلی اللہ علیہ وسلم نے ہمیں عرفہ میں خطبہ دیا۔ اللہ تعالیٰ کی حمد و ثناء کے بعد فرمایا: اما بعد! بت پرست اور مشرکین یہاں سے غروب آفتاب کے وقت کوچ کرتے تھے، جب سورج ان پہاڑوں پر اس کیفیت میں ہو جاتا تھا جیسے لوگوں کے سروں پر عمامے ہوتے ہیں اور ہمیں ان کے مخالف رہنمائی کی گئی ہے اور وہ لوگ مشعر الحرام سے طلوع آفتاب کے وقت نکلتے تھے جب سورج ان پہاڑوں پر اس طرح ہوتا تھا جیسے لوگوں کے سروں پر پگڑیاں چنانچہ ہماری ہدایات ان کے طریقہ کار کے مخالف ہیں۔ (مستدرک 3097)

☆ ایک پہاڑ کا نام

## مزدلفہ سے جمرہ عقبیٰ (10 ذوالحجہ 10 ہجری بروز ہفتہ)

حضرت بلال رضی اللہ عنہ سے روایت ہے، بے شک رسول اللہ ﷺ نے ان کو مزدلفہ کی صبح کہا، اے بلال، لوگوں کو خاموش کراؤ، پھر آپ ﷺ نے فرمایا: اللہ تعالیٰ نے تمہارے اجتماع پر نظر دوڑائی ہے اور تمہارے نیکیوں کی برکت سے تمہارے بروں کو معاف فرمادیا اور نیکیوں نے جو مانگا انہیں عطا کر دیا۔ اب اللہ کا نام لے کر چلو۔

(سنن ابن ماجہ 3024) (السلسلۃ الصحیحہ 1579)

حضرت اسامہ رضی اللہ عنہ سے روایت ہے کہ مزدلفہ سے منیٰ تک حضرت فضل رضی اللہ عنہ کو آپ ﷺ نے اپنے پیچھے بٹھالیا اور لوگوں کو آرام و سکون کے ساتھ چلنے کا حکم دیا۔ پھر آپ ﷺ خود بھی سکون کے ساتھ چلے۔ آپ ﷺ نے فرمایا:

”گھوڑے اور اونٹ تیز دوڑانا نیکی نہیں ہے۔“

(مستدرک 1709) (صحیح ابن خزیمہ 2844)



مزدلفہ سے واپسی پر آپ ﷺ نے فضل بن عباس رضی اللہ عنہما کو اپنے پیچھے بٹھایا۔ ان کا بیان ہے کہ آپ ﷺ جمرہ عقبیٰ کو کنکریاں مارنے تک تلبیہ پکارتے رہے۔ مزدلفہ کی صبح بھی لوگوں سے، جبکہ وہ واپس آرہے تھے، فرمایا: ”آرام سے آؤ۔“ اور آپ ﷺ اپنی اونٹنی کو تیز چلنے سے روک رہے تھے۔

(صحیح مسلم 3088, 3089)، (سنن دارمی 1933) (مسند شافعی 826) (صحیح ابن خزیمہ 2843, 2844)

(مسند احمد 1794, 1796) (صحیح بخاری 1544, 1670, 1685, 1686, 1687) (سنن نسائی 3056, 3057)

حضرت عبداللہ بن مسعود رضی اللہ عنہما کہتے تھے کہ مزدلفہ سے واپسی پر جس ذات پر سورۃ البقرہ کا نزول ہوا میں نے اسی ذات کو اس مقام پر تلبیہ پڑھتے ہوئے سنا تھا۔ یہ الفاظ مستدرک میں ہیں کہ اس ذات کی قسم جس نے محمد ﷺ کو حق کے ساتھ بھیجا، میں رسول اللہ ﷺ کے ہمراہ منیٰ سے عرفات کی طرف نکلا تو آپ ﷺ نے رمی جمرہ تک تلبیہ کہا، تاہم اس کے ساتھ ساتھ تکبیر یا تہلیل بھی پڑھتے تھے۔

(مسند احمد 3549, 3976) (مستدرک 1696) (صحیح ابن خزیمہ 2806)

حضرت فضل بن عباس رضی اللہ عنہما سے روایت ہے کہ وہ نبی ﷺ کے پیچھے سوار تھے کہ آپ ﷺ نے عرفہ کی شام اور مزدلفہ کی صبح لوگوں سے، جبکہ وہ واپس آرہے تھے، فرمایا: ”آرام سے آؤ۔“ اور آپ ﷺ اپنی اونٹنی کو (تیز چلنے سے) روک رہے تھے، حتیٰ کہ آپ وادی محسر میں داخل ہو گئے جو کہ منیٰ کے قریب ہے (منیٰ کا حصہ)، آپ ﷺ نے فرمایا: ”جمرہ کی رمی کرنے کے لیے چٹکی سے مارنے والی چھوٹی چھوٹی کنکریاں لے لو۔“ راوی بیان کرتے ہیں، رسول اللہ ﷺ جمرہ کو کنکریاں مارنے تک مسلسل تلبیہ پکارتے رہے۔

(صحیح مسلم 3089) (مشکوٰۃ المصابیح 2610) (مسند شافعی 826, 827) (سنن نسائی 3023, 3060)

یہ بھی روایات میں ہے کہ وادیِ محسر سے اتر کر جب رسول اللہ ﷺ منیٰ میں داخل ہوئے تو فرمایا کہ ٹھیکری کی کنکریاں لے لو تا کہ رمی جمرات کی جاسکے اور رسول اللہ ﷺ اپنے ہاتھ سے اس طرح اشارہ کرنے لگے جس طرح انسان کنکری پھینکتے وقت کرتا ہے۔ (مسند احمد 1794، 1796، 1821) (صحیح مسلم 3090)

حضرت جابر رضی اللہ عنہ بیان کرتے ہیں کہ نبی ﷺ مزدلفہ سے واپس تشریف لائے تو آپ ﷺ پر سکینت و اطمینان تھا اور آپ ﷺ نے صحابہ رضی اللہ عنہم کو بھی آرام سے چلنے کا حکم دیا جبکہ وادیِ محسر میں آپ ﷺ تیز چلے اور انہیں حکم فرمایا کہ انگلی پر رکھ کر ماری جانے والی (☆ خذف جیسی) کنکری کے برابر کنکریاں مارو اور فرمایا ”شاید اس سال کے بعد میں تمہیں نہ دیکھ سکوں۔“

(مشکوٰۃ المصابیح 2611)، (جامع ترمذی 886)، (سنن ابن ماجہ 3023)، (سنن ابوداؤد 1944)

حضرت فضل بن عباس رضی اللہ عنہ، رسول اللہ ﷺ کے پیچھے سوار تھے۔ حضرت فضل بن عباس رضی اللہ عنہ ایک گورے چٹے خوبصورت بالوں والے جوان تھے۔ یہ مزدلفہ کی صبح کا ذکر ہے۔ ایک خوش شکل عورت (رضی اللہ عنہا) قبیلہِ خثعم کی، اور وہ رسول اللہ ﷺ سے پوچھنے لگی اور فضل رضی اللہ عنہ اس کی طرف دیکھنے لگے ☆☆ اور وہ فضل رضی اللہ عنہ کو دیکھنے لگی تو رسول اللہ ﷺ، حضرت فضل رضی اللہ عنہ کا منہ دوسرے طرف پھیر دیتے تھے۔ ☆☆☆

☆ چھوٹی چھوٹی جو کسی کو لگ جائیں تو زخم نہ ہو، چوٹ نہ آئے۔ بچے ایسی کنکریوں کے ساتھ نشانہ بازی کی مشق کیا کرتے تھے۔ یہ کنکریاں انگوٹھے اور شہادت کی انگلی کی پوروں کے درمیان پکڑ کر آسانی سے پھینکی جاسکتی ہیں۔ (فوائد مسائل حدیث نمبر 2999 سنن نسائی)

☆☆ اس سے یہ واضح ہوتا ہے کہ احرام کی حالت میں عورت کا چہرہ کھلا تھا۔

☆☆☆ سبحان اللہ! نبی ﷺ نے کیسی اچھی تعلیم فرمائی کہ نظروں کو جھکائے رکھنے کا درس دیا اور طریقہ آپ ﷺ کا کیسا عمدہ تھا۔ (حاشیہ حدیث نمبر 2950 صحیح مسلم)

یہ الفاظ بھی ملتے ہیں کہ رسول اللہ ﷺ نے حضرت فضل بن عباس رضی اللہ عنہما سے فرمایا: ”اے میرے بھتیجے! بے شک جو شخص آج کے دن اپنے کانوں، آنکھوں اور زبان کی حفاظت کرے اس کے گناہ معاف کر دیے جاتے ہیں۔“ (صحیح ابن خزیمہ 2832)

غرض اس عورت (رضی اللہ عنہا) نے عرض کی، یا رسول اللہ! اللہ نے اپنے بندوں پر حج فرض کیا اور وہ میرے باپ پر بھی فرض ہوا اور وہ اتنے بوڑھے ہیں کہ سواری پر سوار نہیں ہو سکتے، تو کیا میں ان کی طرف سے حج کروں؟ آپ ﷺ نے فرمایا: ”ہاں“

(صحیح مسلم 2950, 3251, 3252) (سنن نسائی 2636, 2642) ☆ (صحیح بخاری 1513, 1854, 1855)

(مسند احمد 1818, 1822, 1890, 2266)، (سنن دارمی 1873, 1892) (صحیح ابن خزیمہ 3031, 3033)

(مسند شافعی 927) (موطاء 787) (سنن ابوداؤد 1809) (جامع ترمذی 928)

سنن ابن ماجہ کی روایت میں یہ الفاظ بھی ہیں کہ اگر تمہارے والد پر قرض ہوتا تو تم اسے ادا کرتیں۔ (سنن ابن ماجہ 2909)

حضرت فضل بن عباس رضی اللہ عنہما سے روایت ہے کہ میں رسول اللہ ﷺ کی سواری پر آپ ﷺ کے پیچھے بیٹھا تھا کہ ایک آدمی آیا اور کہنے لگا: ”یا رسول اللہ! میری والدہ بہت زیادہ بوڑھی ہے اگر میں انہیں اٹھا کر سواری پر بٹھا بھی دوں تو وہ بیٹھ نہیں سکیں گی اور اگر میں انہیں (پالان کے ساتھ) باندھ دوں تو خطرہ ہے کہ وہ مرجائیں گی۔“

☆ امام نسائی نے حدیث نمبر 2642 پر باب باندھا ہے، ”عورت کا مرد کی طرف سے حج کرنا۔“  
امام نسائی نے حدیث نمبر 2636 پر باب باندھا ہے، ”زندہ شخص سواری پر نہ بیٹھ سکتا ہو تو اس کی طرف سے حج کیا جاسکتا ہے۔“

رسول اللہ ﷺ نے فرمایا: ”تو بتا اگر تیری والدہ کے ذمے قرض ہوتا تو کیا تو ادا کرتا؟“  
اس نے کہا: جی ہاں۔ آپ ﷺ نے فرمایا: ”پھر اپنی ماں کی طرف سے توجح بھی کر  
لے۔“ (سنن نسائی، 2644)

حضرت فضل بن العوذہ سے مروی ہے کہ نبی ﷺ سے ایک آدمی نے سوال پوچھا کہ  
میرے والد نے اسلام کا زمانہ پایا ہے لیکن وہ بہت بوڑھے ہو چکے ہیں، اتنے کہ سواری  
پر بھی نہیں بیٹھ سکتے، کیا میں ان کی طرف سے حج کر سکتا ہوں؟ آپ ﷺ نے فرمایا: یہ بتاؤ  
کہ اگر تمہارے والد پر قرض ہوتا اور تم وہ ادا کرتے تو کیا وہ ادا ہوتا یا نہیں؟ اس نے کہا،  
جی ہاں۔ آپ ﷺ نے فرمایا، پھر اپنے والد کی طرف سے حج کر لو۔

(مسند احمد 1812, 1813, 3377, 3378)

روایات میں ہے کہ آپ ﷺ مزدلفہ سے منیٰ تک برابر لبیک کہتے رہے، یہاں  
تک کہ رمی جمرہ عقبیٰ کی۔

(صحیح بخاری 1543, 1544, 1685, 1686, 1687) (مشکوٰۃ المصابیح 2606) (مسند اسحاق 329)  
(مسند احمد 1793, 1816) (صحیح مسلم 3087-3090) (سنن نسائی 3023, 3057, 3058)

حضرت ابن مسعود رضی اللہ عنہ فرماتے ہیں کہ اس ذات کی قسم جس نے محمد ﷺ کو حق  
کے ساتھ بھیجا ہے، میں رسول اللہ ﷺ کے ساتھ روانہ ہوا تو آپ ﷺ نے جمرہ عقبیٰ کی  
رمی تک تلبیہ کو ترک نہیں فرمایا، البتہ درمیان درمیان میں آپ ﷺ تکبیر و تہلیل بھی کہہ  
لیتے تھے۔ (مسند احمد 3961)

مزدلفہ میں تلبیہ پکارنا اور مزدلفہ سے لوٹنے پر تلبیہ پکارنے کے حوالے سے  
حضرت عبداللہ بن مسعود رضی اللہ عنہ کہتے ہیں میں نے خود سنان سے جن پر سورۃ البقرہ نازل

ہوئی ہے کہ وہ اس جگہ میں لپیک پکارتے تھے۔ (صحیح مسلم 3091, 3092, 3093, 3094) (سنن نسائی 3049)

رسول اللہ ﷺ نے جمرہ عقبیٰ کی رمی والی صبح (10 ذوالحجہ) کو جب آپ ﷺ اپنی سواری پر تھے، فرمایا: ”میرے لیے کنکریاں چنو۔“ آپ ﷺ کے لیے خذف کی کنکریوں جیسی کنکریاں چنی گئیں جو ٹھیکری کی تھیں اور جب وہ آپ ﷺ کے ہاتھ میں رکھیں گئیں تو آپ ﷺ نے فرمایا: ”اس قسم کی کنکریوں سے رمی کرنی چاہیے۔\* دین میں غلو سے بچو کیونکہ تم سے پہلی قوموں کو دین میں غلو نے ہلاک کیا۔“

(سنن نسائی 3059, 3061) (مسند احمد 1851, 3248) (صحیح ابن خزیمہ 2867, 2868) (مستدرک 1711)

جرمہ عقبہ کو رمی کرنے کے دن صبح کے وقت رسول اللہ ﷺ اپنی اونٹنی پر سوار تھے تب آپ ﷺ نے فرمایا: ”مجھے کنکریاں چن دو۔“ آپ ﷺ کو سات کنکریاں چن دیں گئیں جو انگلیوں میں پکڑ کر پھینکنے کے قابل تھیں۔ رسول اللہ ﷺ انھیں اپنے ہاتھ میں لے کر حرکت دینے لگے اور فرمایا:

”ان جیسی کنکریاں مارو۔“ پھر فرمایا: ”لوگو! دین میں غلو (اور حد سے بڑھنے) سے پرہیز کرو۔ تم سے پہلے لوگوں کو دین میں غلو ہی نے تباہ کیا

ہے۔“ (سنن ابن ماجہ 3029) (سنن نسائی 3059) (مستدرک 1711) (صحیح ابن خزیمہ 2867)

☆ ان لوگوں کو سوچنا چاہیے کہ جو بڑی کنکریاں یا پتھریاں بولتیں یا چپلیں مارتے ہیں۔

اس کے علاوہ آپ ﷺ سے کنکریوں کا دھونا یا صاف کرنا بھی نہیں ملا۔

(فوائد مسائل حدیث نمبر 3029، سنن ابن ماجہ)

غلو مقررہ حد سے بڑھ جانا ہے یعنی ”غلو“ یہ ہے کہ بڑے بڑے ڈھیلے مارے جائیں یا کنکریوں کے علاوہ کچھ اور مارا جائے (فوائد مسائل حدیث نمبر 3059 سنن نسائی)۔ مقررہ حد سے بڑھ جانے کے حوالے سے ہمیں دوسرے معاملات اور عبادات کو بھی دیکھنا چاہیے۔

رسول اللہ ﷺ نے لوگوں کو عرفات سے شام کو چلتے وقت اور مزدلفہ کی صبح فرمایا (حکم دیا):

”سکون واطمینان اختیار کرو۔“

اور رسول اللہ ﷺ نے اپنی اونٹنی کی مہار کھینچ رکھی تھی حتیٰ کہ جب آپ ﷺ منیٰ میں داخل ہوئے اور وادیِ محسر\* میں اترے تو آپ ﷺ نے فرمایا (حکم دیا):

”خذف کی کنکریوں جیسی کنکریاں چننا (اٹھانا) جن سے جمرات کی رمی کی جائے۔“

نبی ﷺ اپنے ہاتھ سے اشارہ بھی فرما رہے تھے جس طرح کوئی شخص کنکریاں پھینکتا ہے۔

(سنن نسائی 3023، 3060) (مسند احمد 1794) (سنن دارمی 1939) (صحیح مسلم 3090)

حضرت جابر بن عبد اللہ رضی اللہ عنہ سے روایت ہے کہ مزدلفہ سے واپسی پر جب آپ ﷺ بطنِ محسر (بطنِ وادیِ اودایِ محسر) میں پہنچے تب اونٹنی کو ذرا تیز چلایا\*\* اور بیچ کی راہ لی جو جمرہ کبریٰ پر جا نکلتی ہے۔

(سنن ابن ماجہ 3074) (مشکوٰۃ المصابیح 2555)

☆☆☆ (سنن نسائی 3024، 3023) (سنن دارمی 1940) (صحیح مسلم 2950)

☆ محسر وہ وادی ہے جہاں پر ابرہہ کے لشکر پر ابا بیلوں نے کنکریاں ماری تھیں۔

☆☆ وادی کے بیچ میں سے آپ ﷺ تیزی سے گزرے جیسا کہ صفا اور مروہ کے درمیان بھی سعی کے دوران بطنِ وادی سے دوڑ کر گزرے۔ (واللہ اعلم کہ دونوں کی وجہ ایک جیسی ہی ہے۔)

☆☆☆ (صحیح مسلم 3089) (سنن نسائی 3023) (مسند احمد 1794) (سنن ابن ماجہ 3029 مع فوائد و مسائل) ان احادیث سے یہ (اگلے صفحہ پر جاری)

(پچھلے صفحہ سے جاری)

معلوم ہوتا ہے کہ آپ ﷺ کے لیے کنکریاں 10 ذوالحجہ کی صبح چنی گئیں اور وادی محسر میں اترنے کے بعد یا وادی محسر سے اتر کر جب منیٰ میں داخل ہوئے۔ جو یہ مشہور ہے کہ رمی کے لیے کنکریاں مزدلفہ سے ہی چن کر لانی چاہئیں اور رات کو ہی چن لینا چاہئیں یہ درست معلوم نہیں ہوتا۔ نبی ﷺ کے لیے سات کنکریاں چنی گئیں، اکٹھی چار دن کی نہیں لی گئیں اور جمرہ عقبیٰ کی رمی والی صبح چنی گئیں۔ اور محسر، جیسا کہ احادیث سے ظاہر ہوتا ہے، منیٰ کا حصہ ہے، تو یہ معلوم ہوتا ہے کہ کنکریاں منیٰ سے ہی چنی گئیں۔ اور جب نبی ﷺ کے لیے سات کنکریاں ہی چنی گئیں تو لا محالہ یہ ماننا پڑے گا کہ باقی دنوں کی رمی کے لیے کنکریاں منیٰ سے ہی لی گئی ہوگی کہ ایام تشریق آپ ﷺ نے منیٰ میں گزارے۔

(واللہ اعلم)

(نوائد و مسائل، حدیث نمبر 3029 سنن ابن ماجہ، حدیث نمبر 3059 سنن نسائی)

## رمی جمرہ عقبیٰ

(10 ذوالحجہ 10 ہجری بوقت چاشت بروز ہفتہ)

حضرت فضل بن عباس رضی اللہ عنہ سے روایت ہے، میں سواری پر نبی ﷺ کے پیچھے سوار تھا، میں آپ ﷺ کو لبیک پکارتے سنتا رہا حتیٰ کہ آپ ﷺ نے جمرہ عقبہ کو کنکریاں ماریں، ہر کنکری کے ساتھ اللہ اکبر کہتے تھے۔ جب آپ ﷺ نے اس کی رمی کر لی تو لبیک پکارنا بند کر دیا۔ ایک روایت کے مطابق جب رمی شروع کی تو لبیک کہنا بند کیا۔<sup>☆</sup>

(سنن ابوداؤد 1815) (سنن ابن ماجہ 3040) (سنن نسائی 3081-3084) (صحیح ابن خزیمہ 2881)

(صحیح بخاری 1685-1687) (سنن دارمی 1943) (مسند احمد 1815)

رسول کریم ﷺ جب تلبیہ پکارتے ہوئے جمرہ عقبیٰ پر پہنچے تو اس دن یعنی قربانی والے دن چاشت کا وقت تھا۔ اس وقت اس جمرہ کے پاس ایک نالہ بھی تھا، اور ایک درخت بھی تھا اور رسول اللہ ﷺ نے عبداللہ بن مسعود رضی اللہ عنہ سے روایت کے مطابق نالے

☆ رمی شروع کی تو لبیک کہنا بند کیا اور یہ بھی ٹھیک ہے کہ رمی کر لی تو لبیک پکارنا بند کر دیا کہ رمی کے

دوران تو آپ ﷺ نے اللہ اکبر کہا۔ (واللہ اعلم) (فوائد حدیث نمبر 312 مسند اسحاق)



کے بیچ میں کھڑے ہو کر درخت کے بالمقابل اور مکہ کو بائیں طرف رکھا اور منیٰ، عرفات، مزدلفہ کو داہنی طرف اور جمرہ عقبیٰ کی طرف منہ کر کے سات کنکریاں ماریں اور ہر کنکری پر اللہ اکبر کہا۔ کنکریاں ایسی تھیں کہ چٹکی میں لے کر چلائی جانے والی کنکریوں کے برابر تھیں۔ قدامہ بن عبد اللہ بن عمار رضی اللہ عنہ بیان کرتے ہیں کہ میں نے دیکھا کہ آپ صلی اللہ علیہ وسلم نے اپنی سرخی مائل سفید اونٹنی پر بیٹھے ہوئے ہی کنکریاں ماریں، وہاں کسی کو روکا جا رہا تھا نہ ہٹایا جا رہا تھا اور نہ ہی کہا جا رہا تھا کہ ہٹ جاؤ! ہٹ جاؤ!

(صحیح ابن خزیمہ 2878-2880) (صحیح بخاری 1747-1750) (صحیح مسلم 3131, 2950-3136)

(جامع ترمذی 903, 901, 899) (سنن دارمی 1942) (مسند احمد 15486-15490) (سنن ابوداؤد 1974)

(سنن نسائی 3063, 3072-3078) (سنن ابن ماجہ 3030, 3035) (مستدرک 8547) (مشکوٰۃ المصابیح 2623: حسن)

☆ حضرت جابر رضی اللہ عنہ بیان کرتے ہیں، رسول اللہ صلی اللہ علیہ وسلم نے قربانی کے دن چاشت کے وقت (صبح کے وقت) اپنی سواری پر سے کنکریاں ماریں۔ حضرت جابر رضی اللہ عنہ کا ہی بیان ہے، کہ میں نے نبی صلی اللہ علیہ وسلم کو دیکھا کہ آپ صلی اللہ علیہ وسلم نے جمرہ کو وہ کنکریاں ماریں جو چٹکی سے پھینکی جاتی ہیں۔

(صحیح بخاری باب 134) (مشکوٰۃ المصابیح 2620) (سنن دارمی 1937, 1940)

(سنن نسائی 3065, 3076, 3077) (سنن ابوداؤد 1971) (مسند احمد 14406, 14488)

(سنن ابن ماجہ 3053) (صحیح مسلم 3140, 3141) (جامع ترمذی 894, 897) (صحیح ابن خزیمہ 2876, 2877)

أم المؤمنین حضرت عائشہ رضی اللہ عنہا، نبی صلی اللہ علیہ وسلم سے روایت کرتی ہیں، فرمایا: ”بیت اللہ کا طواف اور جمرہ کو کنکریاں مارنا اور صفا مروہ کے درمیان سعی کرنا اللہ کا ذکر قائم کرنے کے لیے مقرر کیا گیا ہے۔“

(سنن ابوداؤد 1888) (جامع ترمذی 902) (سنن دارمی 1895) (صحیح ابن خزیمہ 2882) (مستدرک 1685)

☆ سنت یہی ہے کہ 10 ذوالحجہ کے روز جمرہ عقبیٰ کو چاشت کے وقت کنکریاں ماری جائیں۔

حضرت جابر رضی اللہ عنہ بیان کرتے ہیں، میں نے قربانی کے دن نبی صلی اللہ علیہ وسلم کو اپنی سواری پر بیٹھے ہوئے کنکریاں مارتے دیکھا۔ آپ صلی اللہ علیہ وسلم فرما رہے تھے: ”تم اپنے حج کے طریقے سیکھ لو، کیونکہ میں نہیں جانتا کہ شائد ہی میں اپنے اس حج کے بعد حج کر سکوں۔“

(صحیح مسلم 3137) (سنن نسائی 3064) (سنن ابوداؤد 1970) (مشکوٰۃ المصابیح 2618)

(صحیح ابن خزیمہ 2877) (مسند احمد 14472)

سلیمان بن عمرو رضی اللہ عنہ اپنی ماں سیدہ ام جندب سے روایت کرتے ہیں کہ وہ کہتی ہیں کہ میں نے رسول اللہ صلی اللہ علیہ وسلم کو دیکھا کہ آپ صلی اللہ علیہ وسلم نے وادی کے اندر سے جمرے کو کنکریاں ماریں اس حال میں کہ آپ صلی اللہ علیہ وسلم سوار تھے، ہر کنکری کے ساتھ ”اللہ اکبر“ کہتے۔ ایک آدمی آپ کے پیچھے بیٹھا تھا جو آپ صلی اللہ علیہ وسلم پر پردہ کر رہا تھا۔ میں نے اس آدمی کے بارے میں دریافت کیا کہ وہ کون تھا؟ انہوں نے کہا کہ وہ فضل بن عباس رضی اللہ عنہ تھے۔ لوگ بڑی تعداد میں اکٹھے ہو گئے۔ نبی کریم صلی اللہ علیہ وسلم نے فرمایا: ”کوئی کسی کو قتل نہ کرے اور نہ کوئی کسی کو زخمی کرے اور تم لوگ جمرے کو کنکریاں مارو تو (سائز میں اس کنکری کے برابر ہو) جو بیچ کی دو انگلیوں میں رکھ کر ماری جاتی ہے (یعنی لوپسے اور چنے وغیرہ کے دانے کے برابر ہو)۔“ (السلسلۃ الصحیحہ 1715) (مسند احمد 16185، حسن: بروایت ام سلیمان رضی اللہ عنہا)

حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے جو حج ادا فرمایا اس حج کے موقع پر قربانی کے دن جمرات <sup>☆</sup> کے درمیان کھڑے ہوئے۔ اس وقت

☆ احادیث میں جمرہ یا جمرات کے الفاظ ہی آئے ہیں۔ حضرت ابراہیم علیہ السلام نے ان مقامات پر شیطان کو کنکریاں مار کر رد کیا تھا اور رمی اس کی یادگار ہے۔

رسول اللہ ﷺ نے فرمایا:

”یہ کون سا دن ہے؟“ لوگوں نے کہا: قربانی کا دن ہے۔ آپ ﷺ نے فرمایا: ”یہ کون سا شہر ہے؟“ انھوں نے کہا: یہ اللہ کا حرمت والا شہر ہے۔ آپ ﷺ نے فرمایا: ”یہ کون سا مہینہ ہے؟“ انھوں نے کہا: یہ اللہ کا حرمت والا مہینہ ہے۔

آپ ﷺ نے فرمایا:

”یہ حج اکبر کا دن ہے اور تمھاری جانیں، تمھارے مال، تمھاری عزتیں ایک دوسرے کے لیے اس طرح قابل احترام ہیں جس طرح اس مہینے کے اس دن میں اس شہر کا احترام ہے۔“

پھر فرمایا: ”کیا میں نے پہنچا دیا؟“ لوگوں نے کہا: جی ہاں۔ تب نبی ﷺ نے فرمایا: ”اے اللہ! گواہ رہ۔“ پھر لوگوں کو الوداع کہا۔ صحابہ نے کہا: یہ حجۃ الوداع، یعنی الوداعی حج ہے۔

(سنن ابن ماجہ 3058) (سنن ابوداؤد 1945) (صحیح بخاری 1742)

حضرت ابو امامہ رضی اللہ عنہ سے مروی ہے کہ حجۃ الوداع کے موقع پر نبی ﷺ خطبہ دینے کے لیے ایک گندمی رنگ کے اونٹ پر کھڑے ہوئے، اس دن نبی ﷺ کے ردیف حضرت فضل بن عباس رضی اللہ عنہ تھے۔

اور فرمایا اے لوگو!

”علم حاصل کرو اس سے قبل کہ علم اٹھالیا جائے، اور اس سے قبل کہ علم قبض کر لیا جائے“

ایک دیہاتی نے پوچھا کہ یا نبی اللہ! جب ہمارے درمیان قرآن کے نسخے موجود ہوں گے تو ہمارے درمیان سے علم کیسے اٹھالیا جائے گا؟ جبکہ ہم خود بھی اس کے احکامات کو سیکھ چکے ہیں اور اپنی بیویوں، بچوں اور خادموں کو بھی سکھا چکے ہیں، نبی ﷺ نے اپنا سر مبارک اٹھایا تو چہرہ مبارک پر غصے کی وجہ سے سرخی چھا چکی تھی، فرمایا: تیری ماں تجھے روئے، ان یہودیوں اور عیسائیوں کے پاس بھی تو آسمانی کتابوں کے مصاحف موجود ہیں، لیکن اب وہ کسی ایک حرف سے بھی نہیں چمٹے ہوئے جو ان کے انبیاء لے کر آئے تھے، یاد رکھو! علم اٹھ جانے سے مراد یہ ہے کہ حاملین علم اٹھ جائیں گے، تین مرتبہ فرمایا۔

(مسند احمد 22646)

(بروایت حضرت بن لبید انصاری، سنن ابن ماجہ 4048: فوائد میں لکھا ہے کہ یہ حدیث صحیح ہے)

حضرت ابو سعید خدری رضی اللہ عنہ فرماتے ہیں: ہم نے عرض کی: یا رسول اللہ! یہ کنکریاں جو ہم مارتے ہیں (یہ تو بہت زیادہ ہوتی ہیں لیکن جمرات کے پاس اتنی مقدار میں کنکریاں موجود نہیں ہوتیں بلکہ) ہمارا خیال ہے کہ یہ کم ہوتی ہیں، یہ کہاں جاتی ہیں؟ آپ ﷺ نے فرمایا: جس کی کنکریاں قبول ہو جاتی ہیں وہ اٹھالی جاتی ہیں اگر ایسا نہ ہوتا تو یہ کنکریاں پہاڑوں کے برابر ہو جاتیں۔ (متدرک 1752)

سیدنا ابن عباس رضی اللہ عنہما کہتے ہیں رسول اللہ ﷺ نے فرمایا:

”جب تو رمی جمار<sup>☆</sup> کرے گا تو وہ تیرے لیے قیامت کے دن روشنی ہوگی۔“

(السلسلة الصحیحة 1531)

سیدنا ابن عباس رضی اللہ عنہما کہتے ہیں رسول اللہ ﷺ نے فرمایا:

”جب تم کنکریاں مار لو تو تمہارے لیے عورتوں کے علاوہ ہر چیز حلال ہو گئی۔“

(السلسلة الصحیحة 1532) (سنن نسائی 3086) (سنن ابن ماجہ 3041)

---

☆ عام طور پر لوگ جمرات کو شیطان کہتے ہیں، یہ درست نہیں۔ یہاں کنکریاں مارنا حج کی عبادت کا ایک حصہ ہے اور عبادت کی جگہ کو شیطان کہنا انتہائی نامناسب ہے۔

(فوائد مسائل حدیث نمبر 3028، سنن ابن ماجہ)

## منیٰ میں 10 ذوالحجہ کا دن اور خطبہ منیٰ (10 ذوالحجہ 10 ہجری بروز ہفتہ)

اُم المؤمنین حضرت عائشہ رضی اللہ عنہا، بیان کرتی ہیں، ہم نے عرض کیا، یا رسول اللہ! کیا ہم (صحابہ رضی اللہ عنہم کی جماعت) آپ ﷺ کے سایہ کے لیے منیٰ میں کوئی کمرہ (سائبان / گھر) نہ بنا دیں؟ آپ ﷺ نے فرمایا: ”نہیں، منیٰ پہلے پہنچ جانے والے کے لیے اونٹ بٹھانے کی جگہ ہے (منیٰ ٹھہرنے کا مقام ہے اور ہر اس شخص کے لیے ہے جو پہلے آ جائے)۔“☆

(سنن ابن ماجہ 3006, 3007) (سنن ابوداؤد 2019) (سنن دارمی 1980)  
(جامع ترمذی 881) (مستدرک 1714) (اسناد حسن) (مشکوٰۃ المصابیح 2625)

اُم الحصین رضی اللہ عنہا فرماتی ہیں کہ میں نے جناب رسول اللہ ﷺ کے ساتھ حجۃ الوداع میں حج کیا اور میں نے دیکھا کہ جمرہ عقبیٰ کو کنکر مارنے کے بعد آپ ﷺ لوٹے

☆ یہ بات اپنے اندر بہت گہرائی رکھتی ہے کہ رسول اللہ ﷺ نے منیٰ وغیرہ میں سب کا ایک جیسا حق بتایا اور منیٰ کی کسی جگہ کو کسی کے لیے بھی اور خصوصاً اپنے لیے خاص نہ کیا۔ یہی اصول ہماری زندگی میں دوسرے معاملات اور مقامات کے حوالے سے بھی ہونا چاہیے (نوائحدیث نمبر 1980 سنن دارمی)

تو آپ ﷺ اپنی اونٹنی پر سوار تھے اور آپ ﷺ کے ساتھ بلال رضی اللہ عنہ اور أسامہ رضی اللہ عنہ تھے، حضرت بلال رضی اللہ عنہ، آپ ﷺ کی سواری کی مہار پکڑ کر آگے آگے چل رہے تھے اور حضرت أسامہ رضی اللہ عنہ نے آپ ﷺ پر کپڑا تانا ہوا تھا تا کہ دھوپ سے سایہ ہو سکے۔ اس وقت آپ ﷺ احرام سے تھے۔ آپ ﷺ نے لوگوں سے خطاب فرمایا، اللہ کی حمد و ثناء کی۔ وہ کہتی ہیں کہ آپ ﷺ نے بہت باتیں فرمائیں اور پھر میں نے سنا کہ آپ ﷺ فرماتے تھے:

”اگر تمہارے اوپر ایک غلام کنکٹا (یا کالا غلام) حاکم ہو اور تم کو اللہ کی

کتاب کے مطابق حکم دے تو اس کا کہنا مانو اس کی بات سنو۔“

(سنن ابوداؤد 1834) (صحیح مسلم 3138, 3139, 4758, 4761)

(مسند اسحاق 888) (مستدرک 7381) (مسند احمد 16763, 16766, 27812, 27813)

(سنن نسائی 3062) (صحیح ابن خزیمہ 2688) (مسند احمد 27801)

حضرت عبدالرحمن بن معاذ رضی اللہ عنہ بیان کرتے ہیں کہ ہم سے رسول اللہ ﷺ نے منیٰ میں خطاب فرمایا۔ اللہ تعالیٰ نے ہمارے کان کھول دیے اور ہم آپ ﷺ کا ہر فرمان بخوبی سن رہے تھے حالانکہ ہم اپنے اپنے پڑاؤ میں تھے۔ نبی ﷺ لوگوں کو مناسک حج کی تعلیم دے رہے تھے، جب رمی والی کنکریوں کی بات آئی تو آپ ﷺ نے فرمایا کہ وہ خذف کی کنکریوں جیسی چھوٹی ہوں۔ (سنن نسائی 2999) (سنن ابوداؤد 1957)

ابوبکرہ رضی اللہ عنہ بیان کرتے ہیں، نبی ﷺ نے قربانی کے دن ہمیں یہ خطاب فرمایا:

”زمانہ (سال) گھوم گھما کر اسی صورت پر آ گیا ہے جیسے اُس دن تھا

جس روز اللہ تعالیٰ نے زمین و آسمان تخلیق فرمائے تھے۔ سال بارہ ماہ کا

ہے، ان میں سے چار حرمت والے ہیں۔ تین، ذوالقعدہ، ذوالحجہ اور محرم تو متواتر ہیں اور ”رَجَبُ مُضَرِّ“ جو کہ جمادی الثانیہ اور شعبان کے درمیان ہے،

آپ ﷺ نے فرمایا: ”یہ کون سا مہینہ ہے؟“ ہم نے عرض کیا: اللہ اور اس کے رسول ﷺ بہتر جانتے ہیں، آپ ﷺ نے خاموشی اختیار کر لی حتیٰ کہ ہم نے خیال کیا آپ ﷺ اس کا کوئی اور نام رکھیں گے، پھر آپ ﷺ نے فرمایا: ”کیا یہ ذوالحجہ نہیں؟“ ہم نے عرض کیا، جی ہاں! آپ ﷺ نے فرمایا: ”یہ کون سا شہر ہے؟“ ہم نے عرض کیا، اللہ اور اس کے رسول ﷺ بہتر جانتے ہیں، آپ ﷺ خاموش رہے حتیٰ کہ ہم نے خیال کیا کہ آپ ﷺ اس کا کوئی اور نام رکھیں گے، پھر آپ ﷺ نے فرمایا: ”کیا یہ بلدہ (یعنی مکہ) نہیں؟“ ہم نے عرض کیا، جی ہاں، ایسے ہی ہے، آپ ﷺ نے فرمایا: ”یہ کون سا دن ہے؟“ ہم نے عرض کیا، اللہ اور اس کے رسول ﷺ بہتر جانتے ہیں، آپ ﷺ خاموش رہے حتیٰ کہ ہم نے گمان کیا کہ آپ ﷺ اس کا کوئی اور نام رکھیں گے، پھر آپ ﷺ نے فرمایا: ”کیا یہ قربانی کا دن نہیں؟“ ہم نے عرض کیا، جی ہاں، ایسے ہی ہے، آپ ﷺ نے فرمایا: ”تمہارے خون، تمہارے اموال اور تمہاری عزتیں تم پر اس ماہ میں، اس شہر میں اور اس دن کی حرمت کی طرح تم پر حرام ہیں۔“

”تم عنقریب اپنے رب سے ملاقات کرنے والے ہو، وہ تمہارے



اعمال کے بارے میں تم سے سوال کرے گا“،

”سن لو! تم میرے بعد گمراہ نہ ہو جانا کہ ایک دوسرے کو قتل کرنے لگو“،

”میرے بعد کافر نہ ہو جانا کہ ایک دوسرے کی گردن مارنے لگ جاؤ۔“

آپ ﷺ نے تین مرتبہ دریافت فرمایا: ”سن لو! کیا میں نے تم تک

(دین احکم) پہنچا دیا؟“ ہم نے عرض کی: جی ہاں،

آپ ﷺ نے فرمایا: ”اے اللہ! گواہ رہنا، اے اللہ! گواہ رہنا، اے اللہ!

گواہ رہنا“،

پھر فرمایا: ”جو یہاں موجود ہیں ان پر لازم ہے کہ وہ غیر موجود تک پہنچا

دیں، بسا اوقات جس کو بات پہنچائی جاتی ہے وہ سننے والے سے زیادہ

یاد رکھنے والا ہوتا ہے۔“

(صحیح مسلم 4384, 4383) (صحیح بخاری 7078, 4406, 1741) (مشکوٰۃ المصابیح 2659) (سنن ابوداؤد 1947)

(صحیح ابن خزیمہ 2952) (سنن دارمی 1957) (مسند احمد 20657, 20658, 20678, 20690)

تقریباً انہی الفاظ سے حضرت ابن عمر رضی اللہ عنہما سے روایت بھی ہے، وہ کہتے ہیں

کہ آپ ﷺ نے جس سال حج کیا تو قربانی کے دن جمرات کے درمیان کھڑے ہوئے

آپ ﷺ نے یہ فرمایا تھا کہ یہ حج اکبر کا دن ہے۔

(متدرک 3276) (سنن ابن ماجہ 3058)، (سنن ابوداؤد 1945) (صحیح بخاری 6043, 4403, 1742)

حضرت عبداللہ بن عباس رضی اللہ عنہما سے بھی یہی حدیث مروی ہے اور ان کے الفاظ ہیں کہ اس کلمہ کو آپ ﷺ نے کئی بار دہرایا ”بس (یقیناً) تمہارا خون، تمہارے مال اور تمہاری عزت ایک دوسرے پر اسی طرح حرام ہیں جیسے اس دن کی حرمت، اس شہر اور اس مہینہ کی حرمت ہے۔“ حضرت عبداللہ بن عباس رضی اللہ عنہما کہتے ہیں کہ پھر آپ ﷺ نے آسمان کی طرف سر اٹھا کر کہا: ”اے اللہ! کیا میں نے (تیرا پیغام) پہنچا دیا؟ اے اللہ! کیا میں نے پہنچا دیا؟“ حضرت عبداللہ بن عباس رضی اللہ عنہما کا مزید بیان ہے اور وہ کہتے ہیں کہ اس ذات کی قسم جس کے ہاتھ میں میری جان ہے، آپ ﷺ کی یہ وصیت اپنی تمام امت کے لیے ہے کہ حاضر اور غائب پہنچادیں۔ آپ ﷺ نے پھر فرمایا: ”دیکھو، میرے بعد ایک دوسرے کی گردن مار کر کافر نہ بن جانا۔“

(صحیح بخاری 1739, 7079)

حضرت ابن عباس رضی اللہ عنہما سے اور حضرت جابر رضی اللہ عنہ سے مروی ہے کہ جناب رسول اللہ ﷺ نے دسویں تاریخ کو منیٰ میں خطبہ دیا، آپ ﷺ نے پوچھا: ”لوگو! یہ کون سا دن ہے؟ لوگوں نے کہا حرمت والا دن۔ پھر پوچھا یہ کون سا شہر ہے؟ لوگوں نے عرض کیا حرمت والا شہر۔ پھر پوچھا یہ مہینہ کون سا ہے؟ لوگوں نے عرض کیا حرمت والا مہینہ۔ فرمایا، یاد رکھو! تمہارا مال و دولت، تمہاری جان اور تمہاری عزت ایک دوسرے کے لیے اسی طرح قابل احترام ہے جیسے اس دن کی حرمت، اس حرمت والے شہر اور اس حرمت والے مہینے میں ہے۔ اس بات کو نبی ﷺ نے کئی مرتبہ دہرایا، پھر اپنا سر مبارک آسمان کی طرف بلند کر کے کئی مرتبہ فرمایا کہ اے اللہ! کیا میں نے پہنچا دیا؟“

حضرت ابن عباس رضی اللہ عنہ کا بیان ہے کہ بخدا! یہ ایک مضبوطی تھی پروردگار کی طرف (ابن عباس رضی اللہ عنہ کا بیان صحیح بخاری میں اس طرح ہے کہ مجھے اس ذات کی قسم جس کے ہاتھ میں میری جان ہے! یقیناً امت کے لیے آپ ﷺ کی یہ وصیت ہے۔)

پھر نبی ﷺ نے فرمایا:

”یاد رکھو! جو موجود ہے، وہ غائب تک یہ پیغام پہنچا دے، میرے بعد کافر نہ ہو جانا کہ ایک دوسرے کی گردنیں مارنے لگو۔“

(صحیح بخاری 1739, 7079) (مسند احمد 2036)

حضرت ابن عمر رضی اللہ عنہما سے مروی ہے کہ نبی ﷺ نے حجۃ الوداع کے موقع پر ارشاد فرمایا کہ میرے بعد کافر نہ ہو جانا کہ ایک دوسرے کی گردن مارنے لگو۔

(سنن ابن ماجہ 3943) (مسند احمد 5578, 5604, 5809, 5810, 14418)

(صحیح مسلم 225, 226) (سنن ابوداؤد 4686) (صحیح بخاری 6166, 6868, 7077)

یہ روایت بھی ہے کہ آپ ﷺ نے فرمایا:

”سنو! مجرم کے جرم کی ذمہ داری صرف اسی پر ہے۔ باپ کے جرم کی ذمہ داری اس کے بیٹے پر نہیں اور بیٹے کے جرم کی ذمہ داری اس کے باپ پر نہیں۔“

(سنن ابن ماجہ 3055) (جامع ترمذی 3087) (سنن نسائی 4131, 4132)

نبی ﷺ نے دس ذوالحجہ کو اپنی سرخ اونٹنی پر سوار ہو کر خطبہ دیتے ہوئے ارشاد

فرمایا: یہ قربانی کا دن ہے اور یہ حج اکبر کا دن ہے۔

(مسند احمد 15981)

حضرت جریر بن عبداللہ رضی اللہ عنہ سے روایت ہے کہ نبی صلی اللہ علیہ وسلم نے حجۃ الوداع کے موقع پر ان سے فرمایا: لوگوں کو خاموش کراؤ۔ اس کے بعد آپ صلی اللہ علیہ وسلم نے فرمایا: اے لوگو! میرے بعد ایک دوسرے کی گردنیں مار کر کا فر نہ بن جانا۔

(صحیح مسلم 223) (سنن ابن ماجہ 3942) (صحیح بخاری 6869, 4405, 121) (سنن نسائی 4136, 4137)

حضرت ہرما س رضی اللہ عنہ سے مروی ہے کہ میں نے 10 ذوالحجہ کے دن میدان منیٰ میں نبی صلی اللہ علیہ وسلم کو عضباء نامی اونٹنی پر خطبہ دیتے ہوئے دیکھا، اس وقت میرے والد نے مجھے اپنے پیچھے بٹھا رکھا تھا اور میں چھوٹا بچہ تھا۔ (مسند احمد 16064, 20334)

حضرت جبیر بن مطعم رضی اللہ عنہ سے روایت ہے، رسول اللہ صلی اللہ علیہ وسلم منیٰ میں مقام خیف پر کھڑے ہوئے اور فرمایا:

”اللہ تعالیٰ اس شخص کو تروتازہ رکھے (خوش و خرم رکھے) جو میری بات سنے اسے دوسروں تک پہنچا دے۔ بعض لوگوں کے پاس فقہ کی بات ہوتی ہے اور وہ خود فقہ نہیں ہوتے۔ بعض لوگ فقہ کی بات اپنے سے زیادہ فقہ تک پہنچا دیتے ہیں۔“

(جامع ترمذی 2657: بروایت عبداللہ بن مسعود) (سنن ابن ماجہ 3056: اسناد حسن) (متدرک 295)

(مشکوٰۃ المصابیح 228: بروایت ابن مسعود) (مسند احمد 4157: بروایت ابن مسعود: حسن صحیح، 13383: بروایت حضرت انس: صحیح)

حضرت عمر بن خارجہ رضی اللہ عنہ سے مروی ہے کہ منیٰ کے میدان میں نبی صلی اللہ علیہ وسلم نے اپنی

اُونٹنی پر جو جگالی کر رہی تھی اور اس کا لعاب میرے دونوں کندھوں کے درمیان بہہ رہا تھا، خطبہ دیتے ہوئے ارشاد فرمایا: اللہ تعالیٰ نے ہر انسان کا وراثت میں حصہ متعین کر دیا ہے، لہذا کسی وارث کے حق میں وصیت جائز نہیں ہے، بچہ صاحب فراش کا ہوتا ہے اور زانی کے لئے پتھر ہوتے ہیں، یاد رکھو! اس شخص پر اللہ اور اس کے فرشتوں کی اور تمام لوگوں کی لعنت ہو جو اپنے باپ کے علاوہ کسی اور کی طرف اپنی نسبت کرے یا جو اپنے آقا کو چھوڑ کر کسی اور سے مولات کرے، اس کا کوئی فرض یا نفل قبول نہیں ہوں گے۔

(مسند احمد 17815, 17816, 18250) (سنن ابن ماجہ 2712) (جامع ترمذی 2121)

ایک صحابی رضی اللہ عنہ سے مروی ہے کہ ایک مرتبہ نبی صلی اللہ علیہ وسلم اپنی سرخ رنگ کی اُونٹنی پر ہمارے درمیان کھڑے ہوئے اور فرمایا:

کیا تم جانتے ہو کہ آج کونسا دن ہے؟ ہم نے عرض کی یوم النحر، فرمایا: تم نے سچ کہا، یہ حج اکبر کا دن ہے، کیا تم جانتے ہو کہ یہ کون سا مہینہ ہے؟ ہم نے عرض کی ذوالحجہ، فرمایا: تم نے سچ کہا، یہ شہر اصم ہے، کیا تم جانتے ہو یہ کونسا شہر ہے؟ ہم نے عرض کی، مشعر حرام، فرمایا: تم نے سچ کہا،

تمہاری جان اور تمہارے مال تمہارے لیے اسی طرح حرمت والے ہیں جیسے اس شہر میں اس مہینے کے آج کے دن کی حرمت ہے،

یاد رکھو! حوضِ کوثر پر میں تمہارا انتظار کروں گا، اور تمہیں دیکھوں گا اور

تمہارے ذریعے دوسری امتوں پر اپنی کثرت ظاہر کروں گا، لہذا میرے  
چہرے کو سیاہ نہ کرنا، تم نے مجھے دیکھا ہے میری باتیں سنی ہیں، اور تم سے  
میرے متعلق پوچھا جائے گا، جو شخص میری طرف جھوٹی بات کی نسبت  
کرے گا، اسے چاہیے کہ جہنم میں اپنا ٹھکانا بنا لے،

یاد رکھو! میں کچھ لوگوں کو چھڑالوں گا اور بہت سے لوگ مجھ سے چھڑا لیے  
جائیں گے، عرض کروں گا کہ پروردگار یہ میرے ساتھی ہیں، تو مجھ سے کہا  
جائے گا آپ نہیں جانتے انہوں نے آپ کے بعد کیا کیا چیزیں ایجاد کر  
لی تھیں۔ (مسند احمد 23893) (صحیح مسلم 5966-5975)

حضرت علی رضی اللہ عنہ بیان کرتے ہیں: رسول اللہ ﷺ نے فرمایا: ”مت جھوٹ باندھو  
میرے اوپر۔ جو کوئی میرے اوپر جھوٹ باندھے گا وہ جہنم میں جائے گا۔“

(صحیح مسلم 2) (صحیح بخاری 106) (جامع ترمذی 2660) (سنن ابن ماجہ 31)

عبداللہ بن عمرو بن عاص رضی اللہ عنہ سے روایت ہے کہ حجۃ الوداع کے موقع پر  
رسول اللہ ﷺ نے دسویں ذوالحجہ کو خطبہ دیا اور آپ ﷺ اونٹنی پر بیٹھے ہوئے تھے اور  
رسول اللہ ﷺ نے لوگوں کی خاطر منیٰ میں وقوف فرمایا (مسند احمد کی احادیث نمبر  
7032, 6489 میں ہے کہ میں نے میدان منیٰ میں نبی ﷺ کو سواری پر کھڑے ہوئے دیکھا)،  
لوگ آپ ﷺ کے پاس آتے اور مسائل دریافت کرتے، آپ ﷺ کے سامنے ایک آدمی  
کھڑا ہوا اور کہنے لگا: میرا گمان تو یہ تھا کہ فلاں کام فلاں کام سے پہلے ہے۔ پھر ایک

دوسرا کھڑا ہوا اور کہنے لگا: میرا خیال بھی یہ تھا کہ فلاں کام، فلاں سے پہلے ہے۔ ایک آدمی آپ ﷺ کے پاس آیا تو اس نے عرض کیا: میں نے لاعلمی میں قربانی سے پہلے سر منڈالیا؟ آپ ﷺ نے فرمایا: ”قربانی کر لو، کوئی حرج نہیں۔“ پھر ایک اور آدمی آیا تو اس نے عرض کیا: میں نے کنکریاں مارنے سے پہلے لاعلمی میں قربانی کر لی ہے؟ آپ ﷺ نے فرمایا: ”اب کنکریاں مار لو، کوئی حرج نہیں۔“

(سنن دارمی 1949) (صحیح بخاری 83، 1736، 1737، 1738) (مسند شافعی 1014) (موطا، 935)

(سنن ابوداؤد 2014) (مسند احمد 6484، 6489، 6800، 6887، 6957، 7032)

(صحیح مسلم 3156-3160) (مشکوٰۃ المصابیح 2655)

حضرت ابن عباس رضی اللہ عنہما سے روایت ہے، انہوں نے کہا: نبی ﷺ سے ایسے شخص کے متعلق دریافت کیا گیا جو قربانی دینے سے پہلے سر منڈالے یا اس قسم کا کوئی فعل کر لے تو آپ ﷺ نے فرمایا: ”کوئی حرج نہیں، کوئی حرج نہیں۔“

(صحیح بخاری 1721) (مسند احمد 2731، 1857)

حضرت عبداللہ بن عمرو بن عاص رضی اللہ عنہما بیان کرتے ہیں کہ اس دوران میں کہ نبی ﷺ قربانی والے دن خطبہ ارشاد فرما رہے تھے تو ایک شخص آپ ﷺ کے سامنے کھڑے ہو کر کہنے لگا: یا رسول اللہ! مجھے معلوم نہ تھا کہ فلاں فلاں کام فلاں فلاں کام سے پہلے ہیں۔ پھر ایک اور شخص کہنے لگا: یا رسول اللہ! مجھے علم نہ تھا ان تین کاموں (رمی، سر منڈوانا اور قربانی کرنا) میں فلاں کام پہلے اور فلاں بعد میں۔ آپ ﷺ نے فرمایا: ”جو رہ گیا ہے اسے کر لو اور کوئی حرج نہیں ہے۔“ یہ روایت جناب عیسیٰ رضی اللہ عنہ کی ہے اور ابن معمر رضی اللہ عنہ کی روایت میں اضافہ ہے: اس دن آپ ﷺ سے جس چیز کے بارے میں

پوچھا گیا (کہ یہ عمل اس ترتیب سے ہو گیا ہے) تو آپ ﷺ نے فرمایا: ”کوئی حرج نہیں اب کر لو (جو رہ گیا ہے)۔“ (صحیح ابن خزیمہ 2951)

نبی ﷺ سے جس چیز کی بھی تقدیم و تاخیر کے بارے میں سوال کیا گیا تو آپ ﷺ نے یہی فرمایا: ”اب کر لو، کوئی حرج نہیں۔“

(سنن دارمی 1921, 1948, 1949) (صحیح مسلم 3156, 3163-3164) (سنن ابوداؤد 2014)

(مسند شافعی 1014) (صحیح بخاری 1734, 1735, 1736, 1737, 1738)، (سنن ابن ماجہ 3052)

(مسند احمد 1858, 2833) (مسند اسحاق 343) (موطا 935) (صحیح ابن خزیمہ 2951)

روایات میں ہے: ایک آدمی آپ ﷺ کے پاس آیا تو اس نے عرض کیا، میں نے کنکریاں مارنے سے پہلے سر منڈ لیا ہے۔ آپ ﷺ نے فرمایا: ”اب کنکریاں مار لو، کوئی حرج نہیں۔“ پھر ایک اور آدمی آیا، اس نے عرض کیا، میں نے کنکریاں مارنے سے پہلے طوافِ افاضہ کر لیا۔ آپ ﷺ نے فرمایا: ”اب کنکریاں مار لو، کوئی حرج نہیں۔“ ایک شخص نے آ کر عرض کیا، میں نے ذبح کرنے سے پہلے سر منڈ لیا ہے۔ آپ ﷺ نے فرمایا: اب قربانی کر لو، کوئی حرج نہیں۔“ کسی نے عرض کیا: میں نے شام ہونے پر <sup>☆</sup> رمی کی ہے۔ آپ ﷺ نے فرمایا: ”کوئی حرج نہیں۔“ کسی نے پوچھا کہ میں نے سر منڈانے سے پہلے ذبح کر لیا تو آپ ﷺ نے فرمایا: ”کوئی حرج نہیں۔“ ایک آدمی آیا، اس نے عرض کیا: یا رسول اللہ! میں نے رمی سے پہلے جانور کی قربانی دے دی۔ آپ ﷺ نے فرمایا: ”اب رمی کر لو کوئی حرج نہیں۔“ اس طرح الفاظ بھی ہیں کہ آپ ﷺ نے فرمایا: اب کر لو کوئی حرج نہیں، اب کر لو ان سب میں کوئی حرج

☆ اس سے محسوس ہوتا ہے کہ اسی طرح کے سوالات شام تک ہوتے رہے۔ (واللہ اعلم)



نہیں۔\*

(مشکوٰۃ المصابیح 2656) (صحیح مسلم 3161-3163) (صحیح بخاری 1723, 1735, 83) (سنن نسائی 3069)  
(مسند اسحاق 344) (سنن ابن ماجہ 3052, 3050) (جامع ترمذی 916) (سنن ابوداؤد 1983) (صحیح ابن خزیمہ 2949, 2950)  
(موطا 935) (مسند احمد: مسند عبداللہ بن عباس 1857, 2833) (سنن دارمی 1921, 1948, 1949)

☆ باب نمبر 125 ”سرمنڈانے سے پہلے قربانی کرنا۔“

(صحیح بخاری، حدیث نمبر 1721, 1722, 1723)

باب نمبر 130 ”جو شخص بھول کر یا جہالت کے باعث شام کے بعد رمی کرے یا قربانی سے پہلے سر منڈالے۔“ (صحیح بخاری، حدیث نمبر 1734, 1735)

اگرچہ باب باندھا گیا ”بھول کر یا جہالت کے باعث۔“ لیکن حدیث نمبر 1734 اور 1735 میں کہیں بھی بھولنے یا جہالت کے الفاظ نہیں ہیں جب کہ احادیث نمبر 1736, 1737, 1738 جن میں لاعلمی اور گمان (خیال) کا بیان ہے، کے باب کا عنوان ہے ”جرے کے پاس سواری پر سوار ہو کر مسائل بیان کرنا۔“ باب 76۔ اس کے بیان میں جو جانور ذبح کرنے سے پہلے سر منڈالے یا کنکریاں مارنے سے پہلے جانور ذبح کر لے۔ (جامع ترمذی 916)

باب نمبر 74۔ (دس ذوالحجہ کو) حج کے اعمال میں تقدیم و تاخیر۔ (سنن ابن ماجہ 3049-3052)

باب نمبر 87۔ جو شخص (دسویں تاریخ کے) اعمال حج میں تقدیم و تاخیر کر دے۔ (سنن ابوداؤد 2014, 2015)

باب نمبر 224۔ شام کے بعد رمی کرنا۔ (حدیث نمبر 3069، سنن نسائی)

باب: رمی سے پہلے ذبح جائز ہے۔ (صحیح مسلم حدیث نمبر 3156-3164)

باب نمبر 65۔ اس شخص کے متعلق جو اپنے حج میں کسی چیز کو کسی چیز سے پہلے کر لے۔ (سنن دارمی 1948-1949)

باب: جانور ذبح کرنے سے پہلے سر منڈوانے اور رمی سے پہلے قربانی کرنے کا بیان۔

(حدیث نمبر 1014 مسند شافعی)

باب نمبر 347: جو شخص لاعلمی میں حج کے مناسک آگے پیچھے کر لے اس بارے میں حدیث مختصر ذکر کی گئی

ہے تفصیلی نہیں اور اس حدیث میں دلیل بھی ہے کہ حج کے اعمال آگے پیچھے کرنے والے پر کوئی فدیہ نہیں۔

(صحیح ابن خزیمہ: حدیث نمبر 2949, 2950)

حضرت ابن عباس رضی اللہ عنہما سے روایت ہے کہ ایک شخص نے نبی صلی اللہ علیہ وسلم سے عرض کیا کہ میں نے رمی سے پہلے زیارت کر لی۔ آپ صلی اللہ علیہ وسلم نے فرمایا: ”کوئی حرج نہیں۔“ پھر اس نے عرض کیا کہ میں نے ذبح سے پہلے سر منڈا لیا ہے، آپ صلی اللہ علیہ وسلم نے فرمایا: ”کوئی حرج نہیں۔“ پھر اس نے عرض کیا کہ میں نے رمی سے پہلے ذبح کر لیا، آپ صلی اللہ علیہ وسلم نے فرمایا: ”کوئی حرج نہیں ہے۔“ (صحیح بخاری 1722)

حضرت عبداللہ بن عباس رضی اللہ عنہما سے روایت ہے، انہوں نے فرمایا: رسول اللہ صلی اللہ علیہ وسلم سے جس شخص کے بارے میں سوال کیا گیا کہ اس نے ایک کام سے پہلے دوسرا کام کر لیا (تو اس کے جواب میں) رسول اللہ صلی اللہ علیہ وسلم نے دونوں ہاتھوں سے اشارہ کر کے یہی فرمایا: ”کوئی حرج نہیں۔“ (سنن ابن ماجہ 3049, 3051) (مسند احمد 1858, 2648, 2833) (صحیح بخاری 84)

حضرت ابن عباس رضی اللہ عنہما سے مروی ہے کہ نبی صلی اللہ علیہ وسلم سے قربانی، رمی اور حلق کی ترتیب میں کوئی تبدیلی ہو جائے تو اس کا حکم پوچھا، نبی صلی اللہ علیہ وسلم نے فرمایا: ”کوئی حرج نہیں۔“ (مسند احمد 2338, 2421) (صحیح بخاری 1734) (صحیح مسلم 3164)

اسامہ بن شریک رضی اللہ عنہ بیان کرتے ہیں، میں حج کرنے کے لیے رسول اللہ صلی اللہ علیہ وسلم کے ساتھ روانہ ہوا، لوگ آپ صلی اللہ علیہ وسلم کے پاس آتے اور مسائل دریافت کرتے تھے، کسی نے کہا: یا رسول اللہ! میں نے طواف کرنے سے پہلے سعی کر لی، یا میں نے ایک چیز کو مؤخر کر لیا یا میں نے کوئی چیز مقدم کر لی، آپ صلی اللہ علیہ وسلم فرماتے تھے: ”کوئی حرج نہیں، کوئی حرج نہیں مگر اس شخص کے سوا جس نے کسی مسلمان کی عزت کو خراب کیا (جس نے اپنے مسلمان بھائی کی غیبت کی)، ایسا شخص ظالم ہے اور ایسا شخص ہی حرج، گناہ اور

حضرت علیؓ بیان کرتے ہیں، ایک آدمی آپؐ کے پاس آیا تو اس نے عرض کیا: ”یا رسول اللہ! میں نے سرمنڈانے سے پہلے طوافِ افاضہ کر لیا ہے؟“ آپؐ نے فرمایا: ”اب سرمنڈالو یا بال کتر والو، کوئی حرج نہیں۔“ پھر ایک دوسرا آدمی آیا تو اس نے عرض کیا، میں نے کنکریاں مارنے سے پہلے قربانی کر لی؟ آپؐ نے فرمایا: ”اب کنکریاں مار لو، کوئی حرج نہیں۔“ (جامع ترمذی 885: وقال: حسن صحیح)

عمر و بن احوصؓ سے روایت ہے کہ وہ حجۃ الوداع میں حاضر ہوئے رسول اللہؐ کے ساتھ پھر حمد کی آپؐ نے اللہ کی اور ثنا کی اس پر یعنی خطبے میں اور نصیحت کی اور وعظ فرمایا۔ پھر فرمایا: کون سادن ہے جس کی حرمت بیان کرتا ہوں، جس کی حرمت بیان کرتا ہوں، جس کی حرمت بیان کرتا ہوں۔ لوگوں نے عرض کی کہ حج اکبر کا دن ہے، یا رسول اللہ۔ فرمایا: بے شک خون اور مال اور عزتیں تمہاری تم پر حرام ہیں جیسی حرمت آج کے دن کی ہے تمہارے اس شہر میں تمہارے اس مہینے میں۔ آگاہ ہو کہ کوئی قصور نہیں کرتا مگر اس کا وبال اور سزا اس کی جان پر ہے اور نہیں قصور کرتا کوئی باپ کہ سزا اس کی اس کے بیٹے پر ہو اور نہیں قصور کرتا کوئی بیٹا کہ سزا اس کی باپ پر ہو۔ آگاہ رہو کہ مسلمان، مسلمان کا بھائی ہے پھر کسی مسلمان کو اس کے بھائی کی کوئی چیز نہیں حلال ہے مگر جو چیز کہ حلال کی اس نے۔ اپنی جان سے آگاہ رہو کہ جاہلیت کا سب سود باطل ہے۔ تمہارے لیے حلال ہے فقط مال تمہارا۔ نہ تم ظلم کرو نہ تم پر کوئی ظلم کرے۔ اور عباس بن عبدالمطلبؓ کا سب سود معاف ہے، یعنی اس کی اصل بھی

معاف ہے۔ آگاہ رہو کہ جاہلیت کا ہر خون باطل ہے یعنی اس کا قصاص نہ لیا جائے گا اور پہلا خون جس کو ہم چھوڑ دیتے ہیں اس کا قصاص نہیں طلب کرتے حارث بن عبدالمطلب رضی اللہ عنہ کا خون ہے جو کہ دودھ پیتے تھے بنی اللیث کے قبیلہ میں اور ان کو ہذیل نے قتل کر دیا۔ آگاہ رہو کہ عورتوں کے ساتھ نیک سلوک کرو اس لیے کہ وہ قیدی ہیں تمہارے پاس۔ تم ان کے مالک نہیں ہو سو اس کے مگر یہ کہ وہ کریں کھلی ہوئی بے حیائی۔ پھر اگر وہ نافرمانی کریں تمہاری تو الگ رکھو ان کو بستر سے اور مارو ان کو ایسا کہ ہڈی پسلی نہ ٹوٹے پھر اگر وہ تمہارے کہے پر آجائیں تو الزام نہ رکھو ان پر۔ آگاہ رہو کہ تمہارا حق ہے تمہاری عورتوں پر یہ ہے کہ نہ آنے دیں تمہارے بچھونوں پر ان لوگوں کو جن کو تم برا جانتے ہو اور اجازت نہ دیں اپنے گھروں میں ان لوگوں کو جن کو تم برا جانتے ہو۔ آگاہ رہو کہ ان کا حق تم پر ان کے کپڑے اور کھانے میں احسان کرنا ہے۔

یہ الفاظ بھی ہیں کہ سنو! شیطان اس بات سے مایوس ہو چکا ہے کہ تمہارے اس شہر میں کبھی اس کی پوجا کی جائے لیکن بعض ایسے کاموں میں اس کی اطاعت ہوتی رہے گی، جنہیں تم معمولی سمجھتے ہو اور وہ اس پر راضی ہوگا۔

(جامع ترمذی 3087) (سنن ابن ماجہ 3055 اسناد حسن) (سنن ابوداؤد 3334) (مسند احمد 15592، 16161)

حضرت جریر بن عبد اللہ رضی اللہ عنہ سے منقول ہے کہ رسول اللہ ﷺ نے مجھ سے فرمایا: ”لوگوں کو چپ کراؤ۔“ پھر آپ ﷺ نے فرمایا: ”(اے لوگو) تمہیں مسلمان دیکھنے کے بعد میں تمہیں اس حال میں نہ پاؤں کہ تم میرے بعد کافر بن جاؤ اور ایک دوسرے کی گردنیں کاٹنے لگو۔“ (سنن نسائی 4137)

حضرت ابو قتیلہ رضی اللہ عنہ سے روایت ہے کہ رسول اللہ ﷺ حجۃ الوداع کے موقع پر لوگوں میں کھڑے ہوئے اور فرمایا: نہ میرے بعد کوئی نبی آئے گا اور نہ میری امت کے بعد کوئی امت آئے گی، سوا اپنے رب کی عبادت کرو، پانچ نمازیں قائم کرو، زکوٰۃ ادا کرو، ماہ (رمضان) کے روزے رکھو اور اپنے معاملات کے مسئولوں (یعنی امیروں) کی اطاعت کرو، تم اپنے رب کی جنت میں داخل ہو جاؤ گے۔

(السلسلۃ الصحیحہ 776)

حضرت حارث بن عمرو سہمی رضی اللہ عنہ بیان کرتے ہیں کہ میں رسول اللہ ﷺ کی خدمت میں حاضر ہوا جب کہ آپ ﷺ منیٰ یا عرفات میں تھے۔ لوگوں نے آپ ﷺ کو گھیر رکھا تھا۔ بدوی لوگ آپ ﷺ کے پاس آتے تھے، جب آپ ﷺ کا چہرہ انور دیکھتے تو کہتے: ”یہ تو مبارک چہرہ ہے۔“ ”هَذَا وَجْهٌ مُّبَارَكٌ“

(سنن ابوداؤد 1742: حسن)

سیدنا عمرو بن احوص رضی اللہ عنہ کہتے ہیں کہ میں نے رسول اللہ ﷺ کو حجۃ الوداع کے موقع پر فرماتے سنا: خبردار! ہر مجرم صرف اپنے حق میں قصاص دے گا، والد اپنے بیٹے کے حق میں قصاص نہیں دے سکتا نہ بیٹا والد کے حق میں (یعنی دونوں اپنے جرائم کے خود ذمے دار ہوں گے۔)

(السلسلۃ الصحیحہ 1605)

سیدنا ابو امامہ باہلی رضی اللہ عنہ فرماتے ہیں: میں حجۃ الوداع کے موقع پر رسول اللہ ﷺ کی سواری کے نیچے کھڑا تھا، آپ ﷺ نے بہت اچھی باتیں ارشاد فرمائیں۔ ان میں سے

ایک بات یہ بھی تھی: جو اہل کتاب (یہودی یا نصرانی) مسلمان ہوگا، اسے دو اجر ملیں گیں، نیز اسے وہی حقوق دیے جائیں گے جو ہمارے ہیں اور اس پر وہی ذمہ داریاں عائد ہوں گی جو ہم پر ہوتی ہیں اور جو مشرک مسلمان ہوگا، اسے ایک اجر ملے گا، اور اسے بھی وہی حقوق نصیب ہوں گے، جو ہمیں ہوتے ہیں اور اسے وہی ذمہ داریاں چکانا ہوگی، جو ہم چکاتے ہیں۔

(السلسلۃ الصحیحہ 1102)

---

☆ اہل کتاب کے حوالے سے دو اجر شائد اس لیے کہ اپنی نبی ﷺ کو بھی ماننے کا اجر اور نبی آخر الزماں ﷺ کو ماننے کا بھی اجر۔ (واللہ اعلم)

# قربانی

(10 ذوالحجہ 10 ہجری بروز ہفتہ)

عبداللہ بن قرط رضی اللہ عنہ نبی صلی اللہ علیہ وسلم سے روایت کرتے ہیں، آپ صلی اللہ علیہ وسلم نے فرمایا: ”اللہ کے نزدیک سب سے عظیم دن قربانی کا دن ہے پھر (منیٰ میں) قرار پکڑنے (گیارہ ذوالحجہ) کا دن ہے۔“

(مسند احمد 19285) (سنن ابوداؤد 1765) (صحیح ابن خزیمہ 2917, 2866) (مستدرک 7522) (مشکوٰۃ المصابیح 2643)

منیٰ میں پھر آپ صلی اللہ علیہ وسلم قربان گاہ تشریف لائے، آپ صلی اللہ علیہ وسلم نے تریسٹھ اونٹ اپنے دست مبارک سے نحر کیے، پھر آپ صلی اللہ علیہ وسلم نے یہ فریضہ حضرت علی رضی اللہ عنہ کو سونپ دیا تو باقی اونٹ حضرت علی رضی اللہ عنہ نے نحر کیے اور آپ صلی اللہ علیہ وسلم نے انہیں بھی اپنی قربانی میں شریک کیا۔ پھر آپ صلی اللہ علیہ وسلم نے حکم فرمایا اور ہر اونٹ سے ایک ایک ٹکڑا کاٹ کر ہنڈیا میں ڈال کر پکایا گیا، آپ دونوں (رسول اللہ صلی اللہ علیہ وسلم اور حضرت علی رضی اللہ عنہ) نے اس گوشت میں سے کچھ کھایا اور اس

---

☆ سنت یہی ہے کہ 10 ذوالحجہ کے دن کنکریاں مارنے کے بعد منیٰ میں آکر اپنے ہاتھ سے قربانی کی جائے۔

کاشور بہ پیا۔

(سورۃ الحج، آیت 36) (صحیح مسلم 2950) (سنن ابوداؤد 1905) (متدرک 4382) (سنن ابن ماجہ 3074)  
(مشکوٰۃ المصابیح 2555) (سنن دارمی 1892) (صحیح ابن خزیمہ 2892, 2924) (مسند احمد 14493, 14603)

نبی کریم ﷺ نے اپنے حج کے موقع پر اپنی ازواجِ مطہرات کی طرف سے ایک گائے ذبح کی۔ متدرک میں حضرت ابو ہریرہ رضی اللہ عنہ کا بیان ہے کہ نبی ﷺ کی جتنی ازواج نے حجۃ الوداع میں عمرہ کیا تھا، ان سب کی جانب سے آپ ﷺ نے ایک گائے ذبح کی۔

(صحیح مسلم 2925) (صحیح بخاری 1709)، مشکوٰۃ المصابیح 2630  
(متدرک 1717) (صحیح ابن خزیمہ 2903) (مسند احمد 24610, 26875)

ام المؤمنین حضرت عائشہ رضی اللہ عنہا کا بیان ہے کہ ہمارے پاس قربانی کے دن گوشت لایا گیا تو میں نے پوچھا کہ یہ کیا ہے تو جواب ملا کہ نبی ﷺ نے اپنی بیویوں کی طرف سے قربانی کی ہے۔

(صحیح بخاری 1709, 1720) (صحیح مسلم 2925, 2926) (مسند شافعی 799) (موطاء 874)  
(سنن دارمی 1945) (صحیح ابن خزیمہ 2904) (سنن ابن ماجہ 2981) (مسند احمد 26875)

ام المؤمنین حضرت عائشہ رضی اللہ عنہا سے مروی ہے کہ رسول اللہ ﷺ نے حجۃ الوداع میں آل محمد کی طرف سے ایک گائے ذبح کی۔ (سنن ابوداؤد 1750) (سنن ابن ماجہ 3135)

☆ ان احادیث میں ”نحر“، ”بقر“ اور ”ذبح“ کے الفاظ ہیں، ”بقرۃ“ کے نہیں۔ اور اگر سنن ابن ماجہ 3000 اور صحیح بخاری 1786 کے الفاظ کہ حضرت عائشہ فرماتی ہیں کہ میں نے تنعیم سے عمرہ کیا اور اس طرح اللہ نے حج اور عمرہ دونوں پورے کر دیے اور اس میں نہ قربانی تھی نہ صدقہ اور نہ روزے، تو یہ محسوس ہوتا ہے کہ نبی نے اپنی باقی 8 ازواج کی طرف سے ایک سے زائد گائے کی قربانی دی۔ (واللہ اعلم)



حضرت جابر رضی اللہ عنہ سے روایت ہے کہ رسول اللہ ﷺ نے فرمایا:

”میں نے (منیٰ میں) اس جگہ یعنی (قربانی کرنے کی جگہ) قربانی  
ذبح (نحر) کی ہے جبکہ منیٰ سارے کا سارا قربان گاہ ہے، پس تم اپنے  
پڑاؤ (اُترنے کی جگہ) پر قربانیاں کرو اور مکہ کے تمام راستے، راستے اور  
قربان گاہ ہیں۔“

(صحیح مسلم 2952) (سنن ابوداؤد 1907, 1936, 1937) (سنن دارمی 1921)

(متدرک 1691) (مسند احمد 14493) (سنن ابن ماجہ 3048) (موطا 873)

حضرت علی بن ابوطالب رضی اللہ عنہ سے روایت ہے کہ نبی ﷺ نے ان کو حکم  
دیا کہ وہ آپ ﷺ کی قربانی کے اونٹوں پر کھڑے ہوں اور حکم دیا کہ سارا گوشت اور  
جھولیں (کھالیں) مسکینوں کو خیرات کر دیں اور قصاب کی مزدوری ان میں سے کچھ نہ  
دیں۔<sup>☆</sup>

(سورۃ الحج، آیت 36) (صحیح بخاری 1707, 1716, 1718) (صحیح مسلم 3180-3183) (سنن دارمی 1983)

(صحیح ابن خزیمہ 2919, 2920) (مسند احمد 593) (سنن ابوداؤد 1769) (سنن ابن ماجہ 3099)

☆ قصابوں کو مزدوری الگ سے دی گئی (حدیث نمبر 1769 سنن ابوداؤد) گوشت اور کھالوں میں  
سے مزدوری نہ دی گئی بلکہ گوشت اور کھالیں خیرات کر دی گئیں۔

سنت یہی ہے کہ 10 ذوالحجہ کے دن کنکریاں مارنے کے بعد منیٰ میں آیا جائے، قربانی کی جائے، قربانی  
کے گوشت میں سے کچھ کھایا جائے، حلق کر دیا جائے، احرام کھولا جائے، احرام کھولنے پر طواف  
زیارت سے پہلے خوشبو لگائی جائے اور پھر 10 ذوالحجہ کے روز ہی طواف زیارت کیا جائے۔

حضرت علیؓ بیان کرتے ہیں، رسول اللہ ﷺ نے فرمایا کہ میں آپ ﷺ کے قربانی کے اُونٹوں کی نگرانی کروں اور ان کی لگاموں، چمڑوں اور پالانوں کو صدقہ کر دوں اور قصابوں کو ان میں سے کچھ نہ دوں، فرمایا: ”ہم انھیں اپنے پاس سے دیں گے۔“

(صحیح مسلم 3180) (سنن ابوداؤد 1769)، (مشکوٰۃ المصابیح 2638) (سنن ابن ماجہ 3099)

قربانی سے متعلق چند روایات (عیدِ قربان اور حج اور عمرہ کے حوالے سے):

حضرت انس بن مالکؓ سے روایت ہے کہ رسول اللہ ﷺ دو خوبصورت چتکبرے سینگوں والے مینڈھے ذبح کرتے تھے اور بسم اللہ اللہ اکبر پڑھتے تھے۔ میں نے آپ ﷺ کو اپنے دست مبارک سے ذبح کرتے ہوئے دیکھا، آپ ﷺ نے اپنا قدم اسکے پہلو پر رکھا ہوا تھا۔

(صحیح ابن خزیمہ 2895) (سنن ابن ماجہ 3120) (صحیح بخاری 5558) (سنن ابوداؤد 2794) (جامع ترمذی 1494)

حضرت جابر بن عبد اللہؓ سے روایت ہے کہ رسول اللہ ﷺ نے عیدِ قربان کے دن دو مینڈھے ذبح کیے، پھر جب انھیں قبلہ رخ لٹایا تو یہ آیات پڑھی:

﴿إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا  
وَمَا أَنَا مِنَ الْمُشْرِكِينَ﴾ (انعام: 79)

”بے شک میں اپنا چہرہ اس ذات کی طرف مرکوز کرتا ہوں جس نے آسمان اور زمین کو پیدا کیا، میں اسی (اللہ رب العالمین) کا پرستار ہوں اور میں مشرکوں میں سے نہیں ہوں۔“

﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝  
لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾

(انعام: 162-163)

”بے شک میری نماز، میری قربانی، میری زندگی اور میری موت (سب کچھ)  
اللہ رب العالمین کے لیے ہے، اس کا کوئی شریک نہیں اور مجھے اسی بات  
(یعنی توحید) کا حکم دیا گیا ہے اور میں سب سے پہلا مسلمان ہوں“

”بِسْمِ اللَّهِ اللَّهُ أَكْبَرُ“؛ ”اللہ کے نام سے۔ اللہ سب سے بڑا ہے۔“

اے اللہ تیرے ہی دیئے ہوئے (رزق سے) قربانی کر رہا ہوں اور تیری ہی  
خوشنودی کے حصول کے لیے کر رہا ہوں اسے محمد اور محمد کی امت کی طرف سے قبول فرما۔

(صحیح ابن خزیمہ 2899) (سنن ابوداؤد 2795) (سنن ابن ماجہ 3121) (جامع ترمذی 1521) (مستدرک 1716)

حضرت جابر رضی اللہ عنہ بیان کرتے ہیں کہ ہم رسول اللہ ﷺ کی معیت میں حج و عمرہ  
میں ایک اونٹ اور گائے میں سات افراد نے شرکت کی۔ جناب عبدالرحمن کی روایت  
میں یہ اضافہ ہے: اس دن ہم نے ستر اونٹ نخر کیے۔ پھر دونوں راویوں کی روایت میں  
ہے: ایک شخص نے حضرت جابر رضی اللہ عنہ سے عرض کیا: کیا اونٹ کی طرح گائے میں بھی  
سات آدمی شریک ہو سکتے ہیں؟ تو انہوں نے فرمایا: گائے بھی بدنتہ (قربانی کے  
جانوروں میں) شامل ہے۔ حضرت جابر رضی اللہ عنہ نے اس واقعہ کو صلح حدیبیہ کے متعلق بیان

کیا ہے۔ جناب عبدالرحمن کی روایت میں ہے: اس دن سات آدمیوں کی طرف سے ایک اونٹ نحر کیا، جناب ابن معمر کی روایت کے الفاظ ہیں: ہم سات افراد نے ایک اونٹ میں شرکت کی اور اس دن ہم نے ستر اونٹ نحر کیے۔ مستدرک کی روایت میں ہے کہ ستر اونٹ قربان کیے، ایک اونٹ دس آدمیوں کی طرف سے۔

(صحیح ابن خزیمہ 2900) (موطاء 1057) (مشکوٰۃ المصابیح 2636) (مستدرک 7558)

حضرت جابر رضی اللہ عنہ بیان کرتے ہیں کہ ہم رسول اللہ ﷺ کے عہد مبارک میں حج تمتع کرتے تھے۔ جناب بندار کی روایت میں ہے: ہم نے رسول ﷺ کے ساتھ حج تمتع کیا تو ہم سات افراد کی طرف سے ایک گائے کی قربانی کرتے تھے۔ ہم سات آدمی اس میں شریک ہوتے تھے۔

(صحیح ابن خزیمہ 2902) (سنن ابوداؤد 2807) (سنن نسائی 4398)

حضرت جابر رضی اللہ عنہ کہتے ہیں کہ جب 4 ذوالحجہ کو رسول کریم ﷺ نے ہمیں حلال ہو جانے کا حکم دیا، اور عورتوں کے پاس جانے کی اجازت بھی دے دی، تو ہم نے تعجب کے طور پر ایک دوسرے سے کہا: ”اب جبکہ ہمارے اور عرفات کے درمیان صرف پانچ دن رہ گئے ہیں تو آپ ﷺ نے ہمیں حکم دیا ہے کہ ہم عورتوں کے پاس جا سکتے ہیں۔ کیا ہم اس حال میں عرفات جائیں کہ ہمارے قطرے ٹپک رہے ہوں۔“ رسول کریم ﷺ کو جب ہماری ان باتوں کی خبر ملی تو آپ ﷺ ہمارے درمیان خطبہ دینے کے لیے کھڑے ہو گئے اور فرمایا:

”تم جانتے ہو میں تم سب سے زیادہ اللہ سے تقویٰ کرنے والا ہوں، تم سب سے زیادہ سچا ہوں، تم سب سے زیادہ نیک ہوں۔ اگر میرے ساتھ قربانی کے جانور نہ ہوتے تو میں بھی اسی طرح حلال ہو جاتا، جس طرح تم حلال ہوئے ہو۔ اگر جو بات اب مجھ پر ظاہر ہوئی ہے پہلے ظاہر ہو جاتی یا جو پہلے کر چکا ہوں وہ دوبارہ کر سکتا، تو اپنے ساتھ قربانی کے جانور نہ لاتا۔ پس تم حلال ہو جاؤ۔“

یہ الفاظ بھی ہیں کہ جس شخص کے پاس قربانی نہ ہو تو وہ تین روزے ادھر ہی رکھ لے (ایام حج میں) اور سات روزے واپس اپنے گھر جا کر رکھ لے۔ اور جسے قربانی کا جانور مل جائے تو وہ قربانی کرے۔ حضرت جابر رضی اللہ عنہ بیان کرتے ہیں کہ ہم سات افراد کی طرف سے ایک اونٹ قربان (نحر) کرتے تھے۔

(صحیح ابن خزیمہ 2926) (مستدرک 1742)

اونٹ کا گوشت کھا کر نماز کے لیے تازہ وضو کرنا چاہیے۔

(صحیح مسلم 802)

## حلق

(10 ذوالحجہ 10 ہجری بروز ہفتہ)

قربانی کے بعد آپ ﷺ منیٰ میں اپنی رہائش (منزل) پر تشریف لائے۔ آپ ﷺ نے حجام کو <sup>☆☆</sup> بلوایا اور آپ ﷺ نے اپنے سر کی دائیں طرف حجام کی جانب کی اور کہا کہ ”لو“ یا کہا کہ ”یہاں“ اور اشارہ بھی کیا سر کے داہنی طرف تو اُس نے اسے مونڈ دیا پھر آپ ﷺ نے ابو طلحہ انصاری رضی اللہ عنہ کو بلایا اور وہ بال انہیں دے دیئے، پھر آپ ﷺ نے بائیں طرف اُس کی جانب کی اور فرمایا: ”مونڈ دو۔“ تو اُس نے اسے مونڈ دیا تو آپ ﷺ نے وہ بال بھی ابو طلحہ رضی اللہ عنہ کو دے دیئے اور فرمایا: ”انہیں لوگوں میں تقسیم کر دو۔“

اس طرح بھی روایت ہے کہ دائیں جانب والے بال تقسیم کیے اور بائیں طرف والے حضرت ابو طلحہ رضی اللہ عنہ کو دیئے۔

(صحیح مسلم 3152, 3154, 3155) (جامع ترمذی 912) (سنن ابوداؤد 1981, 1982) (مشکوٰۃ المصابیح 2650)

☆ سنت یہی ہے کہ منیٰ میں اپنی رہائش پر آ کر حلق کروایا جائے۔

☆☆ حاشیہ صحیح مسلم 3154 اور صحیح ابن خزیمہ 2930 میں لکھا ہے کہ حجام حضرت معمر بن عبداللہ رضی اللہ عنہ تھے۔

حضرت انس رضی اللہ عنہ سے روایت ہے کہ رسول اللہ ﷺ نے جب اپنا سر منڈوا یا تو سب سے پہلے حضرت ابو طلحہ رضی اللہ عنہ نے آپ ﷺ کے بال لئے تھے۔ (صحیح بخاری 171)

ابن عمر رضی اللہ عنہما سے روایت ہے کہ رسول اللہ ﷺ نے حجۃ الوداع کے موقع پر اپنا سر منڈوا یا اور آپ ﷺ کے بعض صحابہ رضی اللہ عنہم نے بھی سر منڈایا اور ان میں سے بعض نے بال کتروائے۔

(صحیح بخاری 1726, 1729, 4410, 4411) (مسند احمد 5614, 6115) (صحیح مسلم 3144)  
(جامع ترمذی 913) (صحیح ابن خزیمہ 2930) (سنن ابوداؤد 1980) (مشکوٰۃ المصابیح 2646)

ابن عمر رضی اللہ عنہما سے روایت ہے کہ رسول اللہ ﷺ نے حجۃ الوداع کے موقع پر فرمایا: ”اے اللہ! سر منڈانے والوں پر رحم فرما۔“ صحابہ رضی اللہ عنہم نے عرض کیا: یا رسول اللہ! اور بال کترانے والوں پر بھی۔ آپ ﷺ نے فرمایا: ”اے اللہ! سر منڈانے والوں پر رحم فرما۔“ صحابہ رضی اللہ عنہم نے عرض کیا: ”یا رسول اللہ! بال کترانے والوں پر بھی۔ چوتھی بار آپ ﷺ نے فرمایا: ”بال کترانے والوں پر بھی۔“

(مشکوٰۃ المصابیح 2648) (سنن ابن ماجہ 3044) (صحیح مسلم 3145, 3146, 3147) (صحیح بخاری 1727) (سنن ابوداؤد 1979)  
(جامع ترمذی 913) (سنن دارمی 1947) (موطاء 879) (صحیح ابن خزیمہ 2929) (مسند احمد 4657) (سنن ابن ماجہ 3044)

حضرت ابو ہریرہ رضی اللہ عنہ سے روایت ہے، انہوں نے کہا کہ رسول اللہ ﷺ نے فرمایا: ”اے اللہ! سر منڈوانے والوں کو بخش دے۔“ لوگوں نے عرض کیا: ”اور سر کے بال کتروانے والوں کو بھی۔“ آپ ﷺ نے فرمایا: ”اے اللہ! سر منڈوانے والوں کو بخش دے،“ لوگوں نے عرض کیا: ”اور سر کے بال کتروانے والوں کو بھی۔“ آپ ﷺ

نے فرمایا: ”اے اللہ! سر منڈوانے والوں کو بخش دے“، لوگوں نے عرض کیا: ”اور سر کے بال کتروانے والوں کو بھی۔“ آپ ﷺ نے فرمایا: ”اے اللہ! بال کتروانے والوں کو بھی۔“ آپ ﷺ نے بال منڈوانے والوں کے متعلق تین مرتبہ دُعا فرمائی، پھر آپ ﷺ نے فرمایا ”بال کتروانے والوں کو بھی۔“

(صحیح بخاری 1728) (سنن ابن ماجہ 3043) (مسند احمد 7158) (صحیح مسلم 3148, 3149)

یحییٰ بن حصین رضی اللہ عنہما اپنی دادی رضی اللہ عنہا سے روایت کرتے ہیں کہ انہوں نے حجۃ الوداع کے موقع پر نبی ﷺ کو سر منڈانے والوں کے لیے تین بار اور بال کترانے والوں کے لیے ایک بار دُعا کرتے سنا۔

(صحیح مسلم 3150)، (مشکوٰۃ المصابیح 2649) (مسند اسحاق 314) (مسند احمد 16764, 23620)

حضرت علی رضی اللہ عنہ اور اُم المؤمنین حضرت عائشہ رضی اللہ عنہما بیان کرتے ہیں، رسول اللہ ﷺ نے عورتوں کو سر منڈانے سے منع فرمایا۔

(جامع ترمذی 914, 915 مع فائدہ) (حسن)

ابن عباس رضی اللہ عنہما بیان کرتے ہیں، رسول اللہ ﷺ نے فرمایا: ”عورتوں پر سر منڈانا واجب نہیں، ان پر بال کترانا واجب ہے۔“

(سنن ابوداؤد 1984، 1985: اسناد حسن)، (فائدہ حدیث نمبر 914 جامع ترمذی)، (سنن دارمی 1946)



## طوافِ افاضہ (طوافِ زیارۃ)

(10 ذوالحجہ 10 ہجری بروز ہفتہ)

ام المومنین حضرت عائشہ رضی اللہ عنہا سے روایت ہے، انہوں نے فرمایا: میں نے رسول اللہ ﷺ کو احرام کے لیے خوشبو لگائی جب آپ ﷺ نے احرام باندھا اور احرام کھولنے پر طواف زیارت سے پہلے خوشبو لگائی جب آپ ﷺ نے احرام کھولا۔

(صحیح بخاری 1539, 1754, 5930) (سنن نسائی 2685, 2686) (مشکوٰۃ المصابیح 2540) (سنن ابن ماجہ 2926, 3042)

(مسند شافعی 784, 785) (موطاء 714) (مسند احمد 24612) (صحیح مسلم 2824, 2827) (سنن ابوداؤد 1745)

ام المومنین حضرت عائشہ رضی اللہ عنہا بیان کرتی ہیں کہ قربانی کے دن میں نے رسول اللہ ﷺ کو احرام کھولنے کے وقت، بیت اللہ کا طواف کرنے سے پہلے مسک (کستوری) کی ملاوٹ والی خوشبو لگائی۔

(مشکوٰۃ المصابیح 2540) (صحیح مسلم 2841) (جامع ترمذی 917) (مسند شافعی 1018) (صحیح ابن خزیمہ 2583) (سنن نسائی 2693)

ام المومنین حضرت عائشہ رضی اللہ عنہا فرماتی ہیں کہ میں نے رسول اللہ ﷺ کو آپ ﷺ

کے احرام کے وقت خوشبو لگائی جب آپ ﷺ نے احرام باندھا اور جب آپ ﷺ جمرہ عقبہ کو رمی کرنے کے بعد حلال ہوئے اس وقت بھی خوشبو لگائی جس میں کستوری شامل تھی، اس سے پہلے کہ آپ ﷺ بیت اللہ کا طواف (طواف زیارت) فرمائیں۔

(مسند شافعی 1019) (سنن نسائی 2688, 2693)، (جامع ترمذی 917)

ابن عباس رضی اللہ عنہما روایت کرتے ہیں کہ نبی ﷺ نے حجۃ الوداع میں اونٹ پر سوار ہو کر خانہ کعبہ کا طواف کیا۔ جب بھی حجرِ اسود کے سامنے آتے تو کسی چیز سے اشارہ کرتے اور تکبیر کہتے۔

ابن عباس رضی اللہ عنہما سے ایک روایت کے مطابق اپنی لاکھی (چھڑی) کے ذریعے حجرِ اسود کو بوسہ دیا اور آپ ﷺ نے طوافِ افاضہ کے ساتوں چکروں میں رمل نہیں فرمایا۔\*

☆ مستدرک حدیث نمبر 1746 میں لکھا ہے کہ طوافِ افاضہ میں رمل نہیں ہے۔ صحیح مسلم حدیث نمبر 2950 کے حاشیہ میں مسئلہ چوراسی میں لکھا ہے کہ طوافِ افاضہ میں نہ رمل ہے اور نہ اضطباع۔ فوائد مسائل حدیث نمبر 2942 سنن نسائی میں ہے کہ عمرہ کے طواف یا حج کے پہلے طواف (طوافِ قدوم) میں رمل اور اضطباع کیا جاتا ہے۔ مذکورہ دو طوافوں کے علاوہ کسی طواف میں رمل یا اضطباع نہیں ہوگا۔ اس حوالے سے یہ احادیث ضرور دیکھی جائیں (سنن ابن ماجہ 2950) (صحیح مسلم، 3049, 3050) (3048) (صحیح بخاری 1603, 1616, 1617, 1644) (سنن نسائی 2944, 2945, 2946)

10 ذوالحجہ کے دن سنت ترتیب یہی ہے کہ مزدلفہ سے اپنی سواری پر جمرات آیا جائے، پھر جمرہ عقبہ کی رمی کی جائے چاشت کے وقت، پھر قربانی اپنے ہاتھ سے قربان گاہ میں کی جائے پھر اپنی رہائش پر آ کر حلق کروایا جائے اور پھر 10 ذوالحجہ کے روز ہی طوافِ زیارۃ (طوافِ افاضہ) کیا جائے۔

ابو طفیل رضی اللہ عنہ بیان کرتے ہیں کہ میں نے رسول اللہ ﷺ کو بیت اللہ کا طواف کرتے اور آپ ﷺ کے پاس جو چھڑی تھی اس کے ساتھ حجرِ اسود کو چھوتے ہوئے دیکھا اور آپ ﷺ چھڑی کو بوسہ دیتے تھے۔\*

حضرت ابن عباس رضی اللہ عنہما نے بیان کیا ہے کہ نبی کریم ﷺ نے حجۃ الوداع کے موقع پر اپنی اونٹنی پر طواف کیا تھا اور آپ ﷺ حجرِ اسود کا استلام ایک چھڑی کے ذریعہ کر رہے تھے اور اس چھڑی کو چومتے تھے۔\*

حضرت ابن عباس رضی اللہ عنہما سے روایت ہے کہ رسول اللہ ﷺ نے اپنی اونٹنی پر سوار ہو کر طواف کیا، جب حجرِ اسود پر آتے تو اس کی طرف اشارہ کرتے۔\*

مسند اسحاق کی روایت 392 میں ہے کہ آپ ﷺ نے اونٹ پر بیت اللہ کا

---

☆ ان احادیث سے یہ ظاہر ہوتا کہ طواف شروع کرتے ہوئے اگر حجرِ اسود کو چومنا جائز ہے اور نہ ہی ہاتھ لگایا جاسکے اور نہ ہی کسی چیز سے چھوا جاسکے تو دور سے اشارہ کرنا ہے لیکن نماز کی طرح سے ہاتھ نہیں اٹھانے اور اشارہ کرتے ہوئے اللہ اکبر کہنا ہے۔ اور جب بھی طواف کے دوران حجرِ اسود کے سامنے آتا ہے تو چومنا ہے یا ہاتھ لگانا ہے اور ہاتھ کو چوم لینا ہے یا کسی چھڑی سے چھونا ہے اور چھڑی کے چھوئے ہوئے حصے کو چوم لینا ہے، یا کسی چیز یا ہاتھ سے اشارہ کرنا ہے (اشارہ کی صورت میں چومنا نہیں ہے) اور اللہ اکبر کہنا ہے۔ (فائدہ حدیث نمبر 1612 صحیح بخاری، سنن دارمی حدیث نمبر 1887، سنن ابوداؤد حدیث نمبر 1889، اور مسند شافعی 969)۔ فائدہ حدیث نمبر 2958 سنن نسائی میں لکھا ہے کہ حضرت ابن عمرؓ آغازِ تکبیر میں بسم اللہ بھی کہتے تھے یعنی بسم اللہ اللہ اکبر کہتے تھے۔ یہی بات حدیث نمبر 4628 مسند احمد میں بھی ہے۔

طواف کیا، جب آپ ﷺ نے سات چکر لگا لیے تو دو رکعتیں پڑھیں پھر آپ ﷺ پانی پلانے کی جگہ تشریف لائے۔

(سورۃ الحج، آیت 29) (صحیح مسلم 3073, 3077) (صحیح بخاری 1607, 1612, 1613, 1632)

(سنن ابن ماجہ 2948, 2949, 3060) (سنن ابوداؤد 1877, 1879, 2001) (جامع ترمذی 865)

(سنن دارمی 1887) (مسند اسحاق 392, 393) (مسند شافعی 969) (مشکوٰۃ المصابیح 2569, 2571)

(سنن نسائی 2957-2958) (صحیح ابن خزیمہ، 2780, 2722, 2724) (مستدرک 1746)

آپ ﷺ نے طوافِ افاضہ 10 ذوالحجہ کے روز کیا۔

(صحیح بخاری 1733) (سنن ابوداؤد 1998)

(صحیح مسلم 3165) (صحیح ابن خزیمہ 2941) (مسند احمد 4898) (مستدرک 1745)

اُم المؤمنین حضرت عائشہ رضی اللہ عنہا نے بھی 10 ذوالحجہ کے روز غسل کے بعد بیت اللہ کا طواف کیا (اور صفا اور مروہ کی سعی کی)۔

(صحیح بخاری 1560, 1733) (صحیح مسلم 2922)

## چاہِ زم زم پر

(10 ذوالحجہ 10 ہجری بروز ہفتہ)

ابن عباس رضی اللہ عنہ سے روایت ہے کہ رسول اللہ ﷺ پانی پینے کی جگہ پر تشریف لائے تو آپ ﷺ نے پانی طلب کیا تو عباس رضی اللہ عنہ نے فرمایا: فضل! اپنی والدہ کے پاس جاؤ اور ان کے پاس سے رسول اللہ ﷺ کے لیے پانی لے کر آؤ۔ آپ ﷺ نے فرمایا: ”مجھے (یہیں) سے پلاؤ۔“ انہوں نے عرض کیا: یا رسول اللہ! لوگ اپنے ہاتھ اس میں ڈالتے ہیں، آپ ﷺ نے فرمایا: ”مجھے (یہیں سے) پلاؤ۔“ آپ ﷺ نے اسی میں سے نوش فرمایا، پھر آپ ﷺ زم زم پر تشریف لائے تو بنی عبدالمطلب وہاں پانی نکال رہے تھے اور خوب محنت کر رہے تھے۔ آپ ﷺ نے فرمایا: ”کام کرتے رہو کیونکہ تم ایک نیک کام میں مشغول ہو۔“ پھر فرمایا: ”اگر لوگ تم پر غالب نہ آجائیں تو میں بھی

---

☆ یہ بات اپنے اندر بہت گہرائی رکھتی ہے کہ رسول اللہ ﷺ نے وہیں سے پانی پیا جہاں سے عام لوگ پانی پی رہے تھے یا پیتے تھے۔

اپنی سواری سے اتر آتا حتیٰ کہ میں رسی اس پر رکھ لیتا۔“ آپ ﷺ نے اپنے کندھے کی طرف اشارہ فرمایا۔

(صحیح بخاری 1635)، (مشکوٰۃ المصابیح 2663) (مسند اسحاق 392) (صحیح ابن خزیمہ 2944، 2946) (مستدرک 1747)

حضرت جابر بن عبد اللہ رضی اللہ عنہ سے روایت کے مطابق آپ ﷺ نے ایک ڈول میں سے پانی پیا تھا۔ آپ ﷺ نے یہ بھی فرمایا تھا کہ: اے بنی عبدالمطلب! پانی نکالو، اگر مجھے اس بات کا خطرہ نہ ہوتا کہ پانی نکالنے میں لوگ تم پر غالب آجائیں گے تو میں بھی تمہارے ساتھ پانی نکالتا۔

(صحیح مسلم 2950) (سنن ابن ماجہ 3074) (سنن ابوداؤد 1905) (سنن دارمی 1892)

(مشکوٰۃ المصابیح 2555) (صحیح ابن خزیمہ 2944)

حضرت ابن عباس رضی اللہ عنہما بیان کرتے ہیں کہ میں نے رسول اللہ ﷺ کو زم زم کا پانی پلایا تو آپ ﷺ نے کھڑے ہو کر پیا۔

(جامع ترمذی 1882) (صحیح بخاری 1637) (مسند احمد 1838) (صحیح ابن خزیمہ 2945)

(صحیح مسلم 5280، 5282) (سنن ابن ماجہ 3422)

حضرت عباس بن عبدالمطلب رضی اللہ عنہ نے پانی پلانے کی وجہ سے منیٰ کی راتیں مکہ میں گزارنے کے لیے رسول اللہ ﷺ سے اجازت طلب کی تو آپ ﷺ نے انہیں اجازت دے دی۔

(سنن ابوداؤد 1959) (سنن ابن ماجہ 3065) (صحیح بخاری 1634، 1745)

(صحیح مسلم 3177، 3178) (سنن دارمی 1986) (مسند اسحاق 371) (صحیح ابن خزیمہ 2957)

## زم زم کے حوالے سے چند روایات

چند روایات میں رسول اللہ ﷺ کے یہ الفاظ ذکر ہیں ”ہمارے اور منافقوں کے درمیان یہ علامت ہے کہ وہ زم زم سیر ہو کر نہیں پیتے۔“ ”زم زم کا پانی اس مقصد کے لیے ہے جس کے لیے پیا جائے۔“

(سنن ابن ماجہ 3061-3062 حسن) (مسند اسحاق 351 حسن) (متدرک 1738, 1739)

حضرت ابن عباس آب زم زم پینے کے بعد یوں دعا مانگا کرتے تھے:

”اللَّهُمَّ اسْأَلُكَ عِلْمًا نَافِعًا، وَرِزْقًا وَاسِعًا، وَشِفَاءً مِنْ كُلِّ دَاءٍ“

”اے اللہ میں تجھ سے علم نافع، وسیع رزق اور ہر بیماری سے شفاء کا سوال کرتا ہوں۔“

(متدرک 1739)

## طوافِ افاضہ کے بعد منیٰ واپسی

(10 ذوالحجہ 10 ہجری بروز ہفتہ)

چونکہ آپ ﷺ نے طوافِ قدوم کے ساتھ سعی کر لی تھی اس لیے طوافِ افاضہ کے بعد آپ ﷺ نے سعی نہیں فرمائی ☆ اور منیٰ واپس آ گئے۔ ☆☆

(سنن ابوداؤد 1895) (مسند احمد 14467, 15222)

☆ آپ ﷺ چونکہ ”قارن“ تھے یعنی آپ ﷺ نے عمرہ اور حج کا اکٹھے احرام باندھا تھا اور قربانی ساتھ ہونے کی وجہ سے عمرہ کے بعد احرام نہیں کھولا تھا اس لیے آپ ﷺ نے طوافِ زیارۃ (طوافِ افاضہ) کے ساتھ سعی نہیں فرمائی۔ اس سے واضح ہوتا ہے کہ حج تمتع کرنے والے طوافِ افاضہ کے ساتھ سعی بین الصفا و مروہ کریں گے، جیسا کہ حضرت عائشہ رضی اللہ عنہا کے عمرہ کے حوالے سے ان احادیث میں ملتا ہے کہ آپ ﷺ نے طواف اور سعی کی، (صحیح مسلم 2933, 2934, 2937) (سنن نسائی 2764) (مسند شافعی 974)

(حدیث نمبر 15315, 14373 مسند احمد: بروایت حضرت جابر رضی اللہ عنہ) (مسند احمد 25445) (سنن ابوداؤد 1785)

☆☆ سنت یہی ہے کہ 10 ذوالحجہ کے روز طوافِ زیارۃ کرنے کے بعد واپس منیٰ آیا جائے۔



☆ ابن عمر رضی اللہ عنہما بیان کرتے ہیں کہ رسول اللہ ﷺ نے قربانی کے دن طوافِ افاضہ کیا، پھر واپس تشریف لائے اور ظہر کی نماز منیٰ میں ادا کی۔

(مشکوٰۃ المصابیح 2652) (سنن ابوداؤد 1998)، (صحیح مسلم 3165)

(صحیح ابن خزیمہ 2941) (مسند احمد 4898) (متدرک 1745)

حضرت ابو امامہ رضی اللہ عنہ فرماتے ہیں: رسول اللہ ﷺ حجۃ الوداع کے موقع پر اپنی جدعاونٹی ☆☆ پر کھڑے تھے۔ آپ اس کی رکابوں میں دونوں پاؤں ڈال کر اونچے ہو کر بلند آواز سے کہ رہے تھے: کیا تم لوگ میری آواز سن رہے ہو؟ ایک شخص نے کہا: آپ ہمیں کیا پیغام دیتے ہیں؟ آپ ﷺ نے فرمایا:

”اپنے رب کی عبادت کرو، پانچ وقت کی نماز ادا کرو، ماہ رمضان کے روزے رکھو، اپنے مال کی زکوٰۃ ادا کرو اور اپنے امیر کی اطاعت کرو، تم اپنے رب کی جنت میں داخل ہو گے۔“

(متدرک 1741, 1436)

☆ صحیح مسلم اور صحیح ابن خزیمہ میں ہے کہ حضرت ابن عمر رضی اللہ عنہما قربانی والے دن طوافِ افاضہ کرتے تھے اور پھر واپس منیٰ آ کر ظہر کی نماز پڑھتے تھے اور وہ کہتے تھے کہ نبی ﷺ نے بھی ایسا ہی کیا تھا۔

☆☆ ایسا محسوس ہوتا ہے کہ یہ خطبہ آپ ﷺ نے طوافِ افاضہ کے بعد دیا مکہ میں یا منیٰ میں کہ اپنی اونٹی جدعا پر کھڑے تھے۔ (واللہ اعلم)

## حج اکبر

حضرت علیؓ سے روایت ہے، کہتے ہیں کہ میں نے نبی ﷺ سے پوچھا کہ حج اکبر کس دن ہے آپ ﷺ نے فرمایا کہ نحر کے دن، یعنی اس لیے کہ اکثر امور حج جیسے طواف زیارت اور رمی اور ذبح اور حلق وغیرہ اسی دن ہوتے ہیں۔ (جامع ترمذی 3088)

روایت ہے کہ حضرت علیؓ نے فرمایا، حج اکبر نحر کا دن ہے۔

(جامع ترمذی 3089)

نبی ﷺ نے دس ذوالحجہ کو اپنی سرخ اونٹنی پر سوار ہو کر خطبہ دیتے ہوئے ارشاد فرمایا: یہ قربانی کا دن ہے اور یہ حج اکبر کا دن ہے۔ (مسند احمد 15981)

حج اکبر سے مراد حج ہے۔ (سنن ابوداؤد 1946)

☆ اس حدیث سے معلوم ہوتا ہے کہ حج اکبر سے حج مراد ہے اور اسی طرح حج اصغر، عمرہ ہے اور یہ جو عوام میں مشہور ہے کہ عرفہ کے دن جمعہ پڑے وہ حج اکبر ہوتا ہے، غلط ہے۔ (نوائد جامع ترمذی)

## ایام تشریق

(11 ذوالحجہ بروز اتوار تا 13 ذوالحجہ بروز منگل)

عبدالرحمن بن یعمردیلی رضی اللہ عنہ بیان کرتے ہیں کہ میں نے نبی صلی اللہ علیہ وسلم کو فرماتے سنا:

”منیٰ کے ایام تین ہیں، جو شخص دو دن میں جلدی کر کے فارغ ہو جائے تو اس پر کوئی گناہ نہیں اور جو تاخیر کرے اس پر بھی کوئی گناہ نہیں۔“

(سورۃ البقرہ، آیت 203) (جامع ترمذی 2974, 2975, 889)

(سنن دارمی 1929) (سنن ابوداؤد 1949) (مشکوٰۃ المصابیح 2714) (صحیح ابن خزیمہ 2822)

(مسند احمد 18980-18982) (مستدرک 3100, 1703) (سنن ابن ماجہ 3015)

ابوالبداح بن عاصم بن عدی رضی اللہ عنہ اپنے والد سے روایت کرتے ہیں، انہوں نے فرمایا، رسول اللہ صلی اللہ علیہ وسلم نے اونٹوں کے چرواہوں کو منیٰ سے باہر رات بسر کرنے کی رخصت دے دی کہ وہ یوم النحر کو کنکریاں ماریں پھر یوم نحر کے بعد وہ دو دن کی رمی کو جمع

کر لیں اور ایک دن میں ہی کنکریاں مار لیں۔

(سنن نسائی 3070, 3071) (جامع ترمذی 955) (سنن ابن ماجہ 3036-3037) (سنن دارمی 1938)

(موطاء 911) (مشکوٰۃ المصابیح 2677) (صحیح ابن خزیمہ 2975-2979) (مسند احمد 24182)

(سنن ابوداؤد 1975, 1976) (مستدرک 1758, 1759)

ابن عمر رضی اللہ عنہما روایت کرتے ہیں کہ میں نے رسول اللہ ﷺ کو ایسا کرتے دیکھا کہ آپ ﷺ قریب والے جمرہ (جمرہ صغریٰ) پر سات کنکریاں مارتے اور ہر کنکری پر تکبیر کہتے، پھر آگے بڑھتے تو نرم زمین پر پہنچتے اور قبلہ رو کھڑے ہوتے (وقوف کرتے) (مسند احمد میں ہے کہ پھر اس کے سامنے کھڑے ہو کر بیت اللہ کی طرف رخ کرتے) اور دیر تک کھڑے رہتے اور دُعا کرتے اور اپنے دونوں ہاتھ اٹھاتے، پھر درمیانی جمرہ کی رمی کرتے ہر کنکری پر اللہ اکبر کہتے۔ پھر بائیں <sup>☆</sup> جانب جاتے اور نرم زمین پر پہنچتے پھر قبلہ رو کھڑے ہوتے اور دیر تک کھڑے رہتے اور دُعا کرتے اور اپنے دونوں ہاتھ اٹھاتے پھر وادی کے نچلے حصہ سے (نشیب سے) جمرہ عقبہ کی رمی کرتے ہر کنکری پر اللہ اکبر کہتے اور وہاں کھڑے نہیں رہتے۔

(سنن نسائی 3085) (صحیح بخاری 1751-1753) (مشکوٰۃ المصابیح 2626, 2661)

(سنن دارمی 1944) (صحیح ابن خزیمہ 2972) (مسند احمد 6404) (مستدرک 1757)

حضرت عبداللہ بن عمر رضی اللہ عنہما سے مروی ہے کہ نبی ﷺ جمرہ ثانیہ کے پاس جمرہ اولیٰ کی نسبت زیادہ دیر ٹھہرے رہے۔ پھر جمرہ عقبہ پر تشریف لا کر رمی کی اور وہاں نہیں ٹھہرے۔ (مسند احمد 6669, 6782 ان احادیث کی اسناد کا حکم معلوم نہیں۔)

☆ ”پھر بائیں جانب جاتے“ کے الفاظ سے ایسا محسوس ہوتا ہے کہ جمرہ صغریٰ کو کنکریاں مارنے کے بعد آپ ﷺ دائیں جانب آگے بڑھ جاتے کہ کعبہ کی طرف رخ ہوتا اور جمرہ کے سامنے کھڑے ہوتے۔ (واللہ اعلم)

جمرہ عقبیٰ کی رمی کے حوالے سے حضرت عبداللہ بن مسعود رضی اللہ عنہ سے روایت کے مطابق رسول اللہ ﷺ نے نالے کے بیچ میں (نشیب میں سے) کھڑے ہو کر اور مکہ کو بائیں طرف رکھا اور منیٰ کو داہنی طرف اور جمرہ عقبیٰ کی طرف منہ کر کے سات کنکریاں ماریں اور ہر کنکری پر اللہ اکبر کہا۔<sup>☆</sup>

(صحیح بخاری 1747-1750) (سنن ابوداؤد 1974) (سنن نسائی 3073)

حضرت جابر رضی اللہ عنہ سے روایت ہے کہ میں نے رسول اللہ ﷺ کو دیکھا کہ آپ ﷺ جمروں کو خذف کی کنکریوں جیسی کنکریوں کے ساتھ رمی کرتے تھے۔ (سنن نسائی 3076, 3077)

رافع بن عمرو رضی اللہ عنہ بیان کرتے ہیں، میں نے رسول اللہ ﷺ کو منیٰ میں چاشت کے بعد سیاہی مائل سفید خچر پر لوگوں سے خطاب کرتے ہوئے سنا، جبکہ علی رضی اللہ عنہ آپ ﷺ کی طرف سے لوگوں تک بات پہنچا رہے تھے اور کچھ لوگ کھڑے تھے اور کچھ بیٹھے ہوئے تھے۔ (سنن ابوداؤد 1956)، (مشکوٰۃ المصابیح 2671)

حضرت بشیر بن حکیم رضی اللہ عنہ سے مروی ہے کہ نبی ﷺ نے دورانِ حج ایام تشریق میں خطبہ دیتے ہوئے ارشاد فرمایا کہ جنت میں سوائے کسی مسلمان کے کوئی دوسرا شخص داخل نہ ہوگا اور آج کل کے دن کھانے پینے کے دن ہیں۔

(مسند احمد 15506, 15507, 15508, 19163, 19164)

(صحیح مسلم 2679: بروایت حضرت مالک اور اس رضی اللہ عنہ) (سنن ابن ماجہ 1720) (سنن دارمی 1807)

☆ 10 ذوالحجہ کے روز، آپ ﷺ نے اسی طرح سے کنکریاں ماریں اور ایسا محسوس ہوتا ہے کہ باقی دن جب بھی جمرہ عقبیٰ کو یا اس سے پہلے جمرہ اولیٰ اور جمرہ ثانیہ کو کنکریاں ماری ہوں گی تو اسی طریقے سے ہی ماری ہوں گی (واللہ اعلم)۔ اس حوالے سے امام بخاری نے حدیث نمبر 1749 پر باب بھی باندھا ہے ”جمرہ عقبہ کو رمی کرتے وقت بیت اللہ کو بائیں جانب کرنا۔“

ام المؤمنین حضرت عائشہ رضی اللہ عنہا اور حضرت ابن عمر رضی اللہ عنہما سے روایت ہے، انہوں نے کہا کہ ایام تشریق میں روزہ رکھنے کی اجازت نہیں دی گئی مگر اس شخص کو جسے ایام حج میں قربانی کا جانور نہ ملے۔ (صحیح بخاری 1997، 1998)

ایک صحابی رضی اللہ عنہ سے مروی ہے کہ انہوں نے ایام تشریق کے درمیانی دن نبی ﷺ کو خطبہ میں یہ فرماتے ہوئے سنا:

”لوگو! تمہارا رب ایک ہے اور تمہارا باپ بھی ایک ہے، یاد رکھو! کسی عربی کو کسی عجمی پر، کسی عجمی کو کسی عربی پر، کسی سرخ کو سیاہ پر اور کسی سیاہ کو کسی سرخ پر ”سوائے تقویٰ“ کے اور کسی وجہ سے فضیلت حاصل نہیں ہے، کیا میں نے پیغامِ الہی پہنچا دیا؟ لوگوں نے کہا پہنچا دیا، پھر فرمایا: آج کون سا دن ہے؟ لوگوں نے کہا حرمت والا دن، فرمایا: یہ مہینہ کون سا ہے؟ لوگوں نے کہا حرمت والا مہینہ، فرمایا: یہ شہر کون سا ہے؟ لوگوں نے کہا حرمت والا شہر، نبی ﷺ نے فرمایا: پھر اللہ نے تمہارے درمیان تمہارے خون اور مال کو اسی طرح حرمت والا بنا دیا ہے جیسے اس مہینے اور اس شہر میں آج کے دن کی حرمت ہے۔ کیا میں نے پیغامِ الہی پہنچا دیا؟ لوگوں نے کہا پہنچا دیا، نبی ﷺ نے فرمایا: حاضرین کو چاہیے کہ غائبین تک یہ پیغام پہنچا دیں۔“ (مسند احمد 23885) (السلسلۃ الصحیحہ 1163 بروایت حضرت جابر رضی اللہ عنہ)

حضرت عمرو بن یثربی ضمیری رضی اللہ عنہ بیان کرتے ہیں کہ میں نبی ﷺ کے اس خطبے

میں شریک تھا جو نبی ﷺ نے میدان منیٰ میں دیا تھا، آپ ﷺ نے منجملہ دیگر باتوں کے اس خطبے میں یہ بھی ارشاد فرمایا تھا کہ کسی شخص کے لیے اپنے بھائی کا مال اس وقت تک حلال نہیں ہے جب تک وہ اپنے دل کی خوشی سے اس کی اجازت نہ دے، میں نے یہ سن کر بارگاہ رسالت میں عرض کی، یا رسول اللہ! یہ بتائیے کہ اگر مجھے اپنے چچا زاد بھائی کی بکریوں کا ریوڑ ملے اور میں اس میں سے ایک بکری لے کر چلا جاؤں تو کیا اس میں مجھے گناہ ہوگا؟ نبی ﷺ نے فرمایا اگر تمہیں ایسی بھیڑ ملے جو چھری اور چقماق کا تحمل کر سکتی ہو تو اسے ہاتھ بھی نہ لگانا۔ (مسند احمد 15569, 21397, 21398: سند کا حکم معلوم نہیں)

حضرت ابو امامہ رضی اللہ عنہ سے مروی ہے کہ نبی ﷺ کو حجۃ الوداع میں یہ فرماتے ہوئے سنا ہے کہ اللہ تعالیٰ نے ہر حقدار کو اس کا حق دے دیا ہے، لہذا وارث کے لیے وصیت نہیں ہوگی، بچہ بستر والے کا ہے اور بدکار کے لیے پتھر ہیں، اور ان کا حساب اللہ کے ذمے ہے۔ اور جو شخص اپنی نسبت اپنے باپ کے علاوہ یا اپنے آقاؤں کے علاوہ کسی اور کی طرف کرے گا تو اس پر خدا کی لعنت ہے جو قیامت تک اس کا پیچھا کرے گی، کوئی عورت اپنے گھر میں سے اپنے خاوند کی اجازت کے بغیر کچھ خرچ نہ کرے، کسی نے پوچھا یا رسول اللہ! کھانا بھی نہیں؟ نبی ﷺ نے فرمایا: وہ تو ہمارا افضل مال ہے، پھر فرمایا: عاریت ادا کی جائے، اور ہدیے کا بدلہ دیا جائے، قرض ادا کیا جائے اور ضامن ذمہ دار ہوگا۔

(مسند احمد 22651, 22650) (مسند احمد 8991 بروایت حضرت ابو ہریرہ اور حضرت ابو سلمہ)

(جامع ترمذی 2120) (سنن ابن ماجہ 2714)

دو آدمی حج الوداع کے موقع پر نبی ﷺ کی خدمت میں صدقات و عطیات کی درخواست لے کر آئے، نبی ﷺ نے نگاہ اٹھا کر انہیں اوپر سے نیچے تک دیکھا اور انہیں تندرست و توانا پایا، نبی ﷺ نے فرمایا: اگر تم چاہتے ہو تو تمہیں دے دیتا ہوں لیکن اس میں کسی مالدار شخص کا کوئی حصہ ہے اور نہ ہی ایک طاقتور کا جو کمائی کر سکے۔

(مسند احمد 18135, 18136, 23451) (سنن ابوداؤد 1633)

حضرت ابو ہریرہ رضی اللہ عنہ سے مروی ہے کہ نبی ﷺ حجۃ الوداع کے موقع پر ازواجِ مطہرات سے فرمایا: یہ حج تم میرے ساتھ کر رہی ہو، اس کے بعد تمہیں گھروں میں بیٹھنا ہوگا۔ چنانچہ تمام ازواجِ مطہرات کے حج پر جانے کے باوجود حضرت زینب بنت جحش رضی اللہ عنہا اور سودہ بنت زمعہ نہیں جاتی تھیں اور فرماتی تھیں کہ بخدا نبی ﷺ سے یہ بات سننے کے بعد ہمارا جانور کبھی حرکت میں نہیں آسکتا۔

(مسند احمد 27287, 9764) (سنن ابوداؤد 1722 میں بھی تقریباً یہی بات بیان ہوئی ہے: حسن) (السلسلۃ الصحیحہ 2009)

نبی ﷺ نے فرمایا: جو شخص اللہ پر اور یومِ آخرت پر ایمان رکھتا ہو، اسے اللہ سے ڈرنا اور اپنے مہمان کا اکرام کرنا چاہیے۔ اور جو شخص اللہ اور یومِ آخرت پر ایمان رکھتا ہو اسے اللہ سے ڈرنا اور اپنے پڑوسی کے ساتھ حسن سلوک کرنا چاہیے۔ اور جو شخص اللہ اور یومِ آخرت پر ایمان رکھتا ہو، اسے اللہ سے ڈرنا اور اچھی بات کہنی چاہیے یا پھر خاموش رہنا چاہیے۔ (مسند احمد 20551, 20552, 23892)

حضرت جابر بن سمرہ رضی اللہ عنہ سے مروی ہے کہ میں نے نبی ﷺ کو حجۃ الوداع کے



موقع پر یہ کہتے ہوئے سنا کہ یہ دین ہمیشہ اپنے مخالفین پر غالب رہے گا، اسے کوئی مخالفت کرنے والا یا مفارقت کرنے والا نقصان نہ پہنچا سکے گا، یہاں تک کہ میری امت میں 12 خلیفہ (12 امیر) (12 آدمی) گزر جائیں گے، پھر نبی ﷺ نے کچھ کہا جو میں سمجھ نہیں سکا، میں نے اپنے والدین سے پوچھا کہ نبی ﷺ نے کیا فرمایا ہے؟ انہوں نے کہا کہ نبی ﷺ نے فرمایا ہے وہ سب کے سب قریش میں سے ہوں گے۔

(مسند احمد، 21233، 21234، 21244، 21246، 21248، 21326)

(سنن ابوداؤد 4280) (مسند احمد 21099، 21102، 21130، 21211، 21212)

(جامع ترمذی 2223) (صحیح مسلم 4705-4710) (متدرک 6586) (صحیح بخاری 7222، 7223)

حضرت ابو امامہ باہلی رضی اللہ عنہ بیان کرتے ہیں: میں نے حجۃ الوداع کے موقع پر نبی ﷺ کو یہ کہتے ہوئے سنا ہے: (اے لوگو!) اپنے رب کی عبادت کرو، ماہ رمضان کے روزے رکھو، اپنے مال کی زکوٰۃ ادا کرو اپنے امیر کی اطاعت کرو (اس طرح کرنے سے) تم جنت میں داخل ہو جاؤ گے۔ (متدرک 19)

ابی امامہ باہلی رضی اللہ عنہ بیان کرتے ہیں کہ میں نے حجۃ الوداع کے سال آپ ﷺ کو خطبوں میں سنا، آپ ﷺ فرماتے تھے: نہ خرچ کرے کوئی عورت کسی چیز کو بغیر اجازت اپنے شوہر کے، عرض کی یا رسول اللہ! اور کھانا بھی کسی کو نہ دے، آپ ﷺ نے فرمایا وہ تو ہمارے سب مالوں سے بہتر ہے۔ (جامع ترمذی 670)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ارشاد فرمایا: کامل مسلمان وہ ہے جس کے ہاتھ اور زبان سے مسلمانوں کو تکلیف نہ پہنچے اور کامل مومن وہ

ہے جو لوگوں کی جان مال کو نقصان نہ پہنچائے۔ (متدرک 22) (سنن ابن ماجہ 3933) (مسند اسحاق 64)

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا:  
جس نے سرعام (کسی کا مال وغیرہ) چھینا، وہ ہم میں سے نہیں۔ (سنن ابن ماجہ 3935)

حضرت انس رضی اللہ عنہ سے روایت ہے کہ رسول اللہ ﷺ نے فرمایا: یہ قیامت کی  
علامتوں میں سے ہے کہ علم اٹھ جائے گا اور جہالت پھیل جائے گی۔ شراب بکثرت  
نوش کی جائے گی اور زنا کاری علانیہ ہوگی۔ (صحیح بخاری 80) (صحیح مسلم 6785)

حضرت فضالہ بن عبید رضی اللہ عنہ بیان کرتے ہیں: رسول اللہ ﷺ نے حجۃ الوداع  
کے موقع پر فرمایا: کیا میں تم میں مومن کے بارے میں بتاؤں (کامل مومن وہ ہے)  
جس سے لوگوں کے جان و مال محفوظ ہوں (کامل) مسلمان وہ ہے جس کی زبان اور  
ہاتھ سے مسلمان کو تکلیف نہ پہنچے اور مجاہد وہ ہے جو اللہ کی اطاعت میں اپنے نفس کے  
ساتھ جہاد کرے اور مہاجر وہ ہے جو گناہوں اور برائیوں کو چھوڑ دے۔

(متدرک 24) (مسند احمد، 24451، 24458، 24467) (سنن ابن ماجہ 3934) (السلسلۃ الصحیحہ 270)

(صحیح بخاری 10، 11 صحیح مسلم 161، 163 بروایت حضرت عبد اللہ بن عمرو، حضرت ابو موسیٰ اشعری)

حضرت عبد اللہ بن عمرو رضی اللہ عنہ سے مروی ہے کہ میں نے نبی ﷺ کو یہ فرماتے  
ہوئے سنا ہے کہ ظلم سے بچو کیونکہ ظلم قیامت کے دن اندھروں کی صورت میں ہوگا،  
بے حیائی سے اپنے آپ کو بچاؤ، کیونکہ اللہ کو بے تکلف یا بتکلف کسی نوعیت کی بے حیائی  
پسند نہیں نخل اور لالچ سے اپنے آپ کو بچاؤ کیونکہ نخل نے تم سے پہلے لوگوں کو بھی

ہلاک کر دیا تھا، اس بخل نے انہیں قطع رحمی کا راستہ دکھایا سو انہوں نے رشتے ناٹے توڑ دیئے، اسی بخل نے انہیں اپنی دولت اور اپنی چیزیں انہیں اپنے پاس سمیٹنے کا حکم دیا سو انہوں نے ایسا ہی کیا، اسی بخل نے انہیں گناہوں کا راستہ دکھایا سو وہ گناہ کرنے لگے۔ اسی دوران ایک آدمی نے کھڑے ہو کر پوچھا کہ یا رسول اللہ! کون سا عمل اسلام میں افضل ہے؟ نبی ﷺ نے فرمایا یہ کہ دوسرے مسلمان تمہاری زبان اور ہاتھ سے محفوظ رہیں، ایک اور آدمی نے کھڑے ہو کر پوچھا یا رسول اللہ! کون سی ہجرت بہتر ہے؟ نبی ﷺ نے فرمایا کہ تم ان چیزوں کو چھوڑ دو جو تمہارے رب کو ناگوار گزریں، اور ہجرت کی دو قسمیں ہیں، شہری کی ہجرت اور دیہاتی کی ہجرت، دیہاتی کی ہجرت یہ ہے کہ جب اسے دعوت ملے تو قبول کر لے اور جب حکم ملے تو اس کی اطاعت کرے، اور شہری کی آزمائش بھی زیادہ ہوتی ہے اور اس کا اجر بھی زیادہ ہوتا ہے۔

(مشکوٰۃ المصابیح 6) (متدرک 26) (مسند احمد 6837, 6813, 6487) (صحیح مسلم 161) (سنن ابوداؤد 1698)

حضرت ابو ہریرہ رضی اللہ عنہ بیان کرتے ہیں کہ نبی ﷺ نے ارشاد فرمایا:

اسلام یہ ہے کہ تم اللہ تعالیٰ کے ساتھ کسی کو شریک نہ ٹھہراؤ صرف اسی کی عبادت کرو، نماز روزہ کی پابندی کرو، زکوٰۃ ادا کرو، حج ادا کرو، امر بالمعروف اور نہی عن المنکر کرو، اپنے اہل و عیال کو سلام کرو، جس نے ان میں سے کسی بھی عمل کو چھوڑا، اس نے اسلام کا ایک حصہ (اچھا عمل) چھوڑا اور جس نے سب کو چھوڑ دیا، اس نے اسلام سے منہ پھیر لیا۔

(متدرک 53)

حضرت عبید بن عمیر رضی اللہ عنہ اپنے والد کے حوالے سے بیان کرتے ہیں کہ  
رسول اللہ ﷺ نے حجۃ الوداع کے موقع پر فرمایا:

خبردار! اللہ کے دوست وہ ہیں جو نماز پنجگانہ پابندی سے ادا کرتے  
ہیں۔ ماہ رمضان کے روزے رکھتے ہیں اور انہیں اپنی ذمہ داری سمجھتے  
ہیں، اپنے مال سے ذمہ داری کے ساتھ ثواب کی نیت سے زکوٰۃ ادا  
کرتے ہیں اور کبیرہ گناہوں سے بچتے ہیں ایک شخص نے کھڑے ہو کر  
عرض کی: یا رسول اللہ! کبیرہ گناہ کیا ہوتے ہیں؟ فرمایا: گناہ کبیرہ ہیں  
شُرک، کسی مومن کو ناحق قتل کرنا، میدانِ جنگ سے بھاگ جانا، یتیم کا مال  
ہتھیانا، سود خوری، پاکباز پر زنا کی تہمت لگانا، مسلمان ماں باپ کی  
نافرمانی کرنا، حرم میں شکار کرنا، زندہ یا مردہ۔ (بیت الحرام جو کہ تمہارا ہمیشہ  
زندگی میں بھی اور مرنے کے بعد بھی قبلہ ہے اس کو حلال جاننا)

جو شخص ان کبیرہ گناہوں سے بچتا رہے اور نماز روزہ کی پابندی کرے، کل  
قیامت کے دن وہ نبی اکرم ﷺ کے ہمراہ ایسے محل میں رہے گا جس کے  
دروازے سونے کے بنے ہوئے ہیں۔ (متدرک 197، 7666)

حضرت عمرو بن عبسہ رضی اللہ عنہ فرماتے ہیں: میں رسول اللہ ﷺ کی خدمت میں  
حاضر ہوا، اس وقت آپ ﷺ عکاظ میں موجود تھے میں نے عرض کی یا رسول اللہ! کیا  
کوئی ایسی دعا ہے؟ (جو دوسری تمام دعاؤں کی بہ نسبت) مجھے اللہ کے زیادہ قریب کر

دے یا کوئی ساعت جو باقی رہنے والی ہو یا کون سا ذکر زیادہ مناسب ہے؟ آپ ﷺ نے فرمایا: ہاں! بندہ رات کے آخری حصہ میں اپنے رب کے سب سے زیادہ قریب ہوتا ہے، اگر اس ساعت میں ذکر الہی کر سکو تو (لازمی) کرو۔

(مستدرک 1162)

آپ ﷺ نے منیٰ میں تین دن گزارے اور روایات میں آتا ہے کہ آپ ﷺ سورج ڈھلنے کے بعد (زوال کے بعد) پیدل <sup>☆☆</sup> ہی جمرات کی طرف جاتے اور رمی کے بعد واپس پیدل اپنے خیمے میں آجاتے۔

(سنن ابوداؤد 1969) (جامع ترمذی 900) (صحیح بخاری باب 134)، (صحیح بخاری 1746) (صحیح ابن خزیمہ 2968)

ام المؤمنین حضرت عائشہ رضی اللہ عنہا سے مروی ہے کہ ایام تشریق آپ ﷺ نے منیٰ میں گزارے (روایات میں یہ الفاظ بھی ہیں کہ ایام تشریق کی راتیں منیٰ میں ٹھہرے / ایام تشریق کی راتیں منیٰ میں گزاریں)۔ زوال شمس کے بعد جمرات کی رمی فرماتے، ہر جمرے کو سات کنکریاں مارتے اور ہر کنکری کے ساتھ تکبیر پڑھتے۔ جمرہ اولیٰ اور جمرہ ثانیہ کی رمی کرتے رک جاتے اور کافی دیر کھڑے رہ کر دعائیں کرتے لیکن تیسرے جمرے کی رمی کے بعد نہیں رکتے تھے۔

(مشکوٰۃ المصابیح 2667) (مسند احمد 25099) (صحیح ابن خزیمہ 2971, 2956) (سنن ابوداؤد 1973) (مستدرک 1756)

☆ منیٰ میں تین دن گزارنا سنت ہے، یعنی تین دن کنکریاں مارنا سنت ہے۔

☆☆ آپ ﷺ نے ساراج سواری پر کیا اور یہی سنت ہے۔ جبکہ تین دن ایام تشریق کے میں جمرات کی رمی کے لیے پیدل جاتے اور پیدل واپس آتے۔

حضرت ابن عباس رضی اللہ عنہما سے روایت ہے، آپ ﷺ منیٰ کی راتوں میں سے ہر رات بیت اللہ کی زیارت کرتے تھے۔

(السلسلۃ الصحیحہ 1562) (صحیح بخاری باب نمبر 129)

حضرت ابو امامہ رضی اللہ عنہ سے مروی ہے کہ ایک مرتبہ نبی ﷺ کی خدمت میں ایک آدمی حاضر ہوا، نبی ﷺ اس وقت جمرات کو کنکریاں مار رہے تھے، اس نے یہ سوال پوچھا کہ یا رسول اللہ! سب سے زیادہ پسندیدہ جہاد اللہ تعالیٰ کے نزدیک کون سا جہاد ہے؟ نبی ﷺ خاموش رہے، پھر وہ جمرہ ثانیہ کے پاس دوبارہ حاضر ہوا اور یہی سوال دہرایا، نبی ﷺ پھر خاموش رہے، پھر جمرہ ثالثہ کے پاس دوبارہ حاضر ہوا اور یہی سوال دہرایا تو نبی ﷺ نے فرمایا وہ حق بات جو کسی ظالم بادشاہ کے سامنے کہی جائے۔

(مسند احمد 22510, 22511, 22560) (سنن ابن ماجہ 4012، اسناد حسن)

حضرت ابو ہریرہ رضی اللہ عنہ اور حضرت اسامہ بن زید رضی اللہ عنہما بیان کرتے ہیں کہ نبی ﷺ نے یوم نحر کے دوسرے دن جب آپ ﷺ منیٰ میں تھے، فرمایا کہ کل ہم ان شاء اللہ محصب میں اتریں گے جہاں پر لوگوں نے کفر پر جمے رہنے کی قسم کھائی تھی۔ وہ واقعہ یہ ہے کہ قریش نے بنی ہاشم اور بنی عبدالمطلب کے خلاف قسم کھائی تھی کہ ان سے بیاہ، شادی اور خرید و فروخت نہ کریں گے جب تک کہ نبی ﷺ کو وہ ہمارے حوالے نہ کر دیں۔

(صحیح بخاری 1590) (صحیح مسلم 3175) (سنن ابوداؤد 2010, 2011) (صحیح ابن خزیمہ 2981) (مسند احمد 7239)

ایام تشریق کے تیسرے دن زوال ہوتے ہی آپ ﷺ منیٰ سے روانہ ہوئے  
رمی کی اور بطحاء میں آ کر ظہر کی نماز ادا فرمائی۔ ☆

(صحیح ابن خزیمہ 2992) (صحیح بخاری 1756, 1764)

(سنن ابوداؤد 2012, 2013)، (مشکوٰۃ المصابیح 2664)

---

☆ سنت یہی معلوم ہوتی ہے کہ منیٰ سے روانگی کے دن رمی کے بعد منیٰ میں اپنی رہائش پر نہ آیا جائے بلکہ  
رمی کے بعد منیٰ سے رخصت ہو جائے۔ (واللہ اعلم)

سنن ابوداؤد باب نمبر 75، منیٰ میں نمازیں: یہ باب قربانی والے باب کے بعد ہے اور اس باب میں  
جو احادیث ہیں ان کے مطابق منیٰ میں نبی ﷺ نے قصر نمازیں ہی پڑھی تھیں۔ اور باب 176 اہل مکہ کا  
قصر کرنا: صحیح حدیث بیان ہوئی ہے اور فائدہ میں لکھا ہے کہ اس حدیث سے معلوم ہوا کہ منیٰ میں  
قصر کرنا مناسک حج کا حصہ ہے اس لیے دیگر مسافرین کی طرح اہل مکہ منیٰ میں نماز قصر کر کے ہی  
پڑھیں گے۔ البتہ فریضہ حج کی ادائیگی کے بعد اہل مکہ کا منیٰ میں قصر کرنا جائز نہ ہوگا۔

## طوافِ وداع

(14 ذوالحجہ 10 ہجری بروز بدھ فجر کی نماز سے پہلے)

حضرت ابن عباس رضی اللہ عنہما بیان کرتے ہیں، لوگ (منیٰ سے فارغ ہو کر) کسی بھی طریق (راستے) سے واپس چلے جاتے تھے (یہ صورتِ حال دیکھ کر) رسول اللہ ﷺ نے فرمایا:

”تم میں سے کوئی شخص مکہ سے نہ جائے حتیٰ کہ اس کا آخری وقت بیت اللہ کے پاس ہو (طوافِ وداع کرے)، البتہ حیض والی عورت کو مستثنیٰ قرار دیا۔“☆

(صحیح بخاری 1755، 1760) (صحیح مسلم 3219، 3220) (سنن ابوداؤد 2002) (مشکوٰۃ المصابیح 2668)

(جامع ترمذی 944) روایت ابن عمر رضی اللہ عنہما سے، (سنن دارمی 1974، 1975) (مسند شافعی 1025، 1028، 1029)

(مسند اسحاق 324) (صحیح ابن خزیمہ 3000) (مستدرک 1751) (سنن ابن ماجہ 3070)

☆ صحیح بخاری حدیث نمبر 1755 کے فائدہ میں لکھا ہے کہ اس حدیث کے پیش نظر طوافِ وداع واجب ہے البتہ حائضہ عورت سے تخفیف کر دی گئی ہے۔



نبی ﷺ نے وادیِ محصب میں ظہر، عصر (13 ذوالحجہ)، مغرب اور عشاء (14 ذوالحجہ) کی نمازیں پڑھیں پھر آپ ﷺ وادیِ محصب ☆ میں تھوڑی دیر سوئے، پھر آپ ﷺ سواری پر بیت اللہ تشریف لائے اور اس کا طوافِ وداع کیا۔

(صحیح ابن خزیمہ 2992) (صحیح بخاری 1756, 1764)، (سنن ابوداؤد 2012, 2013)، (مشکوٰۃ المصابیح 2664)

ام المومنین حضرت عائشہ رضی اللہ عنہا فرماتی ہیں کہ آپ ﷺ محصب سے سواری پر روانہ ہوئے اور طوافِ وداع صبح کی نماز سے پہلے کیا۔ (سنن ابوداؤد 2005, 2006)

حضرت عائشہ رضی اللہ عنہا کہتی ہیں کہ آپ ﷺ نے وادیِ محصب میں اپنے صحابہ کو روانگی کا حکم دیا۔ آپ ﷺ صبح کی نماز کے وقت بیت اللہ تشریف لائے، طواف کیا، پھر باہر آکر سواری پر بیٹھے۔ پھر آپ ﷺ مدینہ منورہ کی طرف روانہ ہو گئے۔

☆☆  
(صحیح ابن خزیمہ 2998)

ام المومنین حضرت صفیہ رضی اللہ عنہا طوافِ افاضہ کے بعد حائضہ ہو گئیں اور نبی ﷺ کو جب اس بات کا پتا چلا تو آپ ﷺ نے ان کو طوافِ وداع کے بغیر ہی کوچ کرنے کا حکم دیا جبکہ انہوں نے طوافِ افاضہ کر لیا ہوا تھا۔

(مسند شافعی 1033-1036) (صحیح بخاری 1757, 1760, 1762)

(صحیح مسلم 3222-3229) (سنن ابن ماجہ 3072, 3073) (سنن ابوداؤد 2003) (موطاء 919, 920)

(مسند احمد 24614, 25445) (صحیح ابن خزیمہ 3002) (جامع ترمذی 943) (سنن نسائی 391)

☆ سنن ابوداؤد 2005 میں ہے کہ ابطح میں رسول اللہ ﷺ نے حضرت عائشہ رضی اللہ عنہا کا انتظار کیا جبکہ حدیث نمبر 2013 میں بطحاء کا ذکر ہے۔ صحیح بخاری 1756 میں محصب کا ذکر ہے۔ ان احادیث سے یہ ظاہر ہوتا ہے کہ یہ نام ایک ہی مقام کے ہیں یا یہ مقامات بہت قریب قریب ہیں۔ سنن ابوداؤد حدیث نمبر 2012 میں بھی یہی لکھا ہے۔ حاشیہ حدیث 3176 صحیح مسلم کے مطابق بھی یہ نام ایک ہی مقام کے ہیں۔ ☆☆ اس حدیث سے یہ محسوس ہوتا ہے کہ طوافِ وداع آپ ﷺ نے پیدل فرمایا۔ (واللہ اعلم)

ام المؤمنین حضرت ام سلمہ رضی اللہ عنہا فرماتی ہیں: میں نے رسول اللہ ﷺ سے عرض کیا کہ میں بیمار ہوں اور میں نے طوافِ وداع نہیں کیا تو آپ ﷺ نے فرمایا: ”جب جماعت شروع ہو جائے تو تم اپنے اونٹ پر سوار ہو کر لوگوں کے اوپر اوپر سے (دور سے، پیچھے پیچھے) طواف کر لینا۔ میں نے اسی طرح طواف <sup>☆</sup> کیا تو رسول اللہ ﷺ بیت اللہ کے قریب نماز پڑھا رہے تھے اور سورۃ طور تلاوت فرما رہے تھے۔

(سنن نسائی 2929) (سنن ابن ماجہ 2961) (صحیح بخاری 1633, 1619, 464)

(صحیح مسلم 3078) (مشکوٰۃ المصابیح 2588) (موطاء 814) (صحیح ابن خزیمہ 2776)

ام المؤمنین سیدہ عائشہ رضی اللہ عنہا فرماتی ہیں: رسول اللہ ﷺ نے ارشاد فرمایا: جو شخص حج پورا کر لے وہ اپنے گھر والوں کے پاس آجائے کیونکہ اس میں اس کے لئے بہت بڑا اجر ہے۔

(متدرک 1753) (السلسلۃ الصحیحہ 1533)

---

☆ صحیح بخاری کی حدیث نمبر 1618 کے مطابق حضرت عائشہ رضی اللہ عنہا مردوں سے الگ رہ کر ایک الگ کونے میں (دور رہ کر) طواف کرتی تھیں، ان کے ساتھ مل کر نہیں کرتی تھیں۔

## عمرہ اُم المؤمنین حضرت عائشہ رضی اللہ عنہا

(14 ذوالحجہ 10 ہجری بروز بدھرات کے وقت)

اُم المؤمنین حضرت عائشہ رضی اللہ عنہا بیان کرتی ہیں کہ میں اس حال میں مکہ آئی کہ میں حائضہ تھی اور میں نے خانہ کعبہ کا طواف نہیں کیا تھا اور نہ ہی صفا مروہ کی سعی کی تھی۔ میں نے رسول اللہ ﷺ سے اس کی شکایت کی تو آپ ﷺ نے فرمایا کہ تم اس طرح سے کرو جس طرح تمام حاجی کرتے ہیں مگر یہ کہ جب تک پاک نہ ہو جاؤ خانہ کعبہ کا طواف نہ کرو۔

(صحیح بخاری 1556, 1650) (موطا، 916-918) (سنن ابوداؤد 1781)

(مسند احمد 24610, 26875) (صحیح مسلم 2910) (سنن نسائی 2785) (صحیح ابن خزیمہ 2788)

اُم المؤمنین حضرت عائشہ رضی اللہ عنہا فرماتی ہیں کہ میں نے طواف نہیں کیا تھا کہ حائضہ ہو گئی پھر سب مناسک حج ادا کیے۔ فرماتی ہیں کہ منیٰ سے کوچ کے دن رسول اللہ ﷺ نے فرمایا کہ تمہارا طواف (طوافِ افاضہ / طوافِ زیارۃ) حج اور عمرہ دونوں کو

کافی ہو جائے گا۔ حضرت عائشہ رضی اللہ عنہا نے اس بات پر اپنی خوشی ظاہر نہ کی تو رسول اللہ ﷺ نے ان کو حضرت عبدالرحمن رضی اللہ عنہ کے ساتھ تنعمیم بھیجا کہ حج کے بعد عمرہ کر لیں۔

سنن نسائی اور سنن ابوداؤد میں الفاظ ہیں کہ جب حضرت عائشہ رضی اللہ عنہا نے طوافِ افاضہ اور صفا مروہ کی سعی کر لی تو آپ ﷺ نے فرمایا: تو اپنے حج اور عمرے دونوں سے حلال (فارغ) ہو گئی ہے۔ حضرت عائشہ رضی اللہ عنہا نے عرض کیا یا رسول اللہ! میں اپنے دل میں ایک بات پاتی ہوں کہ میں نے طواف نہیں کیا جب تک حج سے فارغ نہ ہوئی۔ آپ ﷺ نے فرمایا: اے عبدالرحمن! انہیں لے جاؤ۔

مسند شافعی کے الفاظ ہیں کہ آپ ﷺ نے فرمایا: تمہارا بیت اللہ کا طواف کرنا اور صفا و مروہ کے درمیان طواف (سعی) کرنا تمہارے حج و عمرہ کے لیے کفایت کر جائے گا۔

(صحیح مسلم 2933, 2934, 2937) (سنن نسائی 2764) (مسند شافعی 974)

(حدیث نمبر 15315, 14373 مسند احمد: بروایت حضرت جابر) (مسند احمد 25445) (سنن ابوداؤد 1785)

جب آپ ﷺ محصب میں تھے اور روانگی کی رات تھی تو اُمّ المؤمنین حضرت عائشہ رضی اللہ عنہا روایت کرتی ہیں کہ میں نے عرض کیا، یا رسول اللہ! لوگ تو عمرہ اور حج کر کے لوٹیں گے اور میں صرف حج کر کے واپس جا رہی ہوں۔ آپ ﷺ نے فرمایا: ”جب ہم مکہ آئے تھے تو تم نے ان راتوں میں طواف نہیں کیا تھا؟“ میں نے کہا: ”نہیں۔“ آپ ﷺ نے فرمایا، اپنے بھائی عبدالرحمن کے ساتھ مقام تنعمیم جاؤ اور وہاں سے عمرہ کا احرام باندھ کر عمرہ کر لو اور اس کے بعد فلاں جگہ پر آجانا۔“ اُمّ المؤمنین فرماتی ہیں کہ میں

عبدالرحمن کے ہمراہ تنعیم چلی گئی۔ وہاں سے عمرہ کا احرام باندھا۔

(صحیح بخاری 1762, 1561) (مسند احمد 26832, 26831, 25418)

(سنن ابوداؤد 1782) (سنن نسائی 2805) (مسلم 2929, 2919)

اُمّ المؤمنین حضرت عائشہ رضی اللہ عنہا نے جب بیت اللہ کا طواف (طوافِ افاضہ) اور صفا مروہ کی سعی کی تو آپ رضی اللہ عنہا نے فرمایا: ”تم اپنے حج اور عمرے سب سے حلال ہو گئی ہو۔“ حضرت عائشہ رضی اللہ عنہا نے عرض کیا، یا رسول اللہ! میرے دل میں حسرت ہے کہ میں نے جب حج کیا تو ابتداء میں طواف نہ کر سکی۔ آپ رضی اللہ عنہا نے فرمایا: ”اے عبدالرحمن! ان کو لے جاؤ اور تنعیم سے عمرہ کرا لاؤ۔“ (سنن ابوداؤد 1785) (صحیح مسلم 2937) (سنن نسائی 2764)

اُمّ المؤمنین حضرت عائشہ رضی اللہ عنہا فرماتی ہیں کہ جب بطحاء (محب) کی رات آئی تو میں نے رسول اللہ ﷺ سے عرض کی: یا رسول اللہ! کیا میرے ساتھ والی حج اور عمرہ کر کے جائیں گی اور میں صرف حج کے ساتھ لوٹوں گی؟ تو رسول اللہ ﷺ نے عبدالرحمن بن ابی بکر رضی اللہ عنہ کو حکم دیا کہ وہ آپ رضی اللہ عنہا کو تنعیم لے جائیں۔ مسند احمد میں الفاظ ہیں کہ حضرت عائشہ رضی اللہ عنہا فرماتی ہیں کہ عبدالرحمن رضی اللہ عنہ مجھے تنعیم لے گئے جہاں سے میں نے عمرہ کا احرام باندھا، واپس آ کر خانہ کعبہ کا طواف کیا، صفا مروہ کی سعی کی اور نبی ﷺ کے پاس آ گئی، پھر نبی ﷺ روانہ ہو گئے۔

(سنن ابوداؤد 1782) (بحوالہ صحیح بخاری 2984) (مسند احمد 26875, 26613)

حضرت جابر رضی اللہ عنہ کہتے ہیں کہ حضرت عائشہ رضی اللہ عنہا نے رسول اللہ ﷺ سے کہا کہ یا رسول اللہ! آپ سب لوگ حج اور عمرے کے ساتھ روانہ ہوں اور میں صرف حج کے

ساتھ؟ نبی ﷺ نے حضرت عائشہ رضی اللہ عنہا کے بھائی عبدالرحمن رضی اللہ عنہ کو حکم دیا کہ وہ انہیں تنعیم لے جائیں۔ چنانچہ حضرت عائشہ رضی اللہ عنہا نے حج کے بعد ذی الحجہ میں عمرہ کیا۔

(مسند احمد 14330, 15005) (صحیح بخاری 1651, 1785)

اُم المؤمنین حضرت عائشہ رضی اللہ عنہا بیان کرتی ہیں، ہم (یعنی حضرت عائشہ رضی اللہ عنہا اور حضرت عبدالرحمن رضی اللہ عنہ) محصب سے حرم کے باہر آگئے اور میں نے مقام تنعیم سے عمرہ کے لیے احرام باندھا، میں (حرم میں) داخل ہوئی اور اپنا عمرہ ادا کیا، جبکہ رسول اللہ ﷺ نے ابطح کے مقام پر میرا انتظار فرمایا، حتیٰ کہ میں عمرہ سے فارغ ہو گئی اور سحر کے وقت آپ ﷺ کے پاس پہنچی تو آپ ﷺ نے لوگوں کو کوچ کا حکم فرمایا۔ آپ ﷺ وہاں سے نکلے اور بیت اللہ کا طواف صبح کی نماز سے پہلے کیا، بیت اللہ میں ہی فجر کی نماز پڑھی (پڑھائی) جس میں آپ ﷺ نے سورۃ طور کی تلاوت بھی فرمائی تھی، نماز کے بعد پھر آپ ﷺ مدینہ کے لیے روانہ ہوئے۔

(سنن ابوداؤد 2005, 2006) (صحیح مسلم 1560, 1691)

حضرت عبدالرحمن بن ابی بکر رضی اللہ عنہ سے روایت ہے کہ نبی ﷺ نے انہیں حکم دیا کہ وہ حضرت عائشہ رضی اللہ عنہا کو اپنے ساتھ سوار کر کے (اپنے پیچھے بٹھا کر) لے جائیں اور انہیں مقام تنعیم سے عمرہ کرا لائیں۔ مسند شافعی حدیث نمبر 782 میں حضرت عبدالرحمن رضی اللہ عنہ کے الفاظ ہیں سو میں نے انہیں (اُم المؤمنین حضرت عائشہ رضی اللہ عنہا کو) ایام تشریق کے بعد والی رات تنعیم سے عمرہ کرایا۔

(صحیح مسلم 2935) (سنن ابوداؤد 1782 بروایت حضرت عائشہ) (صحیح بخاری 1784, 2984)

(صحیح مسلم 2919, 2936) (مسند شافعی 772, 782) (مسند احمد 1705) (جامع ترمذی 934)

صحیح بخاری حدیث نمبر 1788 میں الفاظ ہیں کہ آپ ﷺ نے حضرت عبدالرحمن رضی اللہ عنہ کو بلایا اور فرمایا: ”اپنی ہمشیرہ کو حرم سے باہر لے جاؤ، وہاں سے وہ عمرہ کا احرام باندھے۔“

حضرت عبدالرحمن بن ابی بکر رضی اللہ عنہ سے مروی ہے کہ رسول اللہ ﷺ نے ان سے فرمایا کہ اس اونٹنی پر سوار ہو، پیچھے اپنی بہن کو بٹھاؤ اور تنعیم سے عمرہ کروالائو۔ تم جب اسے لے کر ٹیلے سے نیچے اترو تو چاہیے کہ احرام باندھے۔ بے شک یہ عمرہ مقبول ہوگا۔  
(سنن ابوداؤد 1995) (مسند احمد 1705, 1710) (صحیح مسلم 2937: برایت حضرت عائشہ) (متدرک 6017)

ام المومنین حضرت عائشہ رضی اللہ عنہا کے یہ الفاظ بھی ملتے ہیں کہ میں نے عمرہ کا احرام باندھا اس عمرہ کے بدلے میں جو اور لوگوں نے کیا تھا۔ اور حضرت عائشہ رضی اللہ عنہا نے عمرہ کا تلبیہ کہا۔ (صحیح مسلم 2919, 2935) (سنن ابوداؤد 1782)

حضرت عائشہ رضی اللہ عنہا فرماتی ہیں کہ ہم دونوں (یعنی حضرت عائشہ رضی اللہ عنہا خود اور ان کے بھائی حضرت عبدالرحمن رضی اللہ عنہ) نکلے اور میں نے لبیک پکاری اور بیت اللہ کا طواف کیا اور صفاء مروہ کی سعی کی۔ ہم آئے رسول اللہ ﷺ کے پاس اور آپ ﷺ اسی منزل میں تھے رات میں، پھر آپ ﷺ نے فرمایا کہ تم فارغ ہو گئیں۔ میں نے عرض کیا جی ہاں۔ آپ ﷺ نے اپنے اصحاب میں کوچ پکاری اور نکلے اور بیت اللہ کا طواف کیا نماز صبح سے پہلے، (نماز کے بعد) پھر مدینہ کو چلے۔ (صحیح مسلم 2922) (صحیح بخاری 1560)

حضرت عائشہ رضی اللہ عنہا فرماتی ہیں کہ میں نے تنعیم سے عمرہ کیا اور اس طرح اللہ

نے حج اور عمرہ دونوں پورے کر دیے اور اس میں نہ قربانی تھی، نہ صدقہ اور نہ روزے۔

(سنن ابن ماجہ 3000) (صحیح بخاری 1786)

### حضرت عائشہ رضی اللہ عنہا کے تنعیم سے عمرہ کرنے کے حوالے سے چند نکات

☆ طوافِ افاضہ اور اس کے بعد سعی بین الصفا والمروہ، حج اور عمرہ کے لیے کافی ہے اس عورت کے لیے جو اس حالت میں مکہ آئے کہ حائضہ ہو اور عمرہ نہ کر سکی ہو۔

(صحیح مسلم 2933) (مسند شافعی 974) (سنن نسائی 2764) (سنن ابوداؤد 1785)

☆ حضرت عائشہ رضی اللہ عنہا کا عمرہ صرف ان کی خوشی (دل جوئی) کی خاطر تھا۔

(صحیح مسلم 2933) (سنن نسائی 2764) (سنن ابوداؤد 1785) (فوائد مسائل حدیث نمبر 3000 سنن ابن ماجہ)

☆ اگر عورت اس حالت میں مکہ آئے کہ حائضہ ہو اور طوافِ قدوم (طوافِ عمرہ اور سعی) نہ کر سکی ہو تو طوافِ افاضہ (طوافِ زیارۃ اور سعی) کے بعد عمرہ کی ضرورت نہیں رہتی۔

(مسند شافعی 974) (سنن ابوداؤد 1785) (سنن نسائی 2764) (صحیح مسلم 2933, 2937)

☆ اگر کوئی صورت حج کے بعد عمرہ کی نکلتی بھی ہے تو صرف حائضہ عورت کے لیے ہے جو کہ حیض کی حالت میں مکہ آئے مگر یہ عام نہیں کہ ہر کوئی حج سے پہلے یا حج کے بعد تنعیم سے عمرہ کرے۔ (فوائد مسائل، حدیث نمبر 3000، سنن ابن ماجہ)

☆ حدیث کی کسی بھی کتاب میں کوئی ایسی حدیث نہیں ملتی جس میں اُم المؤمنین حضرت عائشہ رضی اللہ عنہا کے تنعیم سے عمرہ کے علاوہ کسی اور عورت یا مرد کے عمرہ کرنے



کا ذکر ہو۔ ایک ہی عمرہ کا ذکر ہے جو مکہ جاتے ہی سب نے کیا سوائے حضرت عائشہ رضی اللہ عنہا کے (واللہ اعلم کہ اور عورتوں نے بھی عمرہ نہ کیا ہو) کہ وہ ایام کے باعث عمرہ نہ کر سکی تھیں۔ حضرت عائشہ رضی اللہ عنہا کے یہ الفاظ بھی ہیں کہ ”میں“ نے عمرہ کیا۔

(صحیح بخاری 1556) (موطاء 916-917) (سنن ابوداؤد 1781)

(صحیح مسلم 2910) (سنن نسائی 2765) (صحیح ابن خزیمہ 2788)

☆ جب حضرت عبدالرحمن رضی اللہ عنہ کے ہمراہ اُمّ المؤمنین حضرت عائشہ رضی اللہ عنہا تنعمیں گئیں اور وہاں سے عمرہ کا احرام باندھا تو کسی حدیث سے یہ بات ثابت نہیں ہوتی یا الفاظ سے ہی ظاہر نہیں ہوتا کہ حضرت عبدالرحمن رضی اللہ عنہ نے بھی عمرہ کا احرام باندھا ہو۔

(صحیح مسلم 2919, 2935, 2936, 2937) (سنن ابوداؤد 1782, 1995)

☆ اگر کوئی اُمّ المؤمنین حضرت عائشہ رضی اللہ عنہا کے عمرہ کو جواز بنا کر تنعم سے عمرہ کرنا ہی چاہتا ہے تو اسے یہ بات ضرور ذہن میں رکھنی چاہیے کہ حضرت عائشہ رضی اللہ عنہا نے یہ عمرہ کوچ کی رات میں کیا تھا اور یہ بھی مد نظر رہے کہ ایک ہی عمرہ تھا اس عمرہ کے بدلے جو آپ رضی اللہ عنہا ایام کی وجہ سے نہ کر سکی تھیں جیسا کہ صحیح مسلم کی احادیث 2919، 2935 اور سنن ابوداؤد کی حدیث 1782 سے ظاہر ہے۔

☆ حضرت اسماء بنت عمیس رضی اللہ عنہا کہ جن کے ہاں 26 ذوالعقدہ کو محمد بن ابی بکر رضی اللہ عنہ پیدا ہوئے تھے، نے بھی نفاس کی وجہ سے عمرہ نہیں کیا ہوگا کہ 4 ذوالحجہ تک 7 دن گزرے تھے اور مدینہ واپسی تک 17 دن۔ یہ بھی ہو سکتا ہے کہ انہوں نے کوئی بھی طواف نہ کیا ہو۔ (واللہ اعلم)

## مدینہ روانگی، دوران سفر کے واقعات اور مدینہ واپسی

(مدینہ منورہ روانگی: 14 ذوالحجہ 10 ہجری بروز بدھ: فجر کی نماز کے بعد)

اُمّ المؤمنین حضرت عائشہ رضی اللہ عنہا اپنے ساتھ تبرکاً زم زم کو لے کر جاتی تھیں اور  
خبر دیتی تھیں کہ رسول اللہ ﷺ بھی زم زم اٹھاتے تھے۔

(جامع ترمذی 963) (متدرک 1783) (السلسلۃ الصحیحہ 1560)

اُمّ المؤمنین حضرت عائشہ رضی اللہ عنہا بیان کرتی ہیں کہ کوچ کے دن کی رات اُمّ المؤمنین  
حضرت صفیہ رضی اللہ عنہا کو حیض آ گیا (یہ بھی روایت ہے کہ طوافِ افاضہ کے بعد ایام منیٰ میں  
وہ حائضہ ہوئیں) تو انہوں نے کہا کہ میرے طوافِ وداع کی وجہ سے سب رُک  
جائیں گے۔ جب یہ بات رسول اللہ ﷺ تک پہنچی تو (اس طرح بھی روایت ہے کہ  
رسول اللہ ﷺ نے فرمایا تھا کہ وہ ہمیں روکنے والی ہیں۔) اور فرمایا کہ کیا انہوں نے قربانی

کے دن طوافِ افاضہ کیا تھا؟ آپ کو بتایا گیا کہ کیا تھا تو آپ ﷺ نے فرمایا کہ پھر مدینہ کی طرف کوچ کرو۔

(صحیح بخاری 328, 1733, 1757, 1771, 1772) (جامع ترمذی 943) (مسند شافعی 1033, 1036) (صحیح مسلم 3222)

اُمّ المؤمنین حضرت عائشہ رضی اللہ عنہا اور حضرت ابن عباس رضی اللہ عنہما بیان کرتے ہیں،  
ابن بطحہ میں قیام کرنا سنت (واجب) نہیں۔ رسول اللہ ﷺ نے تو وہاں اس لیے  
قیام فرمایا تھا کہ وہاں سے (مدینہ کے لیے) روانہ ہونا زیادہ آسان تھا۔

(صحیح بخاری 1765, 1766) (صحیح مسلم 3169, 3172) (سنن ابوداؤد 2008) (مسند اسحاق 369)

(صحیح ابن خزیمہ 2987, 2988) (مسند احمد 24644) (جامع ترمذی 922, 923) (سنن ابن ماجہ 3067)

مکہ مکرمہ سے مدینہ منورہ کے لیے آپ ﷺ 14 ذوالحجہ 10 ہجری کے دن  
بروز بدھ فجر کی نماز پڑھ کر روانہ ہوئے۔ (سنن ابوداؤد 2005, 2006)

مکہ اور مدینہ کے درمیان خُم نامی گاؤں میں آپ ﷺ نے پانی کے لیے  
پڑاؤ ڈالا۔ (روایت میں ہے کہ یہ 18 ذوالحجہ 10 ہجری کا دن تھا) وہاں پر پڑاؤ کے  
بعد آپ ﷺ نے خطبہ ارشاد فرمایا۔ آپ ﷺ نے اللہ کی حمد و ثناء بیان کی اور وعظ و نصیحت  
کرنے کے بعد ارشاد فرمایا:

”اَمَّا بَعْدُ! لَوْ كُنتُمْ تَعْلَمُونَ! سنو! میں بھی ایک انسان ہوں، قریب ہے کہ میرے رب کا  
بھیجا ہوا قاصد (موت کا فرشتہ) آئے اور میں اس کی بات قبول کر لوں (میں  
اسے لبیک کہہ دوں)۔ میں تم میں دو بڑی بھاری چیزیں چھوڑے جا رہا

ہوں، ایک تو اللہ کی کتاب ہے، اس میں ہدایت ہے، اس میں نور ہے، تو اللہ کی کتاب کو تھامے رہو اور اس کو مضبوط پکڑے رہو، اللہ کی کتاب اللہ کی وہ رسی ہے جو اس کو پکڑے رہے گا جو اس کی پیروی کرے گا وہ ہدایت پر ہوگا اور ہدایت پر رہے گا اور جو اس کو چھوڑ دے گا وہ گمراہ ہو جائے گا۔“

غرض آپ ﷺ نے اللہ کی کتاب کی طرف خوب رغبت دلائی، پھر فرمایا:

”دوسری بھاری چیز میرے اہل بیت<sup>☆☆</sup> ہیں، میں تم کو اپنے اہل بیت کے باب میں اللہ کی یاد دلاتا ہوں، میں تم کو اپنے اہل بیت کے باب میں اللہ کی یاد دلاتا ہوں ”أَذْكُرْكُمْ اللَّهُ فِي أَهْلِ بَيْتِي، أَذْكُرْكُمْ اللَّهُ فِي أَهْلِ بَيْتِي، أَذْكُرْكُمْ اللَّهُ فِي أَهْلِ بَيْتِي“ مستدرک کے الفاظ ہیں آپ ﷺ نے فرمایا کہ یہ دونوں (قرآن اور میرے اہل بیت) ایک دوسرے سے جدا نہیں ہوں گے حتیٰ کہ یہ میرے پاس حوض پر آئیں گے۔

(مستدرک 4576، 4577، 4711) (مسند احمد 19479) (صحیح مسلم 6225، 6228)

(السلسلة الصحيحة 3589) (مشکوٰۃ المصابیح 6140) (صحیح ابن خزیمہ 2357)

☆ یعنی بار بار فرمایا: اللہ کی کتاب، اللہ کی کتاب، اللہ کی کتاب۔۔۔

خطبہ حجۃ الوداع میں بھی آپ ﷺ نے کتاب اللہ کا ہی ذکر کیا تھا۔ اور کتاب اللہ میں ہی رسول اللہ ﷺ کی اطاعت کا حکم ہے۔ اللہ تعالیٰ کا ارشاد ہے۔۔۔ جس نے رسول اللہ ﷺ کی اطاعت کی اس نے اللہ کی اطاعت کی اور جس نے منہ پھیر لیا تو ہم نے آپ ﷺ کو ان پر نگہبان بنا کر تو نہیں بھیجا۔ (سورۃ النساء آیت 80)

☆☆ اہل بیت کے حوالے سے قرآن میں سورۃ الاحزاب آیت 33، سورۃ ہود آیت 73 اور صحیح احادیث کو ضرور دیکھا جائے کہ جن کے مطابق نبی ﷺ کی بیویاں جو کہ امت کی مائیں ہیں اور حضرت علی، حضرت فاطمہ، حضرت حسن اور حضرت حسین رضی اللہ عنہم اجمعین اہل بیت میں ہیں۔

حضرت علیؑ جب یمن سے واپس آئے تھے قربانی کے جانوروں کے ساتھ، تو کچھ لوگ ان پر شاکی تھے، رسول اللہﷺ نے خُم میں حضرت علیؑ کا ہاتھ پکڑا (حضرت علیؑ کا ہاتھ اپنے ہاتھ میں لیا) اور فرمایا: ”اے لوگو! کیا تم گواہی نہیں دیتے کہ اللہ تعالیٰ تمہارا رب ہے؟“ ”سب نے عرض کیا: کیوں نہیں!“، پھر آپﷺ نے فرمایا: ”کیا تم اس بات کی بھی گواہی نہیں دیتے ہو کہ اللہ تعالیٰ اور اس کا رسول تمہاری اپنی جان سے بڑھ کر تم پر حق رکھتے ہیں؟“ ”تمام صحابہؓ نے عرض کیا: کیوں نہیں۔“ آپﷺ نے فرمایا: ”اور یہ کہ اللہ اور اس کا رسول تمہیں سب سے بڑھ کر محبوب ہیں؟“ ”تمام صحابہؓ نے عرض کیا: کیوں نہیں۔“ تو آپﷺ نے فرمایا: (مَنْ كُنْتُ مَوْلَاهُ فَعَلِيٌّ مَوْلَاهُ)☆ ”جس کا میں دوست ہوں اُس کا علی بھی دوست ہے۔“ اور فرمایا: ”اے اللہ جو اس (علیؑ) سے دوستی رکھے تو اُس سے دوستی رکھ، اے اللہ! جو اس سے دشمنی رکھے تو اُس سے دشمنی رکھ۔“

(متدرک 4576, 4577) (سنن ابن ماجہ 116 حاشیہ میں لکھا ہے کہ یہ حدیث صحیح ہے بعض کے نزدیک)

(جامع ترمذی 3713 صحیح متواتر) (مسند احمد 19540, 19517, 19494, 641) (مشکوٰۃ المصابیح 6091)

روحا ایک مقام ہے مدینہ سے 40 میل کے فاصلے پر، ابن عباسؓ بیان کرتے ہیں کہ مدینہ واپسی پر نبیؐ روعاء کے مقام پر ایک قافلے سے ملے تو آپﷺ نے پوچھا: ”کون ہو؟“ انہوں نے عرض کیا، مسلمان۔ پھر انہوں نے پوچھا: آپ کون

☆ یہاں پر مسند احمد کی حدیث نمبر 18671 (سند کے احوال معلوم نہیں) کے آخری الفاظ کا حوالہ بھی دلچسپی سے خالی نہیں کہ غدیر خم میں ہی حضرت عمرؓ نے حضرت علیؑ سے ملاقات کی اور فرمایا: یا ابن ابی طالب! مبارک ہو کہ آپ نے اس حال میں صبح و شام کی کہ آپ ہر مومن مرد و عورت کے محبوب قرار پائے۔

ہیں؟ آپ ﷺ نے فرمایا: ”اللہ کا رسول“ ایک عورت نے ایک بچہ (پالکی/ہودج سے) اٹھا کر عرض کیا: یا رسول اللہ! کیا اس کا حج ہے؟ آپ نے فرمایا: ”ہاں، اور تمہارے لیے اس کا اجر ہے۔“

(صحیح مسلم 3253-3256) (مسند احمد 1898) (سنن ابوداؤد 1736)

(مسند شافعی 935) (صحیح ابن خزیمہ 3049) (سنن نسائی 2649)

روح سے آپ ﷺ نے فجر کی نماز کے بعد کوچ فرمایا۔ (صحیح بخاری 786)

واپسی پر جب کسی ٹیلے پر یا اونچی یا کنکریلی زمین پر پہنچتے تو آپ ﷺ تین بار اللہ اکبر کہتے اور پھر پڑھتے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، آيُّونَ تَائِبُونَ عَابِدُونَ سَاجِدُونَ لِرَبِّنَا حَامِدُونَ صَدَقَ اللَّهُ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ“

(کوئی لائق عبادت کے نہیں ہے سوا اللہ کے۔ اور کوئی شریک نہیں اس کا۔ اس کی ہے سلطنت اور اسی کے لیے سب تعریف۔ اور وہ سب کچھ کر سکتا ہے۔ ہم لوٹنے والے، رجوع کرنے والے، عبادت کرنے والے، سجدہ کرنے والے، اپنے رب کی خاص حمد کرنے والے ہیں۔ سچا کیا اللہ پاک نے اپنا وعدہ اور مدد کی اپنے بندے کی اور شکست دی لشکروں کو اسی اکیلے نے۔)

(صحیح بخاری 4116, 1797, 6385) (جامع ترمذی 950) (صحیح مسلم 3278-3281)

(موطاء 936) (مسند احمد 4496) (سنن ابوداؤد 2770) (جامع ترمذی 950)

واپسی پر ذی الحلیفہ میں نماز پڑھی اور رات وہیں گزاری یہاں تک کہ صبح ہو گئی۔

(صحیح ابن خزیمہ 2615) (صحیح بخاری 1533.484)

حضرت عبداللہ بن عمر رضی اللہ عنہما سے روایت ہے کہ نبی صلی اللہ علیہ وسلم کے پاس فرشتہ آیا آپ صلی اللہ علیہ وسلم آخر شب میں ذوالحلیفہ میں اترے ہوئے تھے میدان میں سو آپ صلی اللہ علیہ وسلم سے اس نے کہا کہ آپ صلی اللہ علیہ وسلم مبارک میدان میں ہیں۔

(صحیح مسلم 3285, 3286) (صحیح بخاری 7345, 2336)

حضرت انس رضی اللہ عنہ سے روایت کے مطابق جب آپ صلی اللہ علیہ وسلم مدینہ کے قریب پہنچے تو رسول اللہ صلی اللہ علیہ وسلم کے پیچھے آپ صلی اللہ علیہ وسلم کی اونٹنی پر حضرت صفیہ رضی اللہ عنہا سوار تھیں اور آپ صلی اللہ علیہ وسلم کی زبان پر یہ الفاظ تھے۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، أَتَبُونَ تَائِبُونَ عَابِدُونَ سَاجِدُونَ لِرَبِّنَا حَامِدُونَ  
صَدَقَ اللَّهُ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ“

حضرت انس رضی اللہ عنہ کہتے ہیں کہ مدینہ تک آپ صلی اللہ علیہ وسلم یہی کہتے چلے آئے تھے۔

(صحیح مسلم 3280, 3281: کتاب الحج)

حضرت انس رضی اللہ عنہ سے روایت ہے کہ جب نبی صلی اللہ علیہ وسلم سفر سے واپس تشریف لاتے اور مدینہ کی دیواروں پر نظر پڑتی تو آپ صلی اللہ علیہ وسلم مدینہ سے محبت کی وجہ سے اپنی اونٹنی کو

اور اگر کسی اور سواری پر ہوتے تو اسے تیز دوڑاتے۔

(صحیح بخاری 1802, 1886) (مسند احمد 12646, 12650) (مشکوٰۃ المصابیح 2744) (جامع ترمذی 3441)

امّ المؤمنین حضرت عائشہ رضی اللہ عنہا فرماتی ہیں: ہم حج و عمرہ کر کے واپس آرہے تھے، اسید بن حفیر رضی اللہ عنہ رسول اللہ ﷺ کے آگے آگے چل رہے تھے تو ہماری ملاقات کچھ انصاری بچوں سے ہوئی جو واپس آنے والوں کو خوش آمدید کہا کرتے تھے۔

(متدرک 1796)

حضرت ابن عباس رضی اللہ عنہ فرماتے ہیں: جب رسول اللہ ﷺ سفر سے واپس آتے اور اپنے گھر کو دیکھتے تو یوں فرماتے: ہم لوٹ آئے ہم لوٹ آئے۔ ہم اپنے رب کی بارگاہ میں توبہ کرتے ہیں، ہمارے اوپر کسی گناہ کا بوجھ نہ رہے۔ (متدرک 1795)

حضرت کعب رضی اللہ عنہ سے مروی ہے کہ نبی ﷺ جب کسی سفر سے واپس آتے تو سب سے پہلے مسجد میں تشریف لے جاتے، وہاں دو رکعتیں پڑھتے اور سلام پھیر کر اپنی جائے نماز پر ہی بیٹھ جاتے اور لوگ آ آ کر نبی ﷺ کو سلام کرتے تھے۔

(مسند احمد 15864, 15867) (صحیح بخاری 3088) (مشکوٰۃ المصابیح 705)



## حرمِ مدینہ

” يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝ إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ ۝“

(سورۃ الحجرات، آیات ۲:۳)

(اے ایمان والو! اپنی آواز نبی (ﷺ) کی آواز سے بلند نہ کرو اور نہ نبی (ﷺ) کے ساتھ اونچی آواز سے بات کرو جس طرح تم آپس میں ایک دوسرے سے کرتے ہو کہیں ایسا نہ ہو تمہارا کیا کرایا سب غارت ہو جائے اور تمہیں خبر بھی نہ ہو۔ بے شک جو لوگ رسول اللہ (ﷺ) کے حضور میں اپنی آوازیں پست رکھتے ہیں، یہی وہ لوگ ہیں جن کے دلوں کو اللہ نے پرہیزگاری کے لیے جانچ لیا ہے ان کے لیے مغفرت ہے اور بڑا ثواب۔)

حضرت رافع رضی اللہ عنہ سے اور حضرت ابو ہریرہ رضی اللہ عنہ سے اور حضرت ابو سعید رضی اللہ عنہ سے اور حضرت جابر رضی اللہ عنہ سے اور حضرت عبداللہ بن زید رضی اللہ عنہ سے اور حضرت انس رضی اللہ عنہ سے مروی ہے کہ ایک مرتبہ نبی صلی اللہ علیہ وسلم نے مکہ مکرمہ کا تذکرہ کرتے ہوئے فرمایا: حضرت ابراہیم علیہ السلام نے اسے حرم قرار دیا تھا اور میں مدینہ منورہ کے دونوں کناروں (دونوں کالے پتھر والے میدانوں) کے درمیان ساری جگہ کو حرم قرار دیتا ہوں۔

(صحیح بخاری، 1873، 2129، 3367) (جامع ترمذی، 3921، 3922) (مسند احمد، 17403، 17405)

(صحیح مسلم، 3313، 3315، 3316، 3317، 3332، 3340) (موطاء، 1583، 1584)

حضرت علی رضی اللہ عنہ سے اور حضرت ابو ہریرہ رضی اللہ عنہ سے نبی صلی اللہ علیہ وسلم کا ایک فرمان منقول ہے:

”مدینہ عائر پہاڑ سے فلاں جگہ تک قابل احترام ہے، لہذا جو شخص اس میں کوئی نئی بات (بدعت) کرے گا یا بدعتی کو جگہ دے گا اس پر اللہ کی فرشتوں کی اور سب لوگوں کی لعنت ہے۔ اس کی نہ کوئی نفل عبادت قبول ہوگی اور نہ کوئی فرض عبادت۔“

(مشکوٰۃ المصابیح، 2728) (سنن ابوداؤد، 2034) (جامع ترمذی، 2127)

(صحیح بخاری، 1870)، (صحیح مسلم، 3327، 3330، 3331، 3794) (مسند احمد، 9162، 10816 بروایت حضرت ابو ہریرہ رضی اللہ عنہ)

حضرت انس رضی اللہ عنہ سے روایت ہے، وہ نبی صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

”مدینہ فلاں مقام سے فلاں مقام تک حرم ہے، لہذا یہاں کا درخت نہ کاٹا جائے اور نہ اس میں کسی بدعت کا ارتکاب کیا جائے۔ جس نے یہاں کوئی

بدعت پیدا کی اس پر اللہ کی، فرشتوں کی اور سب لوگوں کی لعنت ہے۔  
اللہ اس سے قیامت کے دن نہ فرض قبول کرے گا نہ نفل۔“

(صحیح بخاری 1867، 7306)، (صحیح مسلم 3322-3323) (مسند احمد 13094، 13533، 13574)

حضرت جابر بن سمرہ رضی اللہ عنہ سے مروی ہے کہ میں نے نبی صلی اللہ علیہ وسلم کو یہ فرماتے ہوئے  
بھی سنا ہے کہ مدینہ کا نام اللہ تعالیٰ نے طیبہ (طابہ) رکھا ہے۔

(مشکوٰۃ المصابیح 2738) (مسند احمد 21107) (صحیح مسلم 3357)

حضرت عمر رضی اللہ عنہ نے برسر منبر بیان کیا: میں نے نبی صلی اللہ علیہ وسلم کو یہ فرماتے ہوئے سنا:

”مجھے ایسا نہ بڑھاؤ جس طرح نصاریٰ نے عیسیٰ ابن مریم کو بڑھایا۔ بس

میں تو اللہ کا بندہ ہوں، اس لیے تم یوں کہا کرو: آپ اللہ کے بندے اور

اس کے رسول ہیں۔“ (صحیح بخاری، 3445، 6830)

حضرت عائشہ رضی اللہ عنہا سے روایت ہے، انھوں نے کہا: رسول اللہ صلی اللہ علیہ وسلم نے اپنی

اس مرض میں جس سے آپ صلی اللہ علیہ وسلم صحت یاب نہ ہوئے تھے، فرمایا:

حضرت عائشہ رضی اللہ عنہا اور حضرت ابن عباس رضی اللہ عنہما سے یہی حدیث مروی ہے کہ

جب رسول اللہ صلی اللہ علیہ وسلم پر آخری وقت آیا تو ایک چادر اپنے اوپر ڈالنے لگے پھر جو نہی

گھبراہٹ ہوتی تو اسے چہرے سے ہٹا دیتے اور اس حالت میں آپ صلی اللہ علیہ وسلم نے فرمایا:

”اللہ تعالیٰ یہود و نصاریٰ پر لعنت کرے، انھوں نے اپنے انبیاء کی قبروں

کو مساجد بنا لیا۔

(سنن دارمی 1443) (صحیح بخاری، 435، 436، 1330، 1390) (مسند احمد 25642، 26679)

(سنن نسائی 2048) (مشکوٰۃ المصابیح 712) (صحیح مسلم 1184، 1187) (مسند اسحاق 166 بروایت حضرت ابو ہریرہ رضی اللہ عنہ)

حضرت ابو ہریرہ رضی اللہ عنہ سے مروی ہے، رسول اللہ ﷺ نے فرمایا:

”اپنے گھروں کو قبرستان مت بناؤ اور نہ میری قبر کو عید (میلہ گاہ) اور مجھ

پر درود پڑھو، تم جہاں کہیں بھی ہو گے تمہارا درود مجھ کو پہنچ جائے گا۔“

(سنن ابوداؤد 2042: اسناد حسن) (مسند احمد 8790: اسناد صحیح)

حضرت ابو ہریرہ رضی اللہ عنہ، اور حضرت ابو سعید رضی اللہ عنہ، نبی ﷺ سے بیان کرتے ہیں کہ

آپ ﷺ نے فرمایا:

”تین مساجد، مسجد حرام، مسجد نبوی اور مسجد اقصیٰ کے علاوہ کسی طرف بھی

(تقرب و عبادت کی نیت سے / ثواب کی نیت سے) کسی اور مسجد کی

طرف خصوصیت سے کجاوے نہ کسے جائیں، رختِ سفر نہ باندھا جائے۔“

(مشکوٰۃ المصابیح 693) (صحیح بخاری 1189، 1197، 1864) (صحیح مسلم 3261، 3384، 3386)

(جامع ترمذی 326) (مسند احمد 7191، 7248، 7722) (سنن ابوداؤد 2033)

(سنن دارمی 1461) (سنن ابن ماجہ 1409) (سنن نسائی 701)

حضرت ابو ہریرہ رضی اللہ عنہ سے اور حضرت عبداللہ بن عمر رضی اللہ عنہما سے روایت ہے کہ

رسول اللہ ﷺ نے فرمایا:

”میری اس مسجد میں ایک نماز پڑھنا مسجد حرام کے سوا دیگر مساجد میں ایک

ہزار نماز پڑھنے سے بہتر ہے مگر مسجد حرام میں (اس سے بھی افضل ہے)۔“  
 (سنن دارمی 1458, 1459, 1460) (صحیح بخاری، 1190) (صحیح مسلم، 3374-3382) (مسند احمد 7252, 7719, 10010)  
 (مسند اسحاق 929) (سنن ابن ماجہ 1404, 1405) (سنن نسائی 2900, 2902) (موطاء، 456) (مشکوٰۃ المصابیح 692)

حضرت ابن عمر رضی اللہ عنہما سے روایت ہے، انھوں نے فرمایا: نبی صلی اللہ علیہ وسلم ہر ہفتے کے دن  
 مسجدِ قباء پیدل اور سوار ہو کر تشریف لے جاتے تھے۔

(صحیح بخاری، 1193)، (صحیح مسلم 3395, 3396)

حضرت عبداللہ بن عمر رضی اللہ عنہما سے روایت ہے، انھوں نے فرمایا: نبی صلی اللہ علیہ وسلم مسجدِ قباء  
 پیدل اور سوار ہو کر تشریف لاتے تھے۔

(صحیح بخاری، 1194) (صحیح مسلم 3391-3394) (مسند احمد 4485) (سنن ابوداؤد 2040) (سنن نسائی 699) (مستدرک 1793)

حضرت عبداللہ بن زید مازنی رضی اللہ عنہ سے روایت ہے کہ رسول اللہ صلی اللہ علیہ وسلم نے  
 فرمایا: میرے گھر اور منبر کی درمیانی جگہ جنت کے باغات میں سے ایک باغ ہے۔“

(صحیح بخاری، 1195)، (صحیح مسلم 3368, 3369) (سنن نسائی 696)

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:

”میرے گھر اور منبر کا درمیانی مقام جنت کے باغوں میں سے ایک باغ  
 ہے اور (قیامت کے دن) میرا منبر میرے حوض پر ہوگا۔“

(مشکوٰۃ المصابیح 694) (صحیح بخاری، 7335, 6588, 1888, 1196) (صحیح مسلم 3370) (مسند احمد 7222)

حضرت ابو حمید ساعدی رضی اللہ عنہ سے روایت ہے، انھوں نے کہا: ہم نبی صلی اللہ علیہ وسلم کے

ہمراہ تبوک سے واپس مدینہ طیبہ کے قریب پہنچے تو آپ ﷺ نے فرمایا: ”یہ طابہ، یعنی پاک مقام ہے۔“ (صحیح بخاری 1872)

حضرت سعد بن ابی وقاصؓ سے روایت ہے اور حضرت ابو ہریرہؓ کہتے تھے کہ میں نے نبی ﷺ کو یہ فرماتے سنا: ”جو شخص اہل مدینہ سے فریب و دغا کرے گا (ارادہ کرے برائی کا) وہ اس طرح گھل جائے گا جس طرح نمک پانی میں گھل جاتا ہے۔“

(مشکوٰۃ المصابیح 2743) (متدرک 8628) (صحیح مسلم 3319، 3358-3362)

(صحیح بخاری 1877) (مسند احمد 1558، 1606)

حضرت سعد بن ابی وقاصؓ سے روایت سے کہ رسول اللہ ﷺ نے ارشاد فرمایا:

”میں مدینہ کے دو کناروں کے درمیان جگہ کو حرم قرار دیتا ہوں، اس لیے یہاں کا کوئی درخت نہ کاٹا جائے، اور نہ ہی یہاں کا کوئی جانور شکار کیا جائے۔ لوگوں کے لیے مدینہ ہی سب سے بہتر ہے، کاش! انہیں اس پر یقین بھی ہو، یہاں سے کوئی شخص بھی بے رغبتی کی وجہ سے چلا جائے تو اللہ اس کی جگہ اس سے بہتر شخص کو وہاں آباد فرمادے گا اور جو شخص بھی یہاں کی تکالیف اور محنت و مشقت پر ثابت قدم رہتا ہے، میں قیامت کے دن اس کے حق میں سفارش کروں گا۔“

(مسند احمد 1573، 1606) (صحیح مسلم 3318، 3319)

حضرت انسؓ سے روایت ہے، وہ نبی ﷺ سے بیان کرتے ہیں کہ آپ ﷺ نے دُعا فرمائی: ”اے اللہ! جتنی برکت تو نے مکہ میں رکھی ہے، اس سے دگنی برکت

مدینہ میں کر دے۔“ (صحیح بخاری، 1885) (صحیح مسلم 3326) (موطاء، 1574) (مشکوٰۃ المصابیح 2754)

حضرت انس رضی اللہ عنہ ہی سے روایت ہے کہ نبی ﷺ جب سفر سے واپس آتے اور مدینہ طیبہ کی دیواریں دیکھتے تو اس کی محبت کے باعث اپنی اونٹنی کو تیز چلاتے اور اگر کسی اور سواری پر سوار ہوتے تو اسے ایڑی لگاتے۔

(جامع ترمذی 3441) (مشکوٰۃ المصابیح 2744) (صحیح بخاری 1802، 1886) (مسند احمد 12646، 12650)

حضرت ابو ہریرہ رضی اللہ عنہ سے اور حضرت ابو سعید خدری رضی اللہ عنہ سے اور حضرت عبداللہ بن زید رضی اللہ عنہ سے روایت ہے، وہ نبی ﷺ سے بیان کرتے ہیں کہ آپ ﷺ نے فرمایا: ”میرے گھر اور میرے منبر کا درمیانی حصہ جنت کے باغات میں سے ایک باغ ہے اور میرا منبر میرے حوض پر ہوگا۔“

(صحیح بخاری، 1196، 1888) (مسند احمد 7222، 11016) (موطاء، 457، 458)

حضرت عمر رضی اللہ عنہ یہ دُعا فرمایا کرتے تھے: اے اللہ! مجھے اپنے راستے میں شہادت نصیب فرما اور میری موت تیرے (محبوب) رسول اللہ ﷺ کے شہر میں واقع ہو۔ (صحیح بخاری، 1890) (موطاء، 982)

ابو حمید رضی اللہ عنہ نے کہا کہ ہم رسول اللہ ﷺ کے ساتھ غزوة تبوک میں نکلے اور حدیث بیان کی اور اس میں یہ کہا کہ چلے ہم یہاں تک کہ پہنچے وادی قریٰ میں اور رسول اللہ ﷺ نے فرمایا کہ میں جلدی چلنے والا ہوں جس کا جی چاہے میرے ساتھ چلے اور جس کا جی چاہے ٹھہر کر آئے۔ سو ہم نکلے یہاں تک کہ ہم مدینہ کو دیکھنے لگے اور

آپ ﷺ نے فرمایا: ”یہ طابہ ہے اور یہ احد ہے اور یہ پہاڑ ایسا ہے کہ ہم اس سے محبت رکھتے ہیں اور یہ ہم سے محبت رکھتا ہے۔“

(صحیح مسلم 3371) (صحیح بخاری 1872) (سنن ابوداؤد 3079)

انس رضی اللہ عنہ نے کہا کہ جناب رسول اللہ ﷺ نے فرمایا کہ احد ایسا پہاڑ ہے کہ وہ ہم کو دوست رکھتا ہے اور ہم اس کو۔ یہ الفاظ بھی ملتے ہیں کہ یہ وہ پہاڑ ہے جو ہم کو چاہتا ہے اور ہم بھی اس کو چاہتے ہیں۔

(صحیح مسلم 3321, 3372, 3373) (مسند احمد 12538) (صحیح بخاری 2889, 3367, 4083)

(مشکوٰۃ المصابیح 2746) (جامع ترمذی 3922) (موطاء 1583, 1592: بروایت عروہ بن مسعود رضی اللہ عنہ)

حضرت سہل رضی اللہ عنہ سے اور حضرت اسید بن ظہیر انصاری رضی اللہ عنہ سے مروی ہے کہ نبی ﷺ نے ارشاد فرمایا کہ جو شخص مسجدِ قباء میں آکر دو رکعتیں پڑھ لے تو یہ ایک عمرہ کرنے کے برابر ہے۔

(مسند احمد 16077-16079) (سنن ابن ماجہ 1411, 1412) (جامع ترمذی 324) (مستدرک 1792, 4279) (سنن نسائی 700)

ابوسلمہ بن عبدالرحمن رضی اللہ عنہ نے کہا کہ میرے پاس سے عبدالرحمن بن ابوسعید خدری رضی اللہ عنہ گزرے اور میں نے ان سے کہا کہ آپ نے اپنے والد کو کیسے سنا کہ وہ بیان فرماتے تھے کہ وہ مسجد کون سی ہے جس کی بنا تقویٰ پر ہوئی ہے؟ تو انھوں نے کہا کہ میرے باپ نے کہا کہ میں رسول اللہ ﷺ کے پاس آپ ﷺ کی بیبیوں میں سے کسی کے گھر میں داخل ہوا اور میں نے عرض کی کہ یا رسول اللہ! وہ مسجد کون



سی ہے جس کو اللہ فرماتا ہے کہ تقویٰ پر بنائی گئی ہے؟ سو آپ ﷺ نے ایک مٹھی کنکر لیے اور زمین پر مارے اور فرمایا کہ وہ یہی تمہاری مسجد ہے مدینہ کی مسجد۔ سو میں نے کہا کہ میں بھی گواہی دیتا ہوں کہ میں نے بھی تمہارے والد سے سنا ہے کہ ایسا ہی ذکر کرتے تھے اس مسجد کے بارے میں۔

(صحیح مسلم، 3387، 3388) (متدرک 1791) (سنن نسائی 698)

حضرت ابو سعید خدری رضی اللہ عنہ سے مروی ہے کہ ایک مرتبہ دو آدمیوں میں اس مسجد کے تعیین میں اختلاف رائے پیدا ہو گیا جس کی بنیاد پہلے دن سے ہی تقوای پر رکھی گئی۔ ایک آدمی کی رائے مسجد قباء کے متعلق تھی اور دوسرے کی مسجد نبوی کے متعلق تھی۔ نبی ﷺ نے فیصلہ کرتے ہوئے فرمایا کہ اس سے مراد میری مسجد ہے اور مسجد قباء کے متعلق فرمایا: اس میں خیر کثیر ہے۔

(مسند احمد 11061، 11868، 11886، 11196) (جامع ترمذی 3099، 323) (سنن نسائی 698) (متدرک 1791، 3285، 3286)

عبداللہ بن عمر رضی اللہ عنہما نے کہا کہ رسول اللہ ﷺ مسجد قباء کی سوار بھی اور پیادہ بھی زیارت کرتے تھے اور اس میں دو رکعت ادا کرتے تھے۔

(مشکوٰۃ المصابیح 695) (صحیح مسلم 3390) (صحیح بخاری 1191) (سنن نسائی 699) (سنن ابوداؤد 2040)

حضرت ابو ہریرہ رضی اللہ عنہ سے اور حضرت عبداللہ بن عمر رضی اللہ عنہما سے مروی ہے کہ رسول اللہ ﷺ نے فرمایا: جو شخص مدینہ منورہ کی مشقتوں اور سختیوں پر صبر کرے گا، میں قیامت کے دن اس کے حق میں گواہی دوں گا اور سفارش بھی کروں گا۔

(مشکوٰۃ المصابیح 2730) (موطا، 1576) (جامع ترمذی 3918، 3924)

(مسند احمد 9150، 9769) (صحیح مسلم 3344-3349)

## الصَّلَاةُ وَالسَّلَامُ

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ  
وَسَلِّمُوا تَسْلِيمًا“

(سورة احزاب، آیت 56)

(اللہ اور اس کے فرشتے نبی (ﷺ) پر درود بھیجتے ہیں، اے ایمان والو تم بھی  
ان پر درود بھیجو اور خوب سلام بھی بھیجتے رہا کرو۔)

حضرت عبداللہ بن مسعود رضی اللہ عنہ سے روایت ہے، رسول اللہ ﷺ نے فرمایا  
”تحقیق، اللہ تعالیٰ نے کچھ فرشتے مقرر کر رکھے ہیں جو زمین میں ہر وقت چلتے پھرتے  
رہتے ہیں۔ وہ مجھے میری امت کی طرف سے سلام پہنچاتے ہیں۔“

(سنن دارمی 2816) (سنن نسائی، 1283) (مسند احمد 3666، 4209، 4320)

حضرت ابو مسعود انصاری رضی اللہ عنہ سے اور حضرت کعب بن عجر رضی اللہ عنہ سے روایت ہے کہ نبی اکرم ﷺ سے پوچھا گیا: ہمیں حکم دیا گیا ہے کہ ہم آپ ﷺ پر درود و سلام پڑھیں، سلام تو ہم جان چکے ہیں، درود کیسے پڑھیں؟ آپ ﷺ نے فرمایا: ”تم کہو: [اللَّهُمَّ! صَلِّ عَلَيَّ مُحَمَّدٍ..... عَلَيَّ آلِ إِبْرَاهِيمَ]

(سنن نسائی 1286, 1287, 1288, 1289, 1290) (صحیح مسلم 907, 908) (سنن ابوداؤد 976, 980)

(سنن دارمی 1381, 1382) (مسند احمد 17194, 17195, 17200, 22709) (جامع ترمذی 3220) (صحیح ابن خزیمہ 711)

نماز میں التحیات پڑھنے کے بارے میں رسول اللہ ﷺ نے فرمایا: کہو:

”التَّحِيَّاتُ لِلَّهِ وَالصَّلَوَاتُ، وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ“

(تمام تحفے (زبانی عبادتیں) نمازیں (بدنی عبادتیں) اور پاک چیزیں (مالی عبادتیں) اللہ کے لیے ہیں، اے نبی ﷺ! آپ پر سلام ہو، اللہ کی رحمت اور برکتیں ہوں، ہم پر اور اللہ کے نیک بندوں پر سلام ہو، میں گواہی دیتا ہوں کہ اللہ کے سوا کوئی معبودِ برحق نہیں اور محمد ﷺ اس کے بندے اور رسول ہیں۔)

(صحیح بخاری 6328, 1202, 831) (سنن نسائی 1280, 1299)

(صحیح مسلم 897) (سنن ابن ماجہ 899) (سنن دارمی 1379) (سنن ابوداؤد 972, 974)

رسول اللہ ﷺ نے صحابہ کرام رضی اللہ عنہم کو درود پڑھنے کا حکم دیا، فرمایا: کہو:

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى  
 إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ. اللَّهُمَّ بَارِكْ عَلَى  
 مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ  
 إِبْرَاهِيمَ إِنَّكَ حَمِيدٌ مَّجِيدٌ“

(اے اللہ! محمد ﷺ) اور آل محمد ﷺ) پر درود (رحمتیں) بھیج، جس طرح  
 کہ تو نے ابراہیم (علیہ السلام) اور آل ابراہیم (علیہم السلام) پر رحمتیں نازل فرمائیں؛ اے  
 اللہ! محمد ﷺ) اور آل محمد ﷺ) پر برکتیں نازل فرما، جس طرح کہ تو نے  
 ابراہیم (علیہ السلام) اور آل ابراہیم (علیہم السلام) پر برکتیں بھیجیں۔)

(صحیح بخاری 3370) (صحیح مسلم 907 پر باب باندھا: تشہد کے بعد نبی ﷺ پر درود بھیجنے کے احکام)

(سنن نسائی 1289) (سنن ابن ماجہ 903)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو شخص مجھ  
 پر (ایک دفعہ) درود پڑھے گا تو اللہ اس پر دس دفعہ رحمتیں نازل فرمائے گا۔“

(جامع ترمذی 484) (صحیح مسلم 912) (سنن نسائی 1297) (مسند احمد 1,755,884,886,889,10292) (سنن دارمی 2814)

جو لوگ کسی ایسی مجلس میں بیٹھتے ہیں جس میں وہ اللہ تعالیٰ کا ذکر نہیں  
 کرتے اور نبی ﷺ) پر درود نہیں پڑھتے تو قیامت کے دن یہ مجلس (اجر عظیم سے  
 محرومی کی وجہ سے) اُن کے لیے حسرت کا باعث ہوگی اگرچہ وہ ثواب کے لیے  
 جنت میں بھی داخل ہو جائیں۔

(جامع ترمذی 3380) (مسند احمد 9763,9842,10249)

حضرت عبداللہ بن عمرو بن عاص رضی اللہ عنہما سے روایت ہے کہ انہوں نے نبی ﷺ کو فرماتے سنا، آپ ﷺ فرما رہے تھے، جب تم موذن کو سنو تو اس طرح کہو جیسے وہ کہتا ہے، پھر مجھ پر درود بھیجو کیونکہ جو مجھ پر ایک مرتبہ درود بھیجتا ہے، اللہ تعالیٰ اس کے بدلے میں اس پر دس رحمتیں نازل فرماتا ہے، پھر اللہ تعالیٰ سے میرے لیے وسیلہ مانگو، کیونکہ وہ جنت میں ایک مقام ہے جو اللہ کے بندوں میں سے صرف ایک کو ملے گا اور مجھے امید ہے وہ میں ہوں گا۔ چنانچہ جس نے میرے لیے وسیلہ طلب کیا اس کے لیے (میری) شفاعت واجب ہو جائے گی۔

(صحیح مسلم 849)

سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا:

”جس نے مجھ پر ایک مرتبہ درود پڑھا تو اللہ اس پر دس رحمتیں نازل فرماتے ہیں اور اس شخص کے دس گناہ معاف کر دیئے جاتے ہیں اور اس کے دس درجے بلند کیے جاتے ہیں۔“

(سنن النسائی 1298)

حضرت علی رضی اللہ عنہ سے روایت ہے کہ رسول اللہ ﷺ نے فرمایا:

”بے شک وہ شخص بخیل ہے، جس کے سامنے میرا ذکر کیا جائے پھر وہ مجھ پر درود نہ پڑھے۔“

(جامع ترمذی 3546)

عبداللہ بن عمر رضی اللہ عنہما جب سفر سے واپس آتے (تو) مسجد میں داخل ہوتے دو رکعتیں پڑھتے پھر روضہ رسول ﷺ کے سامنے آ کر فرماتے:

”السَّلَامُ عَلَيْكَ يَا رَسُولَ اللَّهِ“

پھر حضرت ابو بکر رضی اللہ عنہ کی قبر مبارک پر آ کر کہتے:

”السَّلَامُ عَلَيْكَ يَا أَبَا بَكْرٍ“

پھر حضرت عمر رضی اللہ عنہ کی قبر مبارک پر آ کر کہتے:

”السَّلَامُ عَلَيْكَ يَا أَبَتَاهُ“☆

(فضل الصلوٰۃ علی النبی ﷺ (فضائلِ درود و سلام)

امام اسماعیل بن اسحاق القاضی حدیث نمبر 100,99: بحوالہ مصنف ابن ابی شیبہ 11792، امام بیہقی 245/5)

☆ چونکہ حضرت عمر رضی اللہ عنہ، حضرت عبداللہ رضی اللہ عنہ کے باپ تھے تو اس لیے حضرت عبداللہ رضی اللہ عنہ ”ابتاہ“ کے لفظ سے ان کو سلام کیا کرتے تھے۔ دوسرے مسلمانوں کے لیے جیسا کہ حضرت ابو بکر صدیق رضی اللہ عنہ کے حوالے سے سلام کرنے کے الفاظ ہیں تو اسی مناسبت سے ”السَّلَامُ عَلَيْكَ يَا عُمَرُ“ کہنا ہی مناسب معلوم ہوتا ہے۔